

A HISTORY OF MAGIC

جادو کی تاریخ

سی۔ جے۔ ایس تھا مپسن

[www.KitaboSunnat.com](http://www.KitaboSunnat.com)

ترجمہ: احسن بیٹ



## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [library@mohaddis.com](mailto:library@mohaddis.com)



# جادو کی تاریخ

سی۔۔۔جے۔ ایس تھا مپسن

ترجمہ: احسن بٹ

## تگاریات

A translation of  
"A History of Majic"

Written by:

C. J. S. Thompson

Translated by:

Ahsan Butt

Published by:

Asif Javed

All rights reserved. No part of this book may be reproduced in any form or by any means, electronic or mechanical, including photocopying, recording or by any information storage retrieval system, without prior permission of the publisher.

## جملہ حقوق بحق ناشر محفوظ ہیں

نام کتاب: جادو کی تاریخ

مصنف: سی۔ جے۔ ایس۔ تھامپسن

ترجمہ: احسن بٹ

ناشر: آصف جاوید

برائے: نگارشات پبلشرز، 24۔ مزنگ روڈ، لاہور

PH:0092-42-37322892 FAX:37354205

Facebook:nigarshatpublishers-E-mail:nigarshat@yahoo.com

مطبع: حاجی منیر پرنٹر، لاہور

سال اشاعت: 2017ء

قیمت: 350/- روپے

# فہرست

اسرار کے اندھیرے اور خوفزدہ انسان..... 4

7	جادو کا آغاز۔ مذہب اور جادو	پہلا باب:
13	ما فوق الفطرت ہستیاں	دوسرا باب:
25	جادو کا مت۔ میگائی اور ان کے اسرار	تیسرا باب:
31	جادو: بائبل اور شام میں	چوتھا باب:
40	جادو قدیم مصر میں	پانچواں باب:
51	کبالہ: قدیم یہودی جادو	چھٹا باب:
60	یونانی اور رومی جادو	ساتواں باب:
69	کیلیفک، عرب، سلاو اور ٹیوٹونک جادو	آٹھواں باب:
75	ہندو، چینی اور جاپانی جادو	نواں باب:
86	عمل حاضرات اور شیطان کے ساتھ معاہدے	دسواں باب:
93	وج کرافٹ اور شیطان پرستی	گیارہواں باب:
110	مستقبل بینی	بارہواں باب:
120	جادو اور اُس کے لوازمات	تیرہواں باب:
156	محبت اور جادو	چودھواں باب:
156	جادو پر لکھی گئیں قدیم کتابیں	پندرہواں باب:
178	کالا جادو	سولہواں باب:
187	مشہور انگریز جادوگر	سترہواں باب:
191	جادو، شیکسپیر کے ڈراموں میں	اٹھارہواں باب:
194	جادو جدید دور میں	انیسواں باب:



## اسرار کے اندھیرے اور خوفزدہ انسان

ادب ہو یا تنقید و تحقیق، فلسفہ ہو یا تاریخ، سیاست ہو یا تہذیب و معاشرت ”نگارشات“ نے اردو میں کتابیں پڑھنے والوں کو ہر موضوع پر معیاری و قیاس اور بصیرت افروز کتابیں پیش کی ہیں۔ یہ ”نگارشات“ ہی تو ہے جس نے بیسویں صدی کے آخری عشرے میں عوام و خواص کی دلچسپی کے موضوعات پر کتابیں ترجمہ کروا کر شائع کرنے کا روایت شکن اور رجحان ساز سلسلہ شروع کیا تھا۔

اس عظیم سلسلے کے تحت قدیم ہندو (سنسکرت) کتابوں کے اردو تراجم نہایت اعلیٰ معیار اور کم قیمت میں قارئین کے ذوق کی نذر کیے گئے۔ ”ارتھ شاستر“ جیسی عالمی شہرت یافتہ کتاب جو برسوں سے اردو میں نایاب تھی، آسان زبان میں ترجمہ کروا کر شائع کی گئی۔ قدیم ہندوستانی فن محبت کی دو عالمی شہرت یافتہ کتابوں کے مستند انگریزی تراجم کے اردو روپ مع انگریزی متن شائع کیے گئے۔ یہ دو نایاب کتابیں ہیں: کاماسوترا اور کوک شاستر۔ اس کے علاوہ پراسراریت سے معمور ”تانترا“ کو بھی فراموش نہیں کیا گیا اور اس روایت شکن و رجحان ساز سلسلہ اشاعت کے تحت ”تانترا“ کے نام سے بھی ایک کتاب اشاعت پذیر ہوئی۔ اسی سلسلے کے تحت ہندوستان کے پاکستان دوست انسانیت پرست ادیب دانشور صحافی اور عالمی سطح پر وسیع حلقہ قارئین رکھنے والے لکھاری خوش ذہن سنگھ کی ناقابل فراموش دلچسپ رنگین دستکین آپ جی ”سچ“ محبت اور ذرا سا کینہ“ کا ترجمہ شائع کیا گیا۔ اس کی اشاعت کے بعد خوش ذہن سنگھ نے ”نگارشات“ کو عمدہ ترجمے اور پروڈکشن کی داد دیتے ہوئے اپنی تمام کتابوں کے تراجم شائع کرنے کی خصوصی اجازت دے دی جو ایک پاکستانی ادارے کے لیے بہت بڑا اعزاز ہے۔ اس کے بعد ”نگارشات“ نے خوش ذہن سنگھ کی انقلابی تصنیف ”بھارت کا خاتمہ“ کا ترجمہ شائع کیا، جس کا موضوع ہے ہندوستان میں ماضی اور حال میں موجود انتہا پسند بنیاد پرست ہندو تنظیموں کی مسلمان دشمنی اور ان کے مظالم۔ اس کتاب کو بھی بہت مقبولیت حاصل ہوئی۔

دنیا میں ہر دور اور ہر قوم میں ایسے لوگ پیدا ہوتے رہے ہیں جو مروجہ معاشرتی نظام کے باغی ہوتے ہیں۔ ان باغیوں میں لبنانی نژاد امریکی ادیب ظلیل جبران کا نام سرفہرست ہے۔ وہ بیسویں صدی کے آغاز میں امریکہ پہنچے تھے۔ بچپن نہایت اذیت و ابتلا میں گزرا، جس نے انہیں ایک باغی، ایک رومان پسند انسان دوست، ایک شعلہ بیان انقلابی شاعر، ادیب اور مصور بنا دیا۔ ان کی کتابیں آج بھی اتنی مقبول ہیں کہ لگتا ہے وہ اسی اکیسویں صدی کے زندہ لکھاری ہیں۔ ”نگارشات“ نے اس ”ہر دور کے معاصر“ لکھاری کی سوانح حیات پہلی بار اردو کے ”جران پسندوں“ کے ذوق کی تسکین کے لیے شائع کی ہے۔

باغیوں اور روایت شکنوں کی ایک دوسری نوع میں گرد و جنیش بھی شامل ہے، جسے اس کے

پیر و کار "اوشو" کے نام سے یاد کرتے ہیں۔ "نگارشات" نے اوشو (گرورجنیش) کی دنیا بھر میں بیسٹ سیلنگ کتاب "فرام سیکس نو سپر کانٹنس نیس" کا اردو ترجمہ "شہوانیت سے الوہیت تک" کے نام سے شائع کیا جسے اتنا پسند کیا گیا کہ اب تک اس "روحانی گمراہ" کی متعدد کتابیں ترجمہ کروا کر شائع کی جا چکی ہیں اور یہ سلسلہ ہنوز جاری ہے۔ یاد رہے کہ "روحانی گمراہ" والا خطاب ہم نے اوشو کی آپ جی کے عنوان "ایک روحانی گمراہ صوفی" سے لیا ہے۔ یہ آپ جی بھی "نگارشات" نے شائع کی ہے۔

بنیاد پرستی ایک ایسا موضوع ہے جو دنیا کے تینوں توحیدی ادیان کے پیروکاروں کے لیے دلچسپی رکھتا ہے۔ "نگارشات" نے اس موضوع پر ایک جامع علمی دستاویز "خدا کے لیے جنگ" کے عنوان سے شائع کی ہے۔ اس کتاب کی انگریز مصنفہ کا نام کیرن آرمسٹراک ہے۔ اسی خاتون مؤرخ کی مقبول کتاب "خدا کی تاریخ" بھی "نگارشات" نے شائع کی نیز کیرن آرمسٹراک کی ایک نئے زاویہ نظر سے لکھی گئی اسلام کی تاریخ "اسلام کا سیاسی عروج و زوال" کے عنوان سے شائع کی گئی ہے۔

"نگارشات" کی روایت ممکن اور رحمان ساز کتابوں کا یہ سلسلہ اتنا طویل ہے (اور ہنوز جاری ہے) کہ اس مختصر بیانے میں ان کا تفصیلی ذکر ناممکن ہے۔ سو ہم زیر نظر کتاب کی طرف آتے ہیں جو کہ بلا مبالغہ ازل سے انسان کے ذہن پر حادی موضوع پر ایک عالمانہ معلومات افزا دلچسپ اور جامع دستاویز ہے۔ جب انسان نے کرۂ ارض پر آنکھ کھولی تھی تو وہ تنہا تھا۔ ہر طرف فطرت کی "ہولناک عظمتیں" اس کے نازک سے قلب و ذہن پر دہشت کا سایہ ڈال رہی تھیں۔ کہیں آتش فشاں پہاڑ تھے کہیں شورا نگیز دریا کہیں تاحد نگاہ جلتے ہوئے صحرا کہیں پاتال تک اترتی کھائیاں۔ ابتدائی انسان کی دہشت زدگی کا واحد سبب فطرت کے یہ دل دہلا دینے والے روپ ہی نہیں بلکہ محیر العقول دیوتا مت اور دیوپیکر حیوانی مخلوقات بھی تھیں۔ گویا قدم قدم پر دہشت خوف اسرار اور بے بسی کا دام بچھا تھا۔ بے چارہ انسان فنا کے ڈر سے لرزتا کا پتا ان تمام قوتوں کے سامنے جھک گیا۔ کسی کو اس نے دیوتا کہا تو کسی کو دیوی۔ مگر انسان کی یہ اطاعت گزاری کام نہیں آئی۔ حادثات بیماریاں آفتیں اور سب سے براہ کرموت نے اس کا پچھا نہیں چھوڑا۔ تب پہلی مرتبہ کچھ ذہین انسان سامنے آئے جنہوں نے دعویٰ کیا کہ وہ ان قوتوں کو قابو میں لاسکتے ہیں یا انہوں نے اپنے آپ کو ان قوتوں کا نمائندہ قرار دے دیا۔ دہشت زدہ اکثریت اس ذہین اقلیت کی پرستش کرنے لگی۔ ہر ناگہانی مصیبت بیماری قحط وغیرہ جیسے مسائل کے حل کے لیے جادو گروں ساحروں شامانوں اور دیوی دیوتاؤں کے مندروں کے پرہتوں سے رجوع کیا جانے لگا۔ عراق میں حال ہی میں ایک 5 ہزار سال پرانا معبد دریافت ہوا ہے جو صحت کی دیوی گیولا کا معبد تھا۔ یہ معبد بے حد وسیع و عریض ہے۔ اس میں مٹی کے بے شمار ریتلے بھی لٹے ہیں۔ کسی پتے کا ہاتھ اس کے ماتھے پر رکھا ہے تو کسی کا اس کے پیٹ پر۔ یقیناً یہ بیمار لوگوں نے اپنی تکلیفوں کے اظہار اور ان سے نجات کے لیے صحت کی دیوی کے حضور پیش کیے ہوں گے۔ اس ہزاروں سال پرانی رسم کا کس میکسیکو کے



ان عیسائیوں کے ہاں دیکھا جاسکتا ہے جو عیسائی ولیوں (Saints) کے نام پر پتے بنا کر گر جا گھروں میں رکھتے اور صحت یابی کی توقع کرتے ہیں۔

اس وقت جو کتاب ”جادو کی تاریخ“ کے عنوان سے آپ کے ہاتھوں میں ہے اس کے مصنف نے جادو کی ابتدا اور ارتقا کا حال بیان کیا ہے قدیم مصر، یونان، بابل، عرب، چین، ہند اور معاصر امریکہ، یورپ میں جادوگری کی پراسرار رسوں کا احوال لکھا ہے۔ فاضل مصنف نے کالے جادو، وچ کرافٹ، محبت اور جادو پر الگ الگ ابواب تحریر کیے ہیں۔ یورپ میں ایک دور ایسا آیا تھا کہ جنونی عیسائیوں نے بعض بوڑھی عورتوں کو ”جادوگری“ قرار دے کر بے پناہ تشدد کا نشانہ بنایا تھا۔ اس دور کی روکھنے کبڑے کر دینے والی حقیقت یہ ہے کہ مذہبی جنونی عیسائیوں نے ہزاروں ”جادوگریوں“ کو زندہ جلا دیا۔ آپ اس کی تفصیلات بھی زیر نظر کتاب میں ملاحظہ کر سکتے ہیں۔ برسیل مذکرہ یہ بھی عرض کرتا چلوں کہ اس موضوع پر کافی معلومات گرد و خنیش کی حال ہی میں چھپنے والی کتاب ”عورت“ میں بھی موجود ہیں۔ انسان غیب کے حالات جاننے کا بھی ہر دور میں خواہاں رہا ہے نیز برے حالات سے بچنا بھی اس کی جبلی خواہش ہے۔ اس حوالے سے ریحوں سے رابطہ کرنا آئینہ بینی وغیرہ کے بارے میں تفصیلات مہیا کی گئی ہیں۔

جادوئی عمل میں مختلف بوٹیوں، پتھروں، دھاتوں وغیرہ کا استعمال شروع سے کیا جاتا رہا ہے۔ اس ضمن میں تفصیلی معلومات فراہم کی گئی ہیں۔ جادوئی نقش اور مہریں بھی فاضل مصنف کی باریک بین نگاہ سے نہیں بچے اور انہوں نے اس حوالے سے بھی اپنے قاری کو بھرپور معلومات مہیا کی ہیں۔ اس کتاب کی اچھولی خوبی قدیم دور سے لے کر موجودہ زمانے تک جادو سے متعلقہ تصاویر کی اشاعت ہے۔ آپ کو ان تصاویر میں شیطان، جن، بھوت، پریاں، جادوگر، جادوگر نیاں وغیرہ اپنے اپنے عجیب مگر دلچسپ حلیوں میں دکھائی دیں گے۔ انسانی تخیل کا یہ بھی ایک کرشمہ ہے کہ وہ ہر مخلوق کی تصویر بنا لیتا ہے۔ اس کتاب کی سب سے اہم خوبی یہ ہے کہ اس کا ایک ایک لفظ طویل تحقیق کے بعد اور یورپ کے کتب خانوں میں موجود قدیم مخطوطوں کا بغور مطالعہ کر کے لکھا گیا ہے۔ اسی طرح تمام تصاویر بھی یورپ کے بڑے عجائب گھروں سے حاصل کی گئی ہیں۔ یوں اردو زبان میں ایک دلچسپ موضوع پر ایک جامع علمی کتاب وجود پذیر ہو گئی ہے جو یقیناً قارئین کے ایک وسیع حلقے کی پسند پر پورا اترے گی۔

کوئی بھی انسانی کاوش خطا سے عاری نہیں ہوتی۔ قدیم زمانوں کے پر وہتوں، ساحروں، شامانوں اور موجودہ دور کے جمہوریت مخالف لوگوں کے علاوہ کوئی بھی معقول، مہذب اور با علم انسان ایسا نہیں ہے جو دعویٰ کرے کہ اس کا ہر قول اور عمل خطا کے امکان سے خالی ہے۔ اس تناظر میں اپنے معزز قارئین سے گزارش ہے کہ اس انوکھے موضوع والی تصنیف کی خامیوں کو درگزر کیجئے گا۔

محمد احسن بٹ

دسمبر 2003ء

## جادو کا آغاز۔ مذہب اور جادو

کہا جاتا ہے کہ جادو ایک ایسا فن تھا جس کے ذریعے واقعات کے بہاؤ کو متاثر کیا جاتا تھا اور محیر العقول طبیعی مظاہر کو جنم دیا جاتا تھا۔ اس مقصد کے لیے جو طریقے استعمال کیے جاتے تھے ان میں مانوق الفطرت، استیون کو یا فطرت کی مخفی قوتوں کو مرکزی حیثیت حاصل ہوتی تھی۔ چنانچہ جادو کا بنیادی مقصد تھا فطری مظاہر کے قوانین اور اصولوں کی خلاف ورزی۔

نوع انسان پر جادو کا گہرا اثر صدیوں تک رہا ہے۔ بابل اور مصر میں تو اسے مذہب کا حصہ بنا لیا گیا تھا۔ توہمات پرستی کی طرح جادو پر یقین کی جڑیں بھی خوف میں ہیں۔ اس کی وجہ یہ ہے کہ انسان ہمیشہ ”نامعلوم“ کے خوف کا شکار رہا ہے۔

قدیم جادوگر مذہبی پیشوا دعویٰ کرتے تھے کہ وہ دکھائی نہ دینے والے دیوی دیوتاؤں کی قوتوں پر کنٹرول رکھتے ہیں۔ اس طرح وہ لوگوں کے خوف سے فائدہ اٹھاتے تھے۔ اسرار کی جبلت، جو کہ تہذیب یافتہ اور غیر تہذیب یافتہ انسانوں میں مشترک طور پر پائی جاتی ہے ابتدا میں جہالت یا علم کی محدودیت اور نامعلوم مستقبل کے خوف سے ابھری تھی۔ زیادہ ذہین لوگ ان رازوں کو سمجھ گئے تھے اور انہوں نے پراسرار اشیاء پر یقین کو اپنے مفاد میں استعمال کیا۔

جادوگروں کو فطرت کے معمول کے کاموں میں دخل اندازی کرنے کے لیے پہلے کسی دیوی دیوتا کی پوجا کر کے اور اسے مختلف طرح کی قربانیاں پیش کر کے خوش کرنا پڑتا تھا تاکہ وہ اسے اچھی یا بری مانوق الفطرت تو تمیں عطا کر دے۔

بعض مستند علماء کا کہنا ہے کہ جادو مذہب کی اولین صورت ہے۔ ان کی دلیل یہ

ہے کہ جادو ہر قوم میں اور ہر عہد میں موجود رہا ہے نیز ارواح پر عقیدے سے بھی زیادہ قدیم ہے۔ وائیزمین کے بقول جادو مکمل طور پر توہمات سے تشکیل پذیر نہیں ہوا تھا بلکہ یہ تو مذہبی عقیدے کا ایک بنیادی حصہ ہوتا تھا۔ اس کا کہنا ہے کہ مذہب کافی حد تک جادو پر براہ راست استوار تھا اور ہمیشہ اس سے قریبی ربط رکھتا تھا۔ اس کے برعکس فریزر کہتا ہے کہ انسانی فکر کے ارتقا میں 'پست دانش و دانش سطح کی عکاسی کرتے ہوئے' جادو ہر مقام پر مذہب سے پہلے موجود تھا۔

یہ بھی کہا گیا ہے کہ انسان کے اپنے ماحول کے جذباتی ردعمل، اشیاء کو جاندار سمجھنے اور انہیں خفیہ طاقتوں کا حامل قرار دینے سے جادو پیدا ہوا تھا۔

جادو کی کچھ خاص رسومات ہوا کرتی تھیں جنہیں ایک محیر العقول کام کرنے والی طاقت کو بروئے کار لانے والے روایتی عمل تصور کیا جاتا تھا، تاہم ایسی جادوئی رسومات جو کسی منظم مسلک کا حصہ نہیں ہوتی تھیں معاشرہ انہیں غیر قانونی تصور کرتا تھا۔

وڈٹ کہتا ہے کہ "تمام رسومات کے پیچھے ایک ہی اساطیری تصور موجود ہے یعنی روح کا تصور۔ اسی تصور سے مسلک کی تین صورتیں پیدا ہوئی ہیں۔ جادو، بت پرستی اور ٹولم پرستی۔" چنانچہ جادو کی ابتدائی صورت میں یہ مانا جاتا تھا کہ ایک روح دوسری روحوں پر بلا واسطہ عمل کرتی ہے۔ جادو کی ثانوی صورت میں یہ تسلیم کیا جاتا تھا کہ ایک روح دور فاصلے سے کسی علامت کے ذریعے اثر انداز ہوتی ہے۔

جوں جوں وقت گزرتا گیا زیادہ ذہین لوگ سمجھتے گئے کہ جادوئی رسومات، تقریبات اور ٹولم کے نکلے حقیقتاً ویسے اثرات کو جنم نہیں دیتے جیسا کہ فرض کیا جاتا ہے اور اس طرح رفتہ رفتہ عقیدے میں تقسیم رونما ہوئی۔ جاہل افراد جادوئی طاقتوں پر عقیدے اور توہمات سے چپے رہے جبکہ زیادہ ذہین افراد نے تمام کائنات میں ایک عظیم ترین طاقت کے ہاتھ کو کارفرما دیکھا اور انہوں نے خدا (God) کو ماننا شروع کر دیا۔

رابرٹسن سمجھتا ہے کہ یہ فرد نہیں بلکہ کیونٹی تھی جسے اپنے دیوتا کی مستقل اور ہمیشہ کارگر رہنے والی مدد پر یقین تھا۔ جہاں تک فرد کا تعلق تھا تو قدیم انسان انفرادی پریشانیوں میں جادوئی توہمات کی طرف مائل تھا۔ فرد مافوق الفطرت قوتوں کے ساتھ نجی مراسم قائم نہیں کر سکتا تھا، حالانکہ ان کی مدد حاصل کرنے کے لیے اسے اپنی کیونٹی کو چھوڑنا پڑتا تھا۔

فریزر کہتا ہے کہ جادو کی اساس جس تصور پر تھی اس کے دو حصے تھے۔ اس نے

پہلے حصے کو تمشلی جادو قرار دیا ہے۔ اس میں جادوگر جس طرح کا اثر پیدا کرنا چاہتا تھا دیا ہی عمل کیا کرتا تھا۔ دوسرے حصے کو اس نے متعدی جادو کا نام دیا ہے۔ اس میں جادوگر نے جس شخص کو نشانہ بنانا ہوتا تھا اس کے استعمال میں رہنے والی کسی شے پر جادو کرتا جس کے نتیجے میں متعلقہ شخص پر اس جادو کا اثر ہو جاتا تھا۔ عملی طور پر دونوں صورتیں اکثر و بیشتر مربوط ہوتی تھیں۔ وہ اس مربوط صورت کو ہمدردانہ جادو کا نام دیتا ہے کیونکہ دونوں صورتوں میں یہ فرض کیا جاتا تھا کہ چیزیں خفیہ ہمدردی کے ذریعے فاصلے سے ایک دوسرے پر عمل کرتی ہیں۔

دشمن کو زخمی یا ہلاک کرنے کے لیے اس کے پتلے میں اس یقین کے ساتھ سونیاں چھوٹا کر پتلے کے جس عضو میں سوئی چھوئی جائے گی دشمن کے اسی عضو میں تکلیف ہوگی یہاں تک کہ پتلے کے تباہ ہوتے ہی دشمن بھی مر جائے گا تمشلی جادو کی اولین صورتوں میں سے ایک کی مثال ہے۔ قدیم بابلی، مصری، ہندو اور دیگر نسلوں سے تعلق رکھنے والے لوگ بہت قدیم زمانوں سے لے کر ازمہ وسطیٰ تک اس پر عمل کرتے رہے۔ یہ آج بھی بہت سی وحشی نسلوں کی جادوئی سرگرمیوں میں شامل ہے۔

اس جادوئی عمل کو ایک زیادہ اچھے مقصد کے حصول کے لیے بھی استعمال کیا جاتا تھا یعنی کسی شخص کو محبوب بنانے کے لیے۔ محبت کے لیے کیے جانے والے جادوئی عمل میں ہوتا یہ تھا کہ متعلقہ شخص کا موی پتلا آگ کے قریب رکھ کر پکھلایا جاتا۔ اس عمل کے پیچھے عقیدہ یہ ہوتا تھا کہ پتلے کے پکھلنے کے ساتھ ساتھ مذکورہ شخص کا دل بھی نرم ہوتا جائے گا اور یوں اس کی محبت حاصل ہو جائے گی۔

متعدی جادو کا دار و مدار جادوئی ہمدردی پر تھا۔ اس حوالے سے عقیدہ یہ تھا کہ جادوئی ہمدردی کسی شخص اور اس کے جسمانی اعضاء مثلاً بالوں، دانتوں یا ناخنوں کے درمیان موجود ہوتی ہے۔

یہ تصور بہت قدیم ہے کہ کسی شخص سے تعلق رکھنے والی مذکورہ بالا اشیاء میں سے کوئی شے قبضے میں ہو تو اس شے پر عمل کر کے متعلقہ شخص سے اپنی مرضی کا کام کروایا جاسکتا ہے خواہ وہ کتنے ہی فاصلے پر ہو۔

ایک پرانی رسم یہ تھی کہ ٹوٹے ہوئے دانتوں کو چوہے کے بل کے نزدیک رکھ دیا جاتا تھا تاکہ وہ انہیں کتر سکے۔ اس رسم کے پیچھے یہ خیال کار فرما تھا کہ چوہا ٹوٹے ہوئے

دانتوں کو کترنے گا تو جس شخص کے دانت ہیں اس کے باقی دانت چوہے کے دانتوں جیسی مضبوطی حاصل کر لیں گے۔ یہ رسم متعدی جادو والے عقیدے کی عکاسی کرتی ہے۔ ٹوٹے ہوئے دانتوں کے حوالے سے ایک اور رسم یہ تھی کہ انہیں چوہے کے بل کے نزدیک رکھنے کی بجائے آگ میں پھینک دیا جاتا تھا تاکہ کوئی ان پر قبضہ کر کے متعلقہ شخص پر جادوئی عمل نہ کر سکے۔

متعدی جادو کی ایک اور مثال یہ قدیم عقیدہ ہے کہ کسی زخمی شخص اور اس زخم کا باعث بننے والے ہتھیار میں تعلق ہوتا ہے، چنانچہ ہتھیار پر جو بھی عمل کیا جائے گا اس کا اثر زخم پر ہوگا۔

پلینی کہتا ہے: ”اگر تم نے کسی شخص کو زخمی کر دیا تھا اور اب اس پر شرمندگی محسوس کر رہے ہو تو اس ہاتھ پر تھوکو جس نے زخم لگایا تھا۔ اس عمل سے زخم خود بخود بھر جائے گا۔“ اس عمل کا احیاء سترہویں صدی میں سر کیلیلم ڈبگی نے کیا تھا۔ ڈاکٹر والٹر شارلٹن نے اس کے بارے میں کہا تھا کہ وہ ”ایک ایسا شریف النفس انسان تھا جس نے اپنی عقل کو علم کے اتنے اعلیٰ مدارج تک ترقی دے لی تھی کہ جو معصومیت کے حامل شخص کی حالت سے بہت زیادہ کم نہیں تھی۔“

اس نے اپنا نظریہ مونٹ پیلیئر میں ہونے والے شرفاء اور علماء کے ایک اجتماع کے سامنے پوری تفصیل کے ساتھ بیان کیا تھا۔ اس نظریے کا خلاصہ اسی کے الفاظ میں یہ ہے: ”ہمدردی کے سفوف سے زخموں کا علاج۔“

ڈبگی کا ”ہمدردانہ سفوف“ اس ہتھیار پر چھڑکا جاتا تھا جس سے زخم لگایا گیا ہوتا تھا۔ اس سفوف میں کارپسلیٹ شامل ہوتا تھا اور اسے اس وقت تیار کیا جاتا تھا جب سورج برج اسد میں داخل ہوتا۔

پختہ امکان یہ ہے کہ پیشہ ور جادوگر اصل میں ایک ایسا شخص ہوتا تھا جو پیدائشی طور پر نیز مطالعے اور تربیت کے ذریعے اپنے ساتھیوں پر طاقتور اثر حاصل کر لیتا تھا۔ مذہبی پیشوا بھی انہی ذرائع سے یا تپسیا اور فاقہ کشی کے ذریعے ان تخیلاتی ہستیوں کی حمایت حاصل کر لیتے تھے جن کے بارے میں یقین تھا کہ وہ انسانوں کے معاملات پر اثر یا کنٹرول رکھتی ہیں۔ چنانچہ مذہبی پیشوا اور جادوگر بنیادی طور پر متحد ہوتے تھے۔ جادوگر ہمیشہ اپنے سے زیادہ طاقتور ہستی کے دست نگر رہتے تھے لہذا وہ جنتر منتر کے ذریعے دیوتاؤں کی مدد طلب کرتے

تھے۔ مذہب اور جادو کا اتحاد اس طرح عمل میں آیا۔

فرانس میں سینٹ گیروز، اراٹنگی میں دریافت ہونے والی ٹرائس فریرے نامی غار کی دیواروں پر موجود قدیم ترین نقاشی سے ثبوت ملتا ہے کہ قبل از تاریخ دور کا انسان جادو پر عمل کرتا تھا۔ بروکل نے وہاں ایک لمبی غار کے اختتام پر ایک چھوٹا سا کمرہ دریافت کیا تھا۔ اس کمرے کی دیواریں نقاشی سے ڈھکی ہوئی تھیں۔ ان سب میں نمایاں شہیہ ایک آدمی کی تھی، جس کو نقاب اوڑھایا گیا ہے۔ اس کے بارہ سگھے جیسے سینک اور دم بنائی گئی ہے۔



زمانہ قبل از تاریخ کا جادوگر۔ یہ تصویر فرانس میں ایک قدیم غار کی دیوار پر موجود ہے۔

اسی کمرے میں دیوار کے نچلے حصے میں مذکورہ بالا شہیہ کے قریب اتنی ہی نمایاں ایک اور شہیہ ہے۔ یہ شہیہ منبر نما ایک اونچی جگہ کی ہے، جس پر چڑھنے کا راستہ اس کے عقب میں بنایا گیا ہے۔ قیاس کیا جاتا ہے کہ جادوگر اس جگہ جادوئی عمل کرتا ہوگا۔ اگر یہ قیاس درست ہے تو غار کی دھندلی اور پراسرار فضا میں یقیناً اس جادوگر کے کاموں کو دیکھنے والوں کے ذہنوں پر ضرور بہت اثر ہوتا ہوگا۔

بارہ سگھے کے نقاب والی اس شہیہ کو ذہن میں رکھ کر بارہویں صدی کے ابتدائی برسوں کی برکلے کی جادوگرنی والی کہانی کو یاد کرنا بہت دلچسپ رہے گا۔ اس کہانی کو سیلمسری کے دلیم نے بیان کیا تھا۔ وہ لکھتا ہے کہ جب جادوگرنی مرنے لگی تو اس نے پادریوں اور اپنے بچوں سے التجا کی کہ ”اس کی لاش کو بارہ سگھے کا نقاب اوڑھا کر پتھر کے تابوت میں رکھ کر تابوت کو سیبے

اور لوہے سے مضبوطی سے بند کر دیا جائے تاکہ اس کی لاش بری روحوں سے محفوظ رہے۔“  
 مصری جادوگروں کا دعویٰ تھا کہ وہ ایسی قوتوں کے مالک ہیں کہ اعلیٰ ترین دیوتاؤں سے بھی اپنی مرضی کے مطابق کام کروا سکتے ہیں۔ ہندوستان میں برہما، شیوا اور وشنو پر مشتمل تین شکلوں والا عظیم دیوتا بھی جادوگروں کے جادو کا شکار ہو جایا کرتا تھا۔

اولڈن برگ کہتا ہے کہ ”خاص موقعوں پر منائی جانے والی رسومات ہر قسم کے جادو کے مکمل نمونے ہیں اور ہر صورت میں جادو کی تمام اقسام پر قدامت کا ٹھپہ لگا ہوا ہے۔“  
 حد تو یہ ہے کہ وچ کرافٹ (سغلی علم) ہندو وھرم کا حصہ بن گیا تھا اور مقدس ترین ویدی رسومات کا لازمی جزو تھا۔ ”سام ددھان برہمن“ درحقیقت جنتر منتر اور سحر کی کتاب ہے۔

ماسپیرو کہتا ہے کہ ”قدیم مصر میں اگر کسی شخص کو دیوتا کی خوشنودی مطلوب ہوتی تو اسے جنتر منتر جانے پڑتے، کئی رسومات پر عمل کرنا پڑتا، پوجا پر اترنا کرنی پڑتی اور اپنے ہاتھ دیوتا کے بت پر رکھ کر اپنے آپ کو اس کی تحویل میں دینے کا اعلان کرنا پڑتا تھا۔ کہا جاتا تھا کہ یہ سب کچھ دیوتا کے اپنے احکامات ہیں، جن پر عمل کرنے ہی سے وہ راضی ہو سکتا ہے۔“  
 قدیم زمانے کے لوگوں کا عقیدہ تھا کہ مذہبی پیشوا اپنے منصب کے طفیل ایسی خاص قوت کا مالک ہو جاتا ہے کہ وہ مذہبی احکام کی خلاف ورزی کرنے والے شخص پر جادو کر سکتا ہے، یا جیسا کہ آئرلینڈ میں کہا جاتا تھا کہ وہ اسے بددعا دے سکتا ہے۔ یہ قدیم عقیدہ درحاضر میں بھی موجود ہے۔

رابرٹن سمجھتا ہے کہ ”منظم مت یا مجموعی طور پر سماجی تنظیم کا دشمن تصور کیے جانے والے جادو پر تاریک اور خفیہ مقامات پر عمل کیا جاتا تھا اور اسے مختلف متوں (Cults) کی پست رسومات سے تشکیل دیا گیا تھا۔“ لہذا ہم دیکھیں گے کہ ازمنہ دسٹی میں جادوگروں نے مذہبی رسومات کی ایسی نقالی کی کہ جو ان کی توہین کی حد تک پہنچ گئی۔  
 اس کے برعکس مذہب نے الوہیت کا ایک اخلاقی تصور تشکیل دیا ہے، جس کے تحت اسان نیک اعمال کر کے غیر معمولی طاقت حاصل کر سکتا ہے۔

جادو کے آغاز کے حوالے سے مختلف مستند علماء کے پیش کردہ نظریات کو بیان کرنے کے بعد ہم یہ جائزہ لیں گے کہ ابتدائی تہذیبوں میں جادو کس طرح پیدا ہوا اور اس پر کن کن اندازے عمل کیا جاتا تھا۔



## ما فوق الفطرت ہستیاں

چھوٹی جسامت والی خاص ما فوق الفطرت ہستیوں پر یقین مختلف نسلوں کے لوگوں میں مشترک طور پر پایا جاتا ہے۔ یہ ہستیاں دلکش وضع قطع کی حامل اور عموماً مہربان اثرات کی مالک ہوتی تھیں۔ مشرق بعید میں یہ ما فوق الفطرت ہستیاں رومانوی کہانیوں کا حصہ ہوتی تھیں اور قدیم ہندو روایت کے مطابق وہ انسان کی تخلیق سے پہلے بھی اس زمین پر آباد تھیں۔ قدیم ایران میں بھی ایسی ہستیاں موجود ہونے کا عقیدہ پایا جاتا تھا، جو کہ آسب زدہ مقامات اور محلات میں رہتی تھیں۔

یورپ میں کیلنگ نسلیں عمومی طور پر اس توہم کو مانتی تھیں، جبکہ گوتھک لوگوں نے روجوں کی زیادہ خبیث قسموں بھوتوں اور زمین کے اندر رہنے والے بھتوں کو متعارف کر دیا۔ جنوبی یورپ کی شاعرانہ دیومالا میں وہ ازمنہ وسطیٰ کی ابتدا میں نمودار ہوتی ہیں اور اٹلی، فرانس اور سپین کی رومانوی کہانیوں میں بھی ان کا ذکر کیا گیا ہے۔ قدیم ایران میں پریوں پر عام یقین تھا اور ان کی وضع قطع بیان کرتے ہوئے کہا جاتا تھا کہ وہ ایسی ہستیاں ہیں جو کہ انسانوں کے خوبصورت نقش ہائے کو چک (منی ایچرز) ہیں۔

پریاں اور ان کے بادشاہ و ملکہ ابتدائی دیومالا میں سامنے آتے ہیں اور بعد ازاں ڈیانا اور اس کی نازنین ساتھیوں کی حیثیت سے۔ فرانس کے اولین رومانوی قصوں میں اوبرن کو بے مثال حسن و جمال کی مالک ایک ننھی سی مخلوق کے طور پر پیش کیا گیا ہے، جس نے ہیروں کا تاج پہنا ہوتا تھا۔ جب وہ قرنا پھونکتی تو جو سنا بے اختیار رقص کرنے لگتا۔ ان پریوں اور دیگر ما فوق الفطرت ہستیوں کے پاس یہ قوت ہوتی ہے کہ جب چاہیں اپنے آپ کو لوگوں کی نظروں سے چھپا سکتی ہیں۔



جون آف آرک پر الزام لگایا گیا تھا کہ وہ ڈومپری کے نزدیک اس درخت اور فوارے کی طرف باقاعدگی سے آیا جایا کرتی تھی جن کے بارے میں مشہور تھا کہ وہاں پر یاں رہتی ہیں۔ اس کے علاوہ اس پر یہ الزام بھی عائد کیا گیا تھا کہ وہ ان کے ساتھ رقص کرتی تھی نیز اس نے اپنے وطن کی خدمت کرنے میں ان سے معاونت حاصل کی تھی۔ ازمنہ وسطیٰ میں کسی پر جادوگری کا الزام لگایا جاتا تو اس میں پر یوں کا بھی ذکر ہوتا تھا۔ مثال کے طور پر این جیلریز کا مقدمہ۔ اس کے بارے میں کہا گیا تھا کہ وہ پر یوں کو چھ مہینے کھلاتی پلاتی رہی تھی۔ اس کے اپنے بیان کے مطابق وہ ایک روز کارنوال میں سینٹ ٹیتھ کے باغ میں بیٹھی جرائیں بن رہی تھی کہ سبز لباس میں ملبوس چھ ننھے منے افراد اچانک باغ کی دیوار پھاند کر اندر آ گئے۔ انہوں نے اسے بیماروں کو صحت یاب کرنے کی قوت عطا کی۔

سکاٹ نے سکاٹش پر یوں کا جو احوال لکھا ہے، اس کے مطابق وہ اتنے مہربان کردار کی مالک نہیں ہوتیں۔ بیان کیا گیا ہے کہ وہ جسامت میں چھوٹی ہوتی ہیں اور سبز پہاڑیوں کے اندر پائی جاتی ہیں۔ انہیں اکثر و بیشتر ان پہاڑیوں کے اوپر دائرے بنا کر نہایت دلکش رقص کرتے دیکھا گیا ہے۔ وہ سبز بھورا یا خاکستری لباس پہنتی ہیں اور دکھائی نہ دینے والے گھوڑوں پر اور کبھی کبھار حقیقی گھوڑوں پر سواری کرنے کی بہت شوقین ہوتی ہیں جنہیں وہ بہت تیز رفتاری سے دوڑاتی ہیں۔

چاسر نے پر یوں کے بادشاہ اور ملکہ کے تصور کو "Rime Of St. Thopas" اور "Wife Of Bathes Tale" میں استعمال کیا ہے۔ وہ لکھتا ہے کہ ان کا دربار بادشاہ آر تھر کے زمانے میں لگتا تھا۔ "Merchante's Tale" میں شیطانی ارواح کو ملک پر مسلط دکھایا گیا ہے:

"Prosperine And All Her Fayrie."

نیز:

"Pluto, That Is King Of Fayrie."

اوبرن کا ذکر پہلی مرتبہ 1594ء میں لکھے گئے ایک ڈرامے میں کیا گیا تھا۔ اس ڈرامے کا نام تھا:

"The scottishe story of James the Fourth Slain at Flodden, Intermixd with a Pleasant Comedie Presented by Obern, King of Fairies."

ربیع الاول سکات کے بقول ”پریاں اصولی طور پر پہاڑوں اور غاروں میں رہتی ہیں۔ ان کی فطرت ہے کہ وہ مردوں، عورتوں، سپاہیوں، بادشاہوں اور شہزادوں، بچوں اور گھڑسواروں کی شکل میں چراگاہوں اور پہاڑوں میں نمودار ہوتی ہیں۔ انہوں نے سبز لباس پہنے ہوتے ہیں۔ وہ رات کے وقت کھیتوں سے پٹ سن کے ڈٹھل چرا لیتی ہیں اور انہیں گھوڑوں میں تبدیل کر لیتی ہیں۔“

”وہ دیہاتی گھروں میں ملازموں اور چرواہوں سے چھیڑ چھاڑ کرتی ہیں اور بعض اوقات رخصت ہوتے وقت روٹی، مکھن اور پنیر ان کے لیے چھوڑ جاتی ہیں۔ اگر وہ انہیں کھانے سے انکار کریں تو پریاں انہیں تنگ کرتی ہیں۔“

ایک اور پرانا ادیب جان ویسٹر لکھتا ہے: ”ماضی میں کہ جب ہر طرف جہالت کا دور دورہ ہوتا تھا، عام خیال تھا (اور عوام میں آج بھی یہ خیال موجود ہے) کہ زمین پر ایک خاص مخلوق موجود ہے۔ وہ اسے پری کہتے تھے۔ ان کی جسامت چھوٹی بیان کی جاتی تھی۔ وہ لوگ کہتے تھے کہ پریاں نظر آنے کے تھوڑی دیر بعد ہی غائب ہو جاتی ہیں۔“

اس کے خیال میں ”پریاں دراصل بونے ہوتے ہیں، جو کہ دنیا میں حقیقتاً وجود رکھتے ہیں اور شاید اب بھی جزیروں اور پہاڑوں میں رہتے ہیں۔ وہ بھوت پریت نہیں ہیں بلکہ یا تو وہ نوع انسان سے تعلق رکھتے ہیں یا چھوٹے بندر اور ساطیر (Satyres) ہیں، جو پہاڑوں میں بنے ہوئے خفیہ غاروں میں رہتے ہیں۔“

کچھ جادوگروں کا دعویٰ تھا کہ وہ جب چاہے پریوں کو بلا سکتے ہیں۔ ایشولین کلکیشن میں موجود پندرہویں صدی کے ایک مخطوطے میں درج ذیل طریقے کو ”پریاں بلانے کا بہترین طریقہ“ قرار دیا گیا ہے:

”تین انچ چوڑا اور تین انچ لمبا آئینہ زہرہ لیں۔ اسے سفید مرغی کے خون میں رکھ دیں۔ اسے اسی طرح تین بدھ یا تین جمعوں تک پڑا رہنے دیں۔ پھر اسے نکال کر مقدس پانی سے دھوئیں۔ اس پر بانس کی چھڑیوں کو جھمائیں۔ پھر انہیں کسی ایسی پہاڑی میں دبا دیں جہاں پریاں رہتی ہوں۔ بدھ اور جمعے کو 8 اور 3 اور 10 بجے پری کو بلائیں، لیکن پری کو بلائے وقت پاک صاف ہونا بہت ضروری ہے اور آپ کا منہ مشرق کی جانب ہونا چاہیے۔ جب پری حاضر ہو جائے تب

اُسے آئینے سے باندھ لیں۔“

پریوں کا تصور مختلف ملکوں اور قوموں میں مختلف ہے۔ پریاں شاعروں کے تصور پر بھی حاوی تھیں اور شیکسپیر کے کئی ڈراموں سے پتا چلتا ہے کہ اس کے زمانے میں پریوں کے وجود پر یقین عام تھا۔ سب سے بڑھ کر پریوں نے بچوں کے تخیل پر غلبہ پالیا تھا اور موجودہ زمانے کی بچوں کی کہانیوں اور ڈراموں میں بھی پریاں دکھائی جاتی ہیں۔ قدیم زمانوں والی اچھی اور بری پریاں بچوں کے لیے تو آج بھی موجود ہیں اور جب تک شیکسپیر کے ڈرامے باقی ہیں شریک رومن گڈفیلو وغیرہ ہر کسی کے دل کو مسرت بخشتی رہیں گی۔

ایلف ایک ایسی چھوٹی سی مخلوق تھی جس کے بارے میں تصور تھا کہ وہ پہاڑیوں میں رہتی ہے۔ اس کے بارے میں یہ بھی مانا جاتا تھا کہ وہ انسانوں ہی کی طرح عقل کی حامل ہے اور میکیکل فنون میں مہارت رکھتی ہے۔ ایسا لگتا ہے کہ ایٹلوں کا تصور سکیٹنڈے نیویائی دیو مالا کی برگلمین سے لیا گیا تھا۔ اولاس میگنسن ان سے ”پریوں والے دائرے“ منسوب کرتا ہے، جنہیں آج ہم نکس کی ایک نوع کے طور پر جانتے ہیں۔ سکاٹ لینڈ میں نکونی Flints کو ”ایلف کے تیر“ کہا جاتا تھا۔ ان کے حوالے سے یہ عقیدہ موجود تھا کہ ایلف ان تیروں سے جانوروں کو نشانہ بناتی ہیں اور اگر چہ ان کی کھال سلامت رہتی ہے تاہم وہ اچانک گر کر مر جاتے ہیں۔ اس کے علاوہ ان کے متعلق یہ عقیدہ بھی موجود تھا کہ جن جانوروں کو کوئی دورہ پڑا ہوا ہو اگر ایلف کا تیر انہیں چھو لے یا انہیں ایسا پانی پلا دیا جائے جس میں ایلف کا تیر ڈبویا گیا ہو تو وہ ٹھیک ہو جاتے ہیں۔

غیر چمکدار بالوں کے لیے ”ایلف لئیں“ کی جو اصطلاح استعمال کی جاتی تھی، اسے اس تصور سے اخذ کیا گیا تھا کہ ایلفیں بد قسمتی کا باعث بن سکتی ہیں۔ شیکسپیر ”رومیو اور جولیت“ کے درج ذیل مصرعوں میں اسی طرف اشارہ کرتا ہے:

"This is that very mab

That plats the manes of horses in the night;

And bakes the elf-locks in foul sluttish hair

Which once entangled much misfortune bodes."

ایٹلوں سے ایک اور شیطانی عمل منسوب کیا جاتا تھا کہ وہ پنکھوڑوں میں سوئے ہوئے بچوں کو اٹھا کر ان کی جگہ اپنے بچے رکھ دیتی ہیں۔ ایسے بچوں کو ”ایٹلن بچے“ کہا جاتا

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

تھا۔ سپینسر کی تخلیق "Court Of Faerie" کے ٹائٹلس (Knights) اسی طرح پیدا ہوئے تھے۔ اس قسم کی کہانیاں سکاٹ لینڈ، آئر لینڈ اور آئل آف مین میں عام تھیں۔ والڈرون "Description Of The Isle Of Man" میں ایک ایلفن بچے کے بارے میں لکھتا ہے جس سے کہ اس کی ملاقات ہوئی تھی۔ وہ کہتا ہے: "آسمان کے نیچے کسی کا چہرا اتنا حسن نہیں ہو سکتا۔ اس کی عمر 5 اور 6 سال کے درمیان تھی اور بظاہر وہ درست دتوانا لگتا تھا۔ اس کے جسم کا کوئی جوڑ حرکت نہیں کر سکتا تھا اس لیے وہ نہ چل سکتا تھا اور نہ ہی اٹھ کر کھڑا ہو سکتا تھا۔ اس کے اعضاء بہت چوڑے تھے لیکن کسی چھ ماہ کے شیرخوار بچے کی طرح چھوٹے چھوٹے تھے۔ اس کا رنگ انتہائی دلکش اور بال دنیا میں سب سے زیادہ عمدہ ریشمیں اور نرم تھے۔ وہ نہ کبھی بولتا تھا اور نہ روتا تھا۔ وہ بمشکل ہی کچھ کھاتا تھا۔ اسے شاذ و نادر ہی مسکراتے دیکھا گیا۔ تاہم اگر کوئی اسے "ایلفن پری" کہہ کر بلاتا تو وہ مسکراتا اور بلانے والے کو اس طرح تکلنے لگتا کہ جیسے آر پار دیکھ رہا ہو۔"

غائب ہو جانے والے بچے کو واپس لانے کے طریقوں میں ایک طریقہ یہ بھی تھا کہ اس کی جگہ رکھے گئے بچے کو دیکھتے ہوئے انکاروں پر لٹا دیا جاتا تھا۔

"ایڈا" نامی کتاب میں لکھا ہے کہ روشنی کی ایلفیں افلاک پر رہتی ہیں جبکہ تاریکی کی ایلفیں زمین کے نیچے رہتی ہیں۔

تمام یونانی اقوام ایسے عقائد کی حامل تھیں اور بہادری کے رومانوی قصے ان سے بھرے پڑے ہیں۔ جرمنی کے کچھ علاقوں کے دیہاتیوں کا عقیدہ تھا کہ جو لوگ پشت کے بل سوئے ہوتے ہیں ایلفیں ان پر لیٹ جاتی ہیں اور سونے والوں کو ڈراؤنے خواب نظر آتے ہیں۔ طویل عرصے تک ڈراؤنے خوابوں کے حوالے سے یہ عقیدہ موجود رہا ہے کہ بری روہیں ان کا باعث ہوتی ہیں۔ چنانچہ ان بری روہوں کو بھگانے کے لیے بستر کے اوپر گھوڑے کی نعل لٹکائی جاتی تھی۔

لیوئر کہتا ہے کہ "شناسا روہیں ایسی روہیں ہوتی تھیں جو کہ بیان کردہ اوقات پر آیا کرتی تھیں۔ وہ اپنی پسند کی شکلیں اپنا کر آنکھوں کے سامنے آ جاتی تھیں اور ان سے گفتگو کی جا سکتی تھی۔ یونانی انہیں بیڑرائی کہتے تھے۔"

کہا جاتا ہے کہ اسی قسم کی ایک روح سقراط کی خادمہ تھی۔ سرٹورئیس کا دعویٰ تھا کہ ایک روح اس کے احکامات کی تابع ہے۔ اس کے بقول ڈیانا نے اسے ہرن کے سفید

رنگ کے بچے کی صورت میں عطا کیا تھا اور وہ ڈیانا کے پیغامات اس تک پہنچاتا تھا۔ سکاٹ لینڈ کے باشندے سکاٹش براؤنی کو قدیم لوگوں کی شناسا رو میں تصور کرتے تھے۔ براؤنی کی خصوصیت یہ تھی وہ جو بھی کام کرتی تھی اس کا معاوضہ نہیں لیتی تھی۔ کورنیلینس ایگرپاکے ساتھ ہمیشہ رہنے والا سیاہ کتا بھی اسی قسم کی شناسا روح مانا جاتا تھا۔ لوگوں کا عقیدہ تھا کہ شناسا روحوں کو شیہوں اور انگوٹھیوں میں بند یا قید کیا جاسکتا ہے۔ سلیمانکا اور ٹولینڈ اور اٹلی کے جادوگر اس میں مہارت رکھتے تھے۔

ہے ڈڈ کہتا ہے: ”ہر جادوگر اور جادوگرنی کے پاس ایک شناسا روح ہوتی ہے جو کہ ان کی مددگار ہوتی ہے۔ یہ روح کتے یا بلی کی صورت میں بعض اوقات ظاہر بھی ہو جاتی ہے..... اس قسم کی روحوں کو انگوٹھیوں، صندوقوں اور تابوتوں میں رکھا جاتا ہے۔“

فلوسٹریس کہتا ہے: ”اپولونیکس ٹیائیس کے ساتھ ہمیشہ ایک شناسا روح رہتی تھی اور جوہانیز جوڈوکس روزا جو کہ کورناتسینیا کا باشندہ تھا، ہر پانچویں دن شناسا روح کے ساتھ مشاورت کرتا تھا۔ یہ روح اس کی انگوٹھی میں بند تھی۔ وہ اسے اپنی مشیر اور رہنما تصور کرتا تھا اور مختلف معاملات میں اس سے ہدایت لیتا تھا..... اس روح نے اسے تمام دکھ درد اور بیماریوں کا علاج بتا دیا تھا جس کی وجہ سے وہ ایک عالم اور بے مثال معالج کی حیثیت سے مشہور ہو گیا۔ بالآخر آرنہیم گلڈر لینڈ میں اس پر جادو ٹونا کرنے کا الزام عائد کر کے اسے علاج معالجے سے روک دیا گیا جبکہ اس کی انگوٹھی کو بھرے بازار میں ایک پتھر پر رکھ کر تھوڑے کی ضرب سے ٹکڑے ٹکڑے کر دیا گیا۔“

پیرا سیلسس کے حوالے سے یہ یقین کیا جاتا تھا کہ اس کے ساتھ بھی ایک شناسا روح رہتی ہے جو کہ اس کی تلوار کے دستے میں جڑے ایک پتھر میں بند ہے۔ وہ اپنی تلوار کبھی زمین پر نہیں رکھتا تھا بلکہ ہمیشہ بستر میں اپنے ساتھ رکھتا تھا۔ وہ اکثر آدھی رات کو اٹھ جاتا اور اس سے فرش پر ضربیں لگانے لگتا۔

جادوگرنیوں کی شناسا روح کالی بلی یا بڑے مینڈک کی شکل میں ہر وقت ان کے پیچھے پیچھے پھرتی رہتی تھی۔ یہ جانور اس کی کرسی پر بیٹھ جاتے اور جادوگر نیاں ان سے گفتگو کیا کرتی تھیں۔ بئیر "HUDIBRAS" کے درج ذیل مصرعوں میں شناسا روحوں کا ذکر یوں کرتا ہے:

- Bombastus kept a devil's bird

Shut in the pummel of his sword,  
 That taught him all the cunning pranks  
 Of past and future mountbanks.  
 Kelly did all his feats upon.  
 The devil's looking-glass, a stone,  
 Where, playing with him at bo-peep,  
 He solv'd all problems ne'er so deep:  
 Agrippa kept a stygian pug,  
 I' th' grab and habit of a dog,  
 That was his tutor, and the cur  
 Read to th' occult philosopher."

کیلنگ اقوام کی کہانیوں میں بنش نامی ایک مافوق الفطرت ہستی کا ذکر کثرت سے آتا ہے۔ یہ خبردار کرنے والی روح تھی، جو کہ کچھ خاص خاندانوں اور قبیلوں کو آنے والے خطرات سے آگاہ کیا کرتی تھی۔ عمومی عقیدہ یہ تھا کہ یہ روئیں عورتوں کی ہوتی ہیں جن کی تقدیریں کسی اتفاق کے تحت ان خاندانوں سے منسلک ہو گئی ہیں، جن کو وہ خطروں سے خبردار کرتی ہیں۔ بعض اوقات یہ روح نوجوان عورت کی ہوتی، تاہم اکثر اوقات وہ بہت بوڑھی ہوتی تھی، جس کے لمبے لمبے بال اس کے شانوں پر بکھرے رہتے تھے۔ کہا جاتا تھا کہ وہ سفید ڈھیلا ڈھالا لباس پہنے ہوتی ہے اور اس کا فرض تھا کہ وہ متعلقہ خاندان کو آنے والی اموات یا سانحات سے خبردار کرے۔ اس مقصد کے لیے وہ ہوا کی آواز جیسی آواز نکالتی تھی، تاہم اس کی آواز انسانی صدا سے مشابہہ ہوتی تھی۔ یہ آواز بہت فاصلے تک سنی جاسکتی تھی۔ وہ کبھی کبھار ہی دکھائی دیتی تھی، اور وہ بھی انہی لوگوں کو جن سے کہ اس کا تعلق ہوتا تھا۔

بہت سی پرانی آرٹس بیلڈ نظموں میں بنش کا ذکر کیا گیا ہے۔ مثال کے طور پر

درج ذیل مصرعوں میں:

'Twas the banshee's lonely wailing,

Well I knew the voice of death,

In the night wind slowly sailing

O'er the bleak and gloomy heath."

آر لینڈ کے بہت سے قدیم خاندان اپنی بنی رکھتے تھے اور کہا جاتا ہے کہ بعض خاندانوں میں تو آج بھی کسی قریبی رشتے دار کی موت سے پہلے وہ نمودار ہوتی ہے۔ خبردار کرنے والی روح صرف آر لینڈ تک ہی محدود نہیں ہے بلکہ اٹلی اور جرمنی میں بھی ایسی ہی خبردار کرنے والی روہیں بہت سے خاندانوں میں موجود ہیں۔

سکاٹ نے سکاٹ لینڈ کے حوالے سے اس کی متعدد مثالیں درج کی ہیں۔ وہ کہتا ہے کہ ٹلو شگورم کے خاندان میں ایک نسوانی روح موجود تھی جس کا بایاں بازو اور ہاتھ بالوں سے ڈھکے ہوئے تھے۔ کہا جاتا ہے کہ لوٹا سین کے نزدیک واقع سپڈلنز قلعہ بھی آسب زدہ تھا۔ کہا جاتا ہے کہ وہاں موجود بھوت ایک قیدی کا تھا جسے وہاں ایک زمین دوز کوٹھڑی میں قید کر دیا گیا تھا اور وہ بھوک کی وجہ سے موت کے گھاٹ اتر گیا تھا۔ اس بھوت کی آمد و رفت اتنی زیادہ ہو گئی تھی کہ اسے بھگانے کے لیے ایک پادری بلوانا پڑا تھا۔ کہا جاتا ہے کہ پادری ایک قدیم انجیل پڑھنے لگا اور چوبیس گھنٹے بعد وہ بھوت کو قلعے کے ایک حصے تک محدود کرنے میں کامیاب ہوا تاہم اس کی چیخیں اور آہیں تب بھی سنی جاسکتی تھیں۔ پادری نے وہ قدیم انجیل اسی قلعے میں رکھ دی تاکہ اس کے اثر سے بھوت باہر نہ نکل سکے۔ ایک مرتبہ اس قدیم انجیل کی جلد دوبارہ بندھوانے کے لیے لے جایا گیا تو بھوت پھر سے نمودار ہونے لگا۔ آخر انجیل کو قلعے میں واپس لایا گیا تو بھوت سے چھٹکارا مل سکا۔

کہا جاتا ہے کہ جن ایک ایسی غیر مرئی مخلوق ہوتی ہے جو کسی فرد کے ساتھ پیدا ہوتی ہے اور ہوتی ہے تاہم اس کا تذکرہ مغربی اقوام کی نسبت مشرقی اقوام کی کہانیوں میں کثرت سے ملتا ہے۔ وہ پست درجے کی مخلوق ہوتے تھے اور مردوں کے رفیق ہوتے تھے۔ وہ مردان سے اچھے یا برے کام لیا کرتے تھے۔ کیونکہ مشرق کے جن اچھے بھی ہوتے ہیں اور برے بھی۔ عربوں کے جن فارس والوں کے جنوں سے مختلف ہوتے تھے۔ "الف لیلہ" کے جن ہندوستانی قصوں کے دیو ہیں جنہیں فارس والوں نے اپنے رومانوی قصوں کے لیے مستعار لے لیا تھا۔ ایسا لگتا ہے کہ جن ہندو دیو مالا کے دیو یا دیوتاؤں کی نسل سے تعلق رکھتے تھے۔ عربوں کے بیان کے مطابق جن مجسم ہتیاں تھے۔ وہ بعض اوقات حیوانی شکل و صورت کے حامل دکھائے گئے ہیں۔ کہا جاتا تھا کہ وہ انسانی صورت اختیار کر سکتے ہیں اور کسی جگہ سے غائب ہو کر دوسری جگہ ظاہر ہونے کی قدرت رکھتے ہیں۔ ان کے حوالے سے عقیدہ تھا کہ وہ زمین کے نیچے رہتے

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ہیں اور زمین پر برے اثرات ڈال سکتے ہیں۔ ان کے شر سے بچنے کے لیے شادی شدہ مرد تازہ مٹی چلے ہوئے کھیتوں میں کسی جانور کا خون چھڑکا کرتا تھا۔

فارس کا دیومغرب کے ازمنہ وسطیٰ کے شیطان سے کافی مشابہت رکھتا ہے اور وہ تراور مادہ ہر دو اصناف کے حامل ہوتے تھے۔ فارس والوں کی روایت کے مطابق نزدیک آدم کی پیدائش سے سات ہزار سال پہلے سے دنیا پر حکمران تھے۔ ان کے بارے میں عقیدہ تھا کہ وہ مختلف صورتیں اختیار کر سکتے ہیں؛ بالخصوص سانپ کی اور قدیم فارسی رومانوی قصوں کی تصویروں میں انہیں سانپ کے روپ ہی میں دکھایا گیا ہے۔

ہندوؤں کے دیوؤں یا دیوتیوں کے بارے میں کہا جاتا تھا کہ وہ جس دنیا میں رہتے ہیں اس کا نام دایوت ہے۔ ہندو رومانوی قصوں میں انہیں عفرتوں سے جنگ لڑتے ہوئے دکھایا گیا ہے۔ انہیں لاتعداد درجوں میں تقسیم کیا گیا تھا۔

قیاس کیا جاتا ہے کہ لفظ "Devil" فارسی کے لفظ "Div" سے بنایا گیا تھا۔ اس کے مترادف عبرانی لفظ کے معنی "ہالوں والا" کے لیے جاتے تھے اور بکریوں پر اس کا اطلاق ہوتا تھا۔

پرخورست کہتا ہے: "یہ امر غیر یقینی نہیں ہے کہ عیسائیوں نے ڈم، سینگوں اور کھروں والے بکری نما شیطان کا تصور پان (PAN) سے اخذ کیا ہو۔" سرٹھامس براؤن تبصرہ کرتے ہوئے کہتا ہے: رومیوں کا عقیدہ تھا کہ شیطان اکثر و بیشتر بکری کی شکل میں نمودار ہوتا ہے۔ چنانچہ بکری کو گناہ کے کفارے نیز آخری حساب کتاب کے موقع پر گناہگاروں کی علامت کے طور پر پیش کیا گیا۔

ازمنہ وسطیٰ میں مشرقی اقوام نے شیطان (Devil) کی جو تصویریں بنائی تھیں، ان میں اسے سینگوں اور دم کے ساتھ دکھایا گیا ہے جبکہ اس کا مسخ شدہ سر اور چہرہ جسم کے خاص حصوں پر دکھایا گیا ہے۔ رنگین تصویروں میں اسے سیاہی مائل سرخ یا بھورے اور سیاہ رنگوں سے بنایا گیا ہے جبکہ Satan کی تصویر بزرگی سے بنائی گئی ہے۔ بعد کے زمانوں میں اسے سیاہ مٹی کے روپ میں دکھایا گیا ہے؛ تاہم جادوگر نیوں کی تقریبات کے موقع پر اسے عموماً بکرے یا مینڈھے کی صورت میں دکھایا گیا ہے۔

انکیوبس ایک ایسی روح تھی جس سے ڈراؤنے خواب منسوب کیے جاتے تھے۔ اس کے حوالے سے عقیدہ تھا کہ وہ رات کی تاریکی میں سونے والوں پر آ جاتی ہے اور اسے دہشت



ناک خواب دکھاتی ہے۔ یہ سلسلہ اس وقت تک جاری رہتا ہے جب تک متعلقہ شخص اسے جھٹک کر دور نہ کر دے۔ کیسلر کہتا ہے کہ لفظ Nachmar کو Mair سے اخذ کیا گیا ہے جو کہ بڑھی عورت کے لیے استعمال ہوتا ہے کیونکہ روح سینے پر چڑھ بیٹھتی تھی اور پھیپھڑوں کو دبا کر سانس روک دیتی تھی۔ انگریزی اور ڈچ زبانوں میں جرمن لفظ ہی اپنا لیا گیا تھا تاہم سویڈن کے لوگ صرف MARA کا لفظ استعمال کرتے ہیں۔ کچھ ملکوں میں یہ روایت موجود ہے کہ ڈراؤنے خوابوں کا باعث ایک عورت بنتی ہے جو نہ صرف مردوں پر بلکہ گھوڑوں پر بھی سواری کی عادی ہے۔ دیہاتی لوگ اسے اصطبل سے دور رکھنے کے لیے اصطبل کے دروازے پر والپرگس ٹائٹ کو مقدس چاک سے مقدس عبارتیں لکھتے تھے۔ اس مقصد کے لیے گھوڑے کی نعل بھی استعمال کی جاتی تھی اور موجودہ زمانے میں بھی برطانیہ کے بعض حصوں میں ڈراؤنے خوابوں سے تحفظ کے لیے بستر کے اوپر ایک بجی ہوئی نعل لٹکا دی جاتی ہے۔

ایک پرانا لکھاری لکھتا ہے کہ ”انگلو بائی اور سیو بائی ایسی بد ارواح ہیں جو ڈراؤنے خواب دکھانے کے لیے بعض اوقات مردوں اور بعض اوقات عورتوں کی صورت شکل اختیار کر لیتی ہیں اور بہت خوفناک کام کرتی ہیں۔ سینٹ آگسٹین نے کہا تھا کہ ساطیر اور فاؤن انگلو بائی تھے۔“ لفظ انگلو بس کو آج بھی استعمال کیا جاتا ہے۔ ان دنوں اس کا مطلب ہے ایسا بوجھ جسے اتار پھینکنا مشکل ہو۔

دیمپاروں نے صدیوں تک انسانوں کے تخیل کی آگ کو بھڑکایا ہے۔ اس حقیقت نے بھی ان کی موجودگی کے امکان کو تقویت دی کہ بعض جانور انسان کا خون چوسنے کی اہلیت رکھتے ہیں۔ قدیم ادیبوں نے دیمپاروں کے بارے میں لکھا ہے کہ وہ ایسے اشخاص ہیں جو راتوں میں اپنی قبروں سے نکلتے ہیں اور زندہ انسانوں کا خون پی کر اپنی قبروں میں واپس آجاتے ہیں۔“ اس عقیدے کو اس حقیقت نے چنگی عطا کی کہ بعض مرنے والوں کے لواحقین متعلقہ شخص کی موت کے کچھ دنوں بعد کمزور اور پیلے ہو جاتے ہیں۔

ہنگری بالخصوص دیمپاروں کی کہانیوں کا گڑھ رہا ہے اور ان کی خوفناک حرکتوں پر مبنی عجیب و غریب کہانیوں کے لیے مختلف نظریات گھڑے گئے تھے۔ ماضی میں ایسا بھی ہوتا رہا ہے کہ کسی شخص کی لاش پر شبہ ہو جاتا کہ وہ دیمپار ہے تو اس کے گلڑے گلڑے کر دیئے جاتے اور اگر تازہ خون نکلتا تو ازام کو درست قرار دے دیا جاتا۔ دیمپار کو اس کی حرکتوں سے روکنے کے لیے لاش کے دل میں نوکدار سلاخ ٹھونک دی جاتی اور پھر اسے جلا دیا جاتا۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

بعض مقامات پر اس دہشت انگیز مخلوق کے خلاف عدالتی کارروائی ہوتی اور قبروں سے نکالی گئیں لاشوں کا معائنہ کر کے ان کے خون آشام ہونے کا اندازہ لگایا جاتا۔ اس سلسلے میں اعضاء کی پچک داری اور خون کے بہاؤ کو خاص طور پر ثبوت مانا جاتا تھا۔

وقت گزرنے کے ساتھ ساتھ کچھ زیادہ ذہین افراد یہ سوچنے لگے کہ نام نہاد ویسپائر دراصل ایسے اشخاص ہوتے ہیں جنہیں قبروں میں زندہ دفنا دیا گیا ہوتا ہے۔ ویسپائروں سے متعلق ایک کہانی سے اس کا ثبوت ملتا ہے۔ یہ کہانی "Letters Juives 1738" میں موجود ہے اور اس پر یعنی شاہدوں کی حیثیت سے بادشاہ کے محافظوں کے دو افراد کے دستخط مثبت ہیں۔ کہانی درج ذیل ہے:

"یہ ستمبر 1738ء کے آغاز کی بات ہے کہ ایک 62 سالہ آدمی گریڈنز کے نزدیک کیلوواہستی میں فوت ہو گیا۔ دفنائے جانے کے تین دن بعد وہ رات کے وقت اپنے بیٹے کے سامنے نمودار ہوا اور کھانے کو کچھ مانگا۔ بیٹے نے اسے کھانا دے دیا اور وہ اسے لے کر غائب ہو گیا۔

بیٹے نے اگلے دن پڑوسیوں کو سارا ماجرا سنایا۔ ایک رات چھوڑ کر اگلی رات باپ پھر نمودار ہوا اور اس نے بیٹے سے دوبارہ کھانا مانگا۔ اگلی رات بیٹا اپنے بستر میں مردہ پایا گیا۔ چند ہی دنوں میں بستی کے کچھ لوگ بیمار رہ کر مر گئے۔ بلغراد میں عدالت کو درخواست دی گئی۔ وہاں سے تین افراد کو تفتیش کے لیے بستی میں بھیجا گیا۔

انہوں نے چھ ہفتوں کے دوران مرنے والوں کی قبروں کو کھدوایا۔ جب انہوں نے بوڑھے آدمی کی قبر کھدوائی تو دیکھا کہ اس کی لاش کی آنکھیں کھلی ہوئی تھیں اور اس کا سانس قدرتی طریقے سے جاری تھا۔ اس پر انہوں نے فیصلہ دیا کہ وہ ویسپائر ہے۔ ان تینوں میں سے دو افراد اور ایک جلا د تھا۔ جلا د نے افراد کے حکم پر عمل کرتے ہوئے بوڑھے کی لاش کے دل میں لوہے کی نوک دار سلاخ ٹھونک دی اور اس کے بعد لاش کو جلا کر رکھ بنا دیا گیا۔"

لاہے ای بستی میں ہونے والے ایک واقعے کے حوالے سے جو کہانی ملتی ہے اس میں کہا گیا ہے کہ ایک کسان نے ایک ویسپائر کو پکڑا۔ وہ کسان چرچ کے مینار پر چڑھ کر پہرا

دے رہا تھا۔ اس نے ویپائر کے سر پر زور دار ضرب مار کر اسے زمین پر گرایا اور پھر کلہاڑی سے اس کا سر قلم کر دیا۔

ویپائروں کی کہانیاں اس قسم کی ہوتی تھیں اور ان کے وجود پر اٹھارہویں صدی تک یقین کیا جاتا تھا۔ ٹورن فورٹ 1717ء میں بیان کرتا ہے کہ آرچی بیلیگو میں جزائر کے باشندوں کو ویپائروں پر پختہ یقین تھا۔ یونانی چرچ جن عیسائیوں سے قطع تعلق کر لیتا ہے، وہ اپنے مرنے والوں کی لاشوں کو محفوظ کر لیتے ہیں۔ اس نے جزیرہ مانیگون میں ایک لاش کو ویپائر قرار دے کر قبر سے نکالنے، ٹکڑے ٹکڑے کرنے اور جلانے کا عمل اپنی آنکھوں سے دیکھا تھا۔ کہا گیا تھا کہ اس ویپائر نے ہستی کے آدھے باشندوں کی ہڈیاں توڑ دی تھیں اور خون چوس لیا تھا۔

کہا جاتا تھا کہ گوبلن یا روبن گنڈ فیلو اگرچہ لوگوں کو خوفزدہ کر دیتا ہے، تاہم وہ انسانوں کا دشمن نہیں ہے۔ اگرچہ شیکسپیر نے اسے اوبرن کی بیروکار پر یوں میں شامل کیا ہے، تاہم وہ پری کی نسبت فیلم سے زیادہ مشابہت رکھتا تھا۔

سترہویں صدی کا ایک ادیب لکھتا ہے کہ ”ہاگوبلن یا اسی قسم کی روہیں دوسری روہوں کی نسبت زیادہ شناسا اور گھریلو ہیں۔ وہ جہاں رہتی ہیں، ان مکانوں کے مکینوں کو زیادہ تنگ نہیں کرتیں تاکہ وہ مکان چھوڑ کر نہ جائیں۔ وہ کسی کو نقصان پہنچائے بغیر شور مچاتی ہیں، ہنسی ہیں، قہقہے لگاتی ہیں۔ بعض اوقات وہ ساز بجانے لگتی ہیں اور کوئی انہیں پکارے تو اسے جواب دیتی ہیں۔ وہ کچھ خاص نشانات، قہقہوں اور خوش گوار اشاروں میں بولتی ہیں تاکہ وہ ان سے خوفزدہ نہ ہو۔“

سکاٹ لینڈ کی ”بوگل“ ایسی ہی ایک بے ضرر روہ ہے، جو کہ نقصان پہنچانے کی بجائے بے ضرر شرارتیں کر کے محفوظ ہوتی ہے۔

ڈریٹن ”پک“ کا ذکر کرتا ہے۔ وہ لکھتا ہے کہ بیشتر لوگ انہیں ”ہاگوبلن“ کہتے ہیں۔ گوبلن سے جو حرکات منسوب کی جاتی ہیں وہ ”پولٹر گاسٹ“ سے مماثلت رکھتی ہیں۔ جہاں گوبلن ہوتا ہے وہاں اشیاء کمرے میں لڑھکنے لگتی ہیں، برتن ٹوٹ جاتے ہیں، جگ میز سے اٹھتے ہیں اور ان میں موجود مشروب فرش پر گر جاتا ہے اور چاقو، کانٹے اور چچج فضا میں یوں حرکت کرتے ہیں جیسے دکھائی نہ دینے والے ہاتھوں میں ہوں۔



## جادو کا مت۔ میگائی اور ان کے اسرار

جادو کا تمام دیومالاؤں سے گہرا تعلق ہے نیز فلسفے کے قدیم عقائد سے بھی۔ زرتشت جسے Magian مذہب کا بانی قرار دیا جاتا ہے قیاساً 1500 قبل از مسیح میں زندہ تھا۔ تاہم ژند اوستا کے مطابق۔ کہ جس میں اس کا نام موجود ہے۔ وہ شاید اس سے بھی کافی عرصہ پہلے وجود رکھتا تھا۔ ژند اوستا میں پیش کیے جانے والے عقائد کے مطابق اس کے مذہب کے بنیادی اصول یہ ہیں کہ دنیا میں دو عظیم قوتوں۔ خیر اور شر۔ کا تصادم برپا ہے، خیر ازلی وابدی ہے اور شر کا زرخیز غالب آ جائے گا۔

میگائی 591 قبل از مسیح میں موجود تھے۔ وہ جادوگر یا دانا انسانوں کی حیثیت سے مشہور تھے۔ وہ زرتشت کے افکار و نظریات کا پرچار کرتے تھے۔ جنہں زمانے میں کو دوش سنے نئی فارسی سلطنت قائم کی، وہ اس زمانے میں موجود تھے۔ ایسا لگتا ہے کہ وہ مختلف طبقوں میں بٹے ہوئے تھے۔ وہ خوابوں کی تعبیر بتانے اور نجوم کے علم میں مہارت رکھنے کے حوالے سے مشہور تھے۔ وہ الہیات کے اسرار کا عیسق علم رکھتے تھے اور اس مقصد کے لیے اپنے معبدوں میں اکٹھے ہوا کرتے تھے۔ ان کا دعویٰ تھا کہ وہ ”حق کے متلاشی“ ہیں۔ ان کا یہ بھی دعویٰ تھا کہ وہ انسان کو خدا جیسا بنا سکتے ہیں جس کا جسم نور ہے اور روح حق۔ وہ بتوں کو نہیں مانتے تھے اور آسمان کو خدا کا عکاس مانتے ہوئے اس کی پرستش کرتے تھے۔ بیروڈوش کے مطابق وہ آسمانی اجسام سے کلام کرتے اور سورج، چاند، زمین، آگ، پانی اور ہوا کو چڑھاوے چڑھاتے تھے۔

مصر اور یونان میں پراسرار علوم کے ماہرین کی تنظیموں کے ریاستی معاملات پر عموماً بہت گہرے اثرات ہوتے تھے۔ فارس میں انہیں مکمل سیاسی غلبہ حاصل تھا۔ مقدس مذہبی

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

فلسفہ اور سائنس ان کے ہاتھ میں تھے اور وہ بیماروں کا روحانی اور جسمانی علاج کیا کرتے تھے۔ 500 قبل از مسیح میں ان پر ہولناک مظالم ڈھائے گئے اور وہ کمپا ڈوسیا اور ہندوستان چلے گئے۔ یونان اور عرب میں جادو کے اثرات پھیلنے کا سبب شاید میگائی کی مغرب کی طرف نقل مکانی ہو۔ انجیل میں مشرق کے وانا مردوں اور ان کے ستاروں کے علم کے جو حوالے ملتے ہیں ان سے بھی اس امکان کو تقویت ملتی ہے۔

پراسرار کابیری کی پرستش فونتی بھی کرتے تھے۔ کابیری کی پرستش بہت قدیم زمانوں میں بھی کی جاتی تھی۔ ان قدیم قبل از تاریخ رسومات سے موازنہ کیا جائے تو ایلوس اور باخوس کے اسرار تو حالیہ زمانوں کی بات معلوم ہوتے ہیں۔ کچھ علماء کا خیال ہے کہ کابیری تو تھ اور ہرمیزٹر سیکسٹس کی نسل سے تھے تاہم ہیرودٹس انہیں ولکن کے بیٹے کہتا ہے۔ وہ کہتا ہے کہ جیوپیٹر کو اکثر و بیشتر ان کا باپ کہا جاتا تھا۔ دوسرے پرانے لکھنے والوں کا کہنا ہے کہ وہ دیوتاؤں کے وزیر تھے۔ بیان کیا گیا ہے کہ کابیری کی پرستش کا آغاز مصر سے ہوا تھا اور میمفس کا معبد ان کے لیے مخصوص تھا۔ قدیم روم میں انہیں لوگوں کے گھریلو دیوتا تصور کیا جاتا تھا۔

لیمنوس کا جزیرہ کابیری کی پرستش کے حوالے سے نمایاں اہمیت کا حامل تھا۔ یہاں ولکن کی پرستش بھی کی جاتی تھی جس کی علامت آگ تھی۔ اس جزیرے میں کابیری اور ولکن کے سامنے پراسرار رسوم ادا کی جاتی تھیں۔ کابیری پوجا کی پراسرار رسومات تھیبیز میں نیز بالخصوص سموتھریس جزیرے میں ادا کی جاتی تھیں۔

کہا جاتا ہے کہ یہ رسوم رات کی تاریکی میں ادا کی جاتی تھیں۔ مسلک میں شامل ہونے کے خواہش مند کے سر پر زیتون کے پتوں کا تاج رکھا جاتا اور اس کی کمر کے گرد سرخ رنگ کی چینی باندھ دی جاتی۔ اسے ایک خوب روشن تخت پر بٹھا دیا جاتا اور دیگر لوگ متانہ دار اس کے گرد رقص کرتے۔ ان تقریبات جو عمومی نظریہ پیش کیا جاتا تھا، وہ تھا موت کے ذریعے اعلیٰ ترین زندگی تک رسائی۔ امکان ہے کہ جب مذہبی پیشوا توہمی اثر میں ہوتے تب ان پر مختلف چیزوں کے حوالے سے انکشافات ہوتے۔

پیشین گوئی کے پراسرار فن میں ہاتھوں نے ایک اہم کردار ادا کیا ہے۔ ان میں سے ڈیلٹی کی ہاتھ مشہور ترین ہے۔ روایت بتاتی ہے کہ اسے کوریناس نامی چرواہے نے ایک غار سے نکلنے ہوئے دھوئیں میں پایا تھا۔ اس دھوئیں کا مصدر فطری تھا یا نہیں

اس کا کچھ پتا نہیں ہے۔ کہانی کہتی ہے کہ چرداہا وہیں کا ہیں رکا رہ گیا اور خود بخود کچھ الفاظ ادا کرنے لگا۔ وہاں ایک تپائی رکھ دی گئی۔ جوابات کے دسیلے کے طور پر ایک لڑکی کو منتخب کیا گیا۔ فرض کیا گیا تھا کہ یہ جوابات غیب سے آئیں گے۔

بعد ازاں اس مقام پر لارل کی شاخوں سے ایک کٹیا بنا دی گئی۔ اس کے بعد مذہبی پیشواؤں نے سنگ مرمر کا معبد بنا دیا اور پتھونیس کو تخت پر بٹھا دیا گیا۔ کہا جاتا ہے ہاتف لڑکی نے مقدس فوارے کا پانی پیا تھا جو کہ صرف اس کے لیے مخصوص تھا اور لارل کا پتا چبایا تھا۔ اس کے سر پر لارل کے پتوں کا تاج رکھا تھا۔

جو شخص ہاتف سے کچھ پوچھنا چاہتا، پہلے اسے کسی جانور کی بھینٹ دینی ہوتی تھی۔ اس کے بعد وہ ایک سوال لکھ کر پتھونیس کو دے دیتا۔ وہ سوال لے کر سونے کی تپائی پر بیٹھ جاتی۔

کہا جاتا ہے کہ ڈیلی کھ ہاتف سال میں صرف ایک مہینے میں بولتی تھی اور شروع شروع میں تو وہ اس مخصوص مہینے کی صرف ساتویں تاریخ کو بولا کرتی تھی۔ یہ دن اپالو کی پیدائش کا دن تھا۔

جیو پیٹر ایبون کی ہاتف اور اس معبد کا محل وقوع دونوں متنازعہ ہیں۔ لیون اور دوسرے کلاسیکی لکھاریوں نے اس معبد کے بارے میں لکھا ہے۔ مذہبی پیشوا دیوتا کی شبیہ باہر لے جاتے تھے اور وہ شبیہ بولتی نہیں تھی بلکہ صرف سر ہلا کر جواب دیتی تھی۔ بعض اوقات خود مذہبی پیشوا اس کے اشاروں کو نہ سمجھ پانے کا اعتراف کرتے تھے۔ چنانچہ سر کے اشاروں سے دیئے گئے جوابات کے نتیجے میں سوال کنندہ تشہہ ہی رہ جاتا۔

جیو پیٹر ڈوڈونا کا ہاتف ایک درخت تھا۔ بعض مصنفوں نے اسے شاہ بلوط کا اور بعض نے سفیدے کا درخت قرار دیا ہے۔ اس درخت کی شاخوں سے گھنٹیاں لٹکی ہوتی تھیں جو ہوا کے ہلکے سے جھونکے سے بھی بجنے لگتی تھیں۔ یہاں ایک انوکھا فوارہ بھی تھا۔ اس کی خصوصیت یہ بتائی گئی ہے کہ یہ بھٹی ہوئی مشعلوں کو دوبارہ روشن کر دیتا تھا۔

پازانیاس نے جیو پیٹر ڈوڈونیس کے ہاتف کا تذکرہ کیا ہے۔ ڈوڈونیس کو اس کے زمانے کا سب سے زیادہ ماہر معمار تصور کیا جاتا تھا۔ روایت بتاتی ہے کہ ایک زلزلے کے دوران وہ ایک غار میں گم ہو گیا۔ اس کے بعد وہ غار پیش گوئیاں کرنے لگا۔ سوال کا جواب چاہنے والے کو غار کے اندر جا کر بھینٹ دینی پڑتی تھی۔ ڈوڈونیس کبھی خواب میں اور کبھی

بلند آواز میں سوال کا جواب دیتا تھا۔ کہا جاتا ہے کہ غار میں جانے والوں میں سے ایک شخص واپس نہیں آسکا۔ شاید اس کی قسمت ہی میں وہیں موت لکھی تھی۔ اس شخص کے غار میں داخلے کا مقصد ہاتف سے مشورہ لینا نہیں بلکہ اس کا خزانہ چرانا تھا۔ پازانیاس لکھتا ہے کہ ”میں سنی سنائی نہیں لکھ رہا ہوں بلکہ جو کچھ میں نے خود دیکھا ہے اور دوسروں کے ساتھ ہوتا دیکھا وہی لکھ رہا ہوں۔“

ڈیلوس اور برانچس کے ہاتف بھی بہت اعلیٰ ساکھ کے حامل تھے۔ سوالوں کے جواب ایک کاہنہ سوال پوچھنے کے تین دن بعد دیا کرتی تھی۔ وہ عورت ایک خوبصورت چھتری پکڑے ایک دوسری سلاخ پر بیٹھ جاتی جو کہ ایک ایلٹے ہوئے چشمے کے آر پار نصب ہوتی تھی۔ وہ وہاں بیٹھ کر بھاپ کو سانس کے ساتھ سینے میں سمویا کرتی تھی۔ اس سے جواب حاصل کرنے کے لیے تقریبات اور بھیٹ ضروری ہوتی تھی۔ سوال کنندہ کو نہانا پڑتا، فاتہ کرنا اور تنہائی جھیلنا پڑتی تھی۔

کولونون کے نزدیک کلارس میں کلارین اپالو کا ہاتف تھا۔ پیش گوئیاں ایک کاہنہ کرتا تھا جس کا تعلق ایک پیش گو خاندان سے تھا۔ پیش گوئی کرنے سے پہلے وہ ایک چشمے کا پانی پیتا، جس کے بارے میں مشہور تھا کہ اس سے مستقبل کا پتا چل جاتا ہے۔ اس پانی کو پینے کی اجازت تبھی ملتی تھی جب کوئی شخص سخت تپیا کرتا۔

مصری ہاتف بھی بہت مشہور تھے اور تھمیز کے نزدیک ایمفیارس کا ہاتف شاید سب سے زیادہ مشہور تھا۔ کہا جاتا ہے کہ سوال کنندہ مینڈھوں کی بھیٹ چڑھاتے اور پھر ان کی کھال پر سو جاتے۔ انہیں خواب میں اپنے مستقبل کے حالات کا علم ہو جاتا تھا۔ ان کے خوابوں کی تعبیر کاہنہ بتایا کرتے تھے۔ یہاں موجود نوارے کے قریب کوئی رسوم ادا نہیں کی جاتی تھیں۔ اس کے پانی کے ساتھ کوئی پراسرار خصوصیات موسوم نہیں تھیں۔ البتہ ہاتف سے اپنے مستقبل کے حوالے سے پیش گوئی سننے کے بعد سائل روانہ ہونے سے پہلے سونے کا ایک گلڑا اس کے پانی میں ڈالا کرتا تھا۔

کاہنوں نے پرانے زمانوں کے لوگوں کے ذہنوں پر زبردست اثرات ڈالے تھے۔ قیاس کیا جاتا ہے کہ ان کا آغاز ایٹوریا سے ہوا تھا۔ کچھ لوگوں کا قیاس ہے کہ ان کا زبانہ اس سے بھی پرانا ہے اور وہ تعداد میں چار تھے۔ ان کا تعلق پیٹریشن طبقے سے ہوتا تھا۔ بعد ازاں ان کی تعداد بڑھ کر نو ہو گئی تھی۔ انہیں مذہبی پیشواؤں میں سے منتخب کیا جاتا تھا۔ ان

کے انتخاب کا طریقہ بہت کڑا ہوتا تھا اور اس میں تبدیلیاں کی جاتی رہتی تھیں۔ سیرولکھتا ہے کہ جمہوریہ کے ابتدائی ایام میں سب سے ممتاز پیٹریشنوں کے چھ بیٹوں کو ایٹوریا میں غیب گوئی کی تعلیم حاصل کرنے کے لیے بھیجا جاتا تھا۔ اس طرح وہ مستقبل کے اسرار کو جاننے کے اہل ہو جاتے تھے۔ وہ ساری زندگی اس مذہبی منصب پر فائز رہتے اور کوئی جرم خواہ کتنا ہی گھناؤنا کیوں نہ ہوتا اور خواہ اس کا افشا بھی ہو جاتا، ان کی حیثیت پر اثر انداز نہیں ہو سکتا تھا اور انہیں ان کے منصب سے محروم نہیں کر سکتا تھا۔ سب سے بڑے کاہن کو "میجسٹر کالجی" کہا جاتا تھا۔ وہ جوو کے مطلق احکامات کی تعبیر کیا کرتے تھے۔ وہ دیوتاؤں کو چڑھائی جانے والی بھینٹ کے جانوروں کا تعین کرتے اور رسومات منانے کا اہتمام کرتے تھے۔ ان کا اثر و رسوخ بہت زیادہ تھا۔ وہ چھوٹے افسروں سے لے کر حاکموں تک کے عہدوں کی توثیق کیا کرتے تھے۔ جنگ لڑنے یا نہ لڑنے کا فیصلہ وہ کرتے تھے۔ عوامی ذہنوں پر ان کا مکمل غلبہ تھا اور کوئی شخص ان کے فیصلوں کو رو نہیں کر سکتا تھا۔

کاہن گہرے سرخ رنگ کی بیٹیوں والے لہادے پہنتے تھے۔ وہ سر پر مخدرٹی ٹوپی رکھا کرتے تھے۔ کاہن کے ہاتھ میں عصا ہوا کرتا تھا، جس کی منہ خمدار ہوتی تھی۔ یہ عصا اس کا خاص نشان ہوتا تھا۔ وہ اس عصا کے ذریعے آسمان کو مختلف گھروں میں تقسیم کرتا اور دائیں اور بائیں کے غیر مرئی علاقوں کی حد بندی کرتا۔

اتنے بلند منصب پر فائز ہونے کے باوجود کاہن کو ایک پیش گوئی کرنے کے لیے خاص پوجا کرنا پڑتی تھی۔ بعض مصنفوں نے لکھا ہے کہ وہ مشرق کی طرف منہ کر لیتا تاکہ جنوب اس کے دائیں اور شمال بائیں طرف ہو۔ اس کے بعد وہ آسمان کو چار حصوں میں تقسیم کرتا، جن کے نام یہ ہیں: مغربی ایشیا، مشرقی ایشیا، شمالی سنسٹر اور جنوبی ڈیکسٹرا۔ اس کے گرد لوگوں کا ہجوم ہوتا جو خاموشی کے ساتھ اسے آسمان کو تکتا ہوا دیکھتے رہتے۔ یہاں تک کہ آسمان پر کچھ پرندے نمودار ہو جاتے۔ وہ بغور ان کا جائزہ لیتا رہتا کہ وہ کس طرف سے نمودار ہوئے تھے، انہوں نے کہاں کہاں غوطہ مارا اور آخر کہاں غائب ہو گئے۔ ایک شگون کا دیکھنا کافی نہیں ہوتا تھا، اس کی توثیق ضروری ہوتی تھی۔ اگر شگون دیکھنے کے بعد مذہبی پیشوا کسی پہاڑی یا اونچی جگہ سے اترتا تو وہ پانی کے قریب جا کر چلو میں پانی بھر لیتا اور شگون پورا ہونے کی دعا کرتا۔ یہ شگون کی ابتدائی صورت تھی جس پر کہ رومن عمل کرتے تھے۔ دوسرے مقامات پر طریقہ کار مختلف تھا۔ فارس اور یونان کے لوگ شاید بادلوں کی کڑک اور بجلی کو



﴿30﴾

چمک سے شگون لیا کرتے تھے۔ دیگر قوموں کے لوگ پرندوں کی اڑان سے شگون لیتے تھے۔ اگر شاہین نظر آتا تو اسے خوشحالی کا شگون سمجھا جاتا تھا۔ اگر سارس آندھی کی وجہ سے رخ بدل لیتے تو اسے جہاز رانوں کے لیے آفت کا پیش خیمہ سمجھا جاتا تھا۔ ابابیل کو نحوست کا نشان تصور کیا جاتا تھا۔ جانوروں سے بھی شگون لیے جاتے تھے اور حد تو یہ ہے کہ اس مقصد کے لیے شہد کی مکھیوں کے جھنڈوں اور ٹڈیوں سے بھی شگون لیے جاتے تھے۔

جب اچھے یا برے شگونوں پر ایک ہا یقین لے آیا جائے تو ذہن پران کا اثر بہت مضبوط ہوتا ہے۔ پرندے شگون لینے میں اہم کردار ادا کرتے تھے اور کوئے تو بالخصوص۔ بعض اوقات کودوں کا نظر آنا اچھا شگون ہوتا تھا ہم جب انہیں اپنے پر نوپتے ہوئے دیکھا جاتا تو اسے برا شگون مانا جاتا تھا۔

یونانیوں کا عقیدہ تھا اگر صبح کے وقت چھینک آجائے تو دن خراب گزرے گا۔ اگر چھینک دوپہر کے وقت آجائے تو وہ اسے خوش قسمتی کا شگون مانتے تھے۔ اگر رات کے کھانے کے بعد کسی کو چھینک آجاتی تو ایک پکوان دوبارہ لایا جاتا اور وہ اسے چکھتا۔ اگر ایسا کیا جاتا تو آنے والی بد قسمتی ٹل جاتی اور اگر ایسا نہ کیا جاتا تو ان کا عقیدہ تھا کہ ضرور کوئی سانحہ رونما ہو جائے گا۔



## جادو: بابل اور شام میں

ہمیں بابلیوں اور شامیوں کی جادوگرانہ سرگرمیوں کا علم مٹی کی تختیوں پر درج ان عبارتوں کے ذریعے ہوا ہے جن کا ترجمہ آر۔ کیسبل اور دیگر علماء نے کیا ہے۔ اس امر پر یقین کیا جاتا ہے کہ یہ تختیاں ان سے بھی زیادہ پرانی تختیوں کی نقل ہیں۔ ان کے زمانے کے حوالے سے تخمینہ لگایا گیا ہے کہ یہ چھ سے سات ہزار سال قدیم ہیں۔

اس قدیم ریکارڈ سے پتا چلتا ہے کہ اس زمانے میں جادو پر عمومی طور پر یقین کیا جاتا تھا اور لوگوں کی زندگیوں میں اس نے اہم کردار ادا کیا تھا۔ گل گامش کی داستان سے پتا چلتا ہے کہ وہ غیب بینی اور شگون گوئی کیا کرتے تھے۔ گل گامش نے دیوتا نزل سے التجا کی کہ وہ اس کے دوست اپنی کو اس سے دوبارہ ملا دے۔ دیوتا نے زمین کو کھول دیا اور اس کا اونا کو یعنی بھوت زمین سے نکل کر اس سے آملہ۔ بابلیوں کا عقیدہ تھا کہ بیماریاں جسم میں بری روحوں کے داخل ہونے سے پیدا ہوتی ہیں۔ چنانچہ یہ امر فطری تھا کہ جادو کو بیمار کے علاج کے لیے استعمال کیا جاتا۔

جادوئی مخطوطوں کا مقصد جادوگر مذہبی پیشوا کو روحمیں بلوانے کے قابل بنانا ہوتا تھا۔ اس کے علاوہ ان کا مقصد انہیں روحوں کے برے اثرات کا توڑ کرنے کا اہل بنانا بھی ہوتا تھا۔ بیمار پر اثر انداز ہونے والی روح کو بھگانے کے لیے اس کا نام پکارنا ضروری ہوا کرتا تھا۔ اسی لیے مٹی کی تختیوں پر ہمیں بری روحوں کے ناموں کی طویل فہرستیں ملتی ہیں۔ ان میں ان مرحومین کے بھوت بھی شامل ہیں جو کہ زمین پر ہی آوارہ پھرتے رہتے تھے۔

بیمار کو علاج کے لیے جادوگر کے پاس لے جایا جاتا تھا۔ وہ جادوئی الفاظ کو بار بار دہراتا اور دیوتاؤں کی پرارتھا کر کے بری روح پر قابو پانے کے لیے دیوتاؤں کی مدد مانگتا۔

اس عمل کو تقویت دینے کے لیے مختلف قسم کے نذرانے بھی دیئے جاتے تھے۔ جن اشیاء کے نام اس حوالے سے مٹی کی تختیوں پر ملتے ہیں ان میں شامل ہیں: شہد مکھن، کھجوریں، لہسن، مکئی، پودے، لکڑی کے ٹکڑے، بھیروں کی کھالیں، اون، سونے کے ٹکڑے اور قیمتی جواہرات۔ عمومی طور پر انہیں آگ کی نذر کر دیا جاتا تھا۔ بابلیوں کے ہاں جادوئی الفاظ کی تکرار کے ساتھ ساتھ بخورات سلگائے جاتے تھے تاکہ دیوتا خوش ہو جائیں۔ التجا کرنے والا منتر پڑھنے کے دوران اپنا نام بھی لیتا تھا۔ اس کے بعد ”ہاتھ اوپر اٹھانے والی پوجا“ کی جاتی۔ جب پوجا چاند گرہن کے بعد کی جاتی تو خاص رسوم اور تقریبات منائی جاتیں۔ ”ہاتھ اوپر اٹھانے والی پوجا“ کے ساتھ ”گرہوں والی رسی“ کی رسم اکثر و بیشتر ادا کی جاتی تھی۔ جب جادوگر مذہبی پیشوا گرہ کھولتا تو اسے خاص الفاظ ادا کرنے ہوتے تھے۔ کوئی التجا کرنے سے پہلے دیوتا یا دیوی کو تحائف پیش کرنا ضروری ہوتا تھا۔ قربان گاہ نذرانوں سے بھر جاتی اور دعائیں مانگنے سے پہلے بخورات سلگائے جاتے۔

تاسمیتو کی پوجا کے دوران ادا کیے جانے والے الفاظ کچھ یوں ہوتے تھے:

میں فلاں بن فلاں، جس کا دیوتا۔ اور دیوی۔ ہے۔ چاند گرہن کے برے وقت میں پوجا کرتا ہوں۔

میری بیماری ختم ہو جائے، میرے جسم کی تکلیف دور ہو جائے!

میرے اعضاء کی کمزوری رفع ہو جائے!

مجھ پر اثر انداز زہروں کا اثر مٹ جائے!

جادو کے اعمال میں تین چیزیں بنیادی اہمیت کی حامل ہوتی ہیں۔ اول ”جادوئی

الفاظ“۔ ان کے ذریعے جادوگر دیوتاؤں یا مانوق الفطرت عناصر کو مدد کرنے پر آمادہ کرتے

ہیں۔ دوم اس شخص یا بری روح کا نام جو کہ مقابل میں عمل کر رہی ہے۔ سوم تعویذ، گنڈے یا

موم اور مٹی کے پتلے یا بعض اوقات بال اور کئے ہوئے ناخنوں کے ٹکڑے۔

شامی روحوں کے ایک خاص علم کے حامل تھے اور ان کا عقیدہ تھا کہ مرنے کے

بعد کسی انسان کی روح زمین پر واپس آ سکتی ہے۔ انہوں نے روحوں کو کئی درجوں میں تقسیم کیا

ہوا تھا۔ ان میں بغیر جسم والی انسانی ارواح بھی شامل تھیں جو کہ ان کے عقیدے کے مطابق

زمین پر پھرتی رہتی تھیں۔ اس کے علاوہ بعض روحوں میں انسانی اور نیم بری روح ہوتی تھیں

اور بعض سزاسر بری یا شیطانی روحوں ہوتی تھیں۔ جادوگر کو ”بچھڑی ہوئی روحوں کو بلانے والا“

کہا جاتا تھا۔ ایسا لگتا ہے کہ جادو کو ایک ہمدردانہ فرن تسلیم کیا جاتا تھا۔

جادوگری کی سب سے قدیم صورت پتلوں کو استعمال کرنا ہے۔ دشمن کا موسم یا مٹی کا پتلا جادوئی الفاظ پڑھتے ہوئے بنایا جاتا۔ پھر اس میں ناخن یا کانٹے چھو دیے جاتے یا پھر آگ کے قریب رکھ کر پگھلایا جاتا تا کہ جس شخص کا وہ پتلا ہے اسے ازیت پہنچے۔

اس طریقے کی قدامت بڑا اہم نکتہ ہے۔ مصری بہت پرانے زمانے میں اس طریقے کو استعمال کرتے تھے۔ شاید یہودیوں نے اسے انہی سے سیکھا تھا۔ درج ذیل عبارت ملاحظہ کیجئے:

”اگر تو کسی کو فنا کرنا چاہتا ہے تو دریا کے دونوں کنارے سے مٹی لے کر اس سے اس شخص کا پتلا بنا۔ پھر اس پر اس کا نام لکھ۔ پھر سات کھجور کے درختوں سے سات شاخیں لے اور گھوڑے کے بال کی کمان بنا۔ پتلے کو موزوں جگہ پر رکھ کر کمان سے ان شاخوں کو ایک ایک کر کے تیروں کی طرح اس پر مار اور ہر تیر کے ساتھ یہ فقرہ ادا کر: فلاں بن فلاں مر جائے۔“

شہیبہ یا پتلے کو اس کے الٹ مقصد کے لیے بھی استعمال کیا جاتا تھا یعنی کسی بیمار کو اس پر قابض بری روح سے نجات دلانے کے لیے۔ مریض کا موسم یا مٹی کا پتلا بنایا جاتا اور پھر جادوگر منتر پڑھ پڑھ کر بری روح کو بھگانے کی کوشش کرتا۔

جب کسی شامی کو شبہ ہو جاتا کہ اس پر جادو کر دیا گیا ہے تو وہ کسی جادوگر کے پاس جاتا اور اپنے اوپر ہونے والے جادو کا توڑ بذریعہ جادو کر داتا اور جس شخص پر جادو کر دانے کا شبہ ہوتا اس پر جادو کا وار کر داتا۔ اگر کسی شخص پر کوئی بھوت غلبہ پالیتا تو اس سے چھٹکارا پانے کے لیے اسے مختلف سیال مادوں سے نہلایا دھلایا جاتا تھا۔ بھوتوں کو بھگانے کے بہت سے طریقے ریکارڈ میں موجود ہیں اور درج ذیل طریقہ ”راتوں میں بھٹکنے اور بستروں کے پاس آنکھنے والے بھوت“ کو بھگانے کے لیے استعمال کیا جاتا تھا۔

”جب کسی زندہ آدمی کے سامنے کوئی مردہ آدمی نمودار ہو تو وہ اس کا پتلا یا شہیبہ بنا کر اس پر بائیں سمت اس کا نام لکھے۔ اس کے بعد اسے ہرن کے سینگ میں ڈال کر کسی خاردار جھاڑی تلے سوراخ کھود کر اس میں دفن دے۔“

جادوگر عموماً بری روحوں کے خلاف عمل کیا کرتے تھے اور قدیم تحریروں میں ان کا اہم ختم کرنے والے بہت سے منتروں کا حوالہ ملتا ہے۔ ایسی ہی ایک بری روح کا نام ایلو بتایا

گیا ہے، جو کہ غاروں اور دیرانوں اور خالی عمارتوں میں چھپی ہوتی تھی۔ ایسا لگتا ہے قدیم زمانوں میں بھی خالی عمارتوں کو بری روحوں یا بھوتوں کا مسکن تصور کیا جاتا تھا۔ ایلو کا حلیہ بیان کرتے ہوئے لکھا گیا ہے کہ وہ دیکھنے میں ہولناک، آدھا انسان ہوتا ہے اور بعض اوقات اس کا منہ کان اور بازو نہیں ہوتے۔

ایک اور بری روح کا نام لیلو، لیلیو یا ارڈاٹ لیلی تھا۔ شاید اسی کو یہودی لیلیتھ کہتے تھے، جس کا نام ریوں کی کہانیوں میں کثرت سے ملتا ہے۔ ایسا لگتا ہے کہ وہ کسی عورت کی بے چین و بے قرار روح تھی، جو کہ نیم انسانی تھی اور زمین پر بھٹکتی پھرتی تھی۔ دیرانوں اور خالی عمارتوں سے بھوتوں اور روحوں کا تعلق بہت پرانا اور آفاقی دکھائی دیتا ہے۔ قدیم زمانوں کی کہانیوں میں اکثر ان کے حوالے ملتے ہیں۔

بابل کے جادوگر جادوئی تقریبات کے دوران بعض اوقات اس شخص پر پانی چھڑکا کرتے تھے، جس کے بارے میں یقین ہوتا تھا کہ اس پر بری روح کا قبضہ ہے۔ پانی کا چھڑکاؤ اس شخص پر سے بری روح کا اثر ہٹ جانے کی علامت ہوتا تھا۔ شہاب ثاقب سے حاصل ہونے والے لوہے کے ٹکڑوں کو، جنہیں دیوتاؤں کے تحفے تصور کیا جاتا تھا، جادوئی عمل کے دوران استعمال کیا جاتا تھا۔ جادوگر جادوئی عمل کے دوران تمارسک کی ایک شاخ ہاتھ میں تھامے رکھتا تھا۔ ان کا عقیدہ تھا کہ تمارسک کے مقدس درخت میں جو روح رہتی ہے، اس شاخ کے ذریعے اس کا اثر ہوگا۔ اس روح کے حوالے سے یقین کیا جاتا تھا کہ وہ درختوں میں رہنے والی بری ارواح سے طاقتور ہے اور وہ اس کے سامنے ٹھہر نہیں سکتیں۔ جیسا کہ ایک قدیم مخطوطے کی درج ذیل عبارت سے واضح ہے:

”یہ بری روحمیں بھاگنے پر مجبور ہو جائیں گی، انوکا طاقتور ہتھیار تمارسک میرے ہاتھ میں ہے۔“

تمارسک کی شاخ کو خاص تقریب میں سونے کی کلباڑی سے کاٹا جاتا تھا۔ ایک بابلی منتر میں آیا ہے:

”ایک ذہین اور ہوشیار لوہار کو بلاؤ اس سے سونے کی کلباڑی اور چاندی کا چاقو بناؤ سونے کی کلباڑی سے تمارسک کو کاٹو۔“

جادوئی عمل میں پانی بھی استعمال کیا جاتا تھا۔ مثال ملاحظہ ہو:

”میں ساحر ہوں، ایا کا کاہن، میں اریدو کا جادوگر ہوں“

جب میں بیمار پرایا کا پانی چھڑکتا ہوں۔“  
 ایک اور عبارت میں آگ اور پانی کے استعمال کا حوالہ ملتا ہے:  
 ”ایریدو کا منتر پڑھو۔ مشعل جلاؤ اور بخورات سگلاؤ۔ صاف ترین پانی  
 سے اسے نہلاؤ تاکہ بری روہیں بھوت پریت، شیطان گھر میں داخل  
 نہیں ہو سکیں۔“

پراسرار عدد سات اچھے اور برے دونوں طرح کے خواص کا حامل مانا جاتا تھا۔  
 شامی جادوئی مخلوطوں میں اس کے بہت سے حوالے ملتے ہیں۔ ان کا عقیدہ تھا کہ سات بری  
 ارواح زمین پر فتنہ و فساد مچاتی ہیں:

”وہ سات برے دیوتا، موت پھیلاتے ہیں وہ سات برے دیوتا  
 سیلاب کی طرح اٹھے آتے ہیں۔“

ان کے خلاف درج ذیل منتر استعمال کیا جاتا تھا:

”وسیع و عریض زمین کے سات دیوتا، وہ سات ڈاکو دیوتا ہیں

رات کے سات دیوتا، سات برے دیوتا سات شیطان

جبر و استبداد کی سات بری روہیں، سات آسمان پر سات زمین پر۔“

ایسا لگتا ہے کہ وہ روحوں کی درجہ بندی میں غیر انسانی روحوں میں شمار ہوتی تھیں

اور ایک اور شامی مخلوطے میں ان کا ذکر یوں آیا ہے:

”وہ سانپوں کی طرح رنگتی ہیں، وہ کمرے کو متعفن کر دیتی ہیں۔“

یہی ارواح دنیا میں باد و باراں کے طوفان، سیلاب، انتشار اور آفراتفری کا باعث

تصور کی جاتی تھیں۔

”یہ سات ارواح شہنشاہ انوکی پیغامبر ہیں

شہر در شہر تاریکی پھیلاتی ہیں

یہ طوفان لاتی ہیں

یہ گھنے بادل لاتی ہیں، جو آسمانوں کو تاریک کر دیتے ہیں۔“

”بک آف ریولوشن“ میں آیا ہے کہ بلیئر نے سات روہیں انسان کے خلاف

بھیجیں اور سات انجیلز جو کہ سات و بائیں لے کر آئے۔ ایک شامی نظم میں اس عدد کا ایک

اور حوالہ ملتا ہے:

”سات طاقتور دیوتا“

سات برے دیوتا

سات بری روہیں

جبر و استبداد والی سات بری روہیں

زمین پر سات اور آسمان پر سات—

وہ سات ہیں وہ سات ہیں!

گہرے سمندر میں وہ سات ہیں!“

بعد کے زمانے میں شامی جادو میں سات روہوں کا دوبارہ ذکر آتا ہے:

”بری ہیں وہ بری ہیں وہ سات ہیں وہ سات ہیں وہ مکر سات

ہیں وہ۔“

نام تارو، جو کہ شامیوں کا طاعون کا دیوتا تھا، ایسا لگتا ہے کہ نیم انسان اور نیم مانوق

لفطرت تھا۔ اس کے علاوہ یورا بھی تھی۔ یہ ایک بری روح تھی جو کہ طاعون اور وبائی امراض

پھیلاتی تھی۔ ایک منتر میں جادوگر مذہبی پیشوا کو ہدایت کی گئی ہے کہ وہ بیمار شخص کی شبیہ بنا

کر دیوتا سے اُس کی تندرستی کی التجا کرے۔ یہ منتریوں شروع ہوتا ہے:

”آگ کی طرح زمین پر پھیلنے والے اے طاعون کے دیوتا“

بخار کی طرح انسان پر حملہ کرنے والے اے طاعون کے دیوتا“

”صحرا میں چلنے والی ہوا جیسے طاعون کے دیوتا“

”انسان پر بری شے کی طرح قبضہ کر لینے والے طاعون کے دیوتا۔“

طاعون کی بری روح کو بھگانے کا ایک اور قدیم طریقہ درج ذیل ہے:

”مریض پر ایریدو کا پانی چھڑکو“

اس کے قریب بخورات لاؤ ایک مشعل جلاؤ

تاکہ اس کے بدن میں موجود طاعون کی بری روح

پانی کی طرح نکل جائے۔

☆☆☆

مٹی گہرائی سے نکالو

مریض کا پتلا بناؤ“

رات کو اسے مریض کی کمر پر رکھ دو؛

صبح اریدو کا منتر پڑھو؛

اس کا منہ مغرب کی طرف کر دو؛

تاکہ اس پر قابض طاعون کی بری روح اسے چھوڑ دے۔“

شامی بری روحوں سے بچنے کے لیے اپنے گھروں کے دروازوں پر مٹی کے تعویذ لٹکا دیتے تھے۔ برٹش میوزیم میں دو ایسی تختیاں موجود ہیں جن پر طاعون کے دیوتا پورا کا لیجینڈ کندہ ہے۔ شاید انہیں گھروں کے داخلی دروازوں پر لٹکایا جاتا ہوگا۔

شامیوں کے لیے ”بری نظر“ دہشت کا بڑا باعث تھی اور منتروں میں کثرت سے اس کے حوالے ملتے ہیں۔

ایک جگہ آیا ہے:

”بری نظر پڑوسیوں پر پڑی اور انہیں برباد کر گئی۔“

ایک اور جگہ درج ذیل عبارت ملتی ہے:

”انسان دیوتا کے فرزند!

بری نظر تجھ پر مرکوز ہے‘

بری نظر تجھ پر مرکوز ہے۔“

فلسطین میں آج بھی یہ عقیدہ موجود ہے کہ بری نظر سے مکان گر سکتا ہے، وبا پھیل سکتی ہے، کوئی شخص بیمار ہو سکتا ہے اور حد تو یہ ہے کہ انسان مر سکتا ہے نیز کوئی جانور یا پودا تباہ ہو سکتا ہے۔ بری نظر سے بچنے کے لیے لوگ آنکھ نما تعویذ پہنتے ہیں۔ اونٹوں کے گلے میں سوراخ دار پتھر پہنایا جاتا ہے اور گھوڑوں کی لگاموں اور دموں سے نیلے موتیوں والی مالائیں باندھی جاتی ہیں۔

بری نظر سے بچنے کے لیے ایک دانش مند عورت کی بنائی گرہ دار ڈوری کا حوالہ

درج ذیل ہے:

”دانا عورت اپنی نشست پر بیٹھی ہو‘

تاکہ وہ سفید اور سیاہ اون سے ایک ڈوری بن سکے‘

ایک مضبوط ڈوری‘ دورنگ والی ڈوری‘

یان پر غلبہ پانے والی ڈوری۔“



ایزیدو کا منتر پڑھنے کے بعد تین تاروں والی ڈوری میں سات گرہیں ڈالی جاتیں اور سردرد سے نجات کے لیے سر پر باندھ لیا جاتا۔ کسی کی آنکھ آئی ہوتی تو سات گرہوں والی ڈوری جس پر منتر پھونکے گئے ہوتے تھے علاج کے لیے استعمال کی جاتی تھی۔ جادوگر کا نظریہ یہ ہوتا تھا کہ وہ بری روح کو مریض کے جسم سے نکلنے اور کسی دوسری ایسی چیز میں داخل ہونے پر مجبور کر دے جس کو ضائع کیا جاسکتا ہو۔

یقین کیا جاتا تھا کہ مخصوص خوشبوئیں بری روحوں کے لیے کشش رکھتی ہیں۔ تازہ بے ہوئے خون کی مہک شیطانوں کے لیے کشش رکھتی تھی جبکہ چربی جلانے سے پیدا ہونے والی بدبو بری روحوں کو مائل کرتی تھی۔ بری روحوں کو دفع کرنے کے لیے بھی خوشبوئیں استعمال کی جاتی تھیں اور اچھی روحوں کو بھینی بھینی خوشبوؤں کے ذریعے بلایا جاتا تھا۔

انسان کو بیمار کر دینے والی روحوں کے خلاف کارگر ایک عام منتر کچھ ایسے تھا:

”سر دانت دل کی بیماری“

آنکھ کی بیماری بخار زہر

بری روحمیں بھوت پریت آسب برے دیوتا

درد سرد کچکی

برا جادو سفلی علم

سب شتر

گھر سے نکل جا

انسان کو چھوڑ دے!“

محبت کے تعویذ Hoopoe کے مغز کو کیک میں ملا کر تیار کیے جاتے تھے یا ایک جادوئی چراغ کی بتی تیار کی جاتی جس پر منتر نقش ہوتے تھے اور اسے چراغ میں جلایا جاتا تھا۔ ایک اور طریقے میں مینڈک کو سات دن زمین میں دفن رکھنے کے بعد اس کی ہڈیاں زمین سے نکال لی جاتیں اور پھر دریا میں بہا دی جاتیں۔ اگر وہ ڈوب جاتیں تو یہ نفرت کا اشارہ ہوتا اور اگر وہ تیرتی رہیں تو یقین کیا جاتا تھا کہ محبت کامیاب ہوگی۔

عقیدہ تھا کہ بری روحمیں دیوتا بعل کی زمین کے نیچے واقع دنیا میں رہتی ہیں۔ وہ زمین کے نیچے سے نکل کر انسان پر قبضہ جاتی یا اگر گھر میں داخل ہونے کا موقع مل جائے تو کوئی برا عمل کرتی ہیں۔ زمین کے نیچے سے آنے والی بری روحوں سے بچنے کے لیے تعویذ کو

دروازے پر لٹکا دیا جاتا تھا۔ فرانس کے علاقے لینڈیز کے کسان موجودہ زمانے میں بھی سینٹ جان کا تعویذ اپنے جھونپڑوں کے دروازوں پر لٹکاتے ہیں تاکہ بری روحوں دور رہیں۔ ٹیبو (Taboo) کی رسم جس پر آج بھی غیر مہذب اقوام یقین رکھتی اور عمل کرتی ہیں پرانے زمانوں میں زبردست اثر کی حامل ہوتی تھی۔ تسلیم کیا جاتا تھا کہ ایک شخص پر کسی ممنوعہ عمل کرنے کے نتیجے میں عذاب نازل ہوتا ہے۔ اس عقیدے کا دوسرا پہلو یہ تھا کہ اس شخص سے تعلق رکھنے یا اس کی اشیاء کو استعمال کرنے والے لوگوں پر بھی عذاب نازل ہوگا۔ کسی ٹیبو کو توڑنے کی سزا یا تو فوجداری ہوتی یا مذہبی۔ مذہبی سزا ناراض روحوں دیتی تھیں۔ یہ سزا عموماً کسی بیماری کی صورت میں ظاہر ہوتی اور مجرم موت کے گھاٹ اتر جاتا۔ مردے خاص حالتوں میں عورتیں اور دیگر ممنوعہ اشیاء ٹیبو ہوتی تھیں۔ اسرائیلی مردے سے گندہ ہونے والے ہر شخص اور شے کو کھپ سے باہر رکھتے تھے۔

بادشاہوں پر خاص ٹیبو لاگو ہوتے تھے اور کچھ خاص کاموں کا کرنا ان کے لیے ممنوع ہوتا تھا۔ اسی طرح مہینے کے کچھ خاص ایام میں وہ اپنی پوشاک تبدیل نہیں کرتا تھا نہ اپنے رتھ پر سوار ہوتا تھا اور نہ ہی کسی بیمار کو چھوتا تھا۔

بابلیوں اور شامیوں کے ان قدیم ریکارڈز سے ہمیں علم ہوا کہ مومی پتلوں کو جادوئی عمل میں استعمال کرنا اور بری نظر کا تصور پانچ ہزار سال پرانا ہے۔ اُر میں حال ہی میں ایک مہر دریافت ہوئی ہے جس سے انکشاف ہوا ہے کہ تین ہزار قبل از مسیح میں اداہلی سومیری دور میں میسوپوٹیمیا اور ہندوستان کے درمیان ثقافتی رابطہ موجود تھا۔

اس طرح ان قدیم لوگوں کی جادوئی سرگرمیوں مشرق بعید میں پہنچی تھیں۔ یہودیوں اور شامیوں میں بھی موجود تھیں۔ نیز بعد ازاں یورپیوں کی جادوئی سرگرمیوں کا بھی حصہ بن گئی تھیں۔



## جادو قدیم مصر میں

قدیم مصر کے منطوطوں سے پتا چلتا ہے کہ مصر میں آج سے ہزاروں برس پہلے جادو پر عمل کیا جاتا تھا۔ بابلیوں کی طرح مصریوں نے بھی جادو کو دیوتاؤں سے منسلک کیا ہوا تھا۔ تھوتھ انسانوں کو دانش اور علم و آگہی عطا کرنے والا دیوتا تھا اور آئس جادو کی دیوی تھی۔ گارڈیز کہتا ہے کہ ”مصر میں مذہب نام کی کوئی شے موجود نہیں تھی وہاں صرف ”ہائیکے“ ہوتی تھی یعنی جادوئی طاقت۔“

مصریوں کا عقیدہ تھا کہ جادو دیوتاؤں کی عطا ہے۔ تھوتھ کو سب سے زیادہ طاقت ور جادوگر تسلیم کیا جاتا تھا ہورس سے بھی جادوئی طاقتیں منسوب کی جاتی تھیں اور آئس کو عظیم جادوگر مانتا جاتا تھا جیسا کہ درج ذیل عبارت سے واضح ہے:

”اے آئس! اے عظیم ساحرہ! مجھے آزادی عطا کر۔ مجھے سب

سرخ بری اشیاء سے آزادی عطا کر دیوتا اور دیوی کے غیض سے

بچا۔ موت سے بچا اور دردناک موت سے بچا اور مجھ پر حادی ہونے

والے درد سے نجات دلا۔“

ایک کہانی میں بیان کیا گیا ہے کہ ایک بچے کو بچھو ڈنک مارتا ہے تو آئس اسے صحت عطا کرتی ہے۔ وہ پکار پکار کر کہتی ہے:

”میرے پاس آؤ! میرے پاس آؤ! کیونکہ میرا کلام طلسم ہے اور

زندگی کا حامل ہے۔ میں اپنے باپ کے سکھائے ہوئے کلام کے

ذریعے شر کو رفع کر دوں گی۔“

وہ بچے کی روح اس کے جسم میں واپس لانے کے لیے اپنے ہاتھ اس پر رکھ کر کہتی ہے:

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

”ٹیفن آ جا، زمین پر نمودار ہو، ابھی رخصت مت ہو!“  
 ٹیفن کے زہر، اس کے جسم سے نکل جا، میں آکسس ہوں، جادوئی کلام  
 والی عورت، جو کہ جادو کے عمل کرتی ہے، جس کی آواز سحر پھونکتی ہے۔  
 اے ڈنک مارنے والے کیڑے، میری اطاعت کر! اے میسٹف  
 (میسٹیف) کے زہر، اد پر مت جا!

اے پیٹھ اور تھپیٹھ کے زہر، رک جا! او میٹھ سر کے بل گر جا!“  
 پھر آکسس وہ جادو والے الفاظ ادا کرتی ہے، جو کہ اسے دیوتا سین  
 نے زہر کو اس سے دور رکھنے کے لیے اسے بتائے تھے اور کہتی ہے:  
 ”اے زہر! مڑ جا، واپس چلا جا، دفع ہو جا!“

چیوبیس کے عہد حکومت کے ایک ہزار سال بعد امینوفس سوم کے عہد میں لکھے گئے  
 ایک مخطوطے کے مطابق کوپنوس کے معبد میں آکسس دیوی کے لیے خفیہ رسومات ادا کی جاتی  
 تھیں۔ اہرام سے دریافت ہونے والے ادناس کے مخطوطے سے پتا چلتا ہے کہ تقریباً 3500 قبل  
 از مسیح میں اس کے ساتھ جادوئی طاقت رکھنے والے الفاظ پر مشتمل کتاب دنائی مگی تھی۔


مصریوں کے ہاں جادو کا مقصد دیوتاؤں سے اپنی مرضی کے مطابق کام کروانا اور  
 انہیں اپنی خواہش کے مطابق بلوانا تھا۔ ان مقاصد کے حصول کے لیے جادوگر مخصوص الفاظ یا  
 منتر پڑھتا تھا یا لوگ پے پی رس اور قیمتی پتھروں پر لکھے ہوئے منتر اپنے پاس رکھا کرتے  
 تھے۔ یہ عمل بہت عام ہو گیا تھا اور اس امر پر کم حیرانی ہوتی ہے کہ مصری ابتدائی زمانوں ہی  
 میں جادوگروں کی قوم مشہور ہو گئے تھے۔

حضرت موسیٰؑ نے بھی مصریوں کے تمام علوم پر عبور حاصل کر لیا تھا اور عہد نامہ  
 قدیم میں آیا ہے کہ انہوں نے مصریوں کی ساری دانش و حکمت حاصل کر لی تھی اور وہ قول اور  
 عمل کے اعتبار سے نہایت طاقتور بن گئے تھے۔ انہوں نے فرعون کے درباری جادوگروں  
 کے ہر جادو کا بخوبی توڑ کر کے انہیں ذلت آمیز شکست سے دوچار کیا تھا۔

Ptolemaic عہد کے ایک مخطوطے میں ستو آ نامی شہزادے کی کہانی موجود ہے۔  
 یہ شہزادہ جادو جانتا تھا اور اس نے جادو کی کتابوں کی لائبریری بنائی ہوئی تھی۔ ایک روز وہ  
 کچھ لوگوں کے ساتھ گفتگو کر رہا تھا۔ اس کی باتیں سن کر بادشاہ کا ایک وزیر ہنسنے لگا۔ اس پر  
 ستو آ نے کہا: ”آؤ میں تمہیں جادو کی طاقت والے لفظوں پر مشتمل ایک کتاب دکھاؤں۔ اس

کتاب کو خود تھوٹھ نے لکھا تھا۔ اس کتاب میں دو منتر درج ہیں۔ پہلے منتر کو پڑھ کر دریا، سمندر، پہاڑ، جنگل، آسمان، زمین، دوزخ سب کچھ تمہارے سامنے عیاں ہو جائے گا۔ تم اس کے ذریعے چرند، پرند اور حشرات الارض کو دیکھ سکتے ہو۔ اس کے اثر سے مچھلیاں سمندر کی سطح پر ابھر آتی ہیں۔ دوسرے منتر کے اثر سے مردہ انسان زندہ ہو جاتا ہے۔“

ستو آ اور اس کا بھائی اس کتاب کو ڈھونڈنے نکلے۔ کہا جاتا تھا کہ وہ میمنس میں پناہ میٹر کا کے مقبرے میں موجود ہے۔ ستو آ نے وہاں پہنچ کر قبر کے پاس کھڑے ہو کر منتر پڑھا تو زمین شق ہو گئی اور وہ اندر چلے گئے۔ وہاں کتاب موجود تھی۔ قبر کتاب کی وجہ سے روشن ہو رہی تھی۔ انہوں نے اس روشنی میں پناہ میٹر کا اور اس کی بیوی کو دیکھا۔ ستو آ نے کہا کہ وہ اس کتاب کو لے جانے کے لیے آیا ہے۔ پناہ میٹر کا کی بیوی اور انے التجا کی کہ وہ ایسا نہ کرے۔ جب ستو آ نے اصرار کیا تو پناہ میٹر کا نے کہا کہ وہ ایک کھیل کھیلتے ہیں اور جیتنے والا کتاب کا حقدار ہوگا۔ ستو آ کھیل جیت جاتا ہے اور ایک منتر پڑھ کر کتاب سمیت آسمان کی طرف پرواز کر جاتا ہے۔ یہ کہانیاں کافی دلچسپ ہیں اور ان سے پتا چلتا ہے کہ قدیم زمانے میں جادو پر کتابیں لکھی جاتی تھیں، جو کہ اب نایاب ہو چکی ہیں۔



ایک قدیم مصری مخطوطے میں موجود ایک جادوئی ہیبرہ۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

مصری جادو پر پختہ یقین رکھتے تھے۔ اسی لیے مصریوں کی زندگی پر جادو کا اثر بہت گہرا اور ہمہ گیر تھا۔ زندگی 'موت' 'محبت' 'نفرت' 'صحت' اور 'بیماری' — مصری ہر معاملے میں جادو سے مدد لیتے تھے۔ مذہبی اور طبی امور کے ساتھ جادو کا بلاواسطہ ربط تھا اور معبدوں میں رہنے والے مذہبی پیشوا جادوگر ہوتے تھے۔

مصریوں کا عقیدہ تھا کہ جب کوئی شخص بیمار ہو جائے تو اس کی بیماری کا سبب یہ ہوتا ہے کہ اس کے جسم میں بری روحیں ٹھس گئی ہوتی ہیں۔ چنانچہ بیماری کا علاج تبھی ممکن ہے جب ان بری روحوں کو نگرورہ شخص کے جسم سے نکال باہر کیا جائے۔ اس طرح جادو مصریوں کے طبی علاج معالجے کا ایک حصہ بن گیا تھا۔ مریض علاج کے لیے خود چل کر معبد آتے یا انہیں اٹھا کر لایا جاتا۔ یہاں دواؤں اور جادو کے ذریعے ان کا علاج کیا جاتا۔

جادوگر مذہبی پیشوا سب سے پہلے مرض کا اور مریض کے جسم میں داخل ہونے والی بری روح کا تعین کرتا۔ اس کے بعد وہ مریض کو ان سے نجات دلانے کے لیے مخصوص جادوئی عمل کرتا۔ ایک قدیم مصری مخطوطے میں درج ہے کہ "بیماری کا علاج کرنے والے کو لازماً جادو کا ماہر ہونا چاہیے۔ اسے بیماریوں پر قابو پانے کے لیے جادوئی تعویذ تیار کرنے پر کامل قدرت حاصل ہونی چاہیے۔" وہ جسمانی کے ساتھ ساتھ نفسیاتی طریقوں سے بھی علاج کیا کرتا تھا۔ قدیم مصر میں علاج کے عمل میں ایسی رسوم ادا کی جاتی تھیں جو شاید نفسیاتی مریضوں پر شفا بخش اثرات ڈالتی تھیں۔

بعض اوقات مریض کو معبد میں سلا دیا جاتا۔ اسے جو خواب دکھائی دیتے، جادوگر مذہبی پیشوا انہیں دیوی/دیوتا کے پیغامات تصور کرتے ہوئے ان کی تعبیر و تشریح کرتے تھے۔ جب مریض نیند سے بیدار ہونے پر خود کو بھلا چنگا پاتا تو سمجھا جاتا کہ دیوی/دیوتانے اسے شفا عطا کر دی تھی۔

جہاں تک جادوئی رسومات کا تعلق ہے تو انہیں کسی بھی وقت ادا کیا جاسکتا تھا، تاہم اس سلسلے میں خاص اصول و قوانین کی پابندی لازمی ہوتی تھی اور جادوگر کو اپنا منہ ہمیشہ مشرق کی طرف کر کے کھڑا ہونا پڑتا تھا۔ بیان کیا گیا ہے کہ ایک جادوئی عمل کے دوران یہ جملہ ادا کرنا پڑتا تھا کہ "شام کے وقت، جب سورج غروب ہو رہا تھا، نیز ایک دوسرے جادوئی عمل میں سات گرہیں لگائی جاتی تھیں۔ ایک صبح کے وقت اور دوسری شام کے وقت، یوں یہ سلسلہ جاری رہتا یہاں تک کہ سات گرہیں لگا دی جاتیں۔

یہ امر نہایت لازمی تصور کیا جاتا تھا کہ جادوگر مذہبی پیشوا کو زندگی کے معاملات میں صاف ستھرا کردار اپنانا چاہیے نیز اسے اپنا کام لازماً خفیہ انداز میں انجام دینا ہوتا تھا۔ اس پر بعض خاص حوالوں سے سخت پابندیاں بھی عائد ہوتی تھیں۔

قدیم مصری طبی مخطوطے منتروں سے بھرے پڑے ہیں، تاہم منتر اور ادویاتی علاج میں فرق رکھا گیا ہے۔ اس سے واضح ہوتا ہے کہ معالج ایک عام آدمی ہوتا تھا اور جادوگر ایک مذہبی پیشوا ہوتا تھا۔

دواؤں کے بارے میں بھی مصریوں کا عقیدہ تھا کہ وہ جادوئی اثر کی حامل ہوتی ہیں، جیسا کہ پے پی ر س ایبرس کے درج ذیل جملے سے واضح ہے:

”ہورس کا جادو علاج میں فتح یاب رہا۔“

ماسپیرو د کہتا ہے ”طبی معالج کتاب کے مطابق اپنے فن کو بردے عمل لاتا تھا جبکہ مذہبی پیشوا مذہبی جذبے کے ذریعے عمل کرتا تھا۔“

مصری جادو میں شبیہوں کا استعمال بہت اہمیت رکھتا تھا۔ یہ شبیہیں فوری طور پر مؤثر نہیں بن جاتی تھیں بلکہ ان میں جادوئی طاقت پیدا کرنی پڑتی تھی اور جادوگر ان پر منتر پڑھ کر پھونکتا تھا۔ بعض اوقات دیوتاؤں کی شبیہیں پے پی ر س پر یا مریض کے ہاتھ پر بنا دی جاتیں اور وہ انہیں چاٹ لیتا۔ مریض کو تعویذ گنڈے بھی پہنانا ضروری تصور کیا جاتا تھا تاکہ اس پر جادو کا اثر زیادہ سے زیادہ ہو۔ گنڈے بائیں پیر پر باندھے جاتے تھے جبکہ تعویذ گردن میں ڈالے جاتے تھے۔ جس ڈوری سے تعویذ بندھا ہوتا اس میں سات جادوئی گرہیں ڈالی گئی ہوتی تھیں۔

مصریوں کا عقیدہ تھا کہ کسی مرد عورت یا جانور کا پتلا ذی روح کے اوصاف و خصائص کا حامل ہوتا ہے اور اس پر جادوئی عمل اسی یقین کے ساتھ کیے جاتے تھے۔ اس قسم کا جادو مصر میں چوتھے سے بارہویں شاہی خاندان کے عہد تک جاری رہا۔ اس قسم کے جادو کا قدیم ترین واقعہ دیکلر پے پی ر س میں درج ہے۔ یہ واقعہ نیبکا کے عہد میں رونما ہوا۔ نیبکا تقریباً 3830 قبل از مسیح میں مصر کا حکمران تھا۔

نیبکا ایک مرتبہ اپنے درباریوں سمیت اپنے ایک اعلیٰ ترین افسر ایباز سے ملنے گیا۔ نیبکا کا ایک سپاہی ایباز کی بیوی پر عاشق ہو گیا۔ بعد ازاں ایباز کو اطلاع ملی تو اس نے موم سے مگرچھ کا پتلا بنایا اور اسے کہا کہ ”جب وہ میرے گھر آئے اور نہانے لگے تو تم اسے

ہلاک کر دینا۔“ پھر اس نے اپنے ملازم سے کہا کہ جب وہ سپاہی اس کے گھر آئے اور نہانے لگے تو تم مگر مجھ کے پتلے کو پانی میں ڈال دینا۔ ملازم نے اس کے حکم کے مطابق عمل کیا۔ موم کا مگر مجھ جیتا جاگتا بارہ فٹ لمبا مگر مجھ بن گیا۔ اس نے سپاہی کو دبوچ لیا اور اسے گھسیٹ کر پانی میں لے گیا۔ کہا جاتا ہے کہ وہ سپاہی سات دن پانی کے نیچے رہا۔

ساتویں دن ایباز بادشاہ کے ساتھ سیر کرنے نکلا تو اس نے بادشاہ سے کہا کہ وہ ایک شخص کے ساتھ بیٹنے والا ایک انوکھا واقعہ چل کر دیکھے۔ پانی کے پاس پہنچ کر اس نے مگر مجھ سے کہا: ”اس آدمی کو باہر لے آ۔“ مگر مجھ اس سپاہی کو لے کر پانی سے نکل آیا۔ ایباز نے مگر مجھ کو پکڑا تو وہ موم کے مگر مجھ میں ڈھل گیا۔ تب اس نے بادشاہ کو اپنی بیوی کی بے وفائی کا حال سنایا اور بتایا کہ وہ اس آدمی کے ساتھ رنگ رلیاں مناتی ہے جسے مگر مجھ پانی میں سے لے کر نکلا ہے۔ یہ سن کر بادشاہ نے کہا: ”پکڑو اسے اور لے جاؤ۔“ یہ سنتے ہی مگر مجھ نے دوبارہ اسے دبوچا اور تیزی سے پانی میں اتر کر نظروں سے اوجھل ہو گیا۔

اس دلچسپ و عجیب کہانی سے پتا چلتا ہے کہ مومی پتلے مصر میں کم از کم پانچ ہزار سال پہلے جادوئی مقاصد کے لیے استعمال کیے جاتے تھے۔ ممکن ہے اس سے بھی پہلے انہیں جادو کے کاموں میں استعمال کیا جاتا ہو۔

اس جادوئی طریقے پر عمل کا ایک حوالہ مزید بھی ملتا ہے۔ مصر کے بادشاہ رمیس سوم (1200 قبل از مسیح) کے خلاف ایک سازش میں اسے استعمال کیا گیا تھا۔ کہا جاتا ہے کہ بادشاہ کے ایک اعلیٰ عہدیدار نے جس کا نام ہوئی تھا، شاہی کتب خانے سے جادو پر لکھی گئی ایک کتاب چرائی۔ اس نے اس کتاب میں درج جادو کے سارے طریقے سیکھ لیے۔ اس نے موم کے پتلے بنائے اور شاہی محل میں انہیں استعمال کرنے لگا۔ اس نے جادو کے ذریعے بہت سے خوفناک کام کیے۔ وہ لوگوں کے مومی پتلے بنا کر ان پر جادوئی عمل کرتا، جس سے وہ لوگ مفلوج ہو جاتے۔ اس کہانی سے پتا چلتا ہے کہ رمیس سوم کے شاہی کتب خانے میں جادو پر لکھی ہوئی کتابیں موجود تھیں۔

مصر کے بہت سے بادشاہ بھی جادوگر تھے۔ ان میں سے سب سے زیادہ مشہور نیکیٹینبیس تھا، جو کہ مصر کا آخری مقامی بادشاہ تھا۔ وہ تقریباً 358 قبل از مسیح میں حکمران تھا۔ کہا جاتا ہے کہ وہ علم نجوم، شگونوں کی تعبیر کے علم زائچے بنانے اور جادوئی اعمال کا ماہر تھا۔ مخلوطوں میں محفوظ ریکارڈ میں اس کے بارے میں کہا گیا ہے کہ وہ سب بادشاہوں پر



اپنی جادو کی طاقت سے حادی آ گیا تھا۔ وہ پانی کے ایک بڑے پیالے میں موم کے بنے ہوئے بحری جہازوں اور دشمن کے سپاہیوں کے مومی پتلوں کو ڈالتا، پھر اپنے مومی بحری جہازوں اور سپاہیوں کے مومی پتلوں کو ڈالتا۔ اس کے بعد وہ ایک مضر جادوگر کا لبادہ پہنتا اور آہنوس کا عصا تھام کر منتر پڑھتا اور دیوتاؤں کو مدد کے لیے پکارتا۔ اس عمل کے نتیجے میں مومی جہازوں اور فوجیوں میں جان پڑ جاتی اور ان میں جنگ شروع ہو جاتی۔ اس کا خیال تھا کہ اس کی بحریہ نے پیالے میں دشمن کو برباد کر دیا تو پھر حقیقت میں بھی وہ فاتح و غالب رہے گی۔ یوں نیکٹینیبس جادو کے ذریعے جنگوں میں کامیابیاں حاصل کرتا تھا۔

اس کے بارے میں یہ بھی بتایا گیا ہے وہ لوگوں کو خواب دکھانے کے فن کا بھی ماہر تھا۔ اس مقصد کے لیے وہ کسی شخص کا مومی پتلا بناتا اور اس پر کچھ جڑی بوٹیوں کا رس پکاتا۔ یوں جس شخص کا پتلا ہوتا اُسے خواب دکھائی دیتے تھے۔

تیسری صدی کے ایک عرب مصنف ابوشاکر کے بقول ارسطو نے سکندر اعظم کو زنجیروں سے بندھا ہوا ایک ڈبا دیا تھا، جس کے اندر بہت سے مومی پتلے رکھے ہوئے تھے۔ ان مومی پتلوں میں سوئیاں گڑی ہوئی تھیں۔ سکندر اعظم اسے ہاتھ میں پکڑے اور دوبارہ زمین رکھتے ہوئے منتر پڑھا کرتا تھا۔ عقیدہ یہ تھا کہ یہ پتلے اس کے دشمنوں کے ہیں۔ ان پتلوں میں سے بعض کے ہاتھوں میں سیسے کی تلواریں تھیں اور بعض کے ہاتھوں میں نیزے اور کمانیں۔ انہیں ڈبے کے اندر اوندھا لٹایا گیا تھا۔

فوجی طلسم کی انوکھی کہانی دلچسپ ہے؛ بالخصوص وہ کہانی جس کا تعلق نیکٹینیبس

سے ہے۔

مصر میں بہت سے جادوئی اعمال میں شبیبیں اور پتلے بھی اہم کردار ادا کرتے تھے۔ اس کی وضاحت درج ذیل جادوئی عمل سے ہوتی ہے؛ جس کے ذریعے کوئی شخص خواب میں پوشیدہ حقائق سے آگاہ ہو جاتا تھا:

لارل کے 28 پتے، ہل چلے ہوئے کھیت کی مٹی، آنا اور زیتون کے 28 پتے لو۔ کوئی با کردار لڑکا ان سب کو پیس کر باہم ملائے۔ پھر اس آمیزے میں مصری چڑیا آہنوس کے انڈے کی سفیدی ملاؤ۔ ہر میز کا پتلا لو۔ اب ایک کاغذ پر منتر لکھ کر پتلے میں ڈال دو۔ جب تمہیں دیوتاؤں سے کچھ پوچھنا ہو تو اس کاغذ پر منتر لکھو اپنا سر کا ایک بال اس کاغذ پر رکھ کر کاغذ کو تہہ کرو اور اس پر فوجی گرہ لگا دو۔ اب اسے زیتون کی شاخ کے ساتھ لٹکا کر پتلے کے

قدموں میں رکھ دو۔ اس پتلے کو لیوں کی لکڑی سے بنے معبد میں رکھ دو۔ جب تم خواب میں اپنے سوالوں کا جواب پانا چاہو تو دیوتا کے پتلے کو معبد سمیت سر پر رکھ لو۔ پھر منتر پڑھو اور بھیٹ چڑھاؤ۔ اس کے بعد اسے سر پر رکھے رکھے لیٹ کر سو جاؤ۔ تمہیں خواب میں اپنے سوالوں کے جوابات مل جائیں گے۔

ہیس کے ترجمہ کردہ جادوئی مخلوطے میں دریا اور سمندر کے غفرتیوں سے بچنے کے لیے بہت سے منتر درج ہیں۔ ایک منتر درج ذیل ہے:

”سلام دیوتاؤں کے آقا! میرو کے ملک کے بیر شیروں سے مجھے بچا۔ مجھے دریا سے نکلنے والے مگر چھوں سے محفوظ رکھ اور اپنے بلوں سے ریگ ریگ کر نکلنے والے کیڑوں کے زہر سے بچا۔ اے مگر چھ ماک! اے سیت کے بیٹے! انہیں دور کر دے۔ اپنی دم کو حرکت میں نہ لا اپنی ٹانگوں اور پیروں سے کام نہ لے! اپنا منہ مت کھول! اپنے سامنے موجود پانی کو آگ بنا دے! اے کہ جس سے 37 دیوتا بنائے گئے ہیں۔ انہیں دور کر دے! اے مگر چھ ماک! سیت کے بیٹے!“

یہ منتر دیوتا ایمن کے منی سے بنے بت کے سامنے پڑھا جاتا تھا۔ اس دیوتا کے چار بکرنے کے سر تھے۔ اس کے قدموں تلے مگر چھ ماک کی ایک ہیبتہ ہوتی تھی جبکہ دائیں اور بائیں طرف کتے کے سر والے بندر ہوتے تھے۔ عیسائی فرقے ناسک نے شاید مصریوں ہی سے جادوئی اسماء لیے تھے۔

جادوئی رسومات اور می سازی میں خوشبوئیں اور بخورات اہم کردار ادا کرتے تھے اور مصری اپنی جادوئی تقریبات میں انہیں استعمال کیا کرتے تھے۔ ماسپیرو نے مرے ہوئے شخص کو مخاطب کر کے لکھی ایک عبارت کو یوں ترجمہ کیا ہے: ”تیرے لیے عرب سے خوشبو لائی گئی ہے تیری مہک کو دیوتا کی خوشبو سے کال کرنے کے لیے۔ حساب کتاب والے کرے میں تیری مہک کو کال بنانے کے لیے رع کے سیال لائے گئے ہیں۔ اے عظیم دیوتا کی میٹھی میٹھی خوشبو والی روح! تیری خوشبو اتنی پیاری ہے کہ تیرا چہرہ نہ بدلے گا اور نہ گلے سڑے گا۔“

اس خطاب کے بعد کاکاہن یا می سازی ساز وہ مرتجان اٹھاتا جس میں دس خوشبوؤں کا سیال آمیزہ موجود ہوتا تھا۔ وہ لاش کو سر سے پاؤں تک اس سیال سے بھگو دیتا۔ سر کو احتیاط کے ساتھ پوری طرح بھگو یا جاتا تھا۔ خوشبو کے حوالے سے یہ مانا جاتا تھا کہ اس سے لاش

کے اعضاء محفوظ ہو جاتے ہیں۔

پھر مردے کو بتایا جاتا کہ یہ خفیہ سیال ہے اور دیوتا شو اور سیب نے اسے پیدا کیا ہے۔ اسے بتایا جاتا کہ فونیشیا کی گوند اور یسوس کی رال اس کی تدفین کو کامل بنا دے گی۔

مردے کو جو چڑھا دے چڑھائے جاتے تھے ان میں خوشبوؤں اور مرہوں کا حصہ بہت نمایاں ہوتا تھا۔ مصریوں نے بہت قدیم زمانے میں بعض خاص قسم کے تیلوں (Oils) کے ساتھ جادوئی خصوصیات منسوب کر دی ہوئی تھیں۔ جلد کو نرم کرنے، زخموں کو بھرنے اور اعضاء کی درد سے نجات حاصل کرنے کے لیے تیل استعمال کیے جاتے تھے اور آج بھی استعمال کیے جاتے ہیں۔

ازمنہ وسطیٰ میں معروف ہونے والے بہت سے منتر مصریوں سے لیے گئے تھے جیسا کہ سولہویں صدی کے ایک مخطوطے سے عیاں ہے:

”اپنے بائیں ہاتھ پر بیسا کا خاکہ بنا کر ہاتھ پر کالا کپڑا لپیٹ لو۔ پھر کسی سے بات کیے بغیر لیٹ جاؤ۔ کوئی کچھ پوچھے تو اس کا جواب بھی مت دو۔ پھر کالے کپڑے کا باقی ماندہ حصہ اپنی گردن سے لپیٹ لو۔“

”گائے کے خون، فاختہ کے خون، سیاہ روشنائی، لمیری کے عرق، لوبان، شنگرف، بارش کا پانی ملا کر آمیزہ تیار کرو۔ سورج غروب ہونے سے پہلے آمیزے سے اپنی درخواست لکھو۔ لکھتے ہوئے پڑھتے رہو: سچے ولی کو مقدس معبد سے بھیج۔ میں تجھ سے التجا کرتا ہوں، لہسیور، سومان، باریبان، ڈارڈالام، لورلیس۔ اے آقا مقدس دیوی کو بھیج، اوتو تھ، اوتو تھ، سلہانا، جیسیرے، براتھ، ابھی، ابھی، جلدی، جلدی۔ آج رات ہی آ جا۔“


مصر کے لوگ زاپچے بھی بنایا کرتے تھے۔ نج (Budge) نے مصر کو زاپچے کی جنم بھوی قرار دیا ہے۔ برٹش میوزیم میں ایک یونانی مخطوطہ موجود ہے جس میں درج ہے: ”مصریوں نے محبت، شاقہ کے ساتھ نجوم کا علم دریافت کیا اور اسے آنے والی نسلوں کو سونپ دیا۔“

نیکٹینیسیس سونے، چاندی اور بھول کی لکڑی سے بنی ہوئی ایک تختی زاپچے بنانے کے لیے استعمال کیا کرتا تھا۔ اس تختی کے ساتھ تین پٹیاں منسلک ہوتی تھیں۔ باہر والی پٹی پر زیوس دیوتا کی شبیہ بنی ہوتی تھی۔ دوسری پٹی پر بارہ برجوں کے نشان اور تیسری پٹی پر سورج اور چاند بنے ہوتے تھے۔ وہ اس تختی کو ایک چھوٹی سی تپائی پر رکھ دیتا۔ پھر ایک چھوٹے سے ڈبے میں سے پٹیوں پر موجود ستارے نکالتا اور 8 قیمتی پتھروں کے درمیان رکھ دیتا۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

”اس نے انہیں اس ترتیب سے رکھا جس ترتیب سے اس کا خیال تھا کہ اولیٰ پیاس کی پیدائش کے وقت ستارے موجود تھے اور پھر اس نے اس کی قسمت سے انہیں آگاہ کیا۔“

کہا جاسکتا ہے کہ تعویذ اور طلسم کی جنم بھوی بھی قدیم مصر ہے۔ مصری انہیں زندہ اور مردہ ہردو کے لیے استعمال کیا کرتے تھے۔ مصریوں کی سب سے اہم جادوئی سنگی تختی 1828ء میں اسکندریہ میں دریافت ہوئی تھی۔ اس کی قدامت کے حوالے سے اندازہ لگایا گیا ہے کہ اس کا تعلق چوتھی صدی قبل از مسیح سے ہے۔



چوتھی صدی قبل از مسیح کی ایک جادوئی تختی۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

قیاس کیا گیا ہے کہ یہ کسی عمارت میں طلسم یا تعویذ کے طور پر نصب کی گئی تھی۔ اس پر مصر کے کچھ عظیم دیوتاؤں، بری روحوں اور عفریتوں کی شبیہیں بنی ہوئی ہیں نیز مصری رسم الخط میں منتر اور جادوئی اسماء درج ہیں۔ درمیان میں ہورس کی شبیہ ہے جو کہ دد مگر مچھوں پر کھڑا ہے۔ اوپر بیس (Bes) کا سر ہے۔ دائیں بائیں ہورس اور رع سانپوں پر کھڑے ہیں۔ شاہین کے روپ میں اوسیرس ہے، سانپ پر آنس کھڑی ہے جبکہ نختب کو گدھ کے روپ میں دکھایا گیا ہے۔ تھوٹھ کو بھی کنڈلی مارے سانپ پر کھڑا دکھایا گیا ہے جبکہ یواچیٹ کو سانپ کے روپ میں دکھایا گیا ہے۔ یہ امر دلچسپی کا باعث ہے کہ جادوگر بادشاہ نیکتینیبسر کا نام بھی اس سنگی تختی پر لکھا ہوا ہے۔



## کبالہ: قدیم یہودی جادو

جادو سے منسلک یہودی روایات بہت اہمیت کی حامل ہیں کیونکہ دریافت یہ ہوا ہے کہ ازمنہ وسطیٰ تک جن رسومات پر عمل کیا جاتا رہا ہے ان کا سرچشمہ یہی یہودی روایات تھیں۔ عہد نامہ قدیم کی پہلی پانچ کتابوں میں جادو کے جو جو حوالے موجود ہیں وہ بنیادی طور پر مصر سے مربوط ہیں۔ قیاس کیا جاتا ہے کہ یہودیوں نے جادو مصریوں ہی سے سیکھا تھا۔ یہ اس زمانے کی بات ہے جب وہ مصر میں قید تھے۔

Book Of Enoch کی ایک کہانی کہتی ہے کہ ”جادو کا فن دو فرشتوں نے انسان کو دیا تھا۔ ان کے نام اُزا (Uzza) اور ازاکیل (Azael) تھے۔ مؤخر الذکر نے عورتوں کو جادو کا فن اور آرائشی اشیاء کا استعمال سکھایا۔“

ایک قدیم مصری روایت کے مطابق جادو کا فن ایک فرشتے نے انسانوں کو دیا تھا۔ اس فرشتے کو ایک عورت سے محبت ہو گئی تھی۔

Book Of Tobit میں ایک کہانی موجود ہے۔ اس کے مطابق ایک بری روح سارہ کی محبت میں مبتلا ہو گئی تھی۔ اس روح کے اثرات کو رافائیل نامی فرشتے نے ختم کیا۔ اس بری روح کو جس کا نام اشموڈیس تھا بھگا دیا گیا اور بعد ازاں اسے ”شرکی طاقتوں کا بادشاہ“ کا نام دیا گیا۔

ان میں سے بہت سے نام آج بھی باقی ہیں اور جادو کی کتابوں میں درج ہیں۔ یہ ہاتھ سے لکھی ہوئی کتابیں آج کے زمانے تک محفوظ چلی آئی ہیں۔ روجوں کی مدد حاصل کرنے کے لیے یہودی جادوگر دھواں پیدا کرتے، تحفے اور قربانیاں دیتے۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ایک مشہور یہودی فلسفی موسیٰ بن میمون لکھتا ہے:

”بری روحوں کا پسندیدہ ترین تحفہ خون ہے۔ جادوگر کو خون کی بھیشت لازماً دینا ہوتی ہے۔ اس کے بعد وہ بری روحوں کا کھانا کھاتا ہے تاکہ ان کا رفیق بن جائے۔ دھوکے کی مہک ان روحوں کو بہت پسند ہوتی ہے۔“

اس کے علاوہ شمعیں جلائی جاتیں، سیاہ دسے والا چاقو استعمال کیا جاتا اور بہت سی رسومات ادا کی جاتیں۔ جادوگر کو بری روحوں کے پراسرار ناموں سے آگاہی ہوتی تھی۔ اس کے بغیر وہ ان کی مدد حاصل نہیں کر سکتا تھا۔

یہ ایسے راز ہوتے تھے جنہیں اول اول تو لکھا نہیں جاتا تھا۔ بلا انہی ناموں کے ذریعے جادو کرنے کے قابل ہوا تھا۔ اسے ایک عظیم جادوگر تسلیم کیا جاتا تھا اور کہا جاتا ہے کہ اس نے موآب کی بیٹیوں کو جادو سکھایا تھا۔

جادوگری کو اسرار کے پردوں میں ملفوف رکھا جاتا تھا اور جادوگروں کی کتابیں خفیہ رکھی جاتیں، جن تک صرف ماہرین کی رسائی ہو سکتی تھی۔

جادوگر اکثر و بیشتر جادوئی عبارتوں سے منتش پیالے استعمال کرتے تھے۔ پیالوں پر ان روحوں کے نام نقش ہوتے جو کہ جادوگر کے قبضے میں ہوتی تھیں۔

اگرچہ یہودیوں نے جادو پر کڑی پابندی عائد کر دی تھی اور یہیوں نے جادوگر کی سزا پتھر مار مار کر موت کے گھاٹ اتارنا متعین کی تھی، تاہم جادوئی عمل مقدس نام پر جاری رہے۔ شیطانی قوتوں کی بجائے ملکوتی قوتوں کے حوالے سے کیے جانے والے جادو پر پابندی نہیں تھی۔

جادو کے فن میں یہ خیالی تقسیم ازمنہ وسطیٰ تک جاری رہی۔ جب کالا جادو کہلانے والے جادو پر پابندی لگ گئی تو سفید یا اچھا (Good) جادو جاری رہا اور اسے جائز قانونی تصور کیا جاتا تھا۔

یہودی جادوگری کے ریکارڈ کیا اب ہیں۔ گیسٹر کا ترجمہ کردہ ایک یہودی جادو درج ذیل ہے: ”بلور پر زیتون کے تیل سے ”اونکیل“ لکھو۔ پھر ایک سات سالہ لڑکے کے ہاتھ پر انگوٹھے سے انگلیوں کے سرے تک تیل ملو اور بلور کو اس کے ہاتھ پر تیل والی جگہ پر رکھو۔ پھر اسے کہو کہ مٹھی بند کر لے۔ اب تم ایک تین ٹانگوں والے سنول پر بیٹھ جاؤ۔ لڑکے کو

اپنی ٹانگوں کے درمیان اس طرح کھڑا کر دو کہ اس کا کان تمہارے منہ کے سامنے ہو۔ تم سورج کی طرف منہ کر کے اس کے کان میں ہو، اوکلیل! میں خداوند عظیم کے نام پر تجھ سے التجا کرتا ہوں، سچ کے خداوند کے نام پر پالنے والے خداوند کے نام پر، الفا، آئیڈو کے نام پر کہ تو تین فرشتے بھیج۔ تب لڑکے کو انسان جیسی ایک شبیہ دکھائی دے گی۔

تم اس منتر کو دو مرتبہ مزید پڑھو گے تو لڑکے کو دو مزید شبیہیں دکھائی دیں گی۔ لڑکا انہیں کہے گا کہ تمہاری آمد باعثِ رحمت ہو۔ اب تم لڑکے سے کہو کہ وہ تمہاری خواہش ان تک پہنچائے۔

اگر وہ لڑکے کو جواب نہ دیں تو وہ ان سے التجا کرتے ہوئے کہے گا: کیسپر، کیلانی، ایمر (یا) بلائنا نیسر! میرا آقا اور میں تجھ سے دوبارہ گزارش کرتے ہیں کہ مجھے فلاں بات بتا دے یا یہ بتا کہ چوری کس نے کی تھی۔“


اسی طرح کی جادوئی ترکیب ”سلیمان کی چابی“ (Key of Solomon) نامی مخطوطے میں پائی گئی ہے اور لڑکے کو دیلے کے طور پر استعمال کرنے کا طریقہ اٹھارہویں صدی تک کی گھٹیو سٹرو نے اپنایا ہوا تھا۔

مذکورہ بالا کتاب بعض دوسرے ناموں سے بھی پائی جاتی ہے مثلاً "The Worke Of Solomon The Wise" یا "The Key Of King Solomon"۔ بادشاہ سلیمان (King Solomon) کے بارے میں ایسی یہودی روایات موجود ہیں جن سے پتا چلتا ہے کہ ان کے قبضے میں مافوق الفطرت قوتیں تھیں اور انہوں نے معبد کی تعمیر کے لیے انہیں استعمال کیا تھا۔ بادشاہ سلیمان سے بہت سی تحریریں بھی منسوب کی جاتی ہیں، جو کہ مخطوطوں کی شکل میں ملتی ہیں۔ ہم آگے چل کر ان پر تفصیل سے بات کریں گے۔

ان کتابوں کے تعارف میں فرق پائے جاتے ہیں اور چند ایک تعارف تو جو کہ بلاشبہ جعلی ہیں، نہایت عجیب و غریب ہیں۔

اس کتاب کے ایک تعارف میں بتایا گیا ہے کہ ”اس کتاب کا ترجمہ ربی ابن عذرا نے عبرانی سے لاطینی میں کیا تھا۔ وہ اسے اپنے ساتھ پر دینس کے قصبہ اریلز لے گیا تھا۔ یہ قدیم عبرانی مخطوط اس شہر میں یہودیوں کی بربادی کے بعد شہر کے آرج بشپ کے ہاتھ لگ گیا، جس نے اسے لاطینی سے پست زبان میں ترجمہ کیا۔“





یہودی جاوئی نقش۔

ایک اور تعارف میں لکھا گیا ہے کہ ”یہ کتاب بائبل کے ایک شہزادے نے جس کا نام سیمیون تھا بادشاہ سلیمان کو بھیجی تھی۔ اس کتاب کو دودانا انسان لے کر آئے تھے۔ ان کے نام کا مازان اور زازانت تھے۔ آدم (Adam) کے بعد کلدانی زبان کی یہ پہلی کتاب تھی۔ بعد ازاں اس کا ترجمہ عبرانی میں کیا گیا۔“


ایک اور مخطوطے کے پیش لفظ میں لکھا گیا ہے کہ ”یہ تمام خفیہ رازوں میں سب سے زیادہ خفیہ رازوں کی حامل کتاب ہے جس کی توثیق یونانی کے سب سے زیادہ دانا فلسفیوں نے کی ہے۔“ پراسرار کبالہ یا قبالہ (Kabala or Qabalah) کی تفہیم کے حوالے سے مختلف آراء پائی جاتی ہیں۔ ایک مصنف کا کہنا ہے کہ یہ خفیہ روایتی علم ہے جو کہ سینہ بہ سینہ نسل بہ نسل چلا آیا ہے۔ بظاہر کبالہ کئی حصوں میں منقسم لگتا ہے۔ اس کا بیشتر مواد مقدس

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

یہودی تحریروں کے داخلی باطنی مفہوم پر مشتمل ہے۔ تاریخ کے علماء کہتے ہیں کہ مصریوں کے ہاں مقدس کبھی جانے والی باتوں کو تحریر نہیں کیا گیا۔ جس کی وجہ سے وہ ضائع ہو گئیں۔ ماہر ز کہتا ہے کہ ”سب سے پہلے خداوند نے کمال فرشتوں کو پڑھایا تھا جنہوں نے بعد ازاں اسے انسان کو پڑھایا۔ اسے کبھی کسی نے نکلنے کی جرأت نہیں کی۔ آخر شمعون جو کائی نے جو کہ دوسرے معبد کی تباہی کے وقت زندہ تھا اسے لکھا۔ اس کی موت کے بعد اس کے بیٹے ربی ایلیازر اور ربی ایبانے اپنے باپ کی تحریروں کو کبجا کر کے زوہر (Zohar) کے نام سے شائع کر دیا۔ اب یہ کتاب کمالہ ازم کی سب سے اہم کتاب ہے۔

”غیر تحریری کمالہ“ کی اصطلاح کا اطلاق خاص علم پر کیا جاتا ہے جس کو کبھی نہیں لکھا گیا جبکہ عملی کمالہ کا سرکار ظلمتاتی اور تقریباتی جادو سے ہے۔

جو زیفیس لکھتا ہے کہ اس نے ایلیازر کو ایک آدمی کو بُری روح کے قبضے سے نکالتے دیکھا ہے۔ اس مقصد کے لیے ایلیازر نے بری روح کے قبضے میں موجود شخص کی ناک تلے ایک انگوٹھی رکھی تھی اور منتر پڑھا تھا۔ اس انگوٹھی میں سلیمان کی مہر کا نقش موجود تھا۔



سلیمان کی مہر۔

ایک اور مصنف لکھتا ہے کہ ”کہا مذہبی فلسفے کا ایک نظام تھا جس کا اثر چودھویں صدی سے لے کر سترہویں صدی تک یہودیوں اور بہت سے فلسفیوں پر کافی گہرا تھا۔ زوہر بہت سی کتابوں پر مشتمل ہے جن میں کچھ کے نام یہ ہیں: خفیہ کتاب، اسرار Siphra Dtzenioutha..... ارواح کی کتاب House of Elohim..... پاک کرنے والی آگ Asch Metzareph -

”پاک کرنے والی آگ“ نامی کتاب کیمیا سے متعلق ہے۔ جبکہ ”ارواح کی کتاب“ میں فرشتوں، روحوں اور بری روحوں کے بارے میں بات کی گئی ہے۔ کہا جاتا ہے کہ اصل میں یہ کتابیں کلدانی اور عبرانی میں لکھی گئی تھیں۔ ماتھرز کہتا ہے کہ ”دیوتا Jehovah کو عبرانی میں IHVH کہا جاتا ہے اور اس کا صحیح تلفظ چند ایک لوگوں ہی کو پتا ہے۔ یہ انتہائی مخفیہ بھید اور رازوں کا راز ہے۔ چنانچہ جب ایک راسخ العقیدہ یہودی کتاب کو پڑھتے پڑھتے اس لفظ تک پہنچتا ہے تو وہ مختصر سا وقفہ کرتا ہے یا اس کی جگہ Adonai, Adni Lord کا نام پڑھتا ہے۔ بری روحوں کا شہزادہ سائیل سال ہے جو کہ زہر اور موت کا فرشتہ ہے۔“



ایک یہودی جادوئی نقش۔


”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ایک لاور مصنف لکھتا ہے کہ ”یہودیوں نے خداوند کو ایک پراسرار نام دے رکھا تھا جو کہ یوں لکھا جاتا ہے IHVH۔ قدیم زمانوں سے یہودی مذہبی پیشوا اور عام یہودی اس لفظ کو زبان سے ادا نہیں کرتے۔ اس لفظ کا زبان سے ادا کیا جانا اس کو ناپاک کر دینا تصور کیا جاتا تھا۔ اس چیز سے بچنے کے لیے اس کی جگہ ایک متبادل نام استعمال کیا جاتا تھا۔“

جادوئی سنتروں میں ایڈونائی، ایلوائی جیسے نام بکثرت پائے جاتے ہیں۔ انہیں عبرانی سے اخذ کیا گیا ہے۔ بائبل میں جادو کے اتنے زیادہ حوالے ہیں کہ معلوم ہوتا ہے مشرقی اقوام میں اس کا بہت غلبہ ہو گیا تھا۔ عہد نامہ قدیم و جدید میں جادوگروں، نجومیوں، خوابوں کی تعبیر بتانے والوں، روجس بلانے والوں، غیب کے حالات بتانے والوں، جادوگریوں وغیرہ کے نام کثرت سے ملتے ہیں۔

موسیٰ علیہ السلام کے زمانے میں جادوگری پر پابندی لگا دی گئی تھی جیسا کہ Deuteronomy xviii 10-11 میں کہا گیا ہے: ”تمہارے خداوند نے ان چیزوں پر پابندی لگا دی ہے۔“

Leviticus xx. 27 میں کہا گیا ہے ”جس مرد یا عورت کے قبضے میں کوئی روح ہو اسے پتھر مار مار کر ہلاک کر دیا جائے۔“ 2 Chron xxxiii.6 میں مسیح نامی ایک شخص کا ذکر ہے جسے جادو ٹونا آتا تھا اور جس کے قبضے میں ایک روح تھی۔



جادوگر شیطان و بلا رہا ہے



### اینڈور کی جادوگرنی

سال (Saul) نے اینڈور کی جادوگرنی سے ملاقات کا حوالہ بیان کیا ہے۔ Nahum iii. 4 میں ایک جادوگرنی کا ذکر کیا گیا ہے۔ عہد نامہ جدید میں تین جادوگروں کے حوالے ملتے ہیں۔ ان میں سے ایک کا نام سائمن تھا جس نے ساریا کے لوگوں پر جادو کر دیا تھا۔ دوسرے جادوگروں کے نام ایلمس اور بارجیزس بیان کیے گئے ہیں۔ بارجیزس پانوس جزیرے کا رہنے والا یہودی جادوگر تھا۔

عیسیٰؑ کے حواریوں کے زمانے میں ایلفیسس جادوگروں کا گڑھ بن گیا تھا۔ کہا جاتا ہے کہ وہ اپنے ساتھ پراسرار علوم و فنون کی کتابیں بھی لے کر آئے تھے۔ یقیناً اس زمانے میں اس شہر میں جادو کی کتابوں کے کتب خانے بھی ہوں گے۔

یونانی اور رومی یہودی جادو کو بہت وقعت دیتے تھے جبکہ عربوں نے بھی ان سے استفادہ کیا۔ وسطیٰ زمانے میں یہ عقیدہ پایا جاتا تھا کہ یہودی باطنی طاقتوں کے مالک ہوتے ہیں۔ مشرق میں Gabbetas کہلانے والے بوڑھے مریضوں کا علاج پراسرار عملوں سے کیا کرتے تھے۔

یہودی آج بھی تعویذ پہنتے ہیں۔ ان کا عقیدہ ہے کہ مخصوص عبرانی الفاظ والے تعویذ انہیں بری روحوں اور دشمنوں سے محفوظ رکھتے ہیں۔

# כַּלְפֵּי חַיִּים צַמְדָּה

یہودی اس نقش کو بری روجوں اور دشمنوں سے محفوظ رہنے کے لیے بازو پر باندھتے ہیں۔

شامی یہودی آج بھی قدیم جادوئی رسومات ادا کرتے ہیں۔ ان تقریبات میں وہ دھواں پیدا کرتے ہیں، شمعیں جلاتے ہیں اور قربانیاں کرتے ہیں۔



## یونانی اور رومی جادو

قدیم یونان میں جادوگری کے حوالے سے تھوڑی بہت جو معلومات ملتی ہیں ان کا سرچشمہ ہومر کی تخلیقات ہیں جس نے اپنی اساطیری کہانیوں میں جادوگروں کا بکثرت ذکر کیا ہے۔ ٹیلیکینیز، ڈیکلیلی اور کورپیڈیز نیم الوہی طاقتوں کے حامل ایسے لوگ تھے جو جادو کے فن سے آگاہ تھے۔ ٹیلیکینیز فطرت کے سب اسرار سے آگاہ تھے، ڈیکلیلی موسیقی اور صحت بخشنے کے فن کے کامل استاد تھے۔ انہوں نے اپنا علم اور فنیس، فیثاغورث اور دوسروں کو دیا تھا جبکہ پردیسیس، میلامس، ایگامیڈیز، سر سے اور میڈیا سب کے سب عظیم ترین جادوگر شمار ہوتے تھے۔

سر سے کی کہانی بہت مشہور ہے۔ وہ سمندروں میں رہا کرتی تھی اور راستہ بھٹک جانے والے ملاحوں کو اپنے سحر کا شکار بنا لیتی تھی۔ وہ اپنے جادو کے ذریعے انسانوں کو سوز رہا دیتی تھی۔

میڈیا کا نظارہ ہی دہشت طاری کر دیا کرتا تھا۔ وہ جادوئی جڑی بوٹیوں کی دیوی تھی اور شباب عطا کرنے پر قادر تھی۔ وہ طوفانوں کے رخ موڑنے پر بھی قادر تھی۔ یہاں تک کہ اس کے بارے میں کہا جاتا تھا کہ وہ چاند کو زمین پر لاسکتی ہے۔

ارستوفینیز کے زمانے میں تھیسالی جادوگروں اور جادوگریوں کا گڑھ تھا۔ کہا جاتا تھا کہ تھیسالے کی جادوئی جڑی بوٹیاں اس مقام پر آگتی ہیں جہاں میڈیا کا جادوئی صندوق گم ہوا تھا اور وہاں سے اپنے پروں والے اڑھوں پر بیٹھ کر اڑ گئی تھی۔

ان جادوگروں سے جو ادویات اور مرہم منسوب ہیں شاید ان چیزوں کو ان جادوگروں کی جادوئی طاقتوں کو استعمال میں لانے کے لیے بطور وسیلہ کام میں لایا جاتا تھا۔

سر سے کا مرہم اس کے شکاروں کو دوبارہ انسانی شکل میں لے آتا تھا جبکہ میڈیا کا مرہم لگانے والے پر دشمنوں کے ہتھیاروں کا اثر نہیں ہوتا تھا۔

ایفرودائی نے فاعون کو ایک مرہم دیا تھا جس کے لگانے سے اس کی جوانی اور حسن لوٹ آیا تھا۔ ایفرودائی نے پامفلا کو چھوٹی چھوٹی ڈبیوں سے بھرا ہوا ایک صندوق دیا تھا۔ ہر ڈبی میں ایک خاص مرہم بھرا ہوا تھا جو قلب و ماہیت کے کام آتا تھا۔

محبت کے سفوف کا تذکرہ کثرت سے کیا گیا ہے اور ایسا لگتا ہے کہ قدیم یونان میں اس کا استعمال عام تھا۔

اتھینے اور ہرمیز کی طرف سے جادو کی چمڑی کے استعمال والی کہانی سے پتا چلتا ہے کہ بابلیوں اور مصریوں کے جادو کا کچھ علم یونان بھی پہنچ گیا تھا۔

چوتھی صدی قبل از مسیح میں کلدانی اور فارسی جادو کا اثر واضح نظر آتا ہے کہ جب اوستھانیز نے یونانی کیمیادان ڈیموکراٹس کو جادو کا فن سکھایا۔ اوستھانیز نے اپنے زمانے کے جادو کے تمام اسرار کو قلمبند کر لیا تھا۔ جادوئی طب کی پہلی کتاب بھی اسی سے موسوم کی جاتی ہے۔

یونانی جادوگروں کے حوالے سے عقیدہ پایا جاتا تھا کہ وہ فطرت کی قوتوں کے ساتھ قریبی شناسائی پیدا کر کے جادوئی طاقتیں اخذ کرتے ہیں۔ حالانکہ جادو کو ایک تحفہ تصور کیا جاتا تھا اور سمجھا جاتا تھا کہ یہ پیدائشی طور پر حاصل ہوتا ہے یا خصوصی استحقاق ہوتا ہے۔ اس کو کسی غیر معمولی شے سے منسوب کیا جاتا تھا۔ چنانچہ ”بری نظر“ والے شخص کو جادوگر مانا جاتا تھا۔ یونانیوں کا عقیدہ تھا کہ کبڑے ایسی آوازیں نکالنے والے کہ جن کا مصدر کہیں دور محسوس ہو اور پیدائشی طور پر انتزیوں کی جھلی والے افراد پیش کوئی کرنے کے اہل ہوتے ہیں۔

دوسری قوموں کی طرح یونانیوں میں بھی بری روحوں کو شرکی وجہ تصور کیا جاتا تھا۔ جادوگر کا کام ان بری روحوں سے نمٹنا ہوتا تھا۔ بابلیوں کی طرح یونانیوں کا بھی عقیدہ تھا کہ زمین پر بھٹکنے والی مردہ افراد کی روحمیں دیگر انسانوں کے لیے مشکلات و مصائب کا باعث ہوتی ہیں۔ وہ دیوتاؤں سے مدد طلب کیا کرتے تھے۔ جادو کی انتہائی طاقتور دیوی ہیکائی کو مدد کے لیے پکارا جاتا تھا اور یونانیوں کا عقیدہ تھا کہ وہ آفاقی قوتوں کی حامل ہے۔

جادوگروں کے لیے کچھ خاص علوم جاننا لازمی تھا۔ اس کے علاوہ اُسے جادو کے



لیے ضروری رسومات ادا کرنے کا طریقہ بھی لازمی سیکھنا ہوتا تھا۔ اس حوالے سے تھوڑا بہت تاریخی ریکارڈ محفوظ رہ گیا ہے۔ جادوگر کو تیاری کے لیے پہلے اپنے آپ کو پاک صاف کرنا پڑتا تھا۔ اسے بیان کردہ دفتوں کے بعد نہانا اور خاص اوقات میں جسم پر تیل ملنا پڑتا تھا۔ اس کو بعض خاص غذاؤں سے پرہیز کرنا ہوتا تھا اور فاتے کرنے پڑتے تھے۔ اسے باعصمت بھی رہنا ہوتا تھا۔

ایک قدیم یونانی منطوطے میں لکھا ہے کہ ”جادوگر کا لبادہ ڈھیلا ڈھالا ہونا چاہیے۔ اس میں گرہ نہیں لگانی چاہیے یا کسی اور طریقے سے بند نہیں کرنا چاہیے۔ یہ لبادہ لینن کا بنا ہوا ہونا چاہیے۔ اس کا رنگ سفید ہو یا سفید زمین پر گہرے سرخ رنگ کی دھاریاں ہوں۔ سب سے بڑھ کر اس کا عقیدہ اپنی رسومات کی تکمیل پر ہونا چاہیے۔“

جادوئی رسومات کی ادائیگی کا وقت بہت اہمیت کا حامل ہوتا تھا۔ ہیکائی کی مدد حاصل کرنے کے لیے سورج غروب ہونے کے بعد کا وقت یا سورج طلوع ہونے سے چند منٹ پہلے کا وقت موزوں تصور کیا جاتا تھا جبکہ بہترین وقت نئے یا پورے چاند والی رات ہوتی تھی۔

بعد ازاں سیاروں اور ستاروں کے مقامات بھی اہمیت حاصل کر گئے اور یونانی جادوئی رسومات میں نجوم کے علم کا اثر بہت گہرا ہو گیا۔ جادوئی رسومات کی ادائیگی کے لیے قبرستانوں اور چوکوں کو انتہائی موزوں مقامات مانا جاتا تھا۔

ہورٹ نے یونانی جادوگروں کی تقریبات اور آلات کا احوال رقم کیا ہے۔ وہ لکھتا ہے کہ سب سے زیادہ اہم جادوئی آلہ ”جادو کی چھڑی“ ہوتی تھی۔ اس کے بغیر جادوگر ادھورا ہوتا تھا۔ جادوئی رسومات کی ادائیگی میں لیسپ پانی کے تسلے، علامتی استعمال کے لیے چابیاں، مختلف رنگوں کے دھاگے، پیتل کی پلیٹیں، کسی مردے کی لاش کے حصے اور جادو کا چرچا اہمیت رکھتے تھے۔

کسی شخص پر جادو کیا جاتا تو یہ ضروری نہیں تھا کہ وہ جادوگر کے نزدیک ہو۔ اس کی جگہ اس مرد یا عورت کا ہمشکل پتلا بنا کر اس پر جادو کیا جاتا تھا اور جادوگر اس پتلے میں مختلف جگہوں پر سوسیاں گاڑ دیتا تھا۔ یہ پتلے جو مٹی یا موم سے بنائے جاتے تھے، کھوکھلے ہوتے تھے تاکہ منتروں کو کاغذ پر لکھ کر ان کے اندر ڈالا جاسکے۔ یوسپیس لکھتا ہے کہ اس نے

ہیکائی کا ایک پتلا دیکھا جسے چھپکلیوں کو مار کر نہیں سکھا کر اور پھر ان کا سفوف بنا کر اس سفوف سے تیار کیا گیا تھا۔ اس کا جسم پرندے جیسا تھا۔ یہ ضروری ہوتا تھا کہ جس شخص کا پتلا بنایا گیا ہے اس کا نام اس پتے پر لکھا جائے۔ جادوئی رسومات کے دوران متعلقہ روح کو بلانے کے لیے جادوئی نغمے گائے جاتے تھے۔

یہ مانا جاتا تھا کہ بار بار ادا کرنے سے سنتروں کے الفاظ میں جادوئی اثر پیدا ہوتا جاتا ہے۔ حروف کو خاص انداز اور خاص شکلوں میں جوڑ کر مانا جاتا تھا کہ وہ زیادہ مؤثر ہو گئے ہیں۔ یونانیوں کا عقیدہ تھا کہ جادوئی حروف ابجد اور خاص مقدس ردشائیوں سے لکھی گئیں جادوئی عبارتوں اور سنتروں میں زیادہ اثر ہوتا ہے۔ اسی طرح کچھ خاص اعداد سے جادوئی اثرات منسوب کر دیئے گئے تھے۔ طاق اعداد کو بہت اہمیت دی جاتی تھی جیسا کہ عدد تین۔ اس عدد کے حاصل ضرب کو ہیکائی کے لیے مقدس تصور کیا جاتا تھا۔

جادوئی رسومات کے دوران یونانی لوگ قربانیاں بھی کیا کرتے تھے۔ ان کا عقیدہ تھا کہ جس دیوتا کی مدد مانگی جا رہی ہے وہ ان قربانیوں سے خوش ہو جائے گا۔ عموماً ہر میز کو شراب، شہد، دودھ، خوشبو، کھانے، خاص قسم کے کیک اور مرغ نذر کیا جاتا تھا جبکہ ایغروڈائی کو سفید فاختہ کی قربانی پیش کی جاتی تھی۔


قربانی اور چڑھاوے کا عمل تقریب میں انجام دیا جاتا تھا۔ یہ قربانی اور چڑھاوے کسی ایسے مقام پر رکھے جاتے تھے جسے اس دیوی دیوتا کے لیے مقدس مانا جاتا تھا۔ بعض اوقات چڑھاوے کی اشیاء کو زمین کے نیچے کی خونک دیوی ہیکائی کو خوش کرنے کے لیے کسی چوک میں رکھ دیا جاتا تھا۔ ان چڑھاووں کو ”ہیکائی کا عشائیہ“ کہا جاتا تھا۔ ان چڑھاووں کا مقصد دیوی کے غیض و غضب کو دھیم کرنا نیز زمین کے نیچے رہنے والے شرارتی اور بے چین بھوتوں کو زمین پر شرفساد پھیلانے سے روکنا ہوتا تھا۔

لیڈن (Leyden) میں تصمیر سے دریافت ہونے والا ایک یونانی مصری مخطوطہ محفوظ ہے۔ اس مخطوطے پر محبت پیدا کرنے، خواب دکھانے اور دیوی دیوتاؤں سے کلام کرانے والے متر درج ہیں۔ اس میں کاروبار کو کامیابی عطا کرنے والی انگوٹھی بنانے کا طریقہ بھی درج ہے۔ برٹش میوزیم میں موجود ایک اور مخطوطے میں چور کو پکڑنے کا جادوئی طریقہ درج ہے:

”بلور کا مرتبان لے کر اس میں پانی بھرو۔ پھر پانی میں لارل کی ایک ٹہنی ڈال

دو۔ اس کے بعد ہر شخص پر اس پانی کو چھڑکو۔ پھر تپائی لے کر اس مرتبان کو تپائی پر رکھ دو۔ تپائی کو قربان گاہ پر رکھا جائے۔ لوہان اور مینڈک کی زبان کا چڑھاوا چڑھاؤ۔ بغیر نمک کے آٹے والی روٹیاں اور بکری کے دودھ کی پنیر لو۔ ہر شخص کو روٹی اور پنیر کے آٹھ آٹھ ٹکڑے دو اور منتر پڑھتے رہو۔ درج ذیل عبارت لکھ کر اسے تپائی کے نیچے رکھ دو: اے لارڈ ایاؤ! روشنی بر دار! چور کو پکڑوا دے۔ جو شخص روٹی اور پنیر نہ کھا سکے وہی چور ہوگا۔“

ایک اور یونانی منخطوطے میں کسی شخص کو بری روح سے نجات دلوانے کا طریقہ درج کیا گیا ہے۔ ہدایت دی گئی ہے کہ ”اسم“ ادا کرتے ہوئے متعلقہ شخص کو سلفر اور نفت کی دھونی دو۔ شاید یونانیوں کا خیال تھا کہ بدبو کی وجہ سے بری روح بھاگ جاتی ہے۔ یونانی محبت کے لیے جو جادو استعمال کرتے تھے ان میں سے ”چاند کو نیچے لانے“ والا جادو سب سے زیادہ دلچسپ ہے۔ ارسٹوفینیز اور اس کے بعد آنے والے دوسرے مصنفوں نے اس جادو کا ذکر کیا ہے۔ کہا جاتا ہے کہ یونان کے بعض حصوں میں آج بھی اس پر عمل کیا جاتا ہے۔



”چاند کو نیچے لانا“..... ایک یونانی نقش برائے حصول محبت۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

لوسیان نے محبت کے مرض میں مبتلا نوجوان گلا کیاس کی کہانی میں اس منتر کا ذکر کیا ہے۔ گلا کیاس کو کرائس سے محبت ہو گئی تھی۔ اس کی حالت اتنی سنگین ہو گئی کہ عظیم ہائپو بو ریٹن جادوگر کی خدمات حاصل کرنا پڑیں۔ اس نے گلا کیاس کی حالت دیکھ کر فیصلہ کیا کہ ناکام محبت کو کامیاب کرنے میں کبھی بے اثر نہ رہنے والے منتر ”چاند کو نیچے لانا“ کو استعمال کیا جائے۔ چنانچہ ہیکائی اور اس کے نائب بھوتوں کو مدد کے لیے بلایا گیا اور چاند اتر آیا۔ اب جادوگر نے مٹی کی ایک مورت بنا کر کہا کہ اسے کرائس کے پاس لے جایا جائے۔ جیسے ہی وہ مورت کرائس تک پہنچی وہ بے تاب ہو کر گھر سے نکلی اور گلا کیاس کے گھر آ گئی۔ اس کے دل میں بھی محبت کا شعلہ فروزاں ہو چکا تھا اس لیے وہ گلا کیاس سے لپٹ گئی۔

محبت کے حصول کے دو مزید طریقوں کا حوالہ دلچسپی کا باعث ہوگا۔ ان دونوں طریقوں میں موم کے پتلے استعمال کیے جاتے تھے۔

پہلے طریقے میں مرد کو ہدایت کی گئی ہے کہ وہ ایک کتے کا مومی پتلا بنائے جس کی لمبائی آٹھ انگلیوں کے برابر ہو۔ اس کی پسلیوں پر جادوئی الفاظ لکھے جائیں۔ پھر اس پتلے کو جادوئی لفظوں سے متشخص سختی پر رکھ دیا جائے۔ پھر دونوں چیزوں کو ایک تپائی پر رکھ دیا جائے۔

اس کے بعد وہ آدمی کتے کی پسلیوں اور سختی پر درج جادوئی الفاظ پڑھے۔ اگر کتا غرانے لگے تو وہ شخص محبوبہ کو حاصل نہیں کر سکے گا لیکن اگر کتا بھونکنے لگے تو وہ شخص اپنی محبوبہ کو حاصل کر لے گا۔

دوسرے طریقے میں ہدایت کی گئی ہے کہ محبت کرنے والا مرد دو مومی پتلے بنائے۔ ایک پتلا مرد کا ہو اور دوسرا عورت کا۔ عورت کا پتلا ایسا بنایا جائے کہ وہ گھٹنوں کے بل جھکی ہوئی ہو اور اس کے ہاتھ اس کی پشت پر بندھے ہوئے ہوں جبکہ مرد کا مومی پتلا اس طرح سنایا جائے کہ وہ اس کے سامنے کھڑا ہو اور اس نے ایک تلوار کی نوک عورت کی گردن میں کھپائی ہوئی ہو۔ عورت کے بازوؤں پر بری روحوں کے نام لکھو۔ پھر اس کے جسم میں تیرہ سوئیاں کھبو دو۔ اس دوران محبت کرنے والا مرد منتر پڑھتا رہے۔ جادوئی الفاظ والی دھاتی پلیٹ پر دونوں مومی پتلوں کو 365 گروں والی ڈوری سے باندھ کر کسی ایسے فرد کی قبر میں دفن دو جو کہ جوانی میں مر گیا ہو یا کسی ایسے فرد کی قبر میں جس کی موت تشدد و ایذا سے واقع ہوئی ہو۔ اس کے بعد جہنم کے دیوتاؤں کے لیے لازماً تعریفی نغمہ گائے جائے۔ اس

سارے عمل کے بعد محبت کرنے والے کو اپنی محبوبہ حاصل ہو جائے گی۔  
یونانی کسی برتن میں پانی بھر کر پیش آنے والے واقعات کو بھی جادو کے عمل کے ذریعے دیکھا کرتے تھے۔ وہ گول منہ والے خاص قسم کے برتنوں میں پانی بھرتے اور ان کے ارد گرد روشن مشعلیں لگا دیتے۔ اس کے بعد وہ وہی آواز میں منتر پڑھتے ہوئے ایک روح کو بلاتے اور اس سے وہ سوال پوچھتے جن کے جوابات انہیں مطلوب ہوتے۔

رومیوں نے بیشتر جادوئی عمل یونانیوں سے مستعار لیے تھے۔ رومن جادو کا پہلا تذکرہ ”بارہ تختیوں“ والے قانون میں آیا ہے۔ اس میں پابندی لگائی گئی ہے کہ جادو کے ذریعے کسی کے کھیتوں میں اگی ہوئی فصل کو اپنے کھیت میں منتقل نہیں کیا جائے۔ ایٹروسکن اور سائینز اپنی جادوئی قوتوں کے حوالے سے بالخصوص مشہور تھے۔ ایٹروسکن کے بارے میں مشہور تھا کہ وہ مردے کو بلا سکتے ہیں بارش برسانے اور خفیہ چشموں کو دریافت کرنے پر قادر ہیں۔

جادو کی جو سادہ ترین صورت رومنوں میں بہت گہرا اثر رکھتی تھی اور آج بھی اٹلی میں موجود ہے وہ ہے ”بری نظر“ جس کے بارے میں رومیوں کا عقیدہ تھا اور ہے کہ وہ اشخاص کی صحت اور املاک پر اثر انداز ہو سکتی ہے۔ بری نظر کے اثرات کا مقابلہ کرنے کے لیے مختلف قسم کے جادو رائج تھے۔ سب سے زیادہ مشہور جادو مردانہ عضو تناسل کی ہیپیہ کا استعمال تھا جو سونے یا چاندی یا پتیل کی بنی ہوئی تھی اور مرد عورتیں اور بچے سبھی اپنے گلے میں پہنا کرتے تھے۔

بہت سے رومن مصنفوں نے جادوگری کے قصے لکھے ہیں اور درجہ نے اپنے آٹھویں گیت میں ایک جادوگرنی اور اس کے نائب کی سرگرمیوں کا تفصیلی احوال بیان کیا ہے۔ درجہ نے اس جادوگرنی کو محبت کا ایک جادو کرتے ہوئے بھی دکھایا ہے۔ جادوگرنی اپنے نائب کو حکم دیتی ہے کہ وہ خوشبودار بخورات سلگائے۔ اس کے بعد وہ ایک طاقتور اثر والا منتر پڑھتی ہے۔ اس منتر کا اثر اتنا زبردست ہے کہ وہ چاند کو زمین پر لا اور سانپ کو کھیتوں میں بھسم کر سکتا ہے۔ اس کے بعد جس عورت کی محبت مطلوب ہوتی اس کے پتلے کے گرد تین رنگوں والی پٹیاں باندھی جاتی تھیں اور انہیں باندھنے کے دوران کہا جاتا: میں نے زہرہ کی پٹیاں باندھ دیں۔ اس کے بعد پتلے کو قربان گاہ کے گرد چکر دلایا جاتا تھا۔

بخورات والی آگ کے سامنے ایک مٹی کا اور ایک موچ کا پتلا رکھا جاتا۔ مٹی کا پتلا

سخت ہوتا تو محبوبہ کا دل سخت ہو جاتا اور اگر موسمی پتلا نرم ہو جاتا تو محبوبہ کا دل نرم ہو جاتا۔ پھر متعلقہ پتلے پر روئی کے ککڑے کر کے ڈالے جاتے اور لارل کے پتوں کو آگ میں جلایا جاتا۔ جادوگر نے پونٹس کی سلطنت سے ایسی جڑی بوٹیاں حاصل کی ہوئی تھیں جن کے اثر کا کوئی توڑ نہیں تھا۔ ان جڑی بوٹیوں نے اسے اس قابل بنا دیا تھا کہ وہ بھوکا بھیڑیا بن جاتی تھی۔ بھوتوں کو قبروں سے بلا سکتی تھی اور ایک کھیت میں کچی ہوئی فصل کو دوسرے کھیت میں منتقل کر دیتی تھی۔

ہورس ہمیں ایک جادوئی عمل کے بارے میں بتاتا ہے جو کینیڈیا نے اپنے تین نابوں کے ذریعے کیا تھا۔ کینیڈیا کو ایک نوجوان سے محبت ہو گئی تھی اور وہ جادو کے ذریعے اس کے دل میں بھی اپنے لیے محبت جگانا چاہتی تھی۔ کینیڈیا اپنے بال زہریلے سانپوں کے گرد لپیٹ دیتی ہے۔ پھر وہ جنگلی انجیر اور سرو کے درختوں کو حکم دیتی ہے کہ وہ جس جگہ آگے ہوئے ہیں وہاں سے اکٹڑ جائیں۔ پھر وہ خون میں لتھڑے ہوئے مینڈکی کے انڈوں، آلو کے پروں، تھیسالی سے حاصل کردہ مختلف جڑی بوٹیوں اور مرے ہوئے کتے کے جڑے کی ہڈیوں کو جلاتی ہے۔

ایک نائب، جس کے بال سنندری خار پشت یا سور کے بالوں کی طرح بالکل سیدھے کھڑے ہوئے تھے، ایورٹس کے پانی کا زمین پر چھڑکاؤ کرتا ہے اور دوسرا نائب، جو کہ ستاروں اور چاند کو زمین پر لانے کا ماہر مانا جاتا ہے اس کا ہاتھ بنا تا ہے۔ تیسرا نائب کدال سے زمین کھودتا ہے جس میں دیرس کو ٹھوڑی تک دفنایا جاتا تھا، تاکہ جادو کا عمل مکمل ہو سکے۔ لوسیان ایک سفر کا احوال لکھتا ہے، جو کہ اس نے جادوگر متھرو بارازانیز کے ساتھ کیا تھا۔ وہ کہتا ہے: ”ہم دریائے فرات کو عبور کر کے ایک تاریک جنگل میں داخل ہو گئے۔ جادوگر اس جنگل میں پہلے داخل ہوا تھا۔ پھر ہم نے ایک گڑھا کھودا اور ایک بھیڑ کو ذبح کر کے اس کا خون گڑھے کے ارد گرد چھڑکا۔ اس دوران جادوگر روشن مشعل تھامے ہوئے روجوں، انتقام لینے والوں، دہشت ناک ہیکائی، عظیم الجثہ پر دوسر پائوں کو بلند آواز میں پکارتا رہا۔ ان پکاروں کے درمیان وہ وحشیانہ اور ناقابل فہم الفاظ میں خاص منتر بھی پڑھتا رہا۔“

روم میں محبت کے سفوف بھی بہت زیادہ فروخت ہوتے تھے اور انہیں زیادہ تر بوڑھی عورتیں بیچا کرتی تھیں۔ پوکلم ایماٹورسیم نامی محبت کے سفوف کی طلب بہت زیادہ تھی۔ ابتدائی رومن شہنشاہوں کے زمانے میں محبت کے سفوفوں کی خرید و فروخت اتنی زیادہ ہو گئی تھی

کہ انہیں رومن فوجداری قانون کے تحت فرمان جاری کرنا پڑا کہ ایسے سفوف زہر ہوتے ہیں اور جو لوگ انہیں استعمال کرتے ہوئے پکڑے جائیں گے انہیں سخت سزا دی جائے گی۔ اگر محبت کے سفوفوں کے اجزاء کو مد نظر رکھا جائے تو ان کے زہریلے ہونے پر کوئی حیرت نہیں ہوگی۔ محبت کے سفوف جن اجزاء سے تیار ہوتے تھے ان میں سے کم سے کم گھناؤنے اور کراہت انگیز اجزاء یہ تھے: بھیڑیے کی دم کے بال، چیونٹیوں کے کھائے ہوئے مینڈک کے بائیں پہلو کی ہڈیاں، کبوتر کا خون، سانپوں کے ڈھانچے، مختلف جانوروں کی انتڑیاں۔

پلینی کہتا ہے: ”اگر ننھی بابیلوں کو گھونسلے سمیت ایک صندوق میں بند کر کے زمین میں دفن دیا جائے اور چند دنوں بعد زمین کھود کر دیکھا جائے تو چند بابیلیں یوں مری ہوئی ملیں گی کہ ان کی چونچیں بند ہوں گی جبکہ دیگر کی چونچیں یوں کھلی ہوں گی گویا سانس لے رہی ہوں۔“ مؤخر الذکر بابیلوں کو کسی کے دل میں محبت پیدا کرنے کے لیے اور اول الذکر کو کسی کے دل میں موجود محبت ختم کرنے کے لیے استعمال کیا جاتا تھا۔



## کیلٹک، عرب، سلاوا اور ٹیوٹونک جادو

اگرچہ کہا جاتا ہے کہ کیلٹک دیوتا جادو کے فن سے واقف تھے، تاہم کیلوں میں ڈروئڈ ایسے پہلے افراد تھے، جو کہ جادو کے ماہر تھے۔ وہ جادوگر مذہبی پیشوا ہوتے تھے۔ وہ معالج بھی ہوا کرتے تھے نیز پودوں کے خواص کا بھی اچھا خاصا علم رکھتے تھے۔

مرد عظیم ترین جادوگر شمار ہوتے تھے، تاہم عورتیں بھی ان کی پراسرار رسومات میں اہم کردار ادا کرتی تھیں۔ لوگ عورتوں کے جادو سے خوفزدہ رہتے تھے۔

ڈروئڈوں کا دعویٰ تھا کہ وہ غیر معمولی جادوئی قوتوں کے مالک ہیں اور ان کے ذریعے عناصر پر حکومت کرتے ہیں، سمندر کو خشکی پر لاسکتے ہیں، دن کو رات میں تبدیل کرنے اور طوفان لانے پر قادر ہیں۔ وہ نہایت پرہیزگاری کی زندگی بسر کرتے تھے، اپنے اسرار کو سختی کے ساتھ پوشیدہ رکھتے تھے اور جادو سیکھنے کے خواہش مندوں کو طویل چھان پھنگ اور آزمائشوں کے بعد شاگرد بناتے تھے۔ وہ اپنے معبد تعمیر نہیں کرتے تھے، بلکہ جنگلوں میں اپنی جادوئی رسومات ادا کرتے اور تقریبات منعقد کرتے تھے۔ وہ کہتے تھے کہ بزرگوں کی روحیں بچوں کی نگرانی کرتی ہیں اور درختوں اور پتھروں پر جنوں کا سایہ ہوتا ہے۔

وہ اپنے تمام تر تہوار چاند کی مناسبت سے مناتے تھے۔ وہ چاند سے بہت زیادہ الفت رکھتے تھے اور کوشش کرتے کہ اپنے سارے تہوار چاند کی روشنی میں منائیں۔ وہ تمام اہم مواقع پر چاند کے مدارج کے تحت فیصلہ کرتے تھے۔

وہ عمومی طور پر جنگ کے زمانے میں انواع کے امراہ رہا کرتے تھے اور ان کا دعویٰ تھا کہ وہ جنگ کے میدان میں زخمی ہونے والوں کا علاج اپنی جادوئی قوت سے کر سکتے ہیں۔ ان کے بارے میں لوگ کہتے تھے کہ وہ اپنی مرضی کے مطابق خود کو لوگوں کی نگاہوں



سے اوجھل کر سکتے ہیں۔ اس کے علاوہ لوگ یہ بھی کہتے تھے کہ وہ جو صورت چاہیں اپنا سکتے ہیں۔ سینا کی کاہنہ نے پرندوں کا روپ اپنایا تھا اور ”لیر کے بچوں“ نے اپنی سوتلی ماں دیوتا باؤب ڈریگ کی بیٹی کے فنون کے ذریعے راج ہنوں کا روپ اختیار کر لیا تھا۔ ایسا لگتا ہے کہ وہ چنانچہ کے ماہر ہوتے تھے جیسا کہ ان کے بارے میں کہا گیا ہے کہ وہ لوگوں کو بے حرکت کر دیتے اور اس حالت میں ان سے راز اگلا لیتے تھے۔

ان کے بارے میں یہ بھی کہا گیا ہے کہ وہ ڈاگا ڈاس کے ظہورے کی دھنوں کے ذریعے لوگوں پر نیند طاری کر دیتے تھے۔ جب وہ ظہورہ بجاتے تو پہلے لوگوں پر وجد طاری ہوتا پھر وہ رونے لگتے اور آخر سو جاتے۔ وہ ”غفلت کا مشروب“ کہلانے والی دوا کے ذریعے بھی نیند طاری کر دیا کرتے تھے جسے یقیناً خواب آور جزی بوٹیوں سے تیار کیا گیا ہوتا تھا اور بلاشبہ جزی بوٹیوں کا علم تو وہ رکھتے تھے۔

وہ کسی مرد یا عورت کو ہلاک کرنے کے لیے اس کا پتلا بنا کر اس میں سوئیاں کھا دیتے یا پھر اس کو بہتے پانی میں پھینک دیتے۔ اس عمل کو ”Corp Creadh“ کہا جاتا تھا جو کہ صدیوں بعد تک آئر لینڈ میں رائج رہا۔ ڈروئڈوں کی رسومات میں پتھروں نے اہم کردار حاصل کر لیا تھا۔ ان کے جادوئی پتھروں کے متعلق لوگوں کا عقیدہ تھا کہ وہ آندھی چلا سکتے ہیں یا بارش برسا سکتے ہیں۔ بعض پتھروں کے متعلق عقیدہ تھا کہ انہیں پانی میں ڈبوایا جائے تو اس پانی کو پی کر انسان اور جانور صحت یاب ہو جاتے ہیں۔

ڈروئڈ تمام جادوئی رسومات، منٹروں کا پڑھنا، پوجا پاٹھ اور بھینٹ اور چڑھاوے وغیرہ بنا کرتے تھے گویا وہ دیوتاؤں اور انسانوں کے درمیان وسیلہ ہوں۔ وہ قربان کیے گئے جانوروں کی انتڑیوں اور موت کے بعد زخموں سے بہنے والے خون کے ذریعے چھپی ہوئی باتیں بتایا کرتے تھے۔ لوگ ان سے مستقبل بینی میں بھی مدد لیتے تھے اور وہ بعض اوقات ندیوں اور کنوؤں سے پیش گوئی کیا کرتے تھے۔

ان کے مقدس پتھروں پر آٹھ کونے والا نشان پایا گیا ہے جس سے پتا چلتا ہے کہ ان کا رابطہ مشرق سے تھا۔ امکان ہے کہ فونیقیوں سے ان کا رابطہ رہتا تھا۔ ڈروئڈ ایک جادوئی چھڑی استعمال کرتے تھے اور بری روجوں کو بھگانے کے لیے دیودار کی ایک شاخ اپنے ہاتھ میں رکھتے تھے۔

وہ اپنی طبی مہارت اور جزی بوٹیوں کے خواص کے علم کے حوالے سے بڑی شہرت

رکھتے تھے۔ وہ ان جڑی بوٹیوں کو باقاعدہ رسوم ادا کر کے اکٹھا کیا کرتے تھے۔ مثلاً جب وہ آکاش بیل یا امر بیل کو کاٹتے تو انہوں نے سفید لباس پہنا ہوتا، پاؤں سے ننگے ہوتے اور ایک خاص دن، خاص وقت پر قربانی کرتے اور سونے کی دراتی سے مذکورہ بیل کاٹتے۔ اس حقیقت نے ان کی پراسراریت میں بلاشبہ اضافہ کر دیا تھا کہ وہ الگ تھلگ مقامات پر جنگلوں میں اور گھاؤں میں قربانیاں کرتے اور اپنی جادوئی رسومات ادا کرتے تھے۔

اگرچہ عیسائیت نے ڈرڈنڈوں کو فنا کر ڈالا تاہم کیلنگ سینٹ (Saint) جادو کے عمل کرتے رہے اور ڈرڈنڈوں کے بہت سے توہمات باقی رہے۔

عرب روایت کے مطابق جادو یا سحر، جس کا مطلب ہوتا ہے ”نظر کا فریب پیدا کرنا“ دو فرشتوں ہاروت اور ماروت نے بابل میں انسانوں کو سکھایا تھا۔ سحر کے ذریعے شوہر کو بیوی سے جدا کیا جاتا تھا نیز کسی فرد کے دل میں محبت ابھاری جاتی تھی۔

جب کسی عمل کو سحر قرار دیا جاتا تو اس کا مطلب یہ ہوتا تھا کہ یا تو وہ نظر کا دھوکا ہے یا بری روحوں کے ساتھ غیر قانونی معاملہ ہے۔

عربوں نے جادو پر پابندی لگا دی تھی اور جادو گروں کے لیے موت کی سزا مقرر کی تھی۔ جو شخص بھی جادو گری کا مرتکب پایا جاتا اس کو توبہ کی اجازت نہیں تھی۔

عرب جنات کو مانتے تھے اور عرب رومانوی قصوں کے شاعروں اور ادیبوں کے تخیل جنات سے بہت متاثر رہے ہیں۔ ”الف لیلہ“ نامی قدیم داستان میں جنات کثرت سے موجود ہیں۔ ”الف لیلہ“ کی کہانیوں سے اندازہ ہوتا ہے کہ عربوں نے دیگر قوموں کے علاوہ یہودیوں سے جادو کا فن سیکھا تھا۔

حضرت محمد صلی اللہ علیہ وآلہ وسلم پر بھی ایک مرتبہ ایک یہودی نے جادو کر دیا تھا۔ تاہم آپ نے بری نظر سے بچنے، سانپ کے زہر سے محفوظ رہنے اور دیگر بیماریوں کا علاج کرنے کے لیے جادو کے استعمال پر پابندی لگا دی تھی۔

عرب آئینہ نبی کے ماہر تھے نیز وہ مذبحہ جانور کی انتزیوں سے مستقبل کے واقعات بتایا کرتے تھے۔ عرب مردہ جانور کے کندھے کی ہڈی دیکھ کر بتا دیتے تھے کہ سال اچھا ہوگا یا برا۔

آج کل ترکستان میں جلتے ہوئے کوٹلے بھیڑ کے دائیں کندھے پر رکھ دیئے جاتے ہیں اور جلتے کی وجہ سے نمودار ہونے والے شکافوں رنگ اور نیچے گرنے والے حصوں

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

کا معائنہ کر کے قسمت کا حال بتایا جاتا ہے۔ بعض صورتوں میں جنات سے بھی پیش گوئی کر دائی جاتی ہے۔

عرب جاوڈی آئینے کو ردحوں کے دیکھنے کے لیے استعمال کرتا بہت قدیم زمانے سے جانتے ہیں۔ کہا جاتا تھا کہ بادل یا دھوئیں میں لپٹی ہوئی ہیبہ آئینے اور دیکھنے والے کی آنکھ کے درمیان نظر آتی تھی۔ کہتے ہیں کہ خلیفہ منصور کے پاس ایک ایسا آئینہ تھا جس سے اسے دوست دشمن کا فرق پتا چل جاتا تھا۔ عرب مستقبل بینی کے لیے روشنائی اور پانی بھی استعمال کیا کرتے تھے۔

شگونوں اور پیش گوئیوں پر لکھنے والے ایک عرب مصنف کے بقول ”جب پہاڑی درندے اور پرندے اپنی جگہیں چھوڑ دیں تو یہ شدید سردیوں کے موسم کا اشارہ ہوتا ہے“ مینڈک اونچی آواز میں ٹرائیں تو یہ طاعون کی علامت ہے، اگر کسی گھر کے نزدیک الو اونچی آواز میں بولے تو اس گھر میں موجود مریض صحت یاب ہو جائے گا اور اگر وہ اونچی آواز میں سانس لے تو رقم کھو جائے گی۔“

عربوں کا عقیدہ تھا کہ خاص نام جاوڈی طاقت کے حامل ہوتے ہیں۔ ان کا عقیدہ تھا کہ ان الفاظ کو کپڑے کے ٹکڑے پر لکھ کر پانی میں ڈبویا جائے اور پھر اس پانی کو پیا جائے تو مختلف امراض سے نجات مل جاتی ہے۔

ایسی دوشیزہ کو جو کہ کسی نوجوان کی محبت حاصل کرنا چاہتی ہو ہدایت کی جاتی تھی کہ وہ خاص نقش پانی کے اس برتن میں ڈال دے، جس سے وہ نوجوان پیاس بجھاتا ہو تو مصنف کے بقول وہ نوجوان اس لڑکی سے شدید محبت کرنے لگے گا۔

تیر کی نوک کی شکل کے ہڈی کے ٹکڑے گلے میں ڈالے جاتے تھے جس کا مقصد خطرات سے محفوظ رہنا ہوتا ہے۔ یہ ایک قدیم رسم ہے جسے شامیوں سے لیا گیا تھا۔ شامی ایک ہڈی کے تین ٹکڑوں کو کتے اور شیر کے بال میں پر دکر اسی مقصد کے لیے پہنتے تھے۔

عربوں کا ایک عام قدیم عقیدہ یہ تھا کہ مقتول کی روح کو لازماً کیل دینا چاہیے ورنہ وہ اس جگہ سے ابھر آئے گی جہاں پر قتل ہوا تھا۔ شاید یہ عقیدہ بھی شامیوں سے لیا گیا تھا۔ مقتول کی روح کو کیل دینے کے لیے ایک نئی میخ کو اس جگہ ٹھوک دیا جاتا تھا جہاں قتل ہوا تھا۔

آج بھی مصریوں کے سر میں درد ہو تو وہ دیوار میں یا قاہرہ کے پرانے جنولی

دروازے میں کیل ٹھونک دیتے ہیں۔ ان کا عقیدہ ہے کہ اس طرح وہ درد کا باعث بننے والی بری روح کو کیل دیتے ہیں۔

میڈرڈ میں 1008ء میں سحر پر شائع ہونے والی ایک کتاب میں ستاروں کے علم کو بہت اہمیت دی گئی ہے۔ مصنف کہتا ہے کہ مریخ قدرتی سائنس، جراثیم، دانت ٹکانے، صفرا، گرمی لگنے، نفرت، خراب ذائقوں وغیرہ پر اثر رکھتا ہے۔ برج حمل چہرے، کانوں، زرد اور سرخ رنگوں اور پھلے ہوئے کھروں والے جانوروں سے تعلق رکھتا ہے۔

دنوں کو سیاروں کے علاوہ خاص فرشتوں سے بھی موسوم کیا گیا ہے: پھر کا دن جبرائیل سے، منگل کا دن اسرائیل سے، ہفتے کا دن عزرائیل سے اور بدھ کا دن میکائیل سے۔ مصنف لکھتا ہے کہ جو لوگ سیاروں کی خدمات حاصل کرنا چاہتے ہوں وہ جھک جائیں اور عربی، یونانی یا ہندوستانی میں ان کے نام بار بار ادا کریں۔

سلاو نسلوں کے جادوئی عقائد یورپ کے شمالی ملکوں کی لوک کہانیوں میں محفوظ ہیں۔ روس کے جادوگر الگ تھلگ زندگی بسر کیا کرتے تھے۔ روسی جادوگر پر یوں، جنگل کی روحوں یا گوبلینوں سے جادو منتر سیکھتے تھے۔ ہر روسی جادوگر مرنے سے پہلے اپنے سب سے کم عمر بیٹے کو اپنا جادو کا فن سونپ جاتا تھا۔

روسی جادوگر کی بعض طبعی خصوصیات مشہور تھیں۔ کہا جاتا تھا کہ جادوگر کی آنکھیں بے چہین، چہرہ خاکستری اور آواز کرخت ہوتی ہے۔ روسی جادوگر گرمیوں کی دوپہر میں مشرق کی طرف منہ کر کے منتر پڑھا کرتے تھے۔ روسیوں کا عقیدہ تھا کہ جو منتر بول کر عمل میں لائے جائیں وہ بہت طاقتور ہوتے ہیں۔ ایک منتر کا اثر یہ تھا کہ انسان کا نشہ اتر جاتا تھا، دوسرا منتر شراب کے خالی کنستروں سے کیڑوں کو نکال دیتا تھا۔

فن لینڈ کے باسیوں نے جادوگری میں شہرت حاصل کر لی تھی۔ ان کے ہاں ٹیوٹونوں کی جادوئی رسومات و اعمال کے اثرات پائے جاتے ہیں۔

منتر اور جادوئی نقش بیماریوں سے شفا پانے کے لیے دشمنوں سے تحفظ کے لیے طوفانوں سے حفاظت کے لیے اور محبت حاصل کرنے کے لیے استعمال کیے جاتے تھے۔ مردے کی حفاظت کے لیے قبر میں عنبر کے چھلے اور پتھر لیے تیر رکھ دیئے جاتے تھے۔ بعض جڑی بوٹیوں کو مریضوں کو شفا یاب کرنے کے لیے ان کے بازوؤں یا سروں سے باندھنے کا بھی رواج تھا۔

﴿74﴾

سلاووں کے ہاں برے مقاصد کے لیے جادو کرنے پر پابندی عائد تھی۔ سولہویں صدی میں جادوگری پر جرمانے اور دیگر سزائیں مقرر کر دی گئی تھیں۔ ہمبرگ کے فوجداری ضابطے میں برے مقصد سے جادو کرنے والے کو زندہ جلا دینے کی سزا درج ہے۔ جادوگریوں کو سزائے موت دینے کا سلسلہ اسی زمانے میں شروع ہوا تھا۔

ٹیوٹونوں کے ہاں جادو منتر بیشتر تحفظ و سلامتی کو یقینی بنانے اور اچھی قسمت کے لیے استعمال کیے جاتے تھے۔ ان کا عقیدہ تھا کہ خاص الفاظ بولنے سے جادو کی اثر براہ راست پیدا کیا جاسکتا ہے۔ اسی لیے ان کی جادوئی رسومات میں منتر زیادہ پڑھے جاتے تھے۔

ان میں سے بہت سے ٹیوٹون عیسائیت کے رنگ میں رنگے گئے اور شرکانہ دیوی دیوتاؤں کی جگہ یسوع، مریم اور یسوع کے حواریوں کے ناموں نے لے لی۔ بیماریوں کے خلاف ان گنت منتر پائے گئے ہیں۔



## ہندو چینی اور جاپانی جادو

ہندوستان میں بہت قدیم زمانے سے جادو پر عمل کیا جاتا رہا ہے بالخصوص کچھ خاص ذاتوں میں۔ خاص طور پر یوگیوں کا دعویٰ تھا کہ اپنی جادوئی قوتوں کے ذریعے وہ مادی دنیا پر تسلط رکھتے ہیں۔ ان کا یہ بھی دعویٰ تھا کہ انہوں نے دھاتوں کو تبدیل کرنے کا راز (مثلاً لوہے کو سونا بنانے کا راز) پایا ہے۔ ان کی ایک روایت کے مطابق وہ تیرہویں صدی میں اس راز سے آگاہ ہو گئے تھے۔

یوگی دینا ناتھ کی کہانی میں اس کا حوالہ ملتا ہے۔ یوگی دینا ناتھ ایک روز ایک زرگر کی دکان کے سامنے سے گزر رہا تھا کہ اس نے ایک لڑکے کے سامنے پیتل کے سکوں کا ڈھیر پڑا ہوا دیکھا۔ اس نے لڑکے سے بھیک مانگی۔ اس نے جواب دیا کہ یہ سکے اس کے نہیں ہیں بلکہ یہ تو اس کے باپ کی ملکیت ہیں۔ اس نے سکوں کی جگہ یوگی کو اپنے کھانے میں سے ایک روٹی اور تھوڑا سا سالن لینے کی پیشکش کی۔ یوگی اس لڑکے کی فیاضی اور دیانت داری سے بہت متاثر ہوا۔ اس نے بھگوان وشنو سے پرارتھنا کی کہ وہ اسے اس لڑکے کو انعام دینے کی قوت عطا کرے۔ اس کے بعد اس نے لڑکے کو ہدایت کی کہ وہ جس قدر پیتل اکٹھا کر سکتا ہے اکٹھا کر لے اور اسے پگھلائے۔ لڑکے نے ایسا ہی کیا۔ یوگی نے اس پگھلے ہوئے پیتل پر جادوئی سنوف چھڑکا اور منتر پڑھے تو وہ سارا پیتل سونے میں تبدیل ہو گیا۔

برہمن بھی ایسا علم رکھتے تھے جس میں جادو کا ایک نمایاں کردار تھا۔ ان کے بارے میں کہا جاتا ہے کہ ان کے پاس شیبوں اور پراسرار علامتوں والی خفیہ کتابیں ہوا کرتی تھیں۔ جادوئی رسومات زندگی سے لے کر موت تک ان کی تقریبات کا نمایاں حصہ ہوتی تھیں۔ مدراس میں بچے کی پیدائش اور صنف کے تعین کے لیے جادوگر عورت کو ایک خیمے

کے باہر بٹھا دیتا اور اس کے گھنٹوں پر ناریل رکھ دیتا۔ اس کو کاٹنے کے بعد اندازہ لگایا جاتا کہ بچے کی صنف کیا ہوگی، بڑواں بچے پیدا ہوں یا نہیں نیز بچے کے زندہ یا مردہ پیدا ہونے کی پیشگوئی کی جاتی تھی۔

شادی کی رسومات میں وید سفید جیونٹی کے بلوں کے نزدیک چاول اور دال بکھیر دیتا جبکہ پانی سے بھرے ہوئے پانچ تسلیے بھی رکھے جاتے تھے۔ شادی کی تمام رسومات ادا ہونے تک بیج پھوٹ پڑے ہوتے تھے اور دولہا دلہن انہیں کاٹ کر زرخیزی کو یقینی بنانے کے لیے بستی میں بکھیر دیتے تھے۔ شادی کی رسومات میں بیجوں اور دالوں کی اہمیت بہت زیادہ ہوتی تھی۔ اس کے پیچھے یہ عقیدہ تھا کہ دولہا دلہن کی شادی شدہ زندگی بہتر ہوگی۔

مدراس کے پنڈتوں میں مردے کو زندہ کرنے کی جادوئی رسم کا بہت رواج تھا۔ جب کسی مدرسی پنڈت کو کوئی شخص نقصان پہنچا دیتا تو وہ خود اپنا ہی کوئی عضو کاٹ دیتا۔ یہ خبر اس کے ہم ذاتوں تک پہنچ جاتی اور وہ سب اکٹھے ہو جاتے۔ وہ تلی ہوئی مچھلی کو پانی میں ڈالتے۔ مچھلی زندہ ہو جاتی۔ یہ ان کی جادوئی طاقتوں کا ایک اظہار تھا۔ اسی طرح وہ کئے لیوں کو جوڑ دیتے۔ ہندوستان کے بیشتر علاقوں میں شرک و فریضہ کرنے اور کسی نقصان سے بچنے کے لیے جادو کو عام استعمال کیا جاتا تھا۔ ہندوستانی جادوئی رسومات میں ایسے درختوں کو بھی استعمال کیا جاتا تھا جن کے بارے میں ان میں کو یقین ہوتا تھا کہ ان میں جنات رہتے ہیں۔ بڑے درخت کو مقدس مانا جاتا تھا اور ہندوستانیوں کا عقیدہ تھا کہ اسے کاٹنے والا شخص بیمار ہو جاتا ہے نیز اس کے سب بال جھڑ جاتے ہیں۔

عورتوں پر قابض بری روحوں کو بھگانے کی غرض سے ہندو تین مختلف رنگوں والے ریشمی یا سوتی دھاگے لے کر انہیں اکیس یا بائیس گرہیں دیتے۔ انہیں گنڈے کہا جاتا تھا۔ گرہ لگاتے ہوئے پنڈت منتر پڑھ کر ہر گرہ پر پھونک مارتے جاتے۔ جب ساری گرہیں لگائی جاتی تھیں تو پھر اس گنڈے کو عورت کی گردن میں لٹکا دیا جاتا تھا یا بازو کے اوپر والے حصے پر باندھ دیا جاتا تھا۔ جب جادوگر پنڈت کو یقین ہو جاتا کہ گنڈے کے اثر سے بری روح بھاگ گئی ہے تو اسے اتار کر پھینک دیا جاتا تھا۔

شبیہوں سے بھرے ہوئے جادوئی مربع مختلف مقاصد کے لیے استعمال کیے جاتے تھے۔ ایک جادوئی مربع میعادی بخار کے علاج کے لیے استعمال کیا جاتا تھا۔ دوسرا گائیوں کا دودھ بڑھانے کے لیے استعمال ہوتا تھا۔ تیسرے جادوئی مربع کے بارے

میں ہندوؤں کا عقیدہ تھا کہ اسے گردن میں پہننے والے شخص کو ہر فرد پر غلبہ حاصل ہو جاتا ہے۔ ایک اور جادوئی مربے کے حوالے سے عقیدہ تھا کہ اس کو پہننے والے کی قسمت اچھی ہو جاتی ہے۔

بیر یا بری روح کو قابو کرنے کا ایک قدیم طریقہ یہ تھا کہ جمعے کے دن چاندی کی نو تاریخ کو برت رکھا جاتا تھا اور شام کو ٹیٹھے دودھ میں چادل ڈال کر کھائے جاتے تھے۔ رات کو آٹھ بجتے تو برت رکھنے والا شخص سرخ کپڑے پہنتا، عطر لگاتا اور زمین پر سرخ سیسے سے ایک دائرہ بنا دیتا۔ پھر وہ 41 لائیاں، تھوڑا سا کھتا، چھالیا اور 8 لوٹکیں لے کر اس دائرے کے اندر بیٹھ جاتا۔ دائرے میں بیٹھ کر وہ شخص ویسی گھی کا چراغ روشن کرتا اور پانچ ہزار مرتبہ کہتا کہ جادو تو ستاروں کو توڑ سکتا ہے۔ اس عمل کے بعد روح اس کے قبضے میں آ جاتی۔

مسلمان جادو پر یقین رکھتے ہیں لیکن جادو کی اس قسم کی مذمت کرتے ہیں۔ جس میں شیطان یا بدروحوں سے مدد لی جاتی ہے۔ اگر جادو کسی نیک روح یا نیک جن کی مدد سے کیا جائے تو اس کو روا سمجھا جاتا ہے، خواہ اس کے نتائج تباہ کن ہی کیوں نہ ہوں۔ ہو سکتا ہے کہ ایسا جادو کسی شخص کو ہلاک یا مفلوج کر دے یا دیگر ہولناک نتائج پیدا کرے۔ اس قسم کے جادو سے تحفظ کے لیے پراسرار حروفوں میں لکھے ہوئے طلسم و دعوتوں پر نقش کروا کر لوگ اپنے پاس رکھتے ہیں۔

ایسا لگتا ہے کہ مختلف مذاہب کے پیروکاروں میں ایک عقیدہ آفاقی طور پر پایا جاتا ہے۔ وہ عقیدہ ہے ہواؤں، زمین، آسمان اور درختوں میں رہنے والی روحوں کی موجودگی کا۔ ہندوستان میں جادوئی رسومات کا اتنا عام ہونے کی وجہ شاید یہی عقیدہ ہے۔

ویدک رسومات میں دھرم اور جادو کا امتزاج پایا جاتا ہے۔ قدیم ترین ہندو کتاب وید میں زیادہ تر تو دیوتاؤں کی مناجات ہیں تاہم اٹھروید میں جادو مرکزی اہمیت رکھتا ہے اور اس میں جادوگر کی بہتری یا اس کے دشمنوں کی تباہی کے لیے منتر اور جادو کرنے کے طریقے بیان کیے گئے ہیں۔

ویدک ادب اس حوالے سے اہمیت کا حامل ہے کہ یہ تین ہزار سال پہلے کی جادوئی رسومات کا احوال بیان کرتا ہے۔ اس سے ہمیں پتا چلتا ہے کہ بھینٹ دینے والا پروہت جادوگر بھی ہوتا تھا، تاہم بری روحوں سے اتحاد یا برے مقاصد کے حصول اور کسی کو نقصان پہنچانے کے لیے اس کا استعمال ممنوع تھا۔ جادوئی طاقتوں کے حصول کے لیے ہندو ”محکم دلائل سے مزین متنوع و منفرد موضوعات پر مشتمل مفت آن لائن مکتبہ“



انگ تھلگ زندگی بسر کرتے، فاقہ کشی کرتے اور خاموش رہتے تھے۔ جادوئی رسومات کے ساتھ ساتھ بھینٹ بھی چڑھائی جاتی تھی اور انہیں ویران مقامات پر ادا کیا جاتا تھا۔ اس کے لیے قبرستان، چوک، ویران گھریا جنگل میں کوئی جموئیز اعموماً استعمال کیا جاتا تھا۔ بعد ازاں مغرب والوں نے بھی اس روایت کو اپنایا تھا۔

ہندو جادوگر کو اپنا منہ جنوب کی طرف رکھنا پڑتا تھا جس کے حوالے سے ان کا عقیدہ تھا کہ اس طرف بری روئیں رہتی ہیں۔ دیگر رسومات میں سورج کے رخ پر بائیں سے دائیں طرف رخ پھیرا جاتا تھا، تاہم کبھی کبھار وہ دائیں سے بائیں کو بھی رخ پھیر لیتے تھے۔ کہا جاتا تھا کہ بعض اوقات بری روئیں انسانی روئیں میں نمودار ہو جاتی ہیں، عمومی طور پر مسخ شدہ انسانی شکلوں میں۔ تاہم یہ بھی کہا جاتا تھا کہ وہ جانوروں یا پرندوں کے روپ میں بھی ظاہر ہو سکتی ہیں۔ حد تو یہ ہے کہ بعض جادوگر اپنے دشمنوں کو نقصان پہنچانے کے لیے جانوروں کا روپ دھار لیتے تھے۔ رگ وید میں ایسے جادوگروں کا ذکر موجود ہے جو رات کے وقت پرندوں کی طرح اڑا کرتے تھے۔ رات کے وقت بری روئیں بہت زیادہ متحرک و فعال ہوتی تھیں، بالخصوص نئے چاند والی راتوں میں اور جادوگروں پر حملے لرنے کے مواقع کی تاڑ میں رہتی تھیں۔ کہا جاتا تھا کہ وہ ایسے مقامات پر کثرت سے پائی جاتی ہیں جہاں چار راستے ملتے ہوں۔ بری روئیں منہ کے راستے انسان میں داخل ہو جاتی تھیں۔ بری روئیں انسانوں کا خون پی سکتی تھیں، اس کی ہڈیوں کا گودا اور اس کا گوشت کھا سکتی تھیں نیز اسے بیمار اور پاگل اور گونگا کر سکتی تھیں۔

پیدائش، شادی اور موت کے مواقع پر بری روئیں خاص طور پر خطرناک ہو جایا کرتی تھیں۔ وہ انسان کی جائیداد اس کے مویشیوں اور فصلوں کو بھی نقصان پہنچا سکتی تھیں لہذا ان تمام پر حفاظتی جادو کرائے جاتے تھے۔

ہندوؤں کا عقیدہ تھا کہ جس درخت پر آسانی بجلی گرتی ہے، ٹوٹنے کے بعد اس درخت میں وہ بجلی موجود رہتی ہے۔ ان کا یہ بھی عقیدہ تھا کہ جانوروں کی کھال کے ذریعے ان کے اوصاف انسانوں میں منتقل ہو جاتے ہیں اور کہا جاتا تھا کہ جو شخص بکرے کی کھال پر بیٹھتا ہے وہ خوشحال ہو جاتا ہے۔ جو شخص بیل کی کھال پر بیٹھے گا اسے اولاد کثرت سے ملے گی۔ جو شخص شیر کی کھال پر بیٹھے گا، وہ بہادر ہو جائے گا اور اس میں غیر معمولی جرأت پیدا ہو جائے گی۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

فقد انگیز روحوں سے جسم کو محفوظ رکھنے کے لیے کھانے میں پرہیز کیا جاتا تھا۔ اس مقصد کے لیے ہندو برت رکھتے تھے جن کے دوران خاص غذائیں کھانے پر پابندی ہوتی تھی۔ نو بیہتا جوڑے کو شادی کے ابتدائی تین دنوں میں نمکین اور ترش پکوانوں سے پرہیز کرنا ہوتا تھا۔

برے اثرات سے بچنے یا اچھی قسمت کے لیے لکڑی اور دیگر چیزوں کے بنے ہوئے تعویذ اپنے پاس رکھے جاتے تھے۔ انہیں انسان کے لیے بھگوان کا تحفہ مانا جاتا تھا۔ بخار کو رفع کرنے کے لیے ایک بوٹی پر منتر پھونک کر اسے استعمال کیا جاتا تھا۔ دوسری بوٹی کو سانپ کے زہر کا علاج مانا جاتا تھا۔

ایک شبد میں ایک مرہم کا ذکر یوں آیا ہے: ”اے مرہم تجھے جس شخص کے ہر عضو پر مالش کیا جا رہا ہے اس کی ہر بیماری دور کر دے۔“

ایک دوسرے شبد میں پانی کی معالجاتی خصوصیات کا ذکر یوں کیا گیا ہے: ”پانی صحت بخش ہوتا ہے پانی بیماریوں کا تعاقب کرتا ہے پانی تمام امراض سے صحت بخشتا ہے بھگوان کرے پانی تجھے شفا عطا کرے۔“

بری روحوں کو بھگانے اور جادو کا توڑ کرنے کے لیے آگ کو سب سے زیادہ موثر مانا جاتا تھا۔ آگ کے دیوتا کو یوں مدد کے لیے بلایا جاتا تھا: ”اے اگنی! جادو گروں اور ان کی مددگار بری روحوں کو بھسم کر دے۔“

پیدائش والے کمرے سے بری روحوں کو نکلنے کے لیے دھونی دی جاتی تھی۔ پنڈت ایک دونوں سروں سے جلتی ہوئی لکڑی کو مردے کے گرد گھمایا کرتے تھے اس رسم کے دوران جنوبی آگ سے ایک اور جلتی ہوئی لکڑی لائی جاتی تھی اور اسے جنوب کی سمت رکھ دیا جاتا تھا تاکہ تمام بری روحوں بھاگ جائیں۔

ہندوؤں کا عقیدہ تھا کہ سیسہ جادوئی طاقتیں رکھتا ہے اور اسے بری روحوں کو بھگانے اور مخالف جادو گروں کے جادو کا توڑ کرنے کے لیے اکثر استعمال کیا جاتا تھا۔ ضرر رساں مواد کو سیسے کے ذریعے ہٹایا جاتا تھا۔ کسی کو کوئی برا خواب نظر آتا تو اس کے چہرے کے سامنے سے سیسے کا ٹکڑا گزارا جاتا تھا کہ وہ برے اثرات سے محفوظ رہے اور اگر ایسا نہ کیا جاتا تو ان کا عقیدہ تھا کہ برا خواب دیکھنے والے کو کوئی نقصان پہنچ سکتا ہے۔

شاہی تقریب کے موقع پر بادشاہ کو کھن شہزادہ بارش کے پانی اور دیگر جادوئی اثر

والی اشیاء کے آمیزے کی مالش کی جاتی تھی تاکہ اسے ان کی قوت حاصل ہو جائے۔  
مختلف درختوں سے بھی جادوئی توتیں منسوب کی گئی تھیں۔ لاکھ سے لگتے ہوئے  
دعا کے میں میلیسی کی جڑ کو باندھ کر دلہن اسے اپنے ہاتھ کی مچھولی انگلی میں پہن لیتی تھی۔ اس  
کے حوالے سے عقیدہ تھا کہ دولہے کے دل میں دلہن کی محبت برقرار رہے گی۔

دیدک جادو میں بھی مٹی یا موم کے پتلوں کو استعمال کیا جاتا تھا۔ دشمن کو ہلاک  
کرنے کے لیے اس کا مٹی کا پتلا تیار کیا جاتا اور دل کے مقام پر تیر کھمبو دیا جاتا۔ دوسرا  
طریقہ یہ تھا کہ دشمن کا موی پتلا تیار کر کے اسے آگ پر پکھلا دیا جاتا۔ انہیں یقین تھا کہ اس  
طرح دشمن مر جائے گا۔

دشمن کی فوج کو تباہ کرنے کے لیے گوندھے ہوئے آٹے سے سپاہی ہاتھی اور  
گھوڑے بنائے جاتے اور انہیں گلزے گلزے کر کے دیوتا کی بھینٹ چڑھایا جاتا تھا۔

کیڑوں کو گھردوں وغیرہ سے لکانے کے لیے یوسیرا پودے کی اکیس جڑوں کو جلایا  
جاتا۔ جلاتے وقت یہ لفظ ادا کیے جاتے: ”میں تمام نر اور مادہ کیڑوں کے سر پتھر سے کھینچتا  
ہوں میں ان کے چہرے آگ سے جلاتا ہوں۔“ یہ عمل جادوگر کیا کرتا تھا۔

جانوروں کی آوازوں یا پرندوں کی آوازوں اور اڑانوں سے شگون لیے جاتے  
تھے اور مستقبل کے لیے بھیڑیے، گلزہ گلزہ، الو کوے اور گدھ کو خصوصی اہمیت دی جاتی تھی۔  
ایک سوتر میں الو سے یوں خطاب کیا گیا ہے:

”اے الو! بستی کے گرد بائیں سے دائیں چکر لگا کر ہمارے نصیب  
اجتھے کر دے۔“

منتر جادوئی رسومات کے دوران یا ان کے بغیر پڑھے جاتے تھے۔ دیوتاؤں سے  
التجا کی جاتی کہ وہ دشمن افراد پر عذاب نازل کریں۔ دوسری طرف شراب سے بچنے کے لیے  
جادو کیے جاتے تھے۔ اقرودید سے اس قسم کا ایک منتر درج کیا جاتا ہے:

”ہمیں شراب سے بچا، جو کہ آگ ہے، طوفان ہے، ہم پر عذاب نازل  
کرانے والے کو یوں تباہ کر دے جیسے آسمانی بجلی درخت کو تباہ کر دیتی ہے۔“

یہاں میں اس طرف توجہ دلاؤں گا کہ دیدک جادو کی رسومات ویسی ہی ہیں جیسی  
کہ بعد ازاں یورپ میں ادا کی جاتی تھیں۔

چین میں جادو پر عمل کا زمانہ اتنا قدیم ہے کہ اس کے بارے میں یقینی طور پر کوئی اندازہ نہیں لگایا جاسکتا ہے کہ چین میں کتنے ہزار سال سے جادو موجود ہے۔ جادو آج بھی چین کے لوگوں کی زندگیوں میں اہم کردار ادا کرتا ہے۔

چینی شعبہ بازی میں غیر معمولی مہارت رکھتے تھے۔ جادوگری کے حوالے سے ان کے ہاں بے شمار کتابیں پائی جاتی ہیں۔ ہم اختصار کے ساتھ چین میں رائج رہنے والی ایسی جادوئی رسومات کا ذکر کریں گے جن کا مصدر و ماخذ مقامی معلوم ہوتا ہے۔

قدیم چین میں جادوگروں کو وو (WU) کہا جاتا تھا، خواہ وہ مرد ہوں یا عورت۔ مستقبل بنی اور شگون گوئی کے حوالے سے انہیں ممتاز مقام دیا جاتا تھا۔ انہیں درباروں میں اور امراء کے ہاں منعقدہ تقریبات میں انعام و اکرام سے نوازا جاتا تھا۔ ان کے بارے میں مشہور تھا کہ وہ مردہ افراد کی روحوں کو بلا سکتے ہیں۔ چینی جادوگر مستقبل کی پیش گوئی کے حوالے سے بھی معروف ہوئے تھے۔

کنفیوشس مت کے فروغ کے بعد تادمت پھیلنا شروع ہوا جس کے بارے میں کہا جاتا ہے کہ وہ عیسائی سن کے آغاز سے ہزاروں سال پہلے وجود پذیر ہوا تھا۔

بارش برسانے کے لیے جو رسوم ادا کی جاتی تھیں ان میں جادوگریوں کا رقص خصوصی اہمیت رکھتا تھا۔ 947 قبل از مسیح کی ایک روایت کے مطابق بادشاہ مون نے اپنی بانسری پر جادوئی دھن بجا کر ایک ہمہ گیر خشک سالی سے نجات پائی تھی۔

چین میں چوتھی صدی تک لوگ اپنی خواہشات کی تکمیل کے لیے جادوگروں سے مدد حاصل کیا کرتے تھے۔ جادو پر لکھی گئی ایک کتاب ”پاؤ..... پو..... زد“ کے بارے میں کہا جاتا ہے کہ اسے جادوگر کو ہنگ نے لکھا تھا۔ اس کتاب میں بری روحوں کو جادوئی آئینے کے ذریعے شکست دینے کا طریقہ لکھا گیا ہے۔

چینی جادو کی ایک خصوصیت یہ ہے کہ ان کا عقیدہ تھا بے شمار درخت پودے اور جڑی بوٹیاں جادوئی خواص کے حامل ہیں اور وہ انہیں اپنی جادوئی رسوم میں استعمال کیا کرتے تھے۔ شانسی میں خشک سالی کے دوران بید کے درخت کو بارش برسانے کے جادو میں استعمال کیا جاتا تھا۔ بعض اوقات لوگ بید کا تاج سر پر رکھا کرتے تھے۔ آڑو کی شائیں اور پتیاں جادوئی طاقت سے مالا مال تصور کی جاتی تھیں اور پیشہ ور دو روحوں کو طلب کرنے کے

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

لیے آڑو کے درخت کی لکڑی کی ایک چھڑی استعمال کیا کرتا تھا۔

تاؤ مت کے بارے میں دعویٰ کیا جاتا ہے کہ وہ چین میں جنم لینے والا مذہب ہے۔ اس مذہب کی بنیادی کتاب ”تاؤ-تہہ کنگ“ ہے جو کہ لاؤ تزے سے موسوم کی جاتی ہے۔ اسے کنفیوشس کا ہم عصر بتایا گیا ہے۔ تاؤ کے بارے میں عقیدہ تھا کہ وہ ساری ہستی کا اصول اور سارے علم کا قلب ہے۔ موجودہ زمانے کے تاؤ مت کا بانی چانگ تاؤ لنگ کو قرار دیا جاتا ہے جو کہ 34ء میں زندہ تھا۔ تاؤ مت جادو اور توہات کا مرکب دکھائی دیتا ہے جس میں مستقبل کی پیش گوئی کرنے کا عمل بنیادی کردار ادا کرتا ہے۔ اس مقصد کے لیے کنفیوشس کی قبر پر اُگنے والی شیبہ تساؤ نامی گھاس کو بہت اہمیت دی جاتی ہے۔ اس کو احتیاط کے ساتھ توڑ کر پیکٹ بنائے جاتے ہیں۔ چینیوں کا عقیدہ ہے کہ کنفیوشس کی قبر کی مقدس مٹی سے اس گھاس میں روحانی تاثیر پیدا ہو جاتی ہے۔

چین میں قدیم زمانوں سے کھوڑوں کے خولوں اور درختوں کی چھال کے ذریعے مستقبل کی پیش گوئیاں کی جاتی رہی ہیں۔ کہا جاتا ہے کہ قدیم وانا بادشاہوں نے انہی ذرائع سے لوگوں کو موسموں اور دنوں کو مقدس ماننے، روحانی ہستیوں کا احترام کرنے اور اپنے قانون اور احکامات کی پیروی کرنے پر آمادہ کیا تھا۔ چینی قدیم زمانے میں نجوم کے علم بغیر لکھنے والے کے قلم کے لکھنے اور حضرات کے عمل کے ماہر تھے۔

وہ اپنے گھروں میں بری روحوں کا داخلہ روکنے اور خوش قسمتی لانے کے لیے داخلی دروازوں پر خاص پودوں کو لٹکا یا کرتے تھے۔ بالکل ایسے ہی جیسے کہ یورپ کے بعض دیہاتی آج بھی کرتے ہیں۔

وہ اپنے بچوں کو بیمار کرنے والی بری روحوں سے محفوظ رکھنے کے لیے ان کے بالوں میں سرخ دھاگے گوندھ دیتے تھے۔ اس کے مقصد کے لیے وہ ان کے کپڑوں میں مختلف دیوتاؤں اور داناؤں سے منسوب کر کے بٹن ٹانگا کرتے تھے۔ قدیم چینی اپنے دشمن کو نقصان پہنچانے کے لیے اس کا مٹی یا موم کا پتلا بنا کر اس میں سونیاں چھبویا کرتے تھے۔

عظیم مصور کوکائی چیبہ نے اپنی رومانوی داستان میں ان سب جادوئی رسومات و روایات کو بیان کیا ہے۔ وہ چوتھی صدی سے تعلق رکھتا تھا اور جادو پر عقیدہ رکھتا تھا۔ اسے ایک لڑکی سے محبت ہوگئی تھی مگر وہ اس پر توجہ نہیں دیتی تھی۔ اس نے لڑکی کی تصویر بنائی اور اس کے دل میں ایک کاٹنا چھو دیا۔ ٹھیک اسی وقت لڑکی کے دل میں درد ہونے لگا۔ اس کے

بعد جب کوکاٹی اس سے ملنے گیا تو اس نے بیزاری کا اظہار نہیں کیا۔ اس نے گمراہی آ کر تصویر کے دل میں سے کاٹنا نکال لیا۔ کہا جاتا ہے کہ اسی وقت بے چاری لڑکی کو قرار آ گیا، تاہم محبت برقرار رہی۔

☆☆☆

جاپانوں کی جادوئی رسومات آٹھویں صدی سے تعلق رکھتی ہیں۔ تاہم ان کی بعض روایات سے پتا چلتا ہے کہ جاپان میں اس سے بھی پہلے زمانوں میں جادو پر عمل کیا جاتا رہا ہے۔ جاپان کی جادوئی رسومات ”اینگی شیکی“ میں مجتمع کی گئی ہیں جو کہ دسویں صدی میں لکھی گئی تھی۔

اس میں بیان کیا گیا ہے کہ جادوگر مذہبی پیشوا جادوئی رسومات ادا کیا کرتے تھے جس سے ان کی ساحرانہ قوتوں میں اضافہ ہو جاتا تھا۔ اولین رسوم فصل کی کٹائی سے مربوط تھیں اور ہر سال بیج بونے کے موسم میں بھی ادا کی جاتی تھیں۔ اس موقع پر سفید گھوڑے یا سفید سور یا سفید مرغ کی قربانی دی جایا کرتی تھی۔ نویں صدی کے ایک مخطوطے میں درج ہے کہ اگست کی فصل کے دیوتا ی توشی نوکامی نے چاول کے کھیتوں کو بددعا دے دی۔ تاہم اس کے پیروکاروں نے اسے خفیہ جادوئی عمل کے دوران سفید جانوروں کی قربانی دے کر منا لیا اور یوں فصل کو تباہ ہونے سے بچا لیا گیا۔

آٹھویں رسم کو ”عظیم محل میں خوش قسمتی لانے والی رسم“ کہا جاتا ہے۔ اس میں محل کو مصیبتوں سے محفوظ رکھنے کے لیے افلاک جادوئی الفاظ دیئے گئے ہیں۔ نویں رسم میں بتایا گیا ہے کہ مذہبی پیشواؤں کا ایک ٹولہ اپنے تائبین کے ہمراہ سارے محل میں چاول بکھیرتا ہوا پھرتا رہا۔ اس دوران مذہبی پیشواؤں نے محل کے چاروں کونوں میں قیمتی پتھر آویزاں کر دیئے۔ جاپانی جادو میں بری روحوں کو بھگانے کے لیے چاول کثرت سے استعمال کیے جاتے تھے۔

جس کمرے میں بچے کی پیدائش ہونے والی ہوتی، اس میں چاول بکھیر دیئے جاتے تھے۔ اسی طرح چوکوں میں مستقبل بنی کے عمل کے دوران چاول بکھیرے جاتے تھے۔ چوک میں چاولوں سے ایک لکیر لگا دی جاتی اور جو پہلا شخص اسے پار کر کے جو بات کرتا اسے پیش گوئی تصور کیا جاتا تھا۔ قیمتی پتھروں کے حوالے سے عقیدہ پایا جاتا تھا کہ وہ جس کمرے میں ہوں اس کمرے میں رہنے والے برے اثرات سے محفوظ رہتے ہیں۔ تمام

تر جاپانی جادو میں جواہرات اور چمکیے پتھروں کا کردار بہت اہم رہا ہے۔ سرخ رنگ کے پتھروں کے حوالے سے جاپانوں کا عقیدہ تھا کہ وہ تاریکی میں چھپی غیر مرئی قوتوں کو روشنی میں آنے سے پہلے ہی ختم کر دیتے ہیں۔

”عظیم پاکیزگی کی رسم“ کہلانے والی دسویں رسم میں بہت سی رسومات شامل ہوتی تھیں۔ اس میں بیان کیا گیا ہے کہ شہنشاہ تمام گناہوں کے اثرات سے پاک کر سکتا ہے۔ شہنشاہ کو دیوتاؤں کا نائب تصور کیا جاتا تھا اور اسے مطلق حاکمیت حاصل ہوتی تھی۔

قدیم جاپان میں اپنے ہمسائے کے جانوروں پر جادو کرنا جرم تصور کیا جاتا تھا۔ ایک قدیم منظرے میں بیان کیا گیا ہے کہ جب اعلیٰ مذہبی پیشوا افلاکی رسوم ادا کرتا ہے تو وہ رسوم اس قدر طاقتور ہوتی ہیں کہ زمینوں اور آسمانوں سے دیوتا اسے سننے کے لیے آجاتے ہیں اور جو کوئی مسئلہ ہوتا ہے وہ حل ہو جاتا ہے۔ ستائیسویں رسم میں بہت سے منتر شامل ہیں اور بیان کیا گیا ہے کہ آسمانوں سے ایک قاصد جس کا نام ایسے نو۔ ہو ہوا تھا، شہنشاہ کے لیے ساٹھ سفید سرخ اور سبز جواہرات پر مشتمل الوہی خزانے لے کر آیا تھا۔ ان جواہرات کے بارے میں یوں بیان کیا گیا ہے:

”سفید جواہرات شہنشاہ کو امیر بنا دیں گے۔ سرخ جواہرات اسے صحت عطا کریں گے۔ سبز جواہرات کے اثر سے شہنشاہ اپنی سلطنت میں امن و ہم آہنگی قائم کرے گا۔ ہر جوہر اپنے رنگ سے ملتی جلتی قوت کا حامل ہے۔“

کہا جاتا ہے کہ قدیم شنتومت ایک ایسا مذہب ہے جس میں آج بھی جادوئی عناصر مذہبی جذبات پر غالب ہیں اور اس کی رسومات میں جادوگر مذہبی پیشوا جادوگر دیوتاؤں کو پکارتے ہیں۔ ایم رے دن کہتا ہے ”چنانچہ جادو جاپانیوں کے فطری مذہب کی بنیاد ہے۔“

”کوجیکی“ میں ایک دلچسپ روایت درج ہے جس سے پتا چلتا ہے کہ جاپان میں مقامی جادو اہم کردار ادا کرتا تھا:

”مقدس پتھروں کے ملک اڈوزوشی کی دیوی کی ایک بیٹی تھی جس کا نام اڈوزوشی کی دو شیزہ دیوی تھا۔ 80 دیوتاؤں کی خواہش تھی کہ وہ اس کے ساتھ شادی کریں مگر کوئی ایک بھی اپنی خواہش میں کامیاب نہیں ہوا۔ اس کے طلب گاروں میں دو بھائی بھی شامل تھے۔ بڑا بھائی ”خزاں زوہ پہاڑوں کا درخشاں جوان“ کہلاتا تھا جبکہ چھوٹے بھائی کا نام ”بہار والے

پہاڑوں کا دھند والا جوان تھا۔ بڑے بھائی نے چھوٹے بھائی سے کہا کہ میں نے اڈوڑشی کی دوشیزہ سے شادی کی درخواست کی تھی مگر میں اسے حاصل نہیں کر سکا۔ کیا تم اسے حاصل کرو گے؟ چھوٹے بھائی نے جواب دیا: میں اسے آسانی کے ساتھ حاصل کر لوں گا۔

اس پر بڑے بھائی نے کہا: اگر تم اس دوشیزہ کو حاصل کر لو گے تو میں اپنے کپڑے اتار دوں گا۔ اپنے قد کے برابر اونچے برتن میں شراب تیار کروں گا اور پہاڑوں اور دریاؤں کی ہر چیز تمہیں دے دوں گا۔

چھوٹے بھائی نے اپنی ماں کو ساری صورتحال سے آگاہ کیا۔ اس کی ماں نے رات بھر میں لباس تیار کیا اور ایک تیر اور کمان بنائی۔ پھر لباس بیٹے کو پہنایا اور تیر کمان دے کر دوشیزہ کے گھر کی طرف روانہ کیا۔ وہاں پہنچ کر لباس اور تیر کمان پھول بن گئے جو اس نے دوشیزہ کے کمرے میں لٹکا دیئے۔ جب دوشیزہ کمرے میں آئی تو انہیں دیکھ کر حیران رہ گئی۔ جونہی اس نے انہیں اٹھایا وہ بے اختیار ہو کر گھر سے نکلی اور سیدھی نوجوان کے گھر پہنچ گئی۔ دونوں کی شادی ہو گئی اور اس کے بطن سے ایک لڑکا پیدا ہوا۔ تب چھوٹے بھائی نے بڑے بھائی سے کہا کہ میں نے اڈوڑشی کی دوشیزہ کو حاصل کر لیا ہے۔ بڑے بھائی نے شرط پوری کرنے سے انکار کر دیا۔ چھوٹا بھائی اپنی ماں کے پاس پہنچا اور اسے صورتحال سے آگاہ کیا۔ وہ اپنے بڑے بیٹے سے ناراض ہو گئی۔ اس نے ایک گرہ دار بانس لیا اور اس سے ایک ٹوکری بنائی جس میں آٹھ سوراخ تھے۔ اس ٹوکری میں اس نے بانس کے پتے سمندری آنسو اور پتھر رکھے۔ پھر اس نے بدعادی کہ تم بانس کے پتوں کی طرح سر سبز ہونے کے بعد مرجھا جاؤ، سمندری آنسوؤں کی طرح بہو اور پتھروں کی طرح دریا میں ڈوب جاؤ اور بیجوے ہو جاؤ۔ اس کے بعد اس نے ٹوکری کو دھوکے میں رکھ دیا۔ اس کے نتیجے میں بڑا بھائی بیمار ہو گیا اور آٹھ سال کے اندر اندر مردانہ قوت سے محروم ہو گیا۔“

جاپانیوں کا یہ عام عقیدہ ہے کہ انسانی زندگی اور سمندر کے بہاؤ میں ایک پراسرار تعلق ہے۔ چنانچہ روایت کے مطابق مذکورہ بالا کہانی کے بڑے بھائی کی قسمت سمندر کے اتار چڑھاؤ سے مربوط ہو گئی۔ کیونکہ کہا جاتا ہے کہ ”جب سمندر فراز پر ہوتا ہے تو انسان پیدا ہوتا ہے اور مضبوط ہو جاتا ہے اور جب سمندر اترتا ہے تو انسان تو اتالی کھو دیتا ہے بیمار ہو جاتا ہے اور مر جاتا ہے۔“





## عملِ حاضرَات اور شیطان کے ساتھ معاہدے

عملِ حاضرَات جادوئی فنون کی وہ شاخ ہے جس کے تحت مردے کی روح کے ویلے سے مستقبل کے حالات معلوم کیے جاتے تھے۔ اگرچہ اس کا تعلق برے یا کالے جادو سے تھا، تاہم اس پر عمل کی اجازت اس صورت میں دے دی جاتی تھی کہ بری روجوں کی بجائے نیک روجوں سے امداد لی جائے گی۔ قدیم زمانے میں کسی مردے سے زندہ انسانوں کے مستقبل کے بارے میں معلومات حاصل کرنے کا رواج عام تھا۔

یونانی دیومالائی کہانیوں میں اس عمل کے بہت سے حوالے ملتے ہیں نیز ہومراور ورجل نے بھی اس کا ذکر کیا ہے۔ لوسیان ہیروڈینی پس کی داستان بیان کرتا ہے جس نے ایک میکس سے مدد لی تھی۔ وہ زرتشت کا شاگرد اور جانشین تھا۔ مٹی پس نے سنا تھا کہ وہ ایسے منتر جانتا ہے جن کے پڑھنے سے ہیڈیز کے پھانگ غیر مقفل ہو جاتے ہیں۔ اس کے بارے میں یہ بھی کہا جاتا تھا کہ وہ کسی بھی مردے کی روح کو بلا سکتا ہے۔ مٹی پس اس سے ملنے کے مقصد کے تحت باہل گیا اور اس شخص سے ملا۔ اس کا نام متھرد ہارزائیز تھا۔ مٹی پس نے کافی منت سماجت اور انعام و اکرام کے وعدوں کے بعد اسے راضی کیا کہ وہ اسے مستقبل کے بارے میں آگاہ کرے۔

تالمود میں جادو کو تین درجوں میں تقسیم کیا گیا ہے۔ پہلے درجے میں برے منتر، جادوئی بدعائیں، بری روجوں کو بلانا، بری روجوں کی مدد سے مردے کو بلانا شامل ہے اور ان سب کی سزا بت پرستی کی طرح موت ہے۔

دوسرے درجے میں ایسی جادوئی سرگرمیاں آتی ہیں جو کہ بری روجوں کی مدد سے انجام دی جاتی ہیں اور تیسرے درجے میں نجوم کا علم اور پست روجوں کے ساتھ رابطہ رکھنا

شامل ہے۔

جادو کی مختلف شاخوں کو جو نام دیئے گئے ہیں ان کے معانی متعین کرنے کی کوشش کرتے ہوئے سب سے پہلے جو دلچسپ وضاحتیں سامنے آتی ہیں وہ ازمنہ دوسلی کے مصنفوں نے کی ہیں۔

تیرہویں صدی میں حضرات کا عمل کرنے والوں کو شعبدے باز کہا جاتا تھا، جس سے پتا چلتا ہے کہ لوگ انہیں شک کی نظر سے دیکھتے تھے اور چرچ نے حضرات کے عمل پر پابندی لگائی ہوئی تھی۔ پندرہویں صدی کے ایک مخطوطے میں جادوگروں کے حوالے سے ان خیالات کا اظہار کیا گیا ہے:

”پہلے لوگ مدد کے لیے خداوند کو پکارتے تھے لیکن اب جادو اور حضرات کے عمل کی طرف مائل ہو گئے ہیں۔ اس کی وجہ یہ ہے کہ خود جادوگر اور حضرات کا عمل کرنے والے اپنے آپ کو خداوند کے مقام پر فائز کرنے لگے ہیں۔ وہ لوگوں سے کہتے ہیں کہ صرف ہم تمہاری مشکلات حل کر سکتے ہیں۔ جادوگر خداوند کو قربانی دینے سے انکار کرتے ہیں اور شیطان کو قربانی دیتے ہیں۔ جادوگر بے خبر لوگوں کی روح اور جسم کو عذاب کا سزاوار بنا رہے ہیں۔“

”اس ہلاکت انگیز پودے کو اکھاڑ پھینکو اور اس فن کے سارے پیروکاروں کو فنا کر دو۔“

اسی زمانے کا ایک اور معنف بیان کرتا ہے کہ:

”قدیم زمانے میں حضرات کا عمل عیسائی اور غیر عیسائی سب کرتے تھے۔ یہ شیطانوں کو قابو کرنے کا عمل تھا نیز انہیں اپنے احکامات کے تابع بنانے کا۔ اس عمل کو دو طرح سے کیا جاتا تھا:

اول: فطری طریقے سے، مثلاً جڑی بوٹیوں، پودوں اور پتھروں کو استعمال کرنا نیز سیاروں اور آسمانی اثرات کو۔ یہ طریقہ قانونی ہے۔

دوم: حضرات کے عمل کی دوسری قسم وہ ہے جسے شیطان کی مدد سے کیا جاتا ہے۔ اس طریقے پر دنیا میں طویل عرصے سے عمل کیا جا رہا ہے۔ مقدس صحیفے میں اس کی توثیق کی گئی ہے جہاں فرعون کے جادوگرہوں کے موسیٰ اور ہارون سے لڑنے کا احوال بیان کیا گیا

ہے۔ عہد نامہ جدید میں سائنس میکس کا ذکر ہے، جس کی سرکوبی سینٹ پیٹر نے کی تھی۔ نیکی کے فرشتے شیطانوں پر قابو پا سکتے ہیں۔  
 کوئی شخص اس وقت تک حضرات کا عمل کرنے سے قاصر ہوتا ہے جب تک وہ شیطان سے معاہدہ نہیں کر لیتا..... بعض شیطان کماندار ہوتے ہیں اور ان کی ماتحتی میں بہت سے کتر درجے کے شیطان ہوتے ہیں۔ بڑے شیطان ان کے ذریعے شر پھیلاتے ہیں۔



شیطان کے پہلے تیسویں ایسوزیس اور اکیسویں۔

بری روجوں کے بھی نوسلے ہوتے ہیں جیسا کہ نیک فرشتوں کے نوسلے ہیں۔  
 پہلے سلسلے کو جھوٹے خداوند کہا جاتا ہے۔ ان کو دیوتاؤں کی طرح پوجا جاتا ہے۔  
 جیسا کہ ایک بری روح نے یسوع سے کہا تھا کہ جھک جاؤ اور میری پرستش کرو۔ اس سلسلے کا

سردار بیلز میں ہے۔ دوسرا سلسلہ مینڈر ریورم کہلاتا ہے۔ اس کا سردار پیتھون ہے۔ اس قسم کی روحمیں پیش گوئیوں کے ذریعے دھوکا دیتی ہیں۔

تیسرے سلسلے کا نام ”غصے کے ظروف“ ہے۔ وہ تمام قسم کے شراکیز فون کے خالق ہیں۔ ان کا سردار بیلکل ہے۔ چوتھے سلسلے کا نام ہے ”برے انتقام لینے والے“۔ اس سلسلے کا سردار ایسوزڈیس ہے۔ پانچویں سلسلے کا نام ہے ”شعبدہ باز“۔ یہ جھوٹے معجزے دکھانے والی روحوں کا سلسلہ ہے جو شعبدے دکھا کر لوگوں کو گمراہ کرتی ہیں۔ ان کا سردار شیطان ہے۔

چھٹا سلسلہ فضائی قوتوں پر مشتمل ہے جو کہ بادلوں کی کڑک اور آسمانی بجلی میں خود کو سمو دیتی ہیں، ہوا کو آلودہ کر دیتی ہیں، قحط اور دیگر مصائب کا باعث بنتی ہیں۔ ان کا سردار میریزم ہے، جو کہ جنوبی بری روح ہے۔ یہ نہایت شور انگیز اور غضبناک روح ہے جسے پال نے ایفیزینسز میں ”ہوا کی قوت کا شہزادہ“ کہا ہے۔

ساتواں درجہ منتقم مزاج روحوں کا ہے، جو کہ شر اور جھگڑوں کا بیج بوتی ہیں، جنگوں اور بربادیوں کا سبب بنتی ہیں۔ ان کا سردار ایپولین کہلاتا ہے جسے عبرانی میں ابادان کہتے ہیں۔ یہ تباہی اور بربادی پھیلانے والی روح ہے۔ آٹھواں سلسلہ الزام لگانے والی روحوں کا ہے۔ ان کا سردار ایسا رتھ ہے، جو کہ چغل خور اور افترا پرداز ہے۔ نویں درجے میں درغلانے والی روحمیں اور جنات شامل ہیں۔ ان کا سردار میمن ہے۔ خاص قوتوں کے حصول، جوانی کی بحالی اور دیگر خواہشات کی تکمیل کے عوض شیطان سے معاہدے کرنے کے متعلق بھی بہت سی روایات ملتی ہیں۔ بلاشبہ یہ روایات زیادہ تر جھوٹی ہیں۔ تاہم مخطوطوں میں بعض ایسی دستاویزات کی نقول بھی دی گئی ہیں، جو کہ ایسے ہی انوکھے معاہدوں کی عکاس ہیں۔

کہا جاتا ہے کہ شیطان کے ساتھ معاہدے کرنے والا شخص اپنے خون سے دستخط کرتا تھا، کیونکہ اس کو سب سے زیادہ مقدس مانا جاتا تھا۔ سترہویں صدی میں کیے جانے والے ایک معاہدے کی نقل میں دستخط کنندہ اتفاق کرتا ہے کہ ”میں خداوند کو ہر شے کا خالق ماننے سے انکار کرتا ہوں۔ تین سینٹس (Saints) اور مقدس تریلیٹ کی توہین کرتا ہوں۔ نجات کے تمام اسرار کو بیروں تلے روندتا ہوں اور مقدس کنواری اور سب سینٹس کے چہرے پر تھوکتا ہوں۔ عیسائیوں اور عیسائیت پر لعنت بھیجتا ہوں، چرچ کے احکامات پر لعنت بھیجتا ہوں۔ شیطان کے لیے قربانی دینے، اس کی پرستش کرنے، معصوم بچے اس کی نذر کرنے اور اسے خالق ماننے کا عہد کرتا ہوں۔“

اپسالا کی لائبریری میں ڈسٹنیکل سلہینسن نامی ایک شخص کا شیطان کے ساتھ کیا گیا معاہدہ موجود ہے، جس میں اس نے اپنے آپ کو شیطان کو بیچ دیا ہے۔

روحوں کو بلانے کے طریقے، رسومات اور تقریبات ”تقریبات کی کتاب“ میں بیان کیے گئے ہیں۔ روہیں بلانے والا شخص وہ ہوتا ہے جو کہ جادو کے فن کا ماہر ہوتا ہے اور جو تمام بری روحوں پر قابو پانے والے مستروں سے آگاہ ہوتا ہے۔ روہیں بلانے والا شیطان کے ساتھ معاہدہ نہیں کرتا۔ روہیں بلانے والا تو بری روحوں کو قابو میں رکھتا ہے تاکہ ان سے سوال پوچھ سکے۔ اس مقصد کے لیے وہ پراسرار رسوم ادا کرتا ہے۔ وہ یہ رسوم کسی غار میں ادا کرتا ہے جس میں سیاہ پردے لٹکا دیئے جاتے ہیں اور ایک جادوئی مشعل روشن کر دی جاتی ہے۔ روہیں بلانے کے لیے دوسری موزوں جگہ کسی قدیم قلعے یا گر جاگھر کے کھنڈرات ہیں۔ وقت رات کے بارہ بجے سے دن ایک بجے تک موزوں ہوتا ہے یا پھر چاند کی چودھویں رات یا ایسے ایام کہ جب آندھی، بارش، کڑک، چمک کے ساتھ طوفان آئے ہوئے ہوں۔ موزوں جگہ اور وقت کے انتخاب کے بعد ایک جادوئی دائرہ کھینچا جاتا ہے اور روہیں بلانے والا اپنے نائب کے ساتھ اس کے اندر کھڑا ہو جاتا ہے۔ نومربع ٹٹ کے رقبے میں زمین پر متوازی لکیریں، مربع اور مثلثیں بنائی جاتی ہیں اور ان پر ایک دائرہ بنایا جاتا ہے۔ اس کے چھ انچ اندر ایک اور دائرہ بنایا جاتا ہے۔ جبکہ جادوگر اور اس کا نائب درمیان میں کھڑے رہتے ہیں۔ دائرہ مکمل ہونے کے بعد جادوگر اس وقت تک باہر نہیں نکلتا جب تک روح بلانے کا عمل پورا نہیں ہو جاتا ورنہ وہ جان سے ہاتھ دھو بیٹھے گا۔



جادوگر جادوئی دائرے میں کھڑے ہو کر جادو کر رہا ہے۔



ایک جادوگر جادوئی دائرے میں کھڑا ہو کر دلوں کو بلا رہا ہے۔

روح کے بلانے اور اس سے تمام سوالات دریافت کرنے کے بعد اسے واپس بھیجنے کے عمل کی بہت اہمیت ہوتی تھی اور اس کے بعد یہ تقریب ختم ہو جاتی تھی۔ ایک قدیم مخطوطے میں درج ہے:

”جادوگر کو اس وقت تک لازماً منتظر رہنا چاہیے جب تک کہ بلائی گئی ساری روئیں واپس نہ چلی جائیں۔ جب آخری چیخ بھی بند ہو جائے جب آگ کے سارے الاؤ بجھ جائیں تب وہ دائرے سے باہر نکلے۔ اس طرح وہ بحفاظت گھر واپس روانہ ہو سکتا ہے۔“

ایک پرانے فرانسیسی ادیب نے سترہویں صدی میں ایک جادوگر کے گھر کی دلچسپ سیر کا احوال قلمبند کیا ہے:

”چھتوں پر اور کونوں میں عجیب و غریب قسم کے جانور موجود تھے جو کہ ہنوز زندہ معلوم ہوتے تھے۔ یہاں سانپ رینگ اور پھنکار رہے وہاں چگاڈر پر پھیلائے ہوئے ہے ادھر شیطانی حسن والی چمکدار آنکھوں والا مینڈک بیٹھا ہے اور ادھر ایک عجیب و غریب پھلی کا ڈھانچہ رکھا ہے۔ اس کمرے میں ایک بھٹی عرق نکالنے کا سامان اور جادوگری کے تمام آلات و لوازم موجود ہیں۔ کمرے میں ہر طرف عجیب و غریب وضع کے برتن اور کتاہیں — بند اور آدمی کھلی ہوئیں — موم پر بنائی گئیں تصادیر اور کچھ علامتی شہینیں موجود ہیں اور اس پر

اسرار کرے کے درمیان میں ایک آئینہ پڑی ہے جس سے نیلے رنگ کا شعلہ اٹھ رہا ہے جو کہ جادوگر کو نمایاں کر رہا ہے۔ جادوگر نے ایک لبا دم والا سیاہ لبادہ پہنا ہوا ہے۔ اس کا قد لبا ہے۔ اس نے بائیں ہاتھ میں ایک کتاب اور دائیں ہاتھ میں جادوگری والی چھری تھامی ہوئی ہے۔ اس کے چوڑے سینے پر چاند سورج اور ستارے نظر آ رہے ہیں۔ سر پر اس نے پگڑی باندھی ہوئی ہے۔ اس کے جوتے لمبے ہیں۔ اس کی وضع قطع منانت آمیز نہیں ہے۔ اس کی نگاہ مرکوز رہتی ہے۔ اس کی گھٹی ڈاڑھی اس کے سینے پر پھیلی ہوئی ہے۔ اس نے ہاتھ ہلا کر مجھے اشارتا سلام کیا۔ آئینہ شعلہ یکا یک تیزی سے بھڑکنے لگا۔ گہرا دھواں مرغولوں کی صورت میں بلند ہونے لگا اور تیزی سے سارے کمرے میں بھر گیا۔ ایسا لگتا تھا کہ وہ اپنی کسی موکل روح کو بلا رہا تھا۔ دفعتاً آئینہ شعلہ کے درمیان میں سے ایک جناتی پیکر نمودار ہوا۔“

ازمنہ وسطیٰ میں کوئی شخص کسی کے خلاف اس سے زیادہ خطرناک الزام نہیں لگا سکتا تھا کہ وہ جادوگر ہے۔ 1324ء میں لائیسٹرز کے رابرٹ مارشل اور جان نانڈنگھم پر الزام لگایا گیا تھا کہ وہ جادو کے ذریعے بادشاہ کو قتل کرنے کی سازش کر رہے تھے۔

مارشل وعدہ معاف گواہ بن گیا اور اس نے بتایا کہ کچھ خاص شہری جان نانڈنگھم کے پاس آئے اور انہوں نے کہا کہ وہ جادوگر ہیں اور ایک خاص رقم کے عوض بادشاہ کو قتل کرنے کا معاہدہ ہو گیا۔ انہوں نے جان کو سات پونڈ موم دیا۔ مارشل اور جان نے اس موم سے سات پتلے بنائے چھ ان لوگوں کے جنہیں قتل کیا جانا مقصود تھا اور ساتواں رچرڈ ڈی سودے کا جسے آزمائشی طور پر قتل کیا جانا تھا۔ یہ کام کوڈینٹری سے کچھ دور واقع ایک پرانے ویران مکان میں انجام دیا گیا۔ جب پتلے تیار ہو گئے تو جادوگر نے مارشل کو سیسے کی ایک میخ دی اور کہا کہ اسے رچرڈ کے پتلے کے سر میں ٹھونک دے۔ اگلے دن جادوگر نے اسے رچرڈ کا حال دیکھنے کے لیے اس کے گھر بھیجا۔ وہ وہاں پہنچا تو دیکھا کہ رچرڈ پاگل ہو چکا ہے۔ پھر میخ کو سر سے نکال کر پتلے کے دل میں کھبو دیا گیا۔ تین دن بعد رچرڈ مر گیا۔ نانڈنگھم مقدمے کے ختم ہونے سے پہلے قید خانے میں مر گیا جبکہ مارشل کو سزائے موت دے دی گئی تھی۔



## وچ کرافٹ اور شیطان پرستی

وچ کرافٹ (سفلی علم) پر عقیدہ شاید شمالی نسل کے لوگوں کی وحشی دیو مالاؤں سے اخذ کیا گیا تھا۔ عبرانی لفظ میکا سپاہ کا مطلب ہے جادو کرنا، جادو کی نقش اور زہر تیار کرنا، یہ لاطینی لفظ وینی فیرکا کا مترادف ہے۔ اس سے قیاس کیا جا سکتا ہے کہ ہائل میں ”وچ“ (Witch) کا جو لفظ آیا ہے، اس کے معانی بعد میں اس لفظ سے منسوب کیے گئے معانی سے مختلف تھے۔ جیسا کہ سکاٹ لکھتا ہے: ”ہائل میں کسی شیطانی طاقت کے ساتھ معاہدہ کرنے کے حوالے سے کوئی لفظ موجود نہیں ہے۔“

اس کے برعکس پورے عیسائی عہد میں اور وسطی زمانوں میں یہ نام ایسے افراد (مردوں اور عورتوں) کے لیے استعمال کیا جاتا رہا ہے۔ جن کے بارے میں کہا جاتا تھا کہ وہ بری روحوں کی مدد سے انسانی طاقت سے ماورا کام انجام دیتے ہیں۔ مثال کے طور پر دوسرے لوگوں کی زندگیوں اور قسمتوں پر برے عمل کرنا نیز انسانوں اور جانوروں پر جادو کرنا۔ کہا جاتا تھا کہ وچ (Witch) شیطان کے ساتھ اپنے خون سے دستخط کر کے ایک معاہدہ کرتی ہے اور اس سے پراسرار طاقتیں حاصل کر لیتی ہے۔ اس معاہدے کی شرائط کی رو سے اسے عیسائی مذہب سے انکار کرنا ہوتا تھا۔ وہ چند برسوں یا اپنی پوری زندگی کے لیے اپنی روح شیطان کے حوالے کر دیا کرتی تھی۔

سرالٹر سکاٹ کہتا ہے: ”جادوگر نیاں (Witches) عموماً بد صورت، کریہہ النظر، بوڑھی اور معذور ہوا کرتی تھیں۔ وہ زیادہ رومن کیتھولک ہوتی تھیں، تاہم بعض جادوگر نیاں لادین (Atheist) بھی ہوتی تھیں۔ وہ مزاجاً سخی ہوتی تھیں۔ وہ اکثر و بیشتر زہریلی ہوتی تھیں اور عموماً پاگل ہوتی تھیں۔ کہا جاتا تھا کہ وہ شیطان کے ساتھ دو طرح کے معاہدے کرتی



تھیں۔ اول عوامی دہم خفیہ۔ شیطان کے ساتھ معاہدہ کرنے والی عورتوں کو عیسائیت سے انکار کرنا پڑتا تھا۔ انہیں صلیب کو پیروں تھے روندنا ہوتا تھا۔ روزے سے ہوتی تو روزہ توڑنا پڑتا۔ انہیں شیطان کی اطاعت کا عہد کرنا ہوتا تھا اس کے قہیدے گانے پڑتے تھے اور اپنی روح اور جسم اسے سونپنا پڑتا تھا۔ بعض جادوگر نیاں اپنے آپ کو کچھ برسوں کے لیے بیچتی تھیں اور بعض جادوگر نیاں ساری زندگی کے لیے۔ پھر وہ شیطان کو بوسہ دیتی اور معاہدے پر اپنے خون سے دستخط کرتیں۔ تقریب کے اختتام پر ناچ گانا اور چپا پلانا ہوتا۔ وہ رقص کے دوران چمچیں مارتیں ”ہا! شیطان! شیطان! ناچو! ناچو! کھیلو! کھیلو! کھیلو! کھیلو! سبت! سبت!“ کہا جاتا تھا کہ ان کے روانہ ہونے سے پہلے شیطان انہیں مرہم اور گنڈے دیا کرتا تھا۔“



سینٹ پیٹرک اور شیطان۔

سولہویں صدی کے ایک مخلوطے میں درج ہے:

”جادوگر نیاں ایسی عورتیں ہوتی تھیں جو کہ شیطان کو اپنا خدا تسلیم کر لیتی تھیں۔ وہ خوشی اس سے نشان بنوایا کرتی تھیں۔ شیطان ان کی آنکھ پر مینڈک کے پیر جیسا نشان بنا دیا کرتا تھا۔ وہ اس نشان کے ذریعے ایک دوسری کو پہچانتی تھیں۔ ان کا آپس میں زبردست۔“

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

اتفاق اور بھائی چارہ ہوتا تھا۔ وہ اکثر و بیشتر اجلاس منعقد کرتی تھیں، جن میں تمام تر غلامتیں بکھیری جاتی تھیں اور جہنمی کام کیے جاتے تھے۔ ان اجلاسوں میں شیطان کی پرستش کی جاتی تھی جو اکثر و بیشتر ایک دیو قامت بکرے کے روپ میں وہاں آیا کرتا تھا۔“



جادوگریوں کا اجلاس درمیان میں شیطان دکھایا گیا ہے۔

اگرچہ جادوگریوں کے اجلاسوں کے حوالے سے بہت خرافات لکھی گئی ہیں، تاہم ایسے شواہد بھی ملے ہیں جن سے ظاہر ہوتا ہے کہ وہ خفیہ مقامات پر اجلاس کیا کرتی تھیں، جن میں پراسرار رسومات ادا کی جاتی تھیں اور قیاساً ان اجلاسوں کے اختتام پر نوح گانا بھی ہوتا تھا۔

سولہویں صدی کے ایک مخطوطے میں الونسوزی کیسٹرو کا بیان کردہ جادوگریوں کے خفیہ اجلاس کا دلچسپ احوال ملتا ہے۔ وہ سین کا ایک عالم فاضل شخص تھا۔ اس کا ایک دوست جادوگر تھا۔ وہ اس جادوگر کے ساتھ جادوگریوں کے ایک خفیہ اجلاس میں شریک ہوا تھا۔ اس نے شرکت کے لیے بہانہ کیا تھا کہ وہ شیطان کے ساتھ معاہدہ کرنا چاہتا ہے۔

جادوگر ایک اندھیری رات میں اسے شہر سے باہر مضافات میں لے گیا۔ وہ وادیوں اور جنگلوں سے گزرتے ہوئے ایک ایسی جگہ پہنچ گئے جو چاروں طرف سے پہاڑوں سے گھری ہوئی تھی۔ یہاں اس نے بے شمار مردوں اور عورتوں کو جوش و خروش کی کیفیت میں ادھر سے ادھر آتے جاتے ہوئے دیکھا۔ انہوں نے اس کا استقبال خوشی اور گرجبوشی کے

ساتھ کیا کیونکہ اس نے شیطان سے معاہدہ جو کرنا تھا۔ انہوں نے اسے کہا کہ دنیا میں اس سے زیادہ مسرت بخش عمل کوئی اور نہیں ہے۔ آگے کا حال کیسٹرو کی زبانی سنئے:

”انہوں نے میرا استقبال کرتے ہوئے شیطان کی بے پناہ ستائش و تعریف کی اور عیسائیت کے حق میں شدید ترین توہین انگیز کلمات ادا کیے۔ انہوں نے مختلف قسم کے تیلوں اور مرہوں سے ایک دوسرے کی مالش کی۔ مالش کا اثر یہ ہوا کہ وہ اپنے بارے میں درست شعور سے محروم ہو کر اپنے آپ کو پرندے اور جانور تصور کرنے لگے۔ بعض اوقات وہ ایسے مرہوں کی مالش کرتے تھے کہ انہیں محسوس ہوتا کہ وہ ہوا میں اڑ سکتے ہیں۔“

یہ بیان اپنے وقت کے ایک ذہین و ہاشعور شخص کا ہے جو صداقت کی تلاش میں جادوگریوں کے اجلاس میں جا پہنچا تھا اور اس نے یہ نتیجہ اخذ کیا کہ جادوگریوں کے عقل و ہوش سے ماورا باتوں اور دعوؤں کی حقیقت یہ تھی کہ وہ نشہ آور مرہم و غیرہ استعمال کرتی تھیں۔



جادوگری پر راز کر رہی ہے۔

ڈی لینسر نے جادوگر نیوں کے اجلاس کی صدارت کرتے ہوئے شیطان کے بارے میں یوں لکھا ہے:

”وہ سیاہ رنگ کی کرسی پر بیٹھا ہوا ہے۔ اس کی گردن پر دو سینگ اُگے ہوئے ہیں جبکہ سر پر سینگوں والا تاج رکھا ہے۔ اس کی پیشانی پر بھی ایک سینگ اُگا ہوا جس سے نکلنے والی روشنی جلسہ گاہ میں پڑ رہی ہے۔ اس کے بال سؤر کے بالوں کی طرح کھڑے ہیں۔ اس کا چہرہ پیلا ہے جس پر بے قراری کی علامات نمایاں ہیں۔ اس کی آنکھیں گول ہیں جو پوری طرح کھلی ہوئی اور بڑی بڑی ہیں۔ ان میں شعلے سے بھڑکتے ہوئے محسوس ہوتے ہیں اور گھناؤنا پن جھلکتا ہے۔ اس کی بکرے جیسی ڈاڑھی ہے۔ اس کی گردن اور باقی جسم بدہیئت ہے اور بکرے جیسا ہے۔ تاہم اس کے ہاتھ پاؤں انسانوں جیسے ہیں۔“

شیطان سے معاہدہ کمرے کے درمیان میں بنے ہوئے ایک دائرے میں کھڑے ہو کر کیا جاتا تھا اور شیطان کو کوئی نذرانہ پیش کیا جاتا تھا۔ اس تقریب میں بخورات بہت زیادہ مقدار میں جلائے جاتے تھے۔ بڑی سی انگلیٹھی تو ان تقریبات کا لازمی حصہ ہوتی تھی جس میں تمام ایسی نباتاتی اور حیوانی اشیاء جلائی جاتی تھیں جو زیادہ سے زیادہ دھواں پیدا کر سکتی ہوں۔ جادوگر نیوں کے ساتھ بڑے بڑے مینڈک ہوتے تھے جنہیں انہوں نے سرخ مخمل کے لباس پہنائے ہوتے تھے اور ان کے گلوں میں گھنٹیاں لٹکائی ہوتی تھیں۔

باسک صوبے میں مینڈک وچ کرافٹ میں ایک اہم کردار ادا کرتا تھا۔ جب کوئی نئی جادوگرنی شیطان سے معاہدہ کرتی تو اس کا تعارف کروانے والی کو ایک مینڈک دیا جاتا جو اس وقت تک اس کے پاس رہتا جب تک نئی جادوگرنی اس کی دیکھ بھال کی اہل نہیں ہو جاتی تھی۔ مینڈک کو ایک کلاہ دار چنڈ پہنایا گیا ہوتا تھا جو کہ پیٹ پر سے کھلا ہوا ہوتا تھا۔ اسے باندھنے کے لیے ایک پٹی ہوتی تھی۔ یہ چنڈ عموماً سبز یا سیاہ مخمل کا ہوتا تھا۔ اس مینڈک کا بہت خیال رکھنا پڑتا تھا۔ اس کی مالک اس کو کھلاتی پلاتی اور سہلاتی چکارتی تھی۔ وہ بلا ذریعہ اور پوست کا عرق استعمال کرتی تھیں۔ شاید انہی کے اثر سے انہیں ہواؤں میں روہیں اڑتی نظر آیا کرتی تھیں۔

یہ جادوگر نیاں کسی شخص پر جادو کرنے کے جو طریقے استعمال کرتی تھیں ان میں سے ایک یہ تھا کہ وہ متعلقہ شخص کا مٹی یا موم سے پتلا تیار کرتی تھیں۔ اس پتلے کی تیاری کے دوران منتر پڑھے جاتے تھے۔ پتلا تیار کرنے کے بعد ایک ابائیل کو مار کر اس

کا دل پتلے کے دائیں بازو کے نیچے اور جگر بائیں بازو کے نیچے رکھ دیا جاتا تھا۔ اس کے بعد پتلے کے سارے جسم میں نئی سوئیاں کھبو دی جاتی تھیں۔ ہر سوئی کھبوتے ہوئے منتر پڑھے جاتے تھے۔

بعض اوقات قبرستان کی مٹی میں انسانی ہڈیوں کا سفوف ملا کر اس آمیزے سے پتلا بنایا جاتا تھا۔ اس کے بعد پتلے پر خاص قسم کے جادوئی نشان نقش کر دیئے جاتے جن کے بارے میں عقیدہ تھا کہ وہ متعلقہ شخص کو ہلاک کر دیں گے۔



ایک جادوگرنی اپنے سوکوں کے ساتھ۔

برٹش میوزیم میں ایک مخطوطہ موجود ہے جس کا عنوان درج ذیل ہے:

"A Discourse of Withcraft, as it was acted in the family

of Mr. Edward of Fairfax Fuyston, York, 1621."

اس مخطوطے میں مسٹر فیئر فیکس نے بتایا ہے کہ کس طرح چھ جادوگریوں نے اس کی

ایکس سالہ بیٹی ہیلن سات سالہ بیٹی الزبتھ اور ایک بچے ماڈھیفری پر جادو کیا تھا۔

ایک جادوگرنی کا نام مارگریٹ دیٹ تھا۔ جو بیوہ تھی اور اس کی سوکل سیاہ رنگ

کی، کئی ہاتھ پیروں والی کوئی عجیب سی مخلوق تھی۔ ایک اور جادوگرنی کا نام جلیٹ تھا، جو بہت بوڑھی اور بیوہ تھی۔ اس کی موکل سفید رنگ اور سیاہ دھبوں والی بلی تھی۔

28 اکتوبر 1621ء کو ہیلن فرش پر بے سدھ پڑی پائی گئی۔ وہ کافی دیر تک اسی حالت میں رہی۔ اس پر کئی دن تک ایسے ہی دورے پڑتے رہے، جن کی وجہ کا پتا نہیں چلتا تھا۔ 3 نومبر کو اس نے اونچی آواز میں کہا: اوہ مجھے زہر دیا گیا ہے۔

پھر اس نے اپنی ماں کو بتایا کہ ایک سفید بلی اس پر سوار ہے اور اس کا دم گھونٹ رہی ہے۔ انہوں نے اسے سمجھانے کی کوشش کی کہ یہ اس کا وہم ہے لیکن 14 نومبر کو اس نے ایک بار پھر گھر والوں کو جگا دیا اور بولی کہ اس کے بستر کے قریب ایک سیاہ کتا موجود ہے۔

اس کی بہن الزبتھ کو بھی اسی طرح کے دورے پڑنے لگے اور نتیجہ یہ نکالا گیا کہ ان پر جادو کر دیا گیا ہے۔ انہیں بستی کی دو بوڑھی عورتوں پر شک تھا، جن کے بارے میں لوگوں کو یقین تھا کہ وہ جادوگر نیاں ہیں۔ انہیں گرفتار کر لیا گیا اور کہا جاتا ہے کہ جب انہیں سزا دی گئی تو لڑکیاں ٹھیک ہو گئیں۔

اس مخلوطے میں بہت سی عجیب و غریب تصویریں دی گئی ہیں۔ ان تصویروں میں جادوگر نیاں اور انوکھے جانوروں اور پرندوں کو دکھایا گیا ہے۔ اس کے علاوہ دیگر عجیب مخلوقات دکھائی گئی ہیں۔ کہا گیا ہے کہ وہ لڑکیوں کو نظر آتے تھے۔

کہا جاتا تھا کہ جادوگرنی کا موکل، جو کہ ہمیشہ اس کے ساتھ رہتا تھا، بلی کہتے یا مینڈک کا روپ دھار لیتا ہے۔ اسی لیے سیاہ بلی کو جادو اور وح کرانٹ سے منسوب کیا جاتا تھا۔ قدیم زمانوں میں نیولے کو بھی وح کرانٹ میں استعمال کیا جاتا تھا۔

"The Golden Ass" میں اپولیس نے لکھا ہے کہ تھیسالی کی جادوگر نیاں مردے کے کان کاٹ لیتی تھیں اور انہیں اپنے پراسرار مرکبات تیار کرنے کے لیے استعمال کرتی تھیں۔

تھیلی فردن لکھتا ہے کہ وہ ایک مرتبہ آدھی رات تک قبرستان میں چھپ کر انتظار کرتا رہا۔ آخر ایک جادوگرنی نیولے کی شکل میں وہاں آئی اور اس نے اتنے اعتماد سے اسے دیکھا کہ اس جیسے چھوٹے سے جانور میں اس قدر اعتماد کا پایا جانا غیر معمولی تھا۔

کہا جاتا ہے کہ دوران خون کو دریافت کرنے والے مشہور فزیشن ڈاکٹر ولیم ہاروے نے ایک مرتبہ ایک موکل کو چیر پھاڑ کر اس کا طبی معائنہ کیا تھا۔ یہ کہانی نوٹیسٹائن نے یوں بیان کی ہے:

”یہ 1685ء کی بات ہے کہ جنوب مغربی انگلستان کے جسٹس آف وی پیس نے خط لکھ کر بتایا کہ ایک مرتبہ اس نے ڈاکٹر ولیم ہاروے سے دلچ کرافٹ کے بارے میں اس کی رائے پوچھی۔

ہاروے نے جواب دیا کہ اسے یقین ہے کہ اس قسم کی کوئی چیز وجود نہیں رکھتی۔ اس نے ایک جادوگرنی سے اپنی ملاقات کا قصہ بھی لکھا۔ وہ جادوگرنی شہر سے باہر جنگل کے سرے پر ایک الگ تھلگ واقع مکان میں رہتی تھی۔

ہاروے نے تھوٹ موٹ اسے کہا کہ وہ بھی ایک جادوگر ہے اور اسی موضوع پر اس کے ساتھ گفتگو کرنے آیا ہے۔ جادوگرنی کو یقین آ گیا کہ وہ جادوگر ہے۔ تب ہاروے نے کہا کہ وہ اس کے موکل کو دیکھنا چاہتا ہے۔

عورت نے ایک برتن میں دودھ اٹڈیلا اور ”چچ پچ“ کی آواز نکالی۔ کہیں سے ایک مینڈک نکلا اور اس نے تھوڑا سا دودھ پیا۔

ہاروے نے جادوگرنی کو چند میل دور جا کر جوکی شراب لانے پر راضی کر لیا۔ ہاروے نے اس کی غیر موجودگی میں مینڈک کو چیر پھاڑ ڈالا اور دودھ اس کے معدے میں پایا۔ اس سے اس نے یہ نتیجہ اخذ کیا کہ وہ ایک عام مینڈک ہی ہے۔

بڑھیا نے اسے سدھا لیا تھا اور یہ یقین کرنے لگی تھی کہ اس میں اس کی موکل روح رہتی ہے۔

واپس آ کر بڑھیا نے مینڈک کی لاش دیکھی تو شیرنی کی طرح ہاروے پر جھپٹی۔ اس نے جادوگرنی کو رقم دینا چاہی مگر وہ ٹھنڈی نہیں ہوئی۔ تب ہاروے نے اسے بتایا:

وہ بادشاہ کا ڈاکٹر ہے اور اسے یہ جاننے کے لیے بھیجا گیا ہے کہ وہ بڑھیا جادوگرنی ہے یا نہیں۔ اگر وہ جادوگرنی ہے تو اسے گرفتار کر لیا جائے گا۔ یہ سن کر بڑھیا ڈر گئی اور ہاروے کی جاں بخشی ہوئی۔“



ایک جادوگر نے اپنے موکلوں اور مجیب و غریب کلوکات کے درمیان۔

پندرہویں صدی کے آغاز سے لے کر سترہویں صدی کے اختتام تک پورے  
یورپ میں وچ کرافٹ کے خلاف خوفناک اور وحشیانہ اقدامات کیے گئے۔ جادوگر نیوں کو چن  
چن کر موت کے گھاٹ اتار دیا گیا۔ وچ کرافٹ کے خلاف پہلا پاپائی فرمان گریگوری نهم

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“



نے 1233ء میں جاری کیا تھا۔ 1484ء میں پوپ انوسینٹ ہشتم نے وچ کرافٹ اور ہر قسم کی جادوگری پر ممانعت کا مشہور فرمان جاری کیا اور ہولناک ”غیر معمولی عدالتیں“ قائم کرنے کا حکم دیا۔ پوپ کے فرمان میں وچ کرافٹ کو کفر قرار دیا گیا تھا اور اس پر عمل کرنے والوں کو سخت قید اور موت تک کی سزا کا حکم دیا گیا تھا۔ پوپ الیکزینڈر ششم نے وچ کرافٹ کے خلاف فرمان دوبارہ جاری کیا تاہم اچانک جادوگریوں کی تعداد میں بہت زیادہ اضافہ ہونے لگا۔ اعتراف کرنے والوں سے چرچ بھرے رہتے اور دوسری طرف جادوگریوں کو پکڑ کر تشدد کیا جاتا اور اعتراف کروانے کے بعد زندہ جلا دیا جاتا تھا۔

صرف جینوا میں 1515ء کے تین ماہ کے دوران 500 جادوگریوں کو زندہ جلا دیا گیا۔ کومو کے پادری نے 1000 جادوگریوں کو زندہ جلوایا۔ سورین میں صرف ایک مذہبی محتسب نے 900 جادوگریوں کو زندہ جلوایا۔

بادشاہ ایٹھلسٹن کے عہد میں ایک قانون منظور کیا گیا کہ وچ کرافٹ سے ہونے والی موت کی سزا موت ہوگی تاہم اگر نقصان کم ہو تو جادوگری کو قید یا جرمانے کی سزا ہوگی۔

انگلینڈ میں ہنری ششم کے عہد میں وچ کرافٹ کے خلاف ایک قانون منظور ہوا جبکہ ہنری ہشتم، اربتھ اور جیمز اول کے ادوار میں مزید قوانین بنائے گئے۔ جیمز اول نے جادوگریوں کو سزائیں دینے میں بڑی سرگرمی دکھائی۔

سکاٹ لینڈ میں وچ کرافٹ بہت عام تھا اور اسی نسبت سے احتساب بھی وسیع پیمانے پر ہوا۔ بادشاہ جیمز ششم نے انگلینڈ کا جیمز اول بننے سے پہلے جادوگریوں کے خلاف متعدد مقدمات میں فعال حصہ لیا۔ جادوگری کے الزام کا نشانہ بننے والے بد قسمت افراد پر ہولناک تشدد کیا جاتا تھا۔ ان میں سے بعض لوگ اعلیٰ مناصب کے حامل تھے مثلاً لیڈی فالس اور دیگر جن کے مقدمات کا احوال پٹ کیرن نے لکھا ہے۔

نہینہ جادوگریوں سے اعتراف کرنے کا ایک طریقہ یہ تھا کہ ان کے جسموں میں سونیاں کھسکی جاتی تھیں۔ سکاٹ لینڈ میں یہ عمل عام ہو گیا تھا اور اسے سرانجام دینے والے مردوں کو ”سونیوں والے“ کہا جاتا تھا۔

سکاٹ جیٹ پیٹن آف ویلکا کا تجھ کے مقدمے کا حال بیان کرتے ہوئے بتا -

ہے کہ مجسٹریٹوں اور دزیروں نے مشہور "سوئیوں والے" کو اصرار کر کے کہا کہ وہ اپنے فن کا مظاہرہ کرے۔

اس نے تین انچ لمبی نہیں اس کے جسم میں ایک ایسی جگہ کھوسیں، جس کے بارے میں ان کا کہنا تھا کہ وہ شیطان کے نشان ہیں۔ جلا داد بیان ہے کہ جیڈٹ کو ان جگہوں پر نہیں کھوسے جانے پر درد ہوا نہ ہی وہاں سے خون نکلا۔ اس سے انہوں نے ثابت کیا کہ وہ ایک جادوگر تھی۔

حقیقت تو یہ ہے کہ بوڑھے افراد کے جسموں کے بعض حصے ایسے ہوتے ہیں جو بے حس ہو چکے ہوتے ہیں۔ اب یہ بھی مانا جانے لگا کہ سوئیاں کھوسنے والوں کے پاس ایسی سوئیاں ہوتی تھیں جو اندر سے کھوکھلی ہوتی تھیں اور جسم پر رکھ کر دبانے سے آدھی سوئی اوپر والے کھوکھلے حصے میں چلی جاتی جبکہ تماشائی یہ سمجھتے کہ سوئی جسم میں داخل ہو گئی ہے۔

1664ء میں انگلینڈ کی پارلیمنٹ نے وچ کرافٹ کے خلاف ایک قانون منظور کیا۔ جب دارالامراء میں اس پر بحث ہوئی تو بارہ ہفتوں نے شرکت کی تھی۔ پورٹن اس امر پر اصرار کرتے رہے کہ جادوگریوں کو سزائے موت دئے جانے کا احیاء ہونا چاہیے، تاہم دیگر نے اتفاق نہیں کیا۔ آخر "لائگ پارلیمنٹ" کے تحت تشدد و تعذیب کا ہولناک سلسلہ پھوٹ پڑا۔ زنجیری گرے بیان کرتا ہے کہ اس نے اس دور میں موت کی سزا پانے والی تین ہزار جادوگریوں کی فہرست دیکھی۔ وچ کرافٹ کا الزام اتنا عام ہو گیا کہ معاشرے کا کوئی طبقہ شک اور الزام سے محفوظ نہ رہا اور ہزاروں عورتوں کو اذیتیں دے دے کر موت کے گھاٹ اتار دیا گیا۔

کئی ہزار ہلاکتوں کے بعد سر جان ہالٹ نے بدقسمت ملزموں کے خلاف اشتعال اور غیض و غضب کی اس لہر کے آگے بند باندھ دیا۔ انگلینڈ میں اس جرم میں آخری سزا پانے والوں میں ایک عورت اور اس کی بیٹی شامل تھیں۔ بیٹی کی عمر صرف نو سال تھی۔ ان پر الزام تھا کہ انہوں نے اپنی روہیں شیطان کو فروخت کر دی تھیں اور "اپنی جرابوں کو کھینچ کر اور صابن کا جھاگ بنا کر" طوفان لے آئی تھیں۔

اٹھارہویں صدی میں جان ویزلے اور ولیم بلیک سٹون جیسے افراد بھی وچ کرافٹ پر یقین رکھتے تھے۔ آخر 1735ء میں پارلیمنٹ نے وچ کرافٹ کے خلاف قانون کو منسوخ کر دیا، تب کہیں جا کر جادوگریوں کا خوف ختم ہوا۔

1735ء کے دچ کرائٹ ایکٹ (جارج دوم) میں، جو کہ آج بھی نافذ ہے، کہا گیا ہے کہ ”دچ کرائٹ“ جادوگری اور شعبہ بازی پر کسی کو سزا نہیں دی جائے گی، تاہم اگر کوئی شخص یہ ”دکھاوا“ کرتے ہوئے پایا گیا کہ وہ جادوگر ہے یا کھوئی ہوئی چیزوں اور قسمت کا حال بتا سکتا ہے تو اسے ایک سال کے لیے قید کر دیا جائے گا، اور اس دوران ہر تین ماہ بعد اسے لکڑی کے تختے میں کسا جائے گا۔“

روحوں کے قابض ہو جانے کے معاملے پر کافی اختلاف رائے پایا جاتا ہے۔ اس عقیدے کا ماخذ قدیم مہذب لوگوں کا یہ عقیدہ ہے کہ بری روہیں انسان کے جسم میں داخل ہو سکتی ہیں اور اسے بیمار کر سکتی ہیں نیز وہ اس وقت تک انسانی جسم کے اندر رہتی ہیں جب تک منتر پڑھ کر انہیں نہ نکالا جائے۔

بائبل کے مطابق بعض اوقات بری روہیں دکھائی دیتی ہیں اور بعض اوقات دکھائی نہیں دیتیں۔ ان گنت تصویروں میں دکھایا گیا ہے کہ سینٹ لوگوں میں سے بری روہوں کو نکال رہے ہیں۔ ایسی تصویروں میں بری روح یا شیطان کو سینگوں اور کانٹے دار دم والا دکھایا گیا ہے۔



ایک بپ بری روح نکال رہا ہے

ہم جادوگر قرار پانے والوں کا احوال پڑھتے ہیں تو پتا چلتا ہے کہ ان میں سے زیادہ تر افراد پاگل تھے یا مرگی کے مریض تھے یا ایسی ذہنی بیماریوں کا شکار تھے، جن کا اس زمانے میں لوگوں کو پتا نہیں تھا۔

پندرہویں صدی میں اس موضوع پر لکھا جانے لگا کہ شیطانی طاقت یا بری روحوں کا غلبہ حقیقت نہیں ہے۔ اس حوالے سے سب پہلے ٹائیڈر نے لکھا، جو کہ ایک ڈمیٹیکن فرائیر تھا۔ وہ 1438ء میں کولمبیا فوت ہوا۔ جان ڈائیڈر نے 1563ء میں لکھا کہ شیطان کا اثر محض تصوراتی ہوتا ہے۔ دوسرے لوگ بھی اس طرف توجہ دینے لگے کہ جن بیماریوں کا سبب بری روحوں کو قرار دیا جاتا ہے۔ ان کے اسباب قدرتی ہوتے ہیں اور بوکے نے اعلان کیا کہ فریڈن ایسی بیماریوں کا علاج کر سکتے ہیں۔ ہینک نے ڈراڈ نے خوابوں پر تحقیق کی اور لکھا کہ یہ محض ریح کے اثرات سے نظر آتے ہیں۔ اس نے بری روحوں کے قبضے میں آئے ہوئے لوگوں کو بیمار قرار دیا۔ اس نے کہا کہ جرج میں عبادت کرنے اور فریڈن سے علاج کروانے سے وہ لوگ صحت یاب ہو سکتے ہیں۔ جہاں تک جادوگر ہونے کا اعتراف کرنے والے لوگوں کا تعلق ہے تو انہوں نے خوفناک تشدد سے بچنے کے لیے ایسے اعتراف کیے تھے۔ تاہم سولہویں صدی کیے اواخر میں مرگی اور ہوکونڈریا جیسی بیماریوں کو دریافت کرنے والے افراد فریڈنکس اور ایمرڈز پیرے بھی یہ مانتے تھے کہ بری روحوں انسانی جسم میں داخل ہو کر پاگل پن سے ملتی جلتی کیفیت پیدا کر سکتی ہیں۔

شارکوٹ نے ہینڈن کے تجربات سے ثابت کر دیا ہے کہ ہسٹریا کے مریض پر ہینڈن کر دیا جائے تو اس کی شریانیں اتنی سخت ہو جاتی ہیں کہ سوئی کھمبے پر خون نہیں بہتا۔ پس جدید سائنس کے روشنی نے ان توہمات کو ختم کر دیا ہے جو ماضی میں عام تھے۔ جادوگریاں کئی قسم کے مرہم اور تیل بنایا اور استعمال کرتی تھیں۔ ان اشیاء کے حوالے سے عقیدہ تھا کہ یہ انہیں ہوا میں اڑنے اور روحوں کو دیکھنے کے قابل بناتی اور دیگر پراسرار اثرات پیدا کرتی ہیں۔ ان مرہموں کی تیاری اور اجزا خفیہ رکھے جاتے تھے۔ تاہم مختلف مخطوطوں میں ہم نے متعدد ایسے نسخے اور ترکیبیں ڈھونڈی ہیں، جو کہ سولہویں صدی میں استعمال کی جاتی رہی ہیں۔

پہنجام پورٹا نے سولہویں صدی میں اٹلی میں استعمال ہونے والے ایک مرہم کا نسخہ مہیا کیا ہے۔ یہ مرہم ایکونائٹ زہریلے پودے کو سفیدے کے پتوں کے ساتھ ابال کر اور

اس میں کالک اور انسانی چربی ملا کر تیار کیا جاتا تھا۔ اس مرہم کا اہم جزا ایکونائٹ ہوتا تھا، جو اٹلی میں عام پایا جاتا تھا۔ یہ بہت زہریلا ہوتا ہے۔ اس میں موجود زہرا ایکونائٹسین اتنا خطرناک ہوتا ہے کہ اس کی معمولی سی مقدار بھی فوری موت کا باعث بن جاتی ہے۔ جب ایکونائٹ سے جسم پر مالش کی جائے تو یہ پہلے جسم میں سنسنی پیدا کرتا ہے اور پھر بے حس کر دیتا ہے۔ کالک کو محض مرہم کو رنگ دینے کے لیے استعمال کیا جاتا تھا، جبکہ چکنائی مرہم بنانے کے لیے استعمال ہوتی تھی۔

ایک اور مرہم بھی متعدد زہریلی جڑی بوٹیوں کو تیل میں ابال کر اور پھر اس میں انفون اور چمگاڈوں کا خون ملا کر تیار کیا جاتا تھا۔ اس میں شامل بیلاڈونا بہت زیادہ نشہ آور شے ہے۔ یہ ایک طاقتور زہر ہے اور اگر کھالیا جائے تو خفقان پیدا کرتا ہے۔ اس کا مؤثر جز ائیروپائن آنکھوں پر اثر انداز ہوتا ہے۔ انفون حواس کو مختل کر دیتی ہے اور انسان کو داہے دکھائی دینے لگتے ہیں، آخر میں استعمال کنندہ سو جاتا ہے۔ چمگاڈوں کا خون بلاشبہ پراسراریت پیدا کرنے کے ڈالا جاتا تھا۔

ایک اور مرہم ایکونائٹ، بیلاڈونا، اجوائن خراسانی، ایک زہریلی بوٹی دھتورے اور بچے کی چربی کو ملا کر تیار کیا جاتا تھا۔ دھتورا نہایت زہریلی بوٹی ہے۔ اگر اسے کھالیا جائے تو خفقان پیدا کرتی ہے۔ اس میں کونین نامی الکلائڈ پایا جاتا ہے، جو کہ اعضا کو سن کر دیتا ہے۔

اس امر میں بہت کم شبہ پایا جاتا ہے کہ جادوگر اور جادوگر نیاں ان جڑی بوٹیوں کے خواص اور اثرات سے آگاہ تھے۔ وہ اپنی تقریبات میں انہیں آگ میں جلا کر نشہ آور دھواں بھی پیدا کرتے تھے۔

جادوگر نیاں جادو کرنے اور داہے دکھانے کے لیے بھی مرہم استعمال کرتی تھیں۔

”روحیں دکھانے والا مرہم“

بیل کے پتے کا زرد پانی، چیونٹی کے انڈے اور سفید مرغی کی چربی کو

ملاؤ اور اس مرکب کو اپنی آنکھوں پر ملو۔ تمہیں روہیں نظر آنے لگیں

گی۔“

اینگلو سیکسن بھی بیل کے پتے کو پانی میں ملا کر آنکھوں کے لیے استعمال کرتے

تھے۔ اس کے بارے میں مشہور تھا کہ آنکھوں کو صاف اور بینائی کو تیز کرتا ہے۔ یہ آنکھوں کی بیماریوں کے خلاف ایک معروف گھریلو ٹوٹکا تھا۔

## شیطان کی پوجا

سولہویں صدی میں ہونے والی شیطان کی پوجا کے حوالے سے بیسٹ انٹوگمی کہانیاں لکھی گئی ہیں اور اگرچہ ان میں سے اکثر جھوٹی ہیں تاہم آج تک موجود تاریخی ریکارڈ سے پتا چلتا ہے کہ نہ صرف اس زمانے میں یہ گھناؤنی رسومات ادا کی جاتی تھیں بلکہ بعد کے زمانے میں بھی یہ سلسلہ جاری رہا تھا۔

ان غلیظ تقریبات میں چرچ سے نکالے ہوئے پادری حصہ لیا کرتے تھے۔ یہ پادری شیطان کے پجاری بن جاتے تھے اور اپنے مفاد کے لیے ہر گندے سے گندا عمل کرنے پر تیار ہوتے تھے۔

1593ء میں بارڈینکس کی پارلیمنٹ نے بیٹر اوپیلیٹ کو زندہ جلانے کا حکم دیا۔ اس شخص نے اعتراف کیا تھا کہ وہ بیس سال سے جادوگر نیوں کی تقریبات میں شیطان کی پوجا کر رہا ہے۔ 1597ء میں ٹران بیلون کو عشائے ربانی کی توہین کرنے اور شیطان کی پوجا کی تقریبات منع کرنے کے الزام میں زندہ جلا دیا گیا۔ 1609ء میں شیطان کی پوجا کرنے کے الزام میں متعدد دوسرے پادریوں کو گرفتار کیا گیا۔

سترہویں صدی کے تقریباً وسط میں لوڈامیلز کے گرجا گھر موسوم بہ سینٹ لوئی اور سینٹ الزبتھ سے وابستہ نین میڈیلین ہیونٹ نے اپنا اعتراف سننے والے پادری کی ہدایت پر شیطان کی پوجا کی عیسائیت کی توہین سے معمور تقریبات کا احوال لکھا۔ اس میں اس نے بتایا کہ اس نے بھی یسوع کی توہین کی اور مقدس روٹی کو بیروں تلے روندنا تھا۔ 1647ء میں اس معاملے میں ملوث ایک پادری کو زندہ جلا دیا گیا۔

شہنشاہ لوئی XIV کے دور میں جادوگری پورے فرانس میں پھیل گئی۔ پیرس میں تو جادوگری کسی متعدی مرض کی طرح عام ہو گئی تھی اور اونچے طبقے سے لے کر عوام الناس تک ہر کوئی جادوگروں کی باطنی قوتوں پر یقین کرنے لگا تھا۔ جادوگروں کی بہتات ہو گئی اور حد تو یہ ہے کہ ملک کی بعض اعلیٰ حیثیت والی شخصیات نے اپنے ناپسندیدہ رشتہ داروں کو ہلاک کرانے یا کسی کی محبت حاصل کرنے کے لیے ان کی خدمات حاصل کیں۔ اس وقت کی

سب سے نمایاں جادوگرنی لاڈائزن (کیتھرائن ڈیسہز) تھی۔ اس سے اس زمانے کی کئی پراسرار اموات منسوب تھیں۔ اس کے جرائم کی ساتھی بدنام زمانہ ایسے گیورگ تھی۔ وہ جن مکانون میں اپنی مکروہ کارروائیاں کرتی تھیں، ان میں شیطان کی پوجا کی تقریبات بھی منعقد کی جاتی تھیں۔

کہا جاتا ہے، اور شاید سچ کہا جاتا ہے، کہ شیطان کی پوجا کی تقریبات میں ننھے بچوں کو قتل کیا جاتا تھا۔ سینٹ یوشاک چرچ کے پادری لیکسن کو اس الزام میں موت کی سزا دی گئی تھی کہ وہ شیطان کو ننھے بچوں کی بھیٹ دیا کرتا تھا۔

اٹھارہویں صدی میں بھی یہ شیطانی سرگرمیاں جاری رہیں اور 1793ء میں شہنشاہ لوئی XVI کے قتل کے بعد والی رات شیطان پرست اکٹھے ہوئے اور انہوں نے شیطان کی پوجا کی۔

شیطان کی پوجا کی تقریبات میں ادا کی جانے والی توہین آمیز رسومات کے حوالے سے کئی بیانات تاریخ میں محفوظ ہیں۔ ایک بیان کے مطابق قربان گاہ کولینن کے تین کپڑوں سے ڈھانپا جاتا تھا اور اس پر چھ سیاہ شمعیں رکھی جاتی تھیں۔ درمیان میں الٹی صلیب یا شیطان کی شبیہ ہوتی تھی۔ عبادت کی کتاب غیر ہتسمہ یافتہ بچے کی کھال میں بندھی ہوتی تھی۔ قبائیں سیاہ رنگ کی پہنی جاتی تھیں۔ پھولوں پر ایک سیاہ برش کے ذریعے گندا پانی چھڑکا جاتا تھا یا اس مقصد کے لیے شراب استعمال کی جاتی تھی۔ پادری اپنے بائیں ہاتھ میں الٹی صلیب تھامے ہوتا تھا۔ پھر جس بچے کی بھیٹ دینا ہوتی تھی اسے سٹیج پر لایا جاتا اور حاضرین گھناؤنی چیخوں اور دمجھونانہ نعروں سے اس کا استقبال کرتے۔

کہا جاتا ہے کہ روٹی بعض اوقات کالی اور گول ہوتی تھی، جس پر خوناک ڈیزائن بنے ہوتے تھے یا پھر خون سے لتھڑی ہوئی اور سرخ ہوتی تھی۔ بعض اوقات یہ روٹیاں کالی اور کونی ہوتی تھیں۔

بھیٹ چڑھنے والے کے جسم میں پادری سب سے پہلے خنجر گھونپتا تھا۔ اس کے بعد اسے زمین پر گرا دیا جاتا اور پیروں تلے روندنا جاتا تھا۔ آخر میں تقریب کے تمام شرکاء نفس رقص کرتے تھے۔

گیسکونی میں اسی طرح کی رسوم سینٹ سیکیر کی پوجا کے نام سے ادا کی جاتی تھیں۔ گیسکن کسانوں کا عقیدہ تھا کہ پادری ان کے ذریعے برے انسانوں سے انتقام لیتے

ہیں۔ کہا جاتا ہے کہ یہ پوجا کسی ایسے برباد اور ویران چرچ میں کی جاتی تھی جہاں الو بولتے ہوں، چگاڈڑیں پھڑ پھڑاتی ہوں اور مینڈک ٹراتے ہوں۔

پادری رات کے وقت آتا اور گیارہ بجے پوجا شروع ہوتی جو کہ نصف شب کو اختتام پذیر ہوتی۔ وہ شراب تو نہیں مگر ایسے کنویں کا پانی پیتا جس میں ایک غیر پتسمہ یافتہ بچے کو ڈبوایا گیا ہوتا تھا۔ وہ اپنے بائیں پاؤں سے زمین پر صلیب کا نشان بناتا اور بہت سے ایسے کام کرتا جنہیں دیکھ کر کوئی عیسائی اپنی آنکھیں پھوڑ لے۔

ان کا عقیدہ تھا کہ اس دوران وہ شخص، جس کے لیے یہ رسمیں ادا کی جا رہی ہوتی تھیں، آہستہ آہستہ موت کے گھاٹ اتر رہا ہوتا ہے اور کسی کو سمجھ نہیں آتی کہ اسے کیا ہو رہا ہے۔

اٹھارہویں صدی کے اواخر میں لبرگ میں ”بکرے“ کہلانے والوں کی ایک تنظیم رونما ہوئی۔ اس تنظیم کے ارکان ایک خفیہ معبد میں رات کے وقت اکٹھے ہوتے تھے۔ یہاں وہ جہنمی رسومات ادا کرتے اور شیطان کے قہیدے گاتے۔ اس دوران وہ اپنے چہروں پر بکروں کے چہروں جیسے نقاب چڑھائے رکھتے تھے۔

بیان کیا گیا ہے کہ 1772ء اور 1774ء کے دوران ٹریوٹل آف فو قیومنٹ نے اس قسم کے چار سو افراد کو پھانسیوں پر چڑھوایا۔ تاہم پوری تنظیم کا خاتمہ 1780ء میں ہوا۔





## مستقبل بنی

انسان قدیم زمانوں سے مستقبل بنی پر کار بند رہا ہے۔ اس کے لیے بہت سے طریقے استعمال کیے جاتے ہیں، جنہیں فطری اور مصنوعی کے دوزمروں میں بانٹا جاسکتا ہے۔ رالفسن کہتا ہے کہ سلاخوں کے ذریعے مستقبل کا حال بتانا خالصتا میکینک روایت ہے۔ ہیروڈوٹس یہ طریقہ بیان کرتا ہے اور کہتا ہے کہ یورپ میں <sup>سکتھین</sup> اس پر عمل کرتے تھے۔

وہ کہتا ہے کہ ”سکتھیا ایسے لوگ ہیں جو کہ مستقبل کا حال چھڑیوں کے ذریعے بتاتے ہیں۔ یہ چھڑیاں کافی تعداد میں زمین پر بکھیر دی جاتی ہیں۔ مستقبل کا حال بتانے والا انہیں اکٹھا باندھ دیتا ہے۔ پھر منتر پڑھتے ہوئے ایک ایک چھڑی کو رکھتا ہے۔ اس کے بعد منتر پڑھتے ہوئے دوبارہ ایک ایک چھڑی کو اٹھا کر گٹھا بناتا ہے۔“

ایسا لگتا ہے ان کا عقیدہ تھا کہ ان چھڑیوں میں کوئی جادوئی قوت ہوتی ہے۔ یہ چھڑیاں بعض اوقات بید کی ہوتیں اور بعض اوقات تمارسک کی ہوتی تھیں۔ ان کی تعداد تین سے پانچ یا سات سے نو تک ہوتی تھی۔

ہوسیا پیشگو کہتا ہے کہ میرے سردار نے مجھ سے مشورہ کیا اور میری چھڑیوں نے درست رہنمائی کی۔

مغربی ایشیا کے لوگ 700 قبل از مسیح میں مستقبل بنی کیا کرتے تھے۔ انجیل میں بھی مستقبل بنی کا حوالہ دیا گیا ہے اور بتایا گیا ہے کہ اس مقصد کے لیے تیر استعمال کیے جاتے تھے۔ بابل کا بادشاہ ایک چوک میں کھڑا ہو کر مستقبل بنی کرتا تھا۔ اس مقصد کے لیے وہ تیر استعمال کرتا تھا۔ بابل کے لوگ 1500 قبل از مسیح میں مستقبل بنی کرتے تھے اور اس

مقصد کے لیے جانوروں کی آنتوں کا معائنہ بھی کیا جاتا تھا۔ ایٹروسکن اور رومن بھی اسی طریقے سے مستقبل بینی کرتے تھے۔

رومن مستقبل بین افراد کے ذمے چار کام ہوتے تھے: قربان کیے گئے جانور کا بیرونی معائنہ، آنتوں کا معائنہ، قربانی کے جلنے کے دوران شعلے کا معائنہ اور چڑھاوے میں دئے گئے گوشت اور مشروب کا معائنہ۔

دل تنگ ہونے کو ایک انگیز علامت تصور کیا جاتا تھا۔ کہا جاتا ہے کہ جس دن سیزر قتل ہوا اس دن قربان کیے گئے دو بیلوں کے دل تنگ نکلے تھے۔

کہا جاتا ہے کہ انٹریوں سے مستقبل بینی کی روایت کا آغاز قدیم غیر مہذب انسان کے اس عمل سے ہوا تھا کہ وہ کہیں قیام کرنے سے پہلے وہاں پڑے ہوئے جانوروں کی آنتوں کا معائنہ کر کے ماحول کا اندازہ کیا کرتا تھا۔ مستقبل بینی کا ایک اور طریقہ یہ تھا کہ بھیڑ کے شانے کی ہڈی کو دھوپ میں سکھا کر اس پر پڑنے والی لکیروں اور نقطوں کا معائنہ کیا جاتا تھا۔ کہا جاتا ہے کہ یہ طریقہ ترکستان میں آج بھی رائج ہے۔

عربوں میں تیروں کے ذریعے مستقبل بینی کی جاتی تھی۔ اس مقصد کے لیے تین تیر استعمال کیے جاتے تھے۔ ایک تیر پر لکھا ہوتا کہ ”دیوتا اجازت دیتا ہے۔“ دوسرے تیر پر لکھا ہوتا ”دیوتا اجازت نہیں دیتا۔“ تیسرے تیر پر کچھ نہیں لکھا ہوتا تھا۔ اگر پہلا تیر سامنے آتا تو اسے کام کرنے کی اجازت سمجھا جاتا تھا۔ دوسرا تیر سامنے آتا تو کام کرنے سے روکا جاتا تصور ہوتا تھا۔ تیسرا تیر سامنے آتا تو وہ تیروں کو دوبارہ ملاتے اور پھر سے ایک ایک کر کے اٹھاتے تھے تا وقتیکہ فیصلہ کن جواب حاصل نہ ہو جائے۔

مستقبل بینی کا ایک اور طریقہ پانسہ پھینکنا ہوتا تھا۔ قدیم زمانے میں مشرق کے لوگ مجرموں کو پکڑنے کے لیے یہ طریقہ استعمال کرتے تھے۔ اس طریقے پر عمل کے انداز مختلف ہوتے تھے۔ سب سے عمومی انداز یہ تھا کہ کنکروں یا لکڑی کے ٹکڑوں پر خاص نشانات لگا کر انہیں کسی برتن میں ڈال دیا جاتا۔ پھر کوئی اس میں سے کنکر نکالتا۔ جو نشان لکھتا اس کے مطابق مستقبل کے حالات کا اندازہ لگایا جاتا اور اسے درست مانا جاتا تھا۔ دوسرا انداز یہ تھا کہ لکڑی یا چمڑے کے ٹکڑوں پر مختلف لفظ لکھ کر ایک ڈبے میں ڈال دیا جاتا اور خوب ہلا کر زمین پر الٹ دیا جاتا۔ اتفاقاً جو جملہ بن جاتا اس سے شگون لے لیا جاتا تھا۔ کسی کتاب کو کھول کر سامنے آنے والے متن سے مستقبل کا حال جاننے کا بھی ایک طریقہ رائج رہا ہے۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ابتدائی زمانوں میں عیسائی بائبل کو اس مقصد کے لیے استعمال کرتے تھے۔

کہتے ہیں کہ خانہ جنگی چھڑنے کے بعد بادشاہ چارلس اول اور لارڈ نارفوک نے اس طریقے کو آزمایا تھا۔ بادشاہ نے بائبل کھولی تشدد آمیز موت کی پیشگوئی نکلی۔ لارڈ نے بائبل کھولی تو ایک نوحہ سامنے آیا۔

عدالتی عمل میں غیب گوئی سے استفادے کے حوالے سے 1382ء میں لندن کے دو مقدمات کا ریکارڈ ملتا ہے۔ ایک مقدمے کا تعلق سائنس گارڈینز سے تھا، جس کا شراب کا بڑا پیالہ گم ہو گیا تھا۔ اس نے ہنری پاٹ نامی ایک جرمن کو اس کا سراغ لگانے کا کہا۔ پاٹ نے مٹی کے 32 گولوں کو استعمال کیا اور ان پر جنتر منتر پڑھ کر حساب لگایا۔ اس نے بتایا کہ نکولس فرمین نامی آدمی اور اس کی بیوی کرشین چور ہیں۔

دوسرے مقدمے میں ماڈ آف آئی کا شراب کا بڑا پیالہ چوری ہو گیا تھا۔ اس نے چور کو پکڑنے کے لیے رابرٹ بیئرولف کی خدمات حاصل کیں۔ رابرٹ نے ایک ڈبل روٹی لی اور اس کے وسط میں لکڑی کی ایک بیخ ٹھونک دی۔ اس کے بعد اس نے صلیب کی شکل میں چار چاقو ڈبل روٹی میں گاڑ دیئے۔ اس کے بعد اس نے ”آرٹ میجک“ کے کچھ منتر پڑھے اور بتایا کہ چوری جوآن وڈرے نامی شخص نے کی ہے۔ تاہم ایسا لگتا ہے کہ رابرٹ بیئرولف کی فریب کاری کا راز فاش ہو گیا تھا کیونکہ ریکارڈ سے پتا چلتا ہے کہ اس کے گلے میں ڈبل روٹی ڈال کر قید کر دیا گیا تھا۔

1382ء کے ایک دلچسپ معاملے کا ریکارڈ ملا ہے، جس کے مطابق مسٹریس ایلس ٹرگ کا قیمتی رومال گم ہو گیا۔ اسے شبہ تھا کہ ایلس بینتھم نے رومال چرایا ہے۔ ایلس ٹرگ اس کی قریبی سہیلی تھی۔ وہ ایک جادوگر دلیم نارتنپین سے ملی اور اسے ایلس ٹرگ کے خفیہ معاملات سے آگاہ کر دیا۔ اس کے بعد دلیم ایلس ٹرگ سے ملا اور اپنا تعارف ایک جادوگر کی حیثیت سے کروا کر اس نے ایلس ٹرگ کے خفیہ معاملات اس کے سامنے دہرائے۔ وہ بہت متاثر ہوئی اور بولی کہ دلیم اس کے رومال کے چور کا پتا لگائے۔ اس نے جھوٹ موٹ حساب کتاب لگایا، جنتر منتر پڑھے اور بتایا کہ ایلس بینتھم چور نہیں ہے بلکہ کسی اور نے رومال چرایا ہے۔ اس کے ساتھ ہی اس نے پیشگوئی کی کہ ایلس ٹرگ ایک ماہ کے اندر اندر ڈوب کر مر جائے گی۔ وہ بیچاری بہت خوفزدہ ہو گئی۔ تاہم وہ یہ دیکھنے کے لیے زندہ رہی کہ دلیم کو دھوکا دہی کے الزام میں حوالہ زنداں کر دیا گیا۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

بلوریں پیالے، قیمتی جواہر یا آئینے کے ذریعے مستقبل کا حال بتانے کا رواج بھی قدیم زمانوں سے چلا آرہا ہے۔ اس مقصد کے لیے فیروزہ عمومی طور پر استعمال کیا جاتا تھا۔ آئینہ بین شخص دیر تک آئینے کی طرف دیکھتا رہتا اور پھر اعلان کرتا کہ اسے مستقبل کے واقعات نظر آرہے ہیں۔ وہ روحوں یا تحریر کے دکھائی دینے کا بھی اعلان کرتا جو کہ اس کے بقول اسے مستقبل سے آگاہ کر رہی ہوتی تھیں۔ آبری کہتا ہے کہ پیشگوئی کرنے والے اس عمل سے پہلے کافی جنتر منتر پڑھا کرتے تھے۔ سائنس فورمیں 1985ء کے ایک مخطوطے میں لکھتا ہے کہ اسے اس وقت دیش میں انگلینڈ کے سفیر ارل آف ڈیگ نے بڑے یقین کے ساتھ بتایا تھا کہ ایک شخص تے سے تین مرتبہ ایک آئینے میں ماضی اور مستقبل کے واقعات دکھائے تھے۔ جب سر مارمازیوک لینڈیل اٹلی میں تھا، تو وہ ایسے ہی ایک جادوگر سے ملا تھا۔ جادوگر نے اسے ایک آئینہ میں دکھایا کہ وہ ایک صلیب کے سامنے گھٹنوں کے بل جھکا ہوا ہے۔ وہ اس زمانے میں پرنٹسٹ تھا اور بعد میں کیتھولک ہو گیا۔ اس نے ایک مقدس فیروزے کا دلچسپ احوال لکھا ہے، جو کہ سرائیڈورڈ ہارلے آف باتھ کی ملکیت میں تھا۔ ایڈورڈ ہارلے نے اس مقدس فیروزے کو بریمپٹن برائن، ہیر فورڈ شائر میں ایک الماری میں رکھا ہوا تھا۔ یہ مقدس فیروزہ اس کے پاس نارفوک سے آیا تھا۔ وہاں یہ ایک وزیر کی ملکیت میں تھا، بعد ازاں یہ ایک چکی والے کے قبضے میں چلا گیا۔ دونوں نے اس سے زبردست کام لیے۔ وہ فیروزہ تقریباً ایک انچ قطر کا تھا۔ انہیں اس میں تحریریں یا بوٹیاں دکھائی دیتی تھیں۔ اس فیروزے کو ایک انگوٹھی میں جڑوا لیا گیا تھا۔ اس فیروزے کے چار کونوں میں چار فرشتوں یورائیل (Uriel)، رافائیل (Raphael)، میکائیل (Michael) اور گبرائیل (Gabriel) کے نام کندہ تھے۔ اوپر کی طرف ایک صلیب بنی ہوئی تھی۔

لوگ آج بھی آئینہ بنی میں یقین رکھتے ہیں اور موجودہ زمانے کے وہ لوگ جو قسمت کا حال بتانے کا دھندہ کرتے ہیں آئینوں یا بلوریں پیالوں کے ذریعے لوگوں کی قسمتوں کا حال بتاتے ہیں۔

آب بنی بھی مستقبل اور قسمت کا حال بتانے کا ایک طریقہ رہی ہے اور کسی خاموش تالاب یا آئینے کے ذریعے اس پر عمل کیا جاتا تھا۔ وچ کرافٹ کی کہانیوں میں اندھیری جھیلوں اور چٹانی تالابوں کا ذکر کثرت سے ملتا ہے اور ان کو مذکورہ بالا عمل سے مربوط دکھایا گیا ہے۔

جادوگر آب بین گھٹنوں کے بل جھک کر بہت دیر تک پانی کو نکتا رہتا تھا اور پانی سے ہونے والے انکشافات کے لیے منتظر رہتا تھا۔ اس کے بعد وہ لوگوں کو ان کی قسمتوں اور ماضی حال کے واقعات سے آگاہ کر دیتا۔ ہندو اور عرب اس سلسلے میں روشنائی کو استعمال کرتے تھے۔ وہ ہتھیلی پر یا پیالی میں تھوڑی سی روشنائی انڈیل دیتے اور قسمتوں کا حال بتاتے۔ بعض جادوگر اس مقصد کے لیے سیاہ آئینہ استعمال کرتے تھے۔

قسمتوں کا حال بتانے کے لیے علم الاعداد بھی رائج رہا ہے، جس کا نجوم کے علم سے گہرا تعلق تھا۔ اس مقصد کے لیے قدیم زمانے میں زمین پر کنکروں کو ترتیب دے کر استعمال کیا جاتا تھا۔ عرب سورج یا زمینی حرکات کے نتیجے میں زمین کی سطح پر نمودار ہونے والی دراڑوں کو استعمال کیا کرتے تھے۔

سنگ بنی مستقبل گوئی کا ایک ایسا طریقہ تھا جس میں خاص قسم کے پتھر استعمال کیے جاتے تھے۔ ان پتھروں کے حوالے سے یقین کیا جاتا تھا کہ ان پر ایک روح کا اثر ہے اور یہ غیر معمولی خواص کے حامل ہیں۔ جادوگر کسی ایک پتھر کو آنکھ کے قریب لاکر غور سے دیکھتے اور مستقبل کا حال بیان کیا کرتے تھے۔

چھلوں کے ذریعے بھی مستقبل کا حال بیان کیا جاتا تھا۔ اس مقصد کے لیے سونے کے چھلے کو دھاگے سے یا بال میں باندھ کر شیشے کے مرتبان میں لٹکایا جاتا اور ہاتھ کی غیر ارادی حرکت سے اسے مرتبان کی دیواروں سے ٹکرانے دیا جاتا۔ اگر چھلا ایک دفعہ ٹکراتا تو مراد ”ہاں“ لی جاتی اور اگر دو مرتبہ ٹکراتا تو مراد ”نہیں“ لی جاتی تھی۔ چھلے کے ذریعے مستقبل بنی کا ایک اور قدیم طریقہ یہ تھا کہ اسے ایک ایسی میز پر لٹکایا جاتا، جس کے کنارے پر ابجد کے حروف لکھے ہوتے تھے۔ دھاگے کو ہلایا جاتا اور چھلا ان حروف پر جھولنے لگتا، چھلا جن حروف پر ٹھہرتا ان سے مستقبل کا حال قیاس کر لیا جاتا۔

آگ کے ذریعے بھی مستقبل کا حال بیان کیا جاتا تھا۔ اس مقصد کے لیے آگ بھڑکائی جاتی۔ اگر ایندھن تیزی سے جلتا، شعلے صاف اور سیاہ کی بجائے سرخ ہوتے تو اسے اچھا اشارہ تسلیم کیا جاتا اور اگر آگ تیزی سے نہ جلتی یا ہوا سے چلنے نہ دیتی تو اسے برا اشارہ تسلیم کیا جاتا تھا۔ قدیم لوگ اس مقصد کے لیے مشعلیں استعمال کرتے تھے۔ اگر مشعل کا شعلہ ایک ہوتا تو اسے اچھا شگون تصور کیا جاتا اور اگر شعلہ منقسم ہو جاتا تو اسے برا شگون مانا جاتا۔ اگر شعلہ مدہم ہو جاتا تو اس سے بیماری یا موت مراد لی جاتی اور اگر شعلہ اچانک بجھ

جاتا تو اس سے تباہی بربادی مراد لی جاتی تھی۔

پیالی میں قسمت دیکھنے کا طریقہ بھی بہت پرانا ہے۔ ”یوسف کی مستقبل بتانے والی پیالی“ بہت قدیم زمانے میں مصر میں استعمال کی جاتی تھی۔ فارس اور مشرق کے بیشتر شہنشاہ مستقبل کا حال جاننے کے لیے اپنے پاس ایسے ہی پیالے رکھا کرتے تھے اور انہیں بہت قیمتی تصور کیا جاتا تھا۔

قدیم زمانوں میں مرغ کے ذریعے بھی مستقبل کا احوال دریافت کیا جاتا تھا۔ اس طریقے میں ایک سفید مرغ کو زمین پر بنائے گئے ایک ایسے دائرے میں کھڑا کیا جاتا تھا جس میں ابجد کے حروف کے برابر خانے بنے ہوتے تھے۔ ہر خانے میں گندم کا ایک دانہ رکھ دیا جاتا تھا۔ مرغ جتنے خانوں کے دانے چگتا ان خانوں میں درج حروف کو ترتیب دے کر مستقبل کا حال قیاس کر لیا جاتا تھا۔

خوابوں کی تعبیر کا رواج بھی بہت قدیم زمانے سے چلا آ رہا ہے۔ پوپ گرگوری نے اس پر پابندی لگا دی تھی۔ تاہم پابندی کے باوجود خوابوں کی تعبیر بتانے کا سلسلہ آج بھی جاری ہے اور لوگ اس پر یقین رکھتے ہیں۔ آرنلڈ ڈی وینو نے تیرہویں صدی میں خوابوں کی تعبیر کے موضوع پر کتاب لکھی تھی اور اس کے لیے ایک نظام ترتیب دیا تھا۔ اس کتاب میں درج ہے کہ ”جو شخص خواب میں اپنے بالوں کو گھٹنا اور گھٹنہ یا لالہ دیکھے گا وہ جلد دولت مند ہو جائے گا۔ اگر بالوں میں کوئی خرابی نظر آئے تو اس کا مطلب ہوتا ہے کہ کوئی برادار قہر پیش آنے والا ہے۔ اگر بے موسم کے پھولوں کا گلستا خواب میں نظر آئے تو اس کا مطلب بھی یہی ہوتا ہے کہ کوئی برادار قہر پیش آنے والا ہے۔“

خوابوں کی تعبیر کے حوالے سے ایک طریقہ یہ بھی مروج ہے کہ جو کچھ خواب میں نظر آئے اس کے برعکس واقعہ رونما ہوگا۔ چنانچہ شادی کا مطلب موت لیا جاتا ہے۔ پرانے ادیبوں کی کتابوں سے پتا چلتا ہے کہ ازمنہ دستلی میں شاید ہی کوئی ایسا واقعہ رونما ہوا ہو جس کا خوابوں میں اشارہ نہ آیا ہو۔


جس دن فرانس کے بادشاہ ہنری دوم کو ایک ٹورنامنٹ کے دوران خنجر گھونپا گیا اس رات کیسٹرائن ڈی میڈیسی نے خواب دیکھا تھا کہ وہ اپنی ایک آنکھ کھو چکا ہے۔ ہنری سوم پر قاتلانہ حملہ ہونے سے تین رات پہلے اس نے خواب دیکھا تھا کہ شاہی تاج خون سے لتھڑا ہوا ہے اور درویش اور پست لوگ اسے لتاڑ رہے ہیں۔ کہتے ہیں کہ ہنری چہارم نے

قتل سے قبل رات کو اپنی ملکہ میری ڈی میڈلسی کو نیند سے جاگ کر یہ کہتے سنا تھا: ”خواب مگر جھوٹا!“ اور جب اس نے پوچھا کہ اس نے کیا خواب دیکھا ہے تو اس نے جواب دیا ”میر نے دیکھا کہ تمہیں لعل لودر کی سیڑھیوں پر خنجر گھونپ دیا گیا ہے۔“

”خداوند تیرا شکر ہے کہ یہ ایک خواب ہی ہے۔“ بادشاہ بے خوشی کا اظہار کرتے ہوئے ہوئے کہا تھا۔

☆☆☆

عکس دکھانے والی کسی شے کو دیکھ کر مستقبل کا حال بیان کرنے کے طریقے کا آغاز شاید کسی خاموش جھیل یا تالاب کی گہرائیوں میں جھانکنے سے ہوا ہو۔ چینیوں نے بہت قدیم زمانے میں انتہائی صقل شدہ دھاتوں کے آئینوں کو اس مقصد کے لیے استعمال کرنا شروع کیا تھا۔ یونان کے لوگ مستقبل بینی کے لیے کانسی کے آئینے استعمال کرتے تھے۔




مستقبل بینی کے لیے استعمال ہونے والا سونے کے فریم میں جڑا ہوا آئینہ۔

بلور کے پیالے یا پتھر بعد ازاں کہیں پندرہویں صدی میں جا کر استعمال میں آتا شروع ہوئے تھے۔ اس زمانے میں انگلینڈ میں لوگ یہ یقین رکھتے تھے کہ روجوں کو بلایا اور پتھر میں دیکھا جا سکتا ہے۔ پتھر کے ذریعے مستقبل بینی کے بہت سے مختلف طریقے جادو پر ”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

لکھے گئے مخطوطوں میں درج ہیں۔ ان مخطوطوں میں مستقبل بیٹی سے پہلے انجام دی جانے والی رسومات کی بھی تفصیلات درج کی گئی ہیں۔

سولہویں صدی کے ایک مخطوطے میں درج ذیل طریقہ درج کیا گیا ہے:

”ایک صاف شفاف اور بغیر خراش والا آئینہ یا پتھر لو۔ پتھر پر لازماً زیتون کا تیل اچھی طرح ملو۔ اس کے بعد خداوند کے سامنے لازماً اعتراف کرو، بائبل کی آیات پڑھو پھر اپنی کتاب اور پتھر کو تیل سے پاک کر دو اور پیئر نوستر، ایوماریا کا نام لو پھر کہو ڈومینس و ڈیسکم سپرٹو ابراہیم کے خدا، اسحاق کے خدا، یعقوب کے خدا، الیاس کے خدا، فرشتوں کے خدا، پیغمبروں کے خدا، شہیدوں کے خدا، اعتراف کرنے والوں کے خدا، کنواریوں کے خدا، سب نیک لوگوں کے خدا میں تمھ سے استعا کرتا ہوں کہ اس کتاب اور پتھر کو پاک کر دے۔“



جادوگر کا پتلا اور بلوریں گلوب

ایک اور مخطوطے میں پیئر سارٹ ایم۔ اے آف لندن کا تحریر کردہ درج ذیل

طریقہ ملا ہے:

”جس پتھر میں افلاکی توتمیں دکھائی دیتی ہوں اسے دائروی صورت میں ہونا

چاہیے یا پھر ایسا آئینہ ہو جو بالکل صاف اور ایک چوکھٹے میں جڑا ہوا ہو۔

اسے میز پر رکھ کر دائیں بائیں شمعیں جلانا ضروری ہے۔ جس وقت روح نمودار


ہوتی ہے آئینہ یا پتھر دھندلا ہو جاتا ہے یا اس پر کوئی رنگ پھیل جاتا ہے۔

اچھی یا بری دونوں طرح کی روحمیں نمودار ہو سکتی ہیں۔ اچھی روحمیں روشنی کی بادقار

توتمیں ہوتی ہیں جو بہت خوبصورت جوان مسکراتی ہوئی ہوتی ہیں۔ ان کے بال سونے کے



رنگ کے ہوتے ہیں۔ ان کے چہرے یا جسم پر تھوڑے سے بھی بال نہیں ہوتے یا ناک مزی ہوئی نہیں ہوتی۔ ان کے لباس بے داغ ہوتے ہیں۔ جیسے ہی وہ نظر آئیں دیکھنے والا کہے: خوش آمدید! الوہی رحمت کے نامہ برد! ہم بھی تمہاری طرح خداوند عظیم کی عبادت کرنے والے ہیں! اس خداوند کے جو ہمیشہ تھا اور ہمیشہ رہے گا! آمین۔ پھر اس کا نام دریافت کرو۔ اگر وہ چپ رہے تو دوبارہ اس کا نام پوچھو۔ اب وہ روح آگے بڑھے گی اور اپنا نام بتائے گی۔ اب تم اس سے اپنے سوال دریافت کرو۔“



آئینہ بنی کے لیے استعمال ہونے والا جاوڑی دائرہ۔

مخطوطوں میں بتایا گیا ہے کہ بعض اوقات بلائی جانے والی روح خاموش رہتی ہے۔ اس کو بولنے پر آمادہ کرنے کے لیے مختلف منتر بھی درج کیے گئے ہیں۔ اسی طرح جادوگر روح کو اپنی مرضی کے مطابق آئینے یا پتھر میں محدود رکھنے کے لیے بھی منتر پڑھا کرتے تھے۔ اس سلسلے میں درج ذیل جملے ادا کیے جاتے تھے:

”اے روح! میں تجھے اس پتھر یا آئینے میں بند کرتا ہوں۔ تم میرے

احکامات کی نافرمانی نہیں کر دی۔ جب تک میں نہ کہوں تم اس جگہ  
موجود رہنا۔ تم اس وقت تک موجود رہنا جب تک میرے سارے  
احکامات نہ بہا لاؤ۔“

سولہویں صدی میں آئینوں کے ذریعے مستقبل بنی کرنے والوں کو Skryer کہا  
جاتا تھا۔ ایڈرڈ کیلی جو کہ ملکہ الیزبتھ کے زمانے میں ڈاکٹر ڈی کہلاتا تھا، اس فن کا ایک مشہور  
ماہر تھا۔ ڈاکٹر ڈی مستقبل بنی کے لیے جو آئینہ استعمال کرتا تھا، وہ آج بھی برٹش میوزیم  
لندن میں موجود ہے۔



## جادو اور اس کے لوازمات

### جادوئی دائرے اور ستارے


جادوئی رسومات میں جادوئی دائرے بہت اہم کردار ادا کرتے تھے۔ انہیں روحوں سے تحفظ کے لیے بنایا جاتا تھا۔ ان کا مقصد یہ ہوتا تھا کہ جادوگر عمل کے دوران بری روحوں سے محفوظ رہے۔ سولہویں صدی کا ایک مصنف لکھتا ہے: ”تحفظ کے لیے جادوئی دائرہ بنانے بغیر خونناک قوتوں کی مالک روحوں مثلاً ایماٹون، ایگن اور بیلزب کو بلانے کے نتیجے میں جادوگر موقع پر ہی موت کے منہ میں جا سکتا ہے۔ اس کے مرنے کے بعد دیکھنے والوں کو یوں محسوس ہوگا جیسے اس کی موت مرگئی سکتے یا دم گھٹنے سے واقع ہوئی ہے۔ اگر جادوئی دائرہ بنا دیا جائے گا تو کوئی روح جادوگر کو گزند نہیں پہنچا سکے گی۔“

جادوئی دائرے کی تاریخ 5000 سال پرانی ہے اور امکان یہی ہے کہ اسے اس سے بھی پرانے زمانوں سے استعمال کیا جا رہا ہے۔ اس کی ابتدا کے زمانے کا کسی کو علم نہیں ہے، تاہم اس کے حوالے سے یہ کہا جاتا ہے کہ اسے اپنی دم کو پکڑے ہوئے سانپ کی قدیم علامت سے اخذ کیا گیا تھا۔

شامی جادوگر اپنے اردگرد چونا چھڑکتے تھے اور دیوتا کے سامنے سات پروں والی شہیہیں بناتے تھے جیسا کہ درج ذیل قدیم عبارت سے عیاں ہے:

”میں نے اپنے اردگرد چونا چھڑک کر اُسرتو (جادوئی دائرہ) بنا لیا ہے۔ میں نساہا (مکئی کا دیوتا) کی شہیہ زمین پر اپنے اردگرد بنا چکا ہوں۔ میں نے سات شہیہوں کے ادپر زگل کی شہیہ بنالی ہے۔“

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“



سولہویں صدی کے ایک جادوگر کا بنایا ہوا جادوئی دائرہ۔


قدیم ہندو جادوگر بدروحوں سے بچنے کے لیے اپنے اردگرد سرخ سیسے یا سیاہ کنکریوں کا دائرہ بنایا کرتے تھے۔ ہندوستان میں رواج تھا کہ جب کوئی عورت بچے کو جنم دیتی تو اس کے بستر کے اردگرد سیاہ کنکریوں کا دائرہ بنا دیا جاتا تھا تاکہ وہ اور نومولود بچہ بدروحوں سے محفوظ رہیں۔

ہنری نے قدیم ہندوستان میں پانچ کونوں والے ستارے کو بھی دریافت کیا ہے۔ اس کا کہنا ہے کہ اسے دکھائی نہ دینے والے دشمنوں سے محفوظ رہنے کے لیے استعمال کیا جاتا تھا۔ اس سے یہ بھی پتا چلتا ہے کہ ہندوؤں کا ساری جادو سے بھی ربط تھا۔

سیس ہیکائی کے دائرے کے حوالے سے لکھتا ہے کہ یہ سنہرے رنگ سے بنا ہوتا

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

تھا جس کے وسط میں ایک نیلم رکھا ہوتا تھا۔ اس دائرے کے گرد نیل کی انٹریاں پھیلائی گئی ہوتی تھیں۔ سارے دائرے میں نقش و نگار بنائے گئے ہوتے تھے۔ اسے بنانے کے دوران منتر پڑھے جاتے ہیں۔



سولہویں صدی کے ایک جادوگر کا بنایا ہوا جادوئی دائرہ۔

قدیم زمانوں میں استعمال ہونے والے جادوئی دائرے کو ازمنہ وسطیٰ میں دوبارہ رواج ملا۔ جادوگر اس میں مختلف قسم کی روجوں کی شبیہیں بنا دیا کرتے تھے۔

جادوئی دائرہ عمومی طور پر جادوئی تلوار یا چاقو سے بنایا جاتا تھا اور اس کا قطر عموماً 9 فٹ ہوتا تھا۔ تاہم بعض اوقات اسے کپڑے یا چمڑے کے ٹکڑوں اور دھاتی تعویذوں اور طلسموں پر بھی بنایا جاتا تھا۔ ان دائروں میں فاختہ کے خون سے منتر یا جادوئی الفاظ لکھے جاتے تھے۔

جادوگر اس دائرے کو ”قلعہ“ کہا کرتے تھے کیونکہ یہ انہیں بدروحوں کے حملوں سے محفوظ رکھتا تھا۔ اس میں حقیقی قلعے کے مانند ایک پھانک بھی بنایا جاتا تھا یعنی دائرے کی لکیروں کو ملانے کی بجائے کچھ خلا چھوڑ دیا جاتا تھا جسے جادوگر تعویذ رکھ کر بند کر دیتا تھا۔ وہ

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

اسی خلا سے دائرے سے نکلا تھا اور نکلنے کے بعد دوبارہ تعویذوں سے ”مقفل“ کر دیتا تھا۔  
اہم عملوں کے لیے بچے کو ذبح کر کے اس کی کھال کو زمین پر بچھا کر اس میں  
میخیں گاڑ دی جاتی تھیں۔ پھر جادوگر اس کھال پر بیٹھ کر عمل کیا کرتے تھے۔ اس کے گرد یکے  
بعد دیگرے پانچ دائرے بنائے جاتے تھے۔

چڑے پر بنائے گئے جادوئی دائرے بعض اوقات نجوم کے علم کے حساب سے  
بنائے جاتے تھے۔

عمل پورا کرنے کے بعد جادوگر کو لازماً ہر نشان ختم کرنا ہوتا تھا۔ یہ رسم قدیم  
جادوئی رسومات کے زمانوں سے چلی آ رہی ہے۔

جادوگر کو دائرے سے نکلنے سے پہلے اس کی اجازت لازمی حاصل کرنا پڑتی تھی  
وگرنہ وہ فوراً موت کے گھاٹ اتر سکتا تھا۔


پندرہویں صدی میں پیٹری ڈی ایوانو نے لکھا:

”جادوئی دائرہ بلائی جانے والی روحوں، مقامات اور اوقات کے حوالے سے مختلف  
انداز سے تیار کیے جاتے ہیں۔ جادوگر کو چاہیے کہ جس روح کو بلانا ہو اس کی مناسبت سے  
نیز ستاروں کا حساب کر کے دائرے بنائے۔

اسے ایک ایک بالشت کے فاصلے سے نوٹ قطر کے دائرے بنانے چاہئیں اور  
درمیان میں وہ وقت لکھنا چاہیے جب اسے عمل کرنا ہو۔

اس کے بعد اس ساعت کے فرشتوں کے نام لکھے، فرشتے کی مہر بنائے، اس کے  
بعد اس دن کے فرشتے اور اس کا معاہدوں کے نام لکھے، موجودہ زمانہ کے فرشتے کا نام لکھے،  
اس زمانے کی روحوں کے نام لکھے، اس وقت کی ردا سے زمین کے فرشتے کا نام لکھے، موسم کی  
مناسبت سے چاند اور سورج کے نام لکھے۔

بیرونی دائرے میں چاروں کونوں میں ہوا پر حکمران فرشتوں کے نام لکھے۔ اگر  
بیرونی دائرہ نہ ہو تو چاروں کونوں میں چھ کونوں والا ستارہ بنائے۔ اندرونی دائرے کے مشرق  
میں ایلیفا لکھے، مغرب میں اومیگا اور درمیان میں صلیب بنائے۔“



جادوی دائرے اور ستارے۔

اس کے بعد اگلا مرحلہ دائرے کو مقدس بنانے کی تقریب ہوتی تھی اور اس پر مقدس پانی چھڑکا جاتا تھا۔


پانچ کونوں والا ستارہ جادوگر کا اہم ترین ہتھیار ہوتا تھا اور جادوگروں کا عقیدہ تھا کہ ان کی سائنس کا انحصار اس پر ہے۔ اس امر کا علم نہیں ہو سکا کہ پانچ کونے والے ستارے کب جادو کا حصہ بنے تاہم اس کی تاریخ بہت قدیم ہے اور شاید حضرت سلیمان سے بھی پہلے اسے استعمال کیا جاتا تھا جن سے کہ اسے موسوم کیا جاتا ہے۔ قدیم مخطوطوں میں اسے

مختلف ناموں سے موسوم کیا گیا ہے۔

یہ دو باہم مربوط مثلثوں پر مشتمل ہوتا ہے اور بغیر وقفے کے بنایا جا سکتا ہے۔  
موسکن اس کی تعریف یوں کرتا ہے ”ایک جیومیٹری کی شکل جو پانچ زاویوں کی حامل ہوتی  
ہے اور جادوئی علامت کے طور پر بھی استعمال کی جاتی ہے۔“

اسے ڈروئڈک کے کھنڈرات میں پایا گیا ہے۔ اس کے علاوہ ہندوستان میں کچھ  
قدیم پتھروں پر بھی موجود پایا گیا ہے۔ تیرہویں صدی کے ایک مخطوطے میں مصنف لکھتا ہے  
”خالص سونے کا ستارہ‘ سلیمان‘ کا بنایا ہوا نشان۔“

یہ جادوئی دائرے کا اندرونی حصہ تشکیل دیا کرتا تھا۔ اس کی طاقت نہ صرف  
اس کی شکل میں ہوتی تھی بلکہ اس میں درج حروف میں بھی ہوتی تھی۔ ایگرپا لکھتا ہے  
”پانچ کونوں والے ستارے نیک روحوں کے ناموں اور نقش و نگار سے مزین ہوتے  
ہیں۔ یہ ہمیں برے حالات سے محفوظ رکھتے ہیں اور ہمیں بری روحوں کو باندھنے اور  
بھگانے میں مدد دیتے ہیں۔“



The Figure may be written  
in virgin parchment, and they  
find a feathered in a new  
piece of linen cloth and  
wrap upon the body of the  
Inventor having that shall  
have the 9 upon which  
of the world.

تعوذ کے طور پر پہنا جانے والا جادوئی دائرہ اور ستارے۔



انہیں بعض اوقات کپڑے یا چمڑے کے ٹکڑوں پر بھی بنایا جاتا تھا۔ بعض اوقات  
جادوگر اپنی عبا پر بھی ستارے بنا لیا کرتا تھا۔ ان کا عقیدہ تھا کہ لباس پر جادوئی ستارہ بنانے  
سے مخالف جادوگروں کے جادوئی دار سے محفوظ مل جاتا ہے اس کے علاوہ بدرویں بھی اس  
”محکم دلائل سے مزین متنوع و منفرد موضوعات پر مشتمل مفت آن لائن مکتبہ“



جادوگر کو گزند نہیں پہنچا سکتیں۔

جادو کی ستارے بنانے کے لیے جادو پر لکھی گئیں قدیم کتابوں میں جو منظموں کی صورت میں دستیاب ہوئی ہیں، بہت سی ہدایت دی گئی ہیں۔

”انہیں لازماً بدھ کے دن بنانا چاہئے، جو کہ عطار دکان ہے۔ اسے چاند کے طلوع کے وقت بنانا چاہیے۔ پہلے مقدس آگ میں بخورات سلکاؤ مقدس پانی چھڑک کر پھر پاک کاغذ پر ستارہ بناؤ۔ پھر ریشمی کپڑے کے ٹکڑے میں اسے لپیٹ دو۔ بائبل کی آیات پڑھو۔ تین دن تک یہ عمل جاری رکھو۔ تمہارا ستارہ تیار ہے۔ اب اسے پاک جگہ پر سنبھال دو اور جب ضرورت ہو استعمال کرو۔“



ہر شکل کا مل جادو کی ستارہ اور دائرہ۔

کہا جاتا تھا کہ جادوئی ستارے کے پینے والے شخص پر کوئی زہر اثر نہیں کرتا؛ جنگ کے دوران کوئی اسے شکست نہیں دے سکتا اور اس کا جسم اور روح ہمیشہ محفوظ رہتے ہیں۔

## جادو اور خوشبویات

جادو سے وابستہ بیشتر رسوم میں خوشبویات یا بخورات کا اہم کردار ہوا کرتا تھا۔ دستیاب ریکارڈ کی رو سے یہ سلسلہ بہت قدیم ادوار سے چلا آ رہا ہے۔ امکان یہی ہے کہ خوشبویات کے استعمال کا آغاز اس تصور کے تحت ہوا تھا کہ ان کے ذریعے دیوی دیوتاؤں کو خوش کر کے ان کو اپنی تمنائیں پوری کرنے پر آمادہ کیا جائے۔ تاہم جادو کے ارتقا کے ساتھ ساتھ خوشبویات و بخورات دیگر مقاصد کے تحت بھی استعمال ہونے لگیں۔

فرشتے اور نیک روہیں خوش گوار مہک کو پسند کرتے تھے جبکہ بری روہوں کو بھگانے کے لیے بدبو پیداکرنا جاتی تھی۔ آج بھی غیر مہذب نسلوں کے لوگ اس تصور کو مانتے ہیں اور بری روہوں کو بھگانے کے لیے گندی بوچھوڑنے والی اشیاء کو جلانا ان کا معمول ہے۔

جادو کی کتابوں میں مختلف خوشبوؤں سے مختلف طرح کی توہمیں منسوب کی گئی ہیں کہ فلاں خوشبو کے تحت روہیں نمودار ہو سکتی ہیں؛ فلاں کے تحت انہیں قابو کیا جاسکتا ہے وغیرہ۔ خوشبو پیدا کرنے کے لیے یا خوشبودار دھواں پھیلانے کے لیے جو اشیاء استعمال کی جاتی تھیں ان میں سے بیشتر نشہ آور اثرات کی حامل ہوتی تھیں۔ چنانچہ جب انہیں بند جگہوں میں لوگ سوگھتے تو ان پر غنودگی سی طاری ہو جاتی نیز جاگتی آنکھوں خواب دکھائی دینے لگتے تھے۔ جادوگر ان کے اثرات سے خوب آگاہ ہوتے تھے؛ جیسا کہ ایک جادوگر لکھتا ہے: ”بعض ایسی خوشبوئیں اور بخورات بھی ہوتے ہیں جن کے اثر سے لوگ نیند میں بولنے اور چلنے لگتے ہیں نیز ایسے کام کرتے ہیں جیسے کام لوگ جاگتے میں کرتے ہیں۔ اس کے علاوہ وہ ایسے کام بھی کر گزرتے ہیں کہ جاگتے میں کبھی انہیں جرات نہ ہوتی۔ بعض خوشبوؤں اور بخورات کے اثر سے لوگوں کو خوفناک یا سریلی آوازیں اور شور وغیرہ سنائی دیتا ہے۔“

سولہویں صدی میں جادو پر لکھے گئے ایک مخلوطے میں مصنف نے جزی بوٹیوں کے علم کے حوالے سے ایک عجیب و غریب روایت لکھی ہے۔ وہ بتاتا ہے کہ ”آدم کے بیٹے ہابیل نے ایک ایسی کتاب لکھی جس میں اس نے تمام پودوں کے خواص درج کیے تھے۔ اسے علم تھا کہ دنیا نوح کے سیلاب میں غرق ہو جائے گی لہذا اس نے مذکورہ کتاب کو ایک

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

پتھر کے اندر بند کر دیا تاکہ سیلاب کا پانی اسے نقصان نہ پہنچا سکے یہ کتاب محفوظ رہے اور آئندہ انسانوں کے کام آئے۔ یہ پتھر ہر میگزیکلسٹس کے ہاتھ لگا۔ اس نے اسے توڑا تو اندر کتاب ملی۔ اس نے اس کے مندرجات سے خوب استفادہ کیا۔ بعد ازاں یہ کتاب سینٹ تھامس کے قبضے میں آگئی تھی۔“

پندرہویں اور سولہویں صدی میں جادو پر لکھے گئے مخطوطات کے مطالعے سے خوشبوئیں پیدا کرنے والی اشیاء اور ان کے استعمال کے مقاصد کے بارے میں بڑی دلچسپ معلومات حاصل ہوئی ہیں۔ بعض خوشبوؤں کو سیاروں سے بھی منسوب کیا گیا تھا۔ سولہویں صدی کے مخطوطے سے اقتباسات:

سورج کو موافق بنانے کے لیے جو بخورات استعمال ہوتے تھے ان کی ترکیب اس طرح سے لکھی گئی ہے: ”زر دغبر، مشک، مصبر، بلسان کا روغن، لارل کا پھل، مر، لونگ کو سفید مرغ کے خون میں ملا کر گولیاں بنا لیں اور سورج دیوتا کی پوجا کے دوران سلگائیں۔“

چاند کے لیے بخورات استعمال کرنے کی ترکیب یوں درج کی گئی ہے: ”خشخاش، کافور اور لوبان کو بچ کے خون میں ملا کر گولیاں بنا لو اور وقتِ ضرورت استعمال کرو۔“ اس کے علاوہ ”ہر میگزیکلسٹس کا کہنا ہے کہ مصبر کا استعمال بھی مفید رہتا ہے۔“

”زحل کے لیے خوشبو: خشخاش، شیش، مینڈرک کی جڑیں اور مرکو چگاڈو کے خون یا مغز میں ملا کر استعمال کیا جائے۔“ اس کے علاوہ لوبان، غبر اور مر بھی استعمال کیا جاسکتا ہے۔“

”عطار کے لیے خوشبو: دیودار کے نج، مصبر، خوشبودار گوند، مور کے پر ابا تیل کے خون یا مغز یا دل میں ملا کر استعمال کریں۔“

”مرخ کے لیے خوشبو: گولگل، مر، غبر کو ملی کے مغز میں ملا کر استعمال کریں۔“

”زہرہ ستارے کے لیے خوشبو: مشک، غبر، مصبر، سرخ گلاب کے پھول، سرخ مونگا، انہیں چڑیا کے مغز اور فاخہ کے خون میں ملا کر استعمال کریں۔“

”مشری کے لیے خوشبو: مصطکی، لوبان، غبر۔ ان اشیاء کو لومڑی کے مغز اور مینا کے خون میں ملا کر استعمال کریں۔“

ہفتے کے ہر دن کے لیے بھی خوشبوئیں مخصوص تھیں۔ اتوار کے لیے مشک، مصطکی، چنبیلی اور غبر۔

پیر کے لیے لارل کے پتے نیز اچھی خوشبو والے پھول اور جڑیں۔

منگل کے لیے صندل، مصبر، صنوبر اور بلسان۔  
 بدھ کے لیے ہر قسمی خوشبودار بوٹیاں۔  
 جمعرات کے لیے لوگ، سنگترے کے چھلکے، جاتقل۔  
 جمعے کے لیے گلاب، بنفشہ اور ہر طرح کے خوشبودار پھول اور جڑیں۔  
 ہفتے کے لیے ہر طرح کی خوشبوئیں۔

اس مخلوطے کا مصنف مزید لکھتا ہے کہ سلیمانؑ نے دنوں اور سیاروں سے خوشبوؤں کو منسوب کیا تھا۔ وہ لکھتا ہے کہ روحوں کو بلانے کے لیے عنبر، مبر اور مشک سے زیادہ بہتر کوئی شے نہیں ہے۔ دھننے اور حشیش سے زیادہ کوئی شے اتنی موثر نہیں کہ انسان کو غیر مرئی مخلوق دکھا سکے۔ غیر مرئی مخلوقات دیکھنے کے لیے ایک اور فارمولہ بھی دیا گیا ہے۔ ”عنبر اور مشک کو انار کے چھلکے سے ملا کر استعمال کیا جائے تو غیر مرئی مخلوقات نظر آنے لگتی ہیں۔“  
 ایک اور مصنف لکھتا ہے کہ ”ہر میز کے بقول روحوں کو بلانے کا اس سے بہتر طریقہ اور کوئی نہیں ہے کہ مشک، مصبر، زعفران، عنبر اور معطلی کو فاختہ کے خون میں استعمال کیا جائے۔ ضروری ہے کہ انہیں قبرستان میں سلگایا جائے۔“

دھننے، پوست اور عنبر کو ”روحوں کی بوٹیاں“ کہا جاتا تھا۔ اس کی وجہ یہ تھی کہ ادگوں کا عقیدہ تھا ان کے اثر سے روحیں فوری طور پر نمودار ہو جاتی ہیں۔

جڑی بوٹیوں کے علاوہ حیوانات سے متعلقہ اشیاء کو بھی جادو کی رسوم میں استعمال کیا جاتا تھا۔ خوشبو پیدا کرنے کے لیے جو جو اشیاء استعمال کی جاتی تھیں ان میں پانچ ایسی بوٹیوں کے نام بھی ملتے ہیں کہ جن کا دھواں سونگھا جائے تو سونگھنے والوں کو زبردست نشہ ہو سکتا ہے۔ یقیناً انہی نشہ آور اشیاء کی وجہ سے لوگوں کو غیر مرئی مخلوق نظر آتی ہوگی۔ ان نشہ آور بوٹیوں کو بڑے اہتمام کے ساتھ اکھاڑا جاتا تھا۔ اس مقصد کے لیے باقاعدہ تقریبات منعقد ہوا کرتی تھیں۔

## جادوئی اعداد

یہ عقیدہ قدیم زمانوں سے چلا آ رہا ہے کہ اعداد جادوئی خواص و اثرات کے حامل ہوتے ہیں۔ عہد نامہ قدیم میں عدد سات (7) کے ساتھ پر اسرار خواص منسوب کیے گئے ہیں۔ عدد تیرہ (13) سے جو توہمات منسوب ہیں بعض لوگ آج بھی ان پر یقین رکھتے ہیں۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

یہویں صدی کا ایک مصنف عدد سات کے حوالے سے لکھتا ہے: ”عدد سات حیرت انگیز اثرات کا حامل ہے۔ ساتواں بیٹا مستقبل بینی کی صلاحیت کا حامل ہوتا ہے۔“ فیثا غورث عدد چار کو تمام دوسرے اعداد کی بنیاد تسلیم کرتا تھا۔ چار فرشتے کائنات کے نگران ہیں۔ عناصر بھی چار ہیں: ہوا، آگ، پانی، مٹی..... موسم چار ہیں: بہار، خزاں، گرما، سرما۔ عدد پانچ کو بھی مقدس اثرات کا حامل مانا جاتا تھا۔ لوگوں کا عقیدہ تھا کہ یہ بری ردحوں کو بھگا سکتا ہے اور زہر کا اثر ختم کر سکتا ہے۔ حواس پانچ ہوتے ہیں: دیکھنا، سونگھنا، چکھنا، چھونا اور سننا۔

فیثا غورث کے مقلدین عدد سات کو شان و عظمت سے معمور عدد تسلیم کرتے تھے۔ ان کا کہنا تھا کہ یہ انسانی زندگی کی اساس ہے۔ اسے رحمت اور سکون کا عدد مانا جاتا تھا۔ ہفتے کے دن سات ہوتے ہیں، سیارے سات ہیں، رنگ سات ہیں اور دھاتیں سات اور سات ہی انسان کے جنم ہوتے ہیں۔

”عدد چھ فطرت میں کامل ترین عدد ہے۔ دنیا چھ دن میں بنائی گئی تھی۔ چھ دن کو انسان کا دن کہا جاتا ہے کیونکہ انسان کو چھ دن تخلیق کیا گیا تھا۔ قانون میں کام کے لیے چھ دن، من و سلوکی جمع کرنے کے لیے چھ دن، چھ دن زراعت کے لیے مخصوص کیے گئے ہیں۔ کردہی کے چھ پر ہوتے ہیں۔“

عدد آٹھ کو انصاف اور تحفظ کا عدد تسلیم کیا جاتا تھا۔

عدد نو دیویوں کے لیے مقدس تھا۔ یسوع نے نوبیے جان جان آفریں کے سپرد کی تھی اور قدیم زمانے کے لوگ مردے کو نو دن بعد دفناتے تھے۔

عدد دس مصریوں کے ہاں بہت مقدس تھا۔ آئس کی اطاعت قبول کرنے والے کو دس دن فاقے کرنے پڑتے تھے۔ اسے اکائی کا عدد مانا جاتا تھا۔

عدد 12 کو الوہی نمبر مانا جاتا تھا کہ جس سے آسمانی اشیاء کو شمار کیا جاتا تھا۔ منطقۃ البروج میں بارہ برج ہوتے ہیں، سال میں بارہ مہینے، روح کے بارہ ضابطے، بنی اسرائیل کے بارہ قبیلے اور انسانی جسم کے بارہ اہم اعضاء ہوتے ہیں۔

عدد 40 کو قدیم زمانوں میں نہایت مقدس تصور کیا جاتا تھا۔ بنی اسرائیل 40 دن صحرا میں رہے تھے۔ یسوع کی زندگی میں بھی 40 کے عدد کو بہت اہمیت دی جاتی ہے۔

ایک اور قدیم مصنف نے اعداد کی پراسراریت کے حوالے سے یوں لکھا ہے: ”عدد ایک تمام اعداد کا باپ ہے اور کامل ہم آہنگی کی علامت ہے۔ یہ خوش قسمتی

اور خوش حالی کا عدد ہے۔

عدد دو ذہانت کا عدد ہے اور تمام اعداد کی ماں ہے۔ عمومی عقیدہ ہے کہ یہ شخص عدد ہے اور مشکلات اور مایوسیوں کا باعث بنتا ہے۔ بادشاہوں کے لیے یہ عدد منحوس ہے۔

عدد تین ایک مقدس عدد ہے۔ یہ ٹیلیٹ کا عدد ہے۔ یہ خوشحالی، فراوانی اور مسرت

کا عدد ہے۔

عدد چار فیثاغورث کے پیروکاروں کے نزدیک مقدس ہوتا تھا اور وہ اس کی قسم کھایا کرتے تھے۔ یہ ایک مربع عدد ہے اور نجوم کے علم میں مربع عدد شخص ہوتا ہے۔ یہ پختگی، استقامت اور قوت ارادی کا عدد ہے۔

عدد پانچ کو یونانی اور رومن مقدس مانتے تھے اور اسے تعویذ کے طور پر پہنتے تھے تاکہ بری روحوں سے محفوظ رہیں۔ پانچ کونے والے ستارے کو تحفظ اور صحت کا طاقتور طلسم مانا جاتا تھا۔ ہندوستان میں یہ شیو اور برہما کا امتیازی نشان ہے۔ یہ آگ، انصاف اور عقیدے کا عدد ہے۔

عدد چھ کو اعداد کی تکمیل تسلیم کیا جاتا تھا۔ اسے زہرہ ستارے سے منسوب کیا جاتا ہے اور محبت کے لیے مثالی عدد تصور کیا جاتا تھا۔ بعض لوگ اسے مصیبت اور ابتلا کا عدد بھی مانتے ہیں نیز شادی میں بیچیدگیوں اور غیر یقینی پن کا باعث تصور کرتے ہیں۔

عدد سات مقدس عدد ہے اور قدیم زمانوں میں لوگ اسے مذہبی حوالے سے بے حد تقدیس دیتے تھے۔ یہ شہنشاہی، فتح، شہرت اور عزت کا عدد ہے۔

عدد آٹھ کو قدیم یونانی عظیم قوتوں کا حامل تسلیم کرتے تھے۔ ان کا عقیدہ تھا کہ تمام اشیاء آٹھ ہیں۔ فیثاغورث اسے انصاف اور تکمیل کا عدد کہتا تھا۔ یہ کشش کے علاوہ رد کرنے والا عدد بھی ہے۔ یہ زندگی اور خوف اور ہر طرح کی مصیبتوں کا عدد ہے۔

عدد نو کو فیثاغورث کے پیروکار ذہانت اور روحانیت سے منسوب کرتے تھے۔ عدد نو اور سات انسانوں کی زندگی میں خاص مقام رکھتے ہیں۔ نو دانش کا عدد ہے، اسرار کا عدد ہے، حکومت اور تحفظ کا عدد ہے۔

عدد دس مقدس اور الٰہی عدد ہے۔ ہندو عقیدے کے مطابق یہ کرم کا عدد ہے۔

عدد گیارہ شخص ہوتا ہے۔ یہ تشدد اور طاقت کا عدد ہے۔

عدد بارہ کو عزت اور تحفظ کا عدد مانا جاتا تھا۔ یہ وقت، تجربے اور علم کا عدد ہے۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

عدد تیرہ تبدیلی اور بد قسمتی کا عدد ہے۔ یہ موت اور تباہی کی علامت ہے۔ تاہم محبت میں یہ عدد نخس نہیں ہوتا بلکہ ہم آہنگی اور ملاپ کا عدد تسلیم کیا جاتا ہے۔ قدیم میکسیکی اسے مقدس مانتے تھے۔ رومن اسے نخس تصور کرتے تھے اور کسی جگہ لوگ اکٹھے ہوتے تو تیرہویں نمبر پر بیٹھنے کو برا شگون مانتے تھے۔ ہندو بھی اسی روایت کو مانتے ہیں۔

عدد چودہ جہالت اور بھولنے کا عدد ہے۔ یہ آزمائشوں اور خطرات کی نشانی ہے۔ عدد پندرہ کو جادو میں عموماً برا سمجھا جاتا تھا۔ جادوگر نیاں مہینے کی پندرہ تاریخ ہی کو شیطان کی پوجا کیا کرتی تھیں۔

عدد سولہ کمزوری، حادثات، شکست اور خطرے کا عدد ہے۔ عدد سترہ ایک سعد عدد ہے۔ قدیم مصر میں اسے نخس تسلیم کیا جاتا تھا۔ یہ لافانیت اور وجدان کی علامت ہے۔

عدد اٹھارہ نخس عدد ہے۔ یہ دعا اور فریب کا نشان ہے۔ عدد 19 سعد عدد ہے۔ اسے خوشی، کامیابی اور خوش قسمتی کا عدد مانا جاتا تھا۔

عدد بیس سعد عدد ہے۔ یہ زندگی اور اچھے محرکات کا عدد ہے۔ عدد اکیس سعد عدد ہے۔ یہ صداقت، عزت، عظمت اور کامیابی کا عدد ہے۔ عدد بائیس غلطی اور خطا کا عدد ہے۔ اس پر بھروسہ نہیں کیا جاسکتا۔

عدد تیس سعد عدد ہے۔ یہ کامیابی اور حصول کا نشان ہے۔ اعداد چھبیس اور اٹھائیس نخس ہیں۔ یہ تباہی، لالچ اور مشکل زندگی کی علامت ہیں۔ عدد سینتیس سعد عدد ہے اور خوش قسمتی اور کامیابی کی علامت ہے۔

عدد تینتالیس نہایت منحوس عدد ہے۔ یہ موت، ناکامی اور تباہی کا عدد ہے۔“  
فیثا غورث کا ايقان تھا کہ اعداد تمام اشیاء کی بنیاد ہیں۔ قدیم لوگ جفت اعداد کے مقابلے میں طاق اعداد کو زیادہ سعد تصور کرتے تھے۔ انہوں نے طاق اعداد کو اپنے طاقتور ترین اور عظیم ترین دیوی، دیوتاؤں سے منسوب کیا ہوا تھا۔


طلسم

مخصوص حروف اور نشانات پر مبنی طلسم چمڑے یا دھات کے ٹکڑوں پر بنائے جاتے تھے۔ لوگ خطرات اور بری روحوں کے حملے سے بچنے کے لیے انہیں پاس رکھا کرتے تھے۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

سولہویں صدی کے ایک مخطوطے میں دس دیوتاؤں کے نام دیئے گئے ہیں جنہیں اس مقصد کے لیے مؤثر تصور کیا جاتا تھا۔ اس مخطوطے میں بتایا گیا ہے کہ ”قدیم عربوں کے پاس بچھو کے نشان والے طلسم ہوتے تھے۔ وہ ان کی مدد سے زہریلے کیڑوں کے کاٹنے کا علاج کرتے تھے۔ اپولونیس نے سارس کا طلسم بنوایا تھا تاکہ تسظنیہ نقصان دہ پرندوں سے محفوظ رہے۔ اسی طرح اس نے اینٹی اوک کے باہر ایک طلسم بنوایا تھا جس کا مقصد زہریلی مکھیوں پھروں کو شہر سے دور رکھنا تھا۔“

”برج حوت کے تحت بنائے گئے طلسموں کو لاطینی اپنے بحری جہازوں میں تحفظ کے لیے رکھتے تھے۔ ان کا عقیدہ تھا کہ اس کی وجہ سے ان کے بحری جہاز طوفانوں سے محفوظ رہیں گے۔ یونانی بھی ایسا ہی کرتے تھے۔“




1- سرور دور کرنے والا طلسم۔ 2- جریان اور زلزلہ زکام دور کرنے والا طلسم۔ 3- دل کا اختلاج دور کرنے والا طلسم۔  
طلسموں پر انسانی نہیں بلکہ افلاکی شبیہیں ہوا کرتی تھیں۔ بحری جہازوں اپنے جہازوں میں دیوتا مرخ، اپالو یا مشتری کے مجسمے بھی رکھا کرتے تھے۔ وہ انہیں اپنے جہازوں کے اگلے اور پچھلے حصوں میں رکھا کرتے تھے۔

ایک قدیم مصنف لکھتا ہے کہ جہازوں قدیم زمانوں سے ان شبیہوں اور مجسموں کو استعمال کرتے چلے آ رہے ہیں تاکہ ان کے جہاز حادثوں سے محفوظ رہیں۔ اسکندریہ کا جو بحری جہاز پال چلاتا تھا، اس میں کیسٹر اور پوکس کی شبیہیں ہوتی تھیں۔

طلسم صرف حادثوں کو ٹالنے ہی کے لیے استعمال نہیں ہوتے بلکہ انہیں خوش قسمتی کے حصول کے لیے بھی استعمال کیا جاتا تھا۔ ایک جدید مصنف لکھتا ہے کہ ”میسائیوں نے انہی قدیم روایات کی نقل کرتے ہوئے اپنے ظروف پر اولیاء (Saints) کی شبیہیں نقش کرنی شروع کی تھیں۔“



قدیم شہروں اور قلعوں کو تعمیر کرنے سے پہلے نجوم کے ماہروں کو بلوایا جاتا تھا اور ان سے دریافت کیا جاتا تھا کہ اس مقصد کے لیے موزوں علاقہ کون سا ہے۔ وہ بنیاد رکھنے کی سعادت بھی بتایا کرتے تھے۔



”اس طلسم کے مالک کی صحت ہمیشہ صحت رہے گی۔“

طلسموں کی تیاری کے جو طریقے بتائے گئے ہیں ان سے پتا چلتا ہے کہ مشرق وسطیٰ میں جادوگری پر نجوم کے علم کا اثر کتنا گہرا تھا۔ ہر سیارے کی مخصوص لوح ہوا کرتی تھی۔ ان الواح سے مختلف اثرات منسوب کیے جاتے تھے۔

زحل کی لوح پر ایک مربع بنا ہوتا تھا۔ اس مربع کے نو خانے ہوتے تھے جن میں یہ اعداد لکھے ہوتے تھے: 6'1'8'7'5'3'2'9'4۔

یہ لوح سیسے کی بنی ہوتی تھی۔ اس لوح کو گلے میں ڈالنے والے یقین رکھتے تھے کہ ان کی قسمت اچھی ہوگی اور ”مردانہ قوت میں اضافہ ہوگا۔“

عطارد کی لوح کو چاندی سے بنایا جاتا تھا۔ اسے پہننے والے یقین رکھتے تھے کہ اس کے اثر سے وہ محبت میں کامیاب ہو جائیں گے نیز ان کا عقیدہ تھا کہ یہ جادو کے اثرات کو ختم کر دے گی۔

مرخ کی لوح کو لوہے پر بنایا جاتا تھا یا تلواریں پر۔ کہا جاتا تھا کہ ایسی تلواریں کا مالک جنگوں میں بہادری کا مظاہرہ کرتا ہے اور اپنے دشمنوں پر قہر بن کے ٹوٹتا ہے۔ عقیق پر بنی ہوئی مرخ کی لوح خون کو پہننے سے روکتی تھی۔



سورج کا فرشتہ۔

ایک قدیم مخطوطے کے اقتباسات:

”سونے پر بنا سورج کا نشان پہننے والے کو کامیابی عطا کرتا ہے اور اسے محبوب بنا دیتا ہے۔ اسے بادشاہوں کے پاس ہونا چاہیے۔“

”چاندی پر زہرہ ستارہ بنا ہو تو اس کا پہننے والا عورتوں کی محبت جیت لیتا ہے اور خوش قسمت ہوتا ہے۔ یہ پہننے والے کو طاقت ور بناتا ہے اور جادو کے اثرات کو ختم کرتا ہے۔ یہ شوہر اور بیوی میں ہم آہنگی پیدا کرتا ہے۔“

”چاندی پر مشتری کا نشان بنا ہو تو پہننے والے کی ہر خواہش پوری ہو جاتی ہے۔ یہ یادداشت کو مضبوط کرتا ہے، نفع دلواتا ہے اور خوابوں میں پوشیدہ اشیاء سے آگاہ کرواتا ہے۔“

”!چاندی پر چاند بنا ہو تو اسے پہننے والے کو خوشیاں ملتی ہیں‘ تو تو ارادی مضبوط ہوتی ہے‘ سفر میں تحفظ رہتا ہے اور دشمن اور بڑی روحمیں دور رہتی ہیں۔ اسے سیسے پر بنا کر زمین میں دبا دیا جائے تو اس شہر کے لوگوں پر نحوستیں آئیں گی اور جہاز اور کارخانے برباد ہو جائیں گے۔“


پندرہویں صدی کا ایک معنف لکھتا ہے:

درج ذیل نشان والا طلسم پہنا جائے تو انسان جادو سے محفوظ رہتا ہے اور دلیر بن

جاتا ہے:



درج ذیل نشان کو پہننے والا عزت اور پسندیدگی حاصل کرتا ہے:




درج ذیل نشان کو پہننے والے کا غصہ قابو میں رہتا ہے اور اسے لوگوں کی پسندیدگی حاصل ہوتی ہے:




درج ذیل نشان کو پہننے والے کی یادداشت اچھی ہو جاتی ہے اور وہ بری روحوں سے محفوظ رہتا ہے:



کسی جگہ سے مکھیوں کو بھگانے کے لیے درج ذیل نشان استعمال ہونے لگے۔



قدیم لوگوں نے شاید نجوم کے علم کے زیر اثر سیاروں، مہینوں اور چار ہواؤں سے فرشتوں کو منسوب کیا ہوا تھا۔ ان کا کہنا تھا کہ چار فرشتے زحل کے تحت، چار عطارد کے تحت، چار مریخ کے تحت، چار سورج کے تحت، تین زہرہ کے تحت، تین مشتری کے تحت اور چار چاند کے تحت کام کرتے ہیں۔



الوسیہ

(برش میزیم میں موجود ایک مخلوطے سے)

سیاروں کے ساتھ رنگوں کو بھی منسوب کیا جاتا تھا۔ سیاہ رنگ زحل سے، سرخ یا زعفرانی مریخ سے، بنفشی زہرہ سے، زرد مشتری سے، زعفرانی یا المئی سورج سے اور سفید رنگ چاند سے منسوب کیا جاتا تھا۔

جادوئی انگوٹھیاں

جادوئی انگوٹھیاں بھی جادوئی دائروں کی طرح، اتنے قدیم زمانوں سے استعمال ہوتی چلی آ رہی ہیں کہ ان کے زمانہ استعمال کے آغاز کا کچھ پتا نہیں ہے۔ امکان یہی ہے کہ انہیں بھی اسی تصور کے تحت استعمال میں لانا شروع کیا گیا تھا، جس تصور کے تحت جادوئی دائروں کا استعمال شروع ہوا تھا۔ دائرہ اور انگوٹھی تحفظ کے نشان ہیں اور اگر انگوٹھی میں بعض خاص پتھر جڑے ہوئے ہوں یا ان پر خاص ہیبتیں بنی ہوئی ہوں تو لوگوں کا عقیدہ تھا کہ یہ جادوئی خواص کی حامل ہوگئی ہیں۔ ایک قدیم عبرانی مخلوطے کے مطابق لوہے اور تانبے کو ملا کر بنائی گئی انگوٹھی پر کچھ خاص جادوئی اشکال بنا دی جائیں تو اسے پہننے والا لوگوں کی نظروں سے غائب ہو جاتا ہے۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

قدیم زمانے میں یونان کے ہاں ایسی انگوٹھیاں پہنتے تھے جن میں پتھر جڑے ہوتے تھے۔ بعض اوقات ان پر ایسی دیوی دیتاؤں کی شبیہیں نقش ہوتی تھیں جن کے حوالے سے ان کا عقیدہ تھا کہ وہ شر کو نالنے کی قوت رکھتے ہیں۔ پلوس اپنی ایک کتاب میں اس رواج کو "منصف آدمی" کی زبانی یوں پیش کرتا ہے: "میں ایک ایسی جادوئی انگوٹھی پہنے ہوئے ہوں جو بری رذلوں کو بھگانے پر قادر ہے۔"

پہلی صدی عیسوی سے ہی انگوٹھیوں کو بیماریاں رفع کرنے کے لیے استعمال کیا جا رہا ہے۔ مارسیس پہلو میں ہونے والے درد کو دور کرنے کے لیے انہیں استعمال کرنے کا مشورہ دیتا تھا۔ اس کے علاوہ ٹریس کا الیکٹریٹر مختلف بیماریوں کے علاج کے لیے بھی انگوٹھیاں پہننے کا مشورہ دیا کرتا تھا۔ برطانیہ عظمیٰ (Great Britain) میں ایڈورڈ دی کنفیسر (Edward The Confessor) کے زمانے سے بعض خاص بیماریوں کے علاج کے لیے انگوٹھیوں کا استعمال شروع ہو گیا تھا۔ وسطیٰ زمانوں میں "آنگوا انگوٹھی" درد سے نجات دلانے کے حوالے سے مشہور تھی۔ اس پر وقت کا بادشاہ دعا کیا کرتا تھا اور لوگ ان کی تلاش میں دیوانہ ہوئے پھرتے تھے۔

انگوٹھی جادوگروں کے آلات کا ایک اہم حصہ ہوتی تھی۔ جادوگروں کی انگوٹھیاں سیسے یا پیتل کی بنی ہوتی تھیں۔ جادوئی انگوٹھی تین انچ چوڑی ہوتی تھی اور اس پر لفظ Tetragrammaton ضرور کندہ ہوتا تھا۔ اس کے درمیان میں ایک سوراخ ہوا کرتا تھا۔ جادوگر اسے پہننے سے پہلے اس پر منتر پھونک کر انگوٹھی کو ساحرانہ خصوصیات و اثرات سے مالا مال کرتا تھا۔ منتر پھونکنے کے بعد اسے مقدس تیل میں ڈبویا جاتا۔ پھر اس پر مقدس پانی چھڑکا جاتا اور پھر گھٹنوں کے بل جھکتے ہوئے ہاتھ کی انگلی میں پہن لیا جاتا تھا۔

سولہویں صدی کے ایک مخلوطے میں جادوئی انگوٹھی تیار کرنے کا فارمولہ دیا گیا ہے۔ اس کے مطابق یہ انگوٹھی زحل کی دھات سیسے سے بنائی جاتی تھی۔ پھر اس پر فرشتے کیزائل کا نام کندہ کیا جاتا تھا اور دھونی دی جاتی تھی۔ ہدایت دی گئی ہے کہ اس انگوٹھی کی تیاری کے بعد سونے سے پہلے پہننا اور کسی سے کوئی بات نہ کر بلکہ مراقبہ کرو۔ "اس انگوٹھی کا گنبد سنگ سلیمانی کا ہونا چاہیے اور اس سنگینے کے نیچے زحل سے تعلق رکھنے والی کسی بوٹی کا چھوٹا سا ٹکڑا ضرور رکھا جائے۔"

۱۱ ۱۶ ۶ ۲ ۶۲ ۷۹۷۹۷  
 ۱۶ ۶ ۲ ۶۲ ۷۹۷۹۷  
 ۱۶ ۶ ۲ ۶۲ ۷۹۷۹۷  
 ۱۶ ۶ ۲ ۶۲ ۷۹۷۹۷  
 ۱۶ ۶ ۲ ۶۲ ۷۹۷۹۷  
 ۱۶ ۶ ۲ ۶۲ ۷۹۷۹۷

سیاروں سے تعلق رکھنے والی مہریں۔

### جادوئی انگوٹھی تیار کرنے کا دوسرا طریقہ

”سونے سے ایک انگوٹھی بناؤ اور اس پر سورج اور سورج کے فرشتے کی  
 ہیبیہ بناؤ۔ پھر اسے مشک، لوبان اور عنبر کی دھوئی دیا تازہ شراب اور عرق  
 گلاب سے دھوؤ اس مرکب میں زعفران ضرور ملانا چاہیے۔ اس کے گلینے  
 کے نیچے گیندے کے پھول کی کلی ضرور رکھنی ہے۔ شاہین کے گھونسلے میں  
 ملنے والا پتھر گلینے کے طور پر جڑو۔ انگوٹھی تیار ہے اب اسے پہن لو۔“

سیاروں اور ستاروں کے بعض مخصوص دھاتوں سے تعلق پر ایقان رکھا جاتا تھا۔  
 اس کے علاوہ قیمتی پتھر اور بوٹیاں بھی سیاروں، ستاروں سے منسوب مانی جاتی تھیں۔ جان  
 گودر نے ایک کتاب لکھی تھی جس کا نام "Confessione Amantis" تھا۔ اس نے اس کا  
 انتساب بادشاہ ہنری ہشتم سے کیا تھا۔ اس کتاب میں مختلف پتھروں اور بوٹیوں سے موافق

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

سیاروں ستاروں کے نام دیئے گئے ہیں۔ انگوٹھیوں کے حوالے سے وہ لکھتا ہے: ”سیسے کی انگوٹھی میں سیاہ سنگ سلیمانی جڑوانا چاہیے اور اس کے تگینے کے نیچے صنوبر کی جڑ رکھی جانی چاہئے۔ ہیتل کی انگوٹھی میں زبرجد کا تگینہ ہو اور اس کے نیچے زیتون کی جڑ رکھی جائے۔ چاندی کی انگوٹھی کا تگینہ سرخ عقیق کا ہونا چاہیے اور اس کے نیچے شاہ بلوط کی جڑ رکھی جائے۔“

سولہویں صدی میں گنٹھیا کے علاج کے لیے انگوٹھیوں کا استعمال عام تھا۔ بیسویں صدی تک زیک اور ہیتل سے بنائی گئیں ”گنٹھیا کی انگوٹھیاں“ عام استعمال کی جاتی تھیں۔ برٹش میوزیم کے تاریخی مخلوطوں میں ایک دلچسپ خط موجود ہے، جس میں ارل آف لارڈ ڈیل سے درخواست کی گئی ہے کہ وہ ڈیوک آف ہملٹن کو ”گنٹھیا کی انگوٹھی“ بھیجے۔

محبت میں کامیابی حاصل کرنے کے لیے بھی جادوئی انگوٹھیاں استعمال کی جاتی تھیں۔ سولہویں صدی کے ایک مخلوطے میں محبت میں کامیابی کے لیے درج ذیل طریقہ لکھا گیا ہے: ”سونے یا چاندی کی دو آنکڑا انگوٹھیوں کو ابابیل کے گھونسلے میں رکھ دو۔ انہیں نو دن تک وہیں پڑا رہنے دو۔ نو دن بعد انہیں نکال کر ایک اس عورت کو بھجوا دو جس سے تمہیں محبت ہے اور دوسری انگوٹھی خود پہن لو۔“ کہا جاتا ہے کہ پوپ انوسینٹ نے بادشاہ جان کو چار انگوٹھیاں بھیجی تھیں جن میں جادوئی تگینے جڑے ہوئے تھے۔ پوپ انوسینٹ نے اس تحفے کے ساتھ درج ذیل خط بھی بادشاہ کو بھجوایا تھا:

”اگرچہ ہمیں بتایا گیا ہے کہ بادشاہ سلامت ایسی چیزوں کو نہیں مانتے تاہم ہمارے نزدیک یہ مناسب ہے کہ اپنی نیک تمنائوں کے اظہار کے لیے آپ کی خدمت میں پتھر جڑی چار انگوٹھیاں پیش کی جائیں۔ ہم آپ سے التجا کرتے ہیں کہ ان کی غلی طاتوں پر یقین کیجئے۔ ان کی گولائی ابدیت کی غماز ہے۔ عدد چار جو کہ ایک مربع ہے ذہنی چستی کی علامت ہے۔ سونا دانش کی علامت ہے، کیونکہ سونا سب سے قیمتی دھات ہے۔ دانش بھی تمام اوصاف میں سب سے عمدہ وصف ہے۔ سبز مرد ایمان کا مظہر ہے، نیلم کی شفافیت امید کی آئینہ دار ہے یا قوت کی سرخی فیاضی کی عکاس ہے اور اوہل کا دودھیارنگ نیک اعمال کا ترجمان ہے۔“

انگوٹھیوں پر حروف اور شبیہیں کندہ کرنے کے رواج کا آغاز شاید جادوئی مہروں اور طلسموں کے زیر اثر ہوا تھا۔ چونکہ انہیں چمڑے کے ٹکڑوں پر بنایا جاتا تھا اس لیے ان کے

ضیاع کے امکانات زیادہ ہوتے تھے۔ چنانچہ لوگوں نے سوچا ہوگا کہ انہیں دھاتوں پر کندہ کر دیا کر انگوٹھی کی صورت میں پہن لیا جائے۔

ارل آف پیئر بورو کے پاس ایک جادوئی مہر ہوا کرتی تھی جو کہ چاندی سے بنی ہوئی تھی اور اس کی مٹھ لوہے کی تھی۔ اس کی ایک موی شبیہ آج بھی موجود ہے۔ اس کا مرکزی حصہ مربع شکل کا ہے جس کے اندر ہیرے کی شکل کی ایک شبیہ بنی ہوئی ہے۔ اس شبیہ کے ارد گرد ستارے اور صلیبیں بنی ہوئی ہیں۔ دائرے کے باہر جادوئی نام تین صفوں میں لکھے ہوئے ہیں۔ اس پر 2 دسمبر 1671ء کی تاریخ بھی کندہ ہے۔



*This is the Inscription of a Signet, & was  
on a silver plate, & found to me from the  
King in the East of the Kingdom of France  
2 Dec: 1671.*

1. + AGLA + BARACHIEL + ON + ASTASIEL  
+ ALPHAEETO + + + + + + + + + + + RAPHAEL + + +  
ALGAR + VRIEL.
2. + MICHAEL + IENOVA + GABRIEL,  
+ ADONAI + HAKA + JAV + TETRAGRAMATON
3. + VVSIQ + VALACTRA + IENIFRA + MENA  
+ IANA + IBAM + FEMITRA.

MEDCHAST + MELPHAM +

ارل آف پیئر بورو کی جادوئی مہر۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“



ایک اور جادوئی مہر جس کا ایک ٹھپا اور خاکہ محفوظ رہ گیا ہے، سولہویں صدی کے بدنام جادوگر، علم نجوم کے ماہر اور کیمیاگر ڈاکٹر سائمن فورمین کی ہے۔ ڈاکٹر فورمین کی یہ مہر انگلی کی صورت میں تھی، جو کہ چاندی سے بنی ہوئی تھی۔ اسکے دائرے کی اندرونی جانب Ariel اور Anael کے الفاظ کندہ تھے، جبکہ دائرے کی بیرونی جانب Die Et Hora کے الفاظ اور 1598ء کندہ تھے۔ سائمن فورمین 1552ء میں پیدا ہوا تھا۔ وہ میڈالین کالج آکسفورڈ میں ایک غریب سکالر کی حیثیت سے آیا تھا۔ 1579ء میں اسے جادوگری کے الزام میں ساٹھ ہفتوں کے لیے زندان میں ڈال دیا گیا۔ رہائی کے بعد وہ ایک عطائی ڈاکٹر کی حیثیت سے چند سال پورے ملک میں پھرتا رہا اور آخر 1583ء میں نیوسٹریٹ لندن میں مستقل طور پر رہائش پذیر ہو گیا۔

پانچ سال بعد اس نے کھلم کھلا مستقبل بینی اور روحوں کو بلانے کا عمل شروع کر دیا۔ 1593ء میں کالج آف فزیشن نے اسے سمن بھیجا کہ وہ بلا لائسنس ادویات کا استعمال بند کر دے۔ اس کے بدنام ہوجانے کے بعد بعض امیر لوگ اس کے سرپرست بن گئے، جن میں لارڈ ہرلفورڈ بھی شامل تھا۔ ڈاکٹر فورمین پر غیر قانونی طور پر ادویات استعمال کرنے کے الزام میں متعدد بار مقدمات قائم ہوئے لیکن آخر کار اسے کیمبرج یونیورسٹی سے ڈاکٹر آف میڈیسن کی ڈگری حاصل ہو گئی۔

1615ء میں اسے سر تھامس ادوربری کے قتل میں ملوث قرار دیا گیا۔ عدالت میں پیش کیے گئے ایک خط سے ظاہر ہوتا ہے کہ کاؤنٹیس آف اسیکس نے اپنے شوہر کو مارنے کے لیے اس سے تعویذ مانگا تھا۔ اس کے علاوہ اس نے ایک تعویذ ارل آف سرسیٹ کی محبت حاصل کرنے کے لیے بھی مانگا تھا۔ اس مقدمے کے دوران متعلقہ افراد کے جادوئی عمل میں استعمال ہونے والے موسی پتے بھی عدالت میں پیش کیے گئے تھے۔

فورمین نے اپنے بھانجے رچرڈ نیپیئر کو بے شمار مخطوطے دیئے تھے۔ اس کے بیٹے تھامس نے وہ مخطوطے ایلیاس ایشمول کو دے دیئے، جس نے انہیں بوڈلیین لائبریری میں رکھوا دیا اور وہ وہاں آج بھی موجود ہیں۔

## جادوئی جواہرات

قدیم زمانوں سے کیاب اور قیمتی پتھروں کے ساتھ جادوئی خواص منسوب ہیں۔

قدیم لوگوں کا عقیدہ تھا کہ نیک روہیں لن پتھروں میں مقیم ہوتی ہیں۔ ان پتھروں کو سیاروں سے بھی منسوب کیا جاتا تھا اور لوگوں کا عقیدہ تھا کہ یہ ہر طرح کے جسمانی اور اخلاقی مرض سے نجات دلانے کی قوت رکھتے ہیں۔ چونکہ پرانے زمانوں میں یہ تسلیم کیا جاتا تھا کہ بیماریاں انسانی جسم میں بری روحوں کے داخل ہونے سے پیدا ہوتی ہیں اس لیے امکان یہی ہے کہ قیمتی اور کیاب پتھروں کو پہلے پہل بیماریوں سے بچاؤ کے لیے استعمال کیا گیا ہوگا یا اس خیال سے استعمال کیا گیا ہوگا کہ ان پتھروں میں مقیم مہربان روہیں بری روحوں کو نکال دیں گی۔ ہیرے کو جو کمپک اور خوبصورتی میں سب سے نمایاں ہے، جادوئی اثرات کے حوالے سے سب سے زیادہ کارگر تسلیم کیا جاتا تھا۔ یہ واحد ایسا قدرتی مظہر تھا، جو کہ ناقابل تغیر تھا اور حد تو یہ ہے کہ آگ بھی اس کا کچھ نہیں بگاڑ سکتی تھی۔ اسے جادو بری روحوں اور ڈراؤنے خوابوں سے بچاؤ کے لیے استعمال کیا جاتا تھا۔ کہا جاتا تھا کہ ہیرا پہننے والے کو اس کے طفیل ذہنی قوت اور جرأت حاصل ہوتی ہے۔ ہیرا غصے کو بھی ٹھنڈا کرتا تھا اور اسے مصالحت کرانے والا پتھر مانا جاتا تھا۔

روڈولف دوم کے معالج ایلسلم ڈی بوٹ نے سترہویں صدی میں لکھا کہ ”قیمتی پتھر اچھے اور برے، حق اور باطل میں تیز کی اہلیت کے حامل ہوتے ہیں۔ ان پتھروں میں نیک روہیں مقیم ہوتی ہیں، تاہم بعض اوقات کوئی بری روح نیک روح کا بہرہ دہار کر ان میں مقیم ہو جاتی ہے اور پہننے والے کو خداداند کے راستے سے بھٹکا دیتی ہے۔ اس لیے انہیں منتخب کرنے میں بے حد احتیاط سے کام لینا چاہیے۔“

یہودیوں کا عقیدہ ہے کہ حضرت ابراہیمؑ کے گلے میں ایک قیمتی پتھر لٹکا ہوتا تھا۔ جو بیمار اسے دیکھتا، صحت یاب ہو جاتا۔ جب آپ فوت ہو گئے تو خداداند نے اس پتھر کو سورج میں رکھ دیا۔ چنانچہ یہودیوں کے ہاں ایک ضرب الشل مشہور ہے: ”جب سورج لگتا ہے تو بیماری رفع ہو جاتی ہے۔“

630 قبل از مسیح کے معمری بادشاہ ٹیکسیس کے بارے میں کہا جاتا ہے کہ اس کے گلے میں اژدھے کی شکل میں ترشا ہوا زبرجد لٹکا رہتا تھا۔ اسے پیٹ پر پھیرا جاتا تو ہانصے کا عمل حیرت انگیز حد تک فعال ہو جاتا تھا۔

یا قوت پہننے والے کے بارے میں یقین کیا جاتا تھا کہ وہ طاعون سے محفوظ رہے گا۔ اس کے حوالے سے لوگوں کا عقیدہ تھا کہ یہ اداسی کو دور کرنے، برے خیالات سے نجات

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

پانے' خونک خوابوں سے محفوظ رہنے اور شہوت پر قابو پانے میں مدد دیتا ہے۔ دوسری طرف یہ بھی مانا جاتا تھا کہ یا قوت پینے والے کے خون کی گردش تیز ہو جاتی ہے اور اس شخص کو قصہ بہت آتا ہے۔ پرانے زمانے میں ایک عجیب و غریب عقیدہ یہ تھا کہ جب کسی شخص پر بد قسمتی نازل ہوتی ہے تو یا قوت کا رنگ سیاہ ہو جاتا ہے اور جب بد قسمتی ٹل جاتی ہے تو اس کا اصل رنگ بحال ہو جاتا ہے۔

کھیل شویرس اس روایت پر تبصرہ کرتے ہوئے اپنا واقعہ بیان کرتا ہے۔ وہ لکھتا ہے کہ ”میں ایک مرتبہ اپنی محبوب بیوی کیتھرینا کے ساتھ سٹ گارٹ سے کیلیوٹا جا رہا تھا۔ میں نے انگلی میں اپنی بیوی کی دی ہوئی انگوٹھی پہن رکھی تھی جس میں ایک یا قوت جڑا ہوا تھا۔ راستے میں میں نے دیکھا کہ یا قوت اپنا اصل دلکش رنگ کھو چکا ہے اور سیاہی مائل رنگ کا ہو چکا ہے۔ میں نے اپنی بیوی سے کہا کہ بد قسمتی اس کا یا میرا پیچھا کر رہی ہے۔ ایسا ہی ہوا اور چار پانچ دن بعد میری بیوی سخت بیمار ہو کر مر گئی۔ اس کے مرنے کے بعد یا قوت کا اصل چمک دار رنگ بحال ہو گیا۔“

میڈم ڈی پومپاڈور نے خوش قسمتی کے لیے یا قوت کو سو رکی شکل میں ترشوا کر پہنا ہوا تھا۔ یہ یا قوت اب لوور میوزیم میں موجود ہے۔

نیلم کے حوالے سے عقیدہ تھا کہ یہ متعدد خواص کا حامل پتھر ہے۔ کہا جاتا تھا کہ اسے دیر تک سکتے رہنے سے بینائی بہتر ہو جاتی ہے اور اگر اسے سینے پر دل کے قریب رکھا جائے تو اس کے اثر سے بخار ختم ہو جاتا ہے اور یہ طاقت و توانائی عطا کرتا ہے۔

ایک قدیم مصنف نیلم کے حوالے سے لکھتا ہے کہ ”یہ پتھر نیک خیالات پیدا کرنے کی خاصیت رکھتا ہے اسی لیے مذہبی لوگ اسے پہنتے ہیں۔“ سینٹ جیروم نے لکھا ہے کہ ”نیلم پینے والے کو بادشاہوں کی پسندیدگی حاصل ہوتی ہے دشمنوں سے تحفظ ملتا ہے یہ جادو کا اثر رفع کرتا ہے قیدیوں کو رہائی کرتا ہے اور خداوند کی رحمتوں کا باعث بنتا ہے۔“

زمرہ کے حوالے سے عقیدہ تھا کہ یہ بری روحوں کو بھگاتا ہے رازوں سے آگاہ کرتا ہے مستقبل میں رونما ہونے والے واقعات کا پیشگی علم دیتا ہے اور پینے والے کو فصاحت عطا کرتا ہے۔ کہا جاتا تھا کہ یہ وفاداری بھی پیدا کرتا ہے۔ زمرہ کے حوالے سے یہ عقیدہ موجود تھا کہ اگر بد قسمتی رونما ہونے والی ہو تو یہ اپنے سانچے سے نکل کر گر جاتا ہے۔ کہا جاتا ہے کہ جارج سوم کی تخت نشینی کے وقت اس کے تاج میں سے ایک بڑا سا زمرہ گر گیا۔

اس سے یہ ٹھکون لیا گیا کہ امریکہ ہاتھ سے نکل جائے گا۔ لوگ زمرہ اس عقیدے کے ساتھ بچوں کے گلے میں پہناتے تھے کہ وہ مرگی بری روحوں، دماغ کی رگوں کے پھٹنے اور ڈراؤنے خوابوں سے محفوظ رہیں گے۔

پکھراج کے حوالے سے لوگوں کا عقیدہ تھا کہ اگر اسے بائیں ہاتھ میں پہنا جائے تو یہ غصے کو ٹھنڈا کرتا ہے، اداسی کو دور کرتا ہے، مزاج اور گفتگو میں اضافہ کرتا ہے اور جرات عطا کرتا ہے۔ کہا جاتا تھا کہ اگر اسے بائیں بازو پر باندھا جائے تو پہننے والے پر سے جادو کے اثرات ختم ہو جاتے ہیں۔ لوگوں کا عقیدہ تھا کہ پکھراج ذہنی بیماریوں سے نجات دلاتا ہے اور نیند میں چلنے والوں کی اس بیماری کو رفع کرتا ہے۔

لوگوں کا عقیدہ تھا کہ نیلم بے اعتدالی اور شراب زیادہ پینے کی عادت سے محفوظ رکھتا ہے۔ اس حوالے سے کیمپلس لیونارڈس لکھتا ہے کہ ”اگر اسے ناف پر باندھا جائے تو یہ شراب کے نشے میں دھت ہونے سے بچاتا ہے۔ یہ گفتگو میں بھی اضافہ کرتا ہے، برے خیالات کو رفع کرتا ہے اور خوابوں میں مستقبل سے آگاہ کراتا ہے۔ اس پر باخوس کی شبیہ کندہ کی جاتی تھی اور رومن عورتوں کا پسندیدہ ترین پتھر تھا۔“

اوپل کو منحوس پتھر تسلیم کیا جاتا تھا اور لوگ کہتے تھے کہ اس کو پہننے والوں کو بد قسمتی گھیر لیتی ہے۔ تاہم بعض قدیم مصنفوں نے اسے سعد پتھر قرار دیا ہے اور اس سے تمام اچھے خواص منسوب کیے ہیں۔ انہوں نے اسے بیٹائی کے لیے اچھا قرار دیا ہے، اداسی دور کرنے والا اور پہننے والوں کو متعدی امراض سے محفوظ رکھنے والا بیان کیا ہے۔

رومن اوپل کو بہت زیادہ وقعت دیتے تھے۔ پلینی کہتا ہے: ”مارک انٹونی نے سینیٹر مونس سے ایک شاندار اوپل حاصل کرنے کے لیے اسے ملک بدر کر دیا تھا۔“

کہا جاتا تھا کہ فیروزہ پہننے والے پر کوئی بد قسمتی نازل ہونے والی ہوتی تھی تو اس کا رنگ تبدیل ہو جاتا تھا۔ ڈن لکھتا ہے:

”مہربان فیروزے کا رنگ زرد ہو گیا“

یہ اس امر کا غماز تھا کہ پہننے والا خیریت سے نہیں ہے۔“

فیروزے کے حوالے سے لوگوں کا اعتقاد تھا کہ یہ سرد رفع کرتا ہے، نفرت ختم کرتا ہے اور محبت کرنے والوں میں ہونے والے بھگڑے ختم کرتا ہے۔ فیروزے کو ”سیریا“، ”یرقان“ اور منہ اور گلے کی بیماریاں دور کرنے کے خواص کا حامل مانا جاتا تھا۔ قدیم لوگوں کا

عقیدہ تھا کہ اسے پہننے والا مستعد ہو جاتا ہے۔ تاہم اس کی سب سے اہم خصوصیت یہ تھی کہ اسے جادوئی تصورات کے وسیلے کے طور پر استعمال کیا جاتا تھا اور روحوں کو دیکھنے کے لیے اس سے زیادہ کسی پتھر کو موزوں نہیں مانا جاتا تھا۔

سنگ سلیمانی بھی جادوئی رسومات میں بہت اہمیت رکھتا تھا۔ اس سے زبردست جادوئی خواص و اثرات منسوب تھے۔ کہا جاتا تھا کہ اسے گلے میں پہننے والے لوگوں کی شگفتگی میں اضافہ ہو جاتا ہے اورسی دور اور دوسری ذہنی پریشانیاں رفع ہو جاتی ہیں۔ اسے زہریلے جانوروں کے ڈسے جانے کے خلاف بطور علاج بھی استعمال کیا جاتا تھا۔ درد سے نجات پانے کے لیے اسے گردن میں لٹکایا جاتا تھا۔

سلیمانی عقیق کے حوالے سے اعتقاد تھا کہ بچھو کے کانٹے کا علاج ہے۔

مرجان کو قدیم زمانے سے بہت وقعت دی جاتی ہے اسے باطنی قوتوں کے ساتھ ساتھ بیماریوں سے نجات دینے کے حوالے سے اہم گردانا جاتا تھا۔ پلینی لکھتا ہے: "اسے قدیم زمانے سے زہروں کا تریاق مانا جاتا ہے۔" ایک اور مصنف لکھتا ہے:

"جادوگر نیاں کہتی ہیں۔ یہ پتھر آسمانی بجلی سے بچاتا ہے، بحری بہاؤوں اور مکانون کو طوفانوں سے محفوظ رکھتا ہے۔"

کہا جاتا تھا کہ اگر پہننے والے کی صحت خراب ہونے کا خدشہ ہو تو اس پتھر کا رنگ تبدیل ہو جاتا ہے۔ لوگ کہتے تھے اگر کوئی بیمار شخص اسے پہنے اور اس کی موت واقع ہونے والی ہو تو مرجان کا رنگ زرد ہو جائے گا۔ 1594ء میں لکھی گئی نظم "Three Ladies of London" میں کہا گیا ہے:

"جب تم بیمار ہو گے تو مرجان زرد ہو جائے گا۔"

لوگ جادو اور مرگی سے بچنے کے لیے اسے پہنا کرتے تھے۔ وہ اسے "شیطان کے حلسوں"، طوفانوں اور زمین کی بربادی سے محفوظ رہنے کے لیے بھی پہنتے تھے۔ آج بھی لوگ نومولود بچوں کے گلے میں مرجان لٹکاتے ہیں تاکہ وہ بیماریوں سے محفوظ رہیں نیز بری روحمیں ان سے دور رہیں۔ ایک قدیم مصنف لکھتا ہے کہ: "مرجان خون کے جریان کو روکتا ہے، مکانون کو آسمانی بجلی سے محفوظ رکھتا ہے اور بچوں کو بری روحوں اور جادو سے تحفظ دیتا ہے۔" اگر اسے کھالیا جائے تو، کہا جاتا تھا، یہ بدہضمی دور کرتا ہے اور مرگی کے دوروں سے بچاتا ہے۔

عنبر کو قدیم زمانوں سے معالجاتی اثرات کا حامل مانا جاتا ہے، خصوصاً گلے کی بیماریوں کے حوالے سے۔ اعتقاد تھا کہ گلے میں لٹکایا جائے تو سینے کے امراض، گلے کے درد اور کالی کھانسی سے نجات مل جاتی ہے۔ آج بھی عنبر کے تیل کو مذکورہ بیماریوں سے نجات کے لیے سینے پر ملا جاتا ہے۔

بہت سے دیگر پتھروں سے بھی جادوئی اور باطنی خواص منسوب کیے جاتے تھے۔ ان میں سے چند ایک کے خواص اختصار کے ساتھ بیان کیے جاتے ہیں:

سنگ یرمائی کے بارے میں اعتقاد تھا کہ یہ خوش قسمتی کا باعث بنتا ہے اور بری روجوں سے بچاتا ہے۔

سنگ یشب کے بارے میں عقیدہ تھا کہ یہ ڈراؤنے خوابوں اور مرگی سے بچاتا ہے۔

سنگ موسیٰ کے حوالے سے پلینی لکھتا ہے: ”جادوگر سنگ موسیٰ کو جادوگری کے کاموں میں کثرت سے استعمال کرتے ہیں۔ وہ اس کے حوالے سے مانتے ہیں کہ یہ پتھر ہر خواہش پوری کرنے کی خاصیت رکھتا ہے۔“

جادوئی بوٹیاں اور جادوگر نیوں کا جھاڑو

قدیم زمانوں میں بعض درختوں اور بوٹیوں کو شیطانی پودے کہا جاتا تھا۔ ان میں وہ درخت اور بوٹیاں شامل تھیں جنہیں ہیکائی اور اس کی بیٹیاں میڈیا اور سر سے استعمال کرتی تھیں۔ سر سے زہریلی جڑی بوٹیوں کا علم رکھتی تھی۔ اس نے جن جڑی بوٹیوں کو استعمال کیا تھا بعد کے زمانوں کی جادوگر نیاں اور جادوگر انہیں استعمال کرتے رہے جن پودوں سے بری خصوصیات منسوب ہوتی تھیں انہیں عجیب و غریب نام بھی دے دیئے جاتے تھے۔ ایک پودے کو ”شیطان کی لید“ کا نام دیا گیا تھا۔ بلاذربہ کے پھل کو ”شیطان کا بیر“ کہا جاتا تھا۔ خود بلاذربہ کو ”موت کی بوٹی“ کہا جاتا تھا۔ ایک زہریلے پودے کو ”شیطان کی شمع“ کا نام دیا گیا تھا۔ بعض پودوں کے حوالے سے عقیدہ تھا کہ وہ انسانی زندگی پر اثر انداز ہوتے ہیں۔ یوپاس درخت کے حوالے سے مشہور تھا کہ اس کے نیچے کوئی سبزہ پھل پھول نہیں سکتا اور جو پرندہ اس کے اوپر سے گزرتا ہے وہ مر جاتا ہے۔ کہا جاتا تھا کہ جہاں اس کا شیطانی اثر ہوگا وہاں کوئی جاندار زندہ نہیں رہ سکے گا۔ اسی وہم کی وجہ سے لوگ اس کے سائے تلے نہیں

جاتے تھے۔ منچینیل درخت کے نیچے کوئی نہیں سوتا تھا کیونکہ لوگوں کا خیال تھا کہ اس کے نیچے سونے والا انسان لازماً مر جائے گا۔

لیینکس بیان کرتا ہے کہ جنگلی زیتون کی خوشبو کو مہلک مانا جاتا تھا۔ ہندوستان میں اسے ”گھوڑا مار“ کہتے تھے۔ اٹلی میں بھی اسے زہریلی بوٹی تصور کیا جاتا تھا۔ کونین کے درخت کو بھی قدیم زمانوں میں شیطانی درخت قرار دیا جاتا تھا۔ پلینی لکھتا ہے کہ ”اس کے پتوں میں سے اڑدھے اڑتے ہیں۔“ روس میں بھی اسے شیطانی درخت مانا جاتا ہے۔ انگلینڈ میں اسے ہمیشہ جادوگریوں سے منسوب کیا گیا ہے۔ بھنگ کے پودے سے بھی برے شگون منسوب تھے۔ اسے جنازوں میں استعمال کیا جاتا تھا اور قبروں پر بکھیرا جاتا تھا۔ ایک پرانی روایت کے مطابق اگر خرگوش پر اس کا رس چھڑک دیا جائے تو اس علاقے کے سارے خرگوش وہاں سے بھاگ جائیں گے۔ اس زمانے کا ایک مقولہ تھا کہ ”کتا پاگل ہو کر مر جائے تو جان لو اس نے بھگ کھالی ہوگی۔“ جرمن کسان اسے ”شیطان کی آنکھ“ کہا کرتے تھے۔

دھتورے کو شیطانی خصوصیات کا حامل پودا تسلیم کیا جاتا تھا۔ جرمنی میں کائی کو ”شیطان کا بچہ“، تخم سفید کو ”شیطان کا سر“ اور Orchid کو ”شیطان کا ہاتھ“ کہا جاتا تھا۔ Clematise کو ”شیطان کا دھاگا“ کہتے تھے۔ کھمبے کو ”شیطان کی ڈوری“ کہا جاتا تھا۔ تھوہر کو ”شیطان کی سونیاں“ کہا جاتا تھا۔

سوڈن میں گکرتے کو ”شیطان کا کھن“ کہا جاتا تھا۔ Spurge کو ”شیطان کا دودھ“ کہتے تھے۔ آر لینڈ میں Nettle کو ”شیطان کا ایپرن“ کہتے تھے۔ Convolvulus کو ”شیطان کا موزہ“ کہا جاتا تھا۔ اجوائن کو ”شیطان کی روٹی“ کہا جاتا تھا۔ Lycopodium کو ”شیطان کی سوار کی ڈبی“ کہا جاتا تھا۔ بعض علاقوں میں خودرو جڑی بوٹیوں کو ”شیطان کی ڈاڑھی“ کہا جاتا ہے۔

برازیل میں ایک پودا جیزوفا پوریزا گتا ہے۔ اس کے پتوں میں زہر ہوتا ہے۔ اگر کوئی انسان انہیں کھالے تو پہلے اسے اڈگھ آتی ہے، پھر ہونٹ سوج جاتے ہیں اور آخردل کی حرکت رک جاتی ہے۔ ہندوستان میں Pouchkine کو بہت مہلک پودا تصور کیا جاتا تھا۔ کہا جاتا ہے کہ اس کے قریب سے شیر بھی راستہ بدل جاتا ہے اور اس کے ارد گرد پرندے گھونسلہ نہیں بناتے۔ سرحدی قبائل اس کے عرق سے اپنے تیروں کو زہریلا بناتے تھے۔ بری خصوصیات والے ایک اور پودے کو ”ڈراؤنا خواب پھول“ کا نام دیا گیا ہے، یہ پودا بیونس

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

آرزو کے نواح میں اگتا ہے۔ یہ ایک چھوٹی سی جھاڑی ہے جس کے پودے گہرے ہرے رنگ کے ہوتے ہیں۔ اس میں سفید پھول لگتے ہیں جن سے نشہ آور تیزبو خارج ہوتی ہے۔ انگلینڈ کی روایات کے مطابق آک کے پودے کے دودھ کو جادوگر نیاں اپنے جادوئی عمل میں استعمال کرتی تھیں۔ فرائز لینڈ کے کسانوں میں ایک روایت تھی کہ جسے کے دن کسی عورت کو گھر نہیں ہونا چاہیے کیونکہ اس روز جادوگر نیاں اجلاس منعقد کرتی ہیں اور دیرانوں میں رقص کرتی ہیں۔ نیاپولیشن کی جادوگر نیاں بیجو ویشو کے نزدیک اخروٹ کے ایک درخت کے نیچے اپنے اجلاس منعقد کرتی تھیں۔ بولوگنا کے نزدیک رہنے والے کسان کہتے ہیں کہ ان کی جادوگر نیاں سینٹ جان کی شام کو اخروٹ کے درختوں کے نیچے اجلاس منعقد کرتی تھیں۔ ایک مصنف لکھتا ہے کہ ”مشرقی جادوگر نیوں کی طرح یورپی جادوگر نیاں آدمی رات کو جادوئی عمل کرتی ہیں اور اپنے جھاڑوں کو جادوئی عمل میں استعمال کرتی ہیں۔“ پرانے زمانوں میں ایک عجیب و غریب خیال پایا جاتا تھا کہ جادوگر نیاں اپنے جھاڑو پر اڑتی ہیں۔ تاہم اس ضعیف الاعتقادی کے باوجود جرمنی کے بعض علاقوں میں لوگ اپنی دلہیز کے ساتھ جھاڑو رکھتے ہیں تاکہ کوئی بری روح گھر میں داخل نہ ہو سکے۔ آئرلینڈ میں جھاڑو کو ”پریوں کا گھوڑا“ کہتے تھے۔ اس کے حوالے سے تصور تھا کہ جادوگر نیاں آدمی رات کو جھاڑو پر بیٹھ کر اڑتی ہیں۔

کہا جاتا تھا کہ بھنگ کا پودا جادوگر نیوں کا پسندیدہ ترین پودا ہے اور وہ اسے اپنے جادوئی عملوں میں استعمال کرتی تھیں۔ لوگوں کا عقیدہ تھا کہ Rowan کا درخت جادوگر نیوں پر بہت اثر رکھتا ہے اور وہ اس سے خوف زدہ رہتی ہیں۔ لوگوں کا عقیدہ تھا اس درخت کی چھوٹی سی ٹہنی جیب میں رکھنے سے جادوگر نیاں دور رہتی ہیں۔ جرمنی، ناروے اور ڈنمارک میں لوگ اپنے اصطبل کے دروازوں پر اس کی ٹہنیاں لٹکاتے تھے تاکہ جادوگر نیاں اندر نہ جا سکیں۔

بہت سے پودوں کے حوالے سے لوگوں کا یقین تھا کہ وہ ”بری نظر“ سے محفوظ رکھتے ہیں چنانچہ اس مقصد کے لیے روس میں صنوبر کے درخت کے تنے سے سرخ کپڑا باندھ دیا جاتا تھا۔ جرمنی میں اس مقصد کے لیے مولی استعمال ہوتی تھی جبکہ چین کے لوگوں کا عقیدہ تھا کہ لہسن بری نظر سے محفوظ رکھتا ہے۔





## محبت اور جادو

انسان اپنی تخلیق کے بعد سے محبت کی ”بیاری“ کے علاج کے لیے جادوگروں سے مدد لیتا آیا ہے۔ جادوگروں کی مدد دونوں اصناف نے اپنے مقصد کے حصول کے لیے لی ہے۔ دیومالاؤں میں اس غرض سے مختلف جادوئی رسوم ادا کی جاتی تھی، تعویذ باندھے جاتے تھے اور جادوئی جڑی بوٹیاں استعمال کی جاتی تھیں۔

گیارہویں صدی میں لکھے گئے ایک شامی مخطوطے میں ایک مصری کی کہانی موجود ہے، جو کسی دوسرے شخص کی بیوی سے محبت کرنے لگا تھا۔ اس نے ایک جادوگر کی خدمات حاصل کیں اور اسے کہا کہ وہ عورت کے دل میں اس کی محبت جگا دے نیز دوسرے شخص کے دل میں اس کی بیوی کے لیے نفرت پیدا کر دے۔ جادوگر نے عورت کو گھوڑی دیا، تاہم ایک نیک آدمی میگارٹیس نے اسے دوبارہ انسان بنا دیا تھا۔ اس نے مقدس پانی اس کے سر پر ڈالا تو وہ دوبارہ انسان بن گئی تھی۔

وسطی زمانوں میں محبت کے حصول کے لیے جادوئی طاقت والی مہرین، چمڑے کے ٹکڑوں پر الفاظ یا حروف، موسیٰ پتلے، جادوئی جڑی بوٹیاں استعمال کی جاتی تھیں۔ ان کے علاوہ لوگ تعویذ پیا بھی کرتے تھے۔

موصل سے دریافت ہونے والے ایک قدیم عبرانی مخطوطے میں محبت کے جادو بھی لکھے گئے ہیں۔ ایک ترکیب کے مطابق اگر کوئی شخص اپنی محبوبہ کا نام نشاستے اور زعفران سے لکھ کر اسے چھو دے تو وہ اس سے محبت کرنے لگے گی۔

محبت کا ایک منتر سولہویں صدی کے ایک مخطوطے میں درج ہے۔ اگر محبت کرنے والا مرد اپنے بائیں ہاتھ پر H.L.D.P.N.A.G.U لکھ کر خوبہ کو اس ہاتھ سے چھوئے تو وہ

اس کی ہوبائے گی۔ مصنف بڑی معصومیت سے لکھتا ہے ”تم اس منتر کو کسی کتے پر آزما سکتے ہو۔“

ایک دوسرا منتر تھا: H.L.N.P.M.Q.U.M۔ اس منتر کو سورج طلوع ہونے سے بائیں ہاتھ پر لکھنا پڑتا تھا۔ یہ منتر عورتوں کے لیے تھا۔ عورتوں کو ہدایت کی گئی تھی کہ وہ اسے بائیں ہاتھ پر لکھنے کے بعد اس مرد کی گردن کو چھوئیں جس کی محبت کے حصول کی آرزو ہو۔

ایک اور منتر دائیں ہاتھ پر اپنے خون سے لکھنا ہوتا تھا۔ وہ منتر یہ تھا:

O.C.L.P.E.A.N.A.P.A.R.A.B۔ اسے سورج طلوع ہونے سے پہلے لکھنا

ہوتا تھا۔ جس شخص کی محبت مطلوب ہو اسے چھوتے ہوئے راج ذیل جملہ ادا کرنا ہوتا تھا:

"Ei signere me et stat in vaniet tilei."

محبت کے حصول کا ایک پیچیدہ جادوئی طریقہ کچھ یوں بیان کیا گیا ہے: ”محبوبہ کے سر کے تین بال لو اور ایک ایسا دھاگا لو جسے کسی کنواری لڑکی نے جمعے کے دن کاٹا ہو۔ تازہ میوے سے موم بنی بناؤ۔ چڑے کے خون سے زمین پر مطلوبہ عورت کا نام لکھو اور موم بنی کو روشن کر دو موم کے قطرے عورت کے نام پر گرنے چاہئیں۔“

ایک اور جادوئی طریقہ بہت زیادہ مؤثر مانا جاتا تھا جو کہ یہ ہے: ”نوزائیدہ لڑکے کو آنول لے کر اسے سکھاؤ اور پھر اس کا سفوف بنا کر جس عورت یا مرد کی محبت مطلوب ہے اسے کسی مشروب میں ملا کر پلا دو۔“

محبت کے حصول کے لیے ”زہرہ کی مہر“ بھی استعمال کی جاتی تھی۔ اس کی تیاری کے لیے موزوں وقت وہ ہوتا تھا جب زہرہ ستارہ چاند کے نزدیک ہوتا اور دیگر سیارے ستارے بھی موافق مقامات پر ہوتے۔ سولہویں صدی کا مصنف ”زہرہ کی مہر“ کے استعمال کا طریقہ بیان کرتے ہوئے لکھتا ہے: ”پہلے تو عورت کو بتا دو کہ تم اس سے محبت کرتے ہو۔ اگر کے بعد جب زہرہ ستارے کا دن اور وقت ہو اسے ”زہرہ کی مہر“ کے سفوف سے تیار کیا ہو اثر بہت پلا دو۔ حیرت انگیز طور پر وہ تم سے محبت کرنے لگے گی۔“

محبت کے حصول کا ایک اور عجیب و غریب طریقہ یہ تھا: ”چڑیا کی زبان کو تازہ موم کے اندر رکھ کر اپنے لباس کے اندر چار دن تک چھپائے رکھو۔ پھر اسے نکال کر اپنی زبان سے نیچے رکھو اور اس عورت کا بوسہ لو جس سے تم محبت کرتے ہو۔“

سولہویں صدی میں محبت کے حصول کے لیے کیے جانے والے جادوئی عملوں میں مومی پتلوں کا استعمال عام تھا۔ ایک مخطوطے میں اس حوالے سے ایک طریقہ ملتا ہے: ”اس عورت کا مومی مجسمہ بناؤ، جس نے تمہیں محبت ہے۔ اس پر مقدس پانی چھڑکو۔ اس پتلے کی پیشانی پر عورت کا نام اور اپنا نام اس کی چھاتیوں پر لکھو۔ اس کے بعد ایک نئی سوئی پتلے کی کمر میں کھسو ڈو ایک اس کے دائیں اور دوسری اس کے بائیں پہلو میں کھسو دو۔ اس کے بعد اس کے نام کی آگ جلاؤ اور راکھ پر اس عورت کا نام لکھو۔ پھر پتلے پر رائی کے بیج اور تھوڑا سا نمک ڈال دو۔ اب پتلے کو آگ میں ڈال دو جوں جوں آگ تیز ہوتی جائے گی اور پتلا پکھلتا جائے گا، اس عورت کے دل میں محبت بڑھتی جائے گی۔“

محبت کے حصول کا ایک اور طریقہ تھا: ”عورت کے سر کے بال لو اور آنے والے جمعے تک اپنے پاس رکھو۔ پھر اس روز سورج طلوع ہونے سے پہلے اپنے خون سے اپنا اور اس کا نام موم یا چمڑے کے ٹکڑے پر لکھو اور بالوں سمیت آگ میں جلا کر راکھ کر دو۔ پھر اس راکھ کو گوشت اور شراب میں ملا کر مطلوبہ عورت کو کھلا پلا دو۔ اس کے بعد جب تک وہ تم سے نہیں ملتی اسے قرار نہیں ملے گا۔“

سولہویں صدی میں محبت کے حصول کے لیے ایک طریقہ مروج تھا، جو آج بھی باقی ہے۔ یہ طریقہ یوں بیان کیا گیا ہے: ”مکڑی کو جالے سمیت ایک اخروٹ کے اندر بند کر دو۔ خیال رہے کہ جالا نہ ٹوٹے۔ جب تک مکڑی اخروٹ کے اندر موجود رہے گی مطلوبہ عورت تم سے محبت کرتی رہے گی۔“

کسی عورت کی محبت کے حصول کا ایک اور عجیب و غریب طریقہ یوں بیان کیا گیا ہے: ”بالمشت بھرنے چمڑے سے اپنی اور اس عورت کی شبیہیں بناؤ، جس سے تم محبت کرتے ہو۔ پھر اپنے بائیں ہاتھ کی چھوٹی انگلی سے خون نکال کر اپنے پتلے پر اپنا نام اور عورت کے پتلے پر اس کا نام لکھو۔ پھر چمڑے کے ٹکڑے کو یوں تہہ کر دو کہ شبیہیں ایک دوسرے کے اوپر ہوں۔ یہ سارا عمل اس طرح کرنا ہے کہ زہرہ کے دن یعنی جمعے کو اپنی شبیہ بناؤ اور اس سے اگلے جمعے عورت کی شبیہ بناؤ۔“

یہ سب کرنے کے بعد اس چمڑے کے ٹکڑے کو دن میں تین مرتبہ اپنے پاؤں تلے روندو۔ ساتھ ہی عورت کا نام لے کر شیطان سے استدعا کرو کہ اسے تب تک چین نہ آئے جب تک وہ تم سے محبت نہ کرنے لگے۔“

محبت کے منتروں کے ساتھ سیبوں کا تعلق بہت پرانا ہے۔ ذیل میں چند ہویں سوہویں صدی کے ایک مخطوطے سے اس کی پانچ مثالیں درج ہیں:

”ایک سیب پر +Guel+Bsatirell+Gliell+ لکھ کر اس عورت کو کھلا دو جس کی محبت کا حصول مطلوب ہو۔“

”ایک سیب پر Raguell, Lucifer, Sathnus لکھ کر کہو کہ اے سیب! میں نے تجھ پر جو نام لکھے ہیں ان کے واسطے جو تجھے کھائے اسے میری محبت میں مبتلا کر دے۔“

”سیب کے درخت سے ایک سیب توڑو اور اس پر +Deleo+Delato+ لکھو اور کہو کہ اے سیب! تجھے ان ناموں کا واسطہ! جو عورت یا کنواری لڑکی تجھے کھائے اسے میری محبت میں یوں مبتلا کر دے جیسے آگ موم کو پگھلا دیتی ہے۔“

”ایک سیب پر اپنا نام اور +Heupide+Cosmer+Synadyg+ لکھو۔ اس سیب کو کھانے والا وہی کرے گا جو تم چاہو گے۔“

”ایک سیب کے پانچ ٹکڑے کرو اور ہر ٹکڑے پر +Obing+Sathiel+Sathid+ لکھو اور سیب کو خداوند کا اور مقدس حواریوں کا اور سموئیل اور مریم کا واسطہ دے کر کہو کہ تجھے کھانے والی عورت کو اس وقت تک چمن نہ آئے جب تک وہ میری محبت کا جواب محبت سے نہ دے۔“



سلیبانی سیب جس پر بادوئی حروف لکھے ہوئے ہیں۔

محبت کے حصول کے ایک جادوئی طریقے میں مینڈک بھی نمودار ہوتے ہیں۔ شاید یہ شامیوں سے مستعار لیا گیا تھا۔ ”مارچ کے مہینے میں“ کہ جب مینڈک کثرت سے پائے جاتے ہیں دو مینڈکوں کو پکڑ کر ہلاک کرو اور ایک سوراخ دار ڈبے میں ڈال کر چیونٹیوں کے بلوں کے پاس رکھ دو۔ جب صرف ہڈیاں بچ جائیں تو انہیں نکال کر بہتے پانی میں ڈال دو۔ تم دیکھو گے کہ ایک ہڈی بہاؤ کی مخالف سمت بہنے لگے گی۔ ایک ہڈی بالکل سیدھی کھڑی ہو جائے گی اور ایک ڈوب جائے گی۔ ان تینوں کو نکال لو۔ جو ہڈی بہاؤ کی مخالف سمت بہنے لگی تھی اسے ایک انگوٹھی میں جڑا لو۔ جو عورت تمہارے ہاتھ سے اسے قبول کر لے گی وہ تم سے محبت کرنے لگے گی۔ جو ہڈی پانی میں سیدھی کھڑی ہوئی تھی اسے بھی ایک انگوٹھی میں جڑا لو۔ تم یہ انگوٹھی جس عورت کو بھی دو گے وہ تمہاری خواہش کے مطابق عمل کرے گی۔ جو ہڈی ڈوب گئی تھی اسے پیس کر سفوف بنا لو۔ جس عورت کو یہ سفوف شربت میں گھول کر پلا دو گے وہ تم سے نفرت کرنے لگے گی۔“

جادوئی مخلوطوں میں درج ہے کہ محبت کے حصول کے لیے بال پر سانپ کی کینچلی اور ”پراسرار آنکھ کا خون“ استعمال کیا جاتا تھا۔ انہیں حفاظتی مقاصد کے علاوہ تباہی کے لیے بھی استعمال کیا جاتا تھا۔ قیاس ہے کہ ”پراسرار آنکھ کا خون“ سے مراد ’اثر دھے کا خون‘ ہے جو کہ صدیوں تک محبت کے حصول کا ایک مؤثر ٹونکا مانا جاتا رہا ہے۔ دراصل یہ ایسٹ انڈیز میں اگنے والے ایک درخت کی گوند ہوتی ہے جسے یہ نام دیا گیا تھا۔ آج کل اسے وارنش میں رنگ پیدا کرنے کے لیے استعمال کیا جاتا تھا۔ کہا جاتا ہے کہ تین سو سال پہلے اسے سنار اور رنگاز بھی استعمال کیا کرتے تھے۔ تاہم اسے آج بھی جادوئی ٹونکے کے طور پر استعمال کیا جاتا ہے۔ آج بھی لندن کے کچھ حصوں اور شمالی انگلستان میں اسے محبت کے حصول کے لیے استعمال کیا جاتا ہے۔ اس مقصد کے لیے اس کے استعمال کا طریقہ اسرار کے پردوں میں چھپا ہوا ہے۔ بڑی دشواری اور تلاش کے بعد تھوڑی سی معلومات حاصل ہوئی ہیں۔ ایسا لگتا ہے کہ اس عام سی تجارتی شے کے جادوئی ٹونکے کے طور پر استعمال کے کئی طریقے ہیں۔ ایک طریقہ لڑکیاں بہت استعمال کرتی ہیں۔ تھوڑا سا اثر دھے کا خون ایک کاغذ میں لپیٹ کر آگ میں ڈال دیا جاتا تھا اور بے وفائی کر جانے والے محبوب کو واپس لانے کے لیے لڑکیاں یہ شعر پڑھتی تھیں۔


”اے خداوند! اسے کہیں سکھ چھین نہ لے“

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

اور آخر وہ میری طرف واپس آجائے۔“

شمالی انگلستان کے ایک دوا فروش نے بتایا کہ عورتیں اسے کثرت سے خریدتی تھیں اور آگ میں پھینک کر محبت کے حصول کے لیے منتر پڑھتی ہیں۔ اس کے علاوہ وہ عورتیں بھی اسے استعمال کرتی ہیں جن کا اپنے خاوندوں یا دوستوں سے جھگڑا ہو گیا ہو۔

سولہویں اور سترہویں صدی میں چمڑے کے ٹکڑوں یا کاغذ پر لکھے گئے مخصوص حروف و نقوش کو محبت کے حصول کے لیے استعمال کیا جاتا تھا۔ ذیل کا خاکہ چمگادڑ کے خون سے بنایا جاتا تھا۔



محبت کے حصول کے لیے ایک قدیم جادوئی خاکہ۔

محبت کے حصول کے لیے ایک قدیم جادوئی مربع ذیل میں دیا جا رہا ہے۔ اسے محبت کرنے والے کو ہر وقت اپنے پاس رکھنا ہوتا تھا۔

S	:	C	C	F	E	T
I						
C	E	N	A	L	I	F
O	R	A	M	A	R	O
F						
E						
T						

محبت کے حصول کے لیے قدیم جادوئی مربع۔



## جادو پر لکھی گئیں قدیم کتابیں

پہلی سے لے کر چوتھی صدی کے درمیان جادو پر لکھی گئی بہت کم کتابیں موجود ہیں۔ تاہم برٹش میوزیم آسفرڈ اور میونخ میں موجود قدیم عبرانی سے ترجمہ شدہ مخطوطوں کی مدد سے اس موضوع پر روشنی ڈالی جاتی ہے۔ ان میں سے ایک مخطوطہ ”موسیٰ کی تلوار“ کہلاتا ہے۔ باور کیا جاتا ہے کہ یہ عیسوی سن کی ابتدائی چار صدیوں کے دوران لکھا گیا تھا۔ یہ اس لیے بھی خصوصاً دلچسپی کا حامل ہے کہ اس میں موجود نام کئی صدیوں بعد لکھے گئے مخطوطوں میں بھی بیان کیے گئے ہیں اور ان کا تعلق جادو اور طب سے ہے۔ اس مخطوطے میں لکھا گیا ہے کہ خداوند کی عطا کردہ تلوار پر چار فرشتے نگرانی کے لیے متعین ہیں۔ ان فرشتوں کے نام ہیں:

SKD HUIZI, MARGIOIAL, VHDRZIOLO, and TOTRIST

جو شخص اس ”تلوار“ پر منتر پڑھے گا اس کی مراد پوری ہوگی۔ ”جو شخص اس تلوار کو استعمال کرنے کا خواہاں ہو وہ تین دن پہلے دنیا کی آلودگیوں سے دور ہو جائے۔ سارا دن فاقہ کرے اور صرف شام کو کھائے پے اور لازماً پاک صاف شخص کا تیار کردہ کھانا کھائے کھانے سے پہلے اپنے ہاتھ نمک سے دھوئے اور صرف پانی پیئے۔ جادو کا عمل چھپ کر کیا جانا چاہیے۔“

اس کے بعد طول طویل اور پیچیدہ ہدایات دی گئی ہیں۔ ”تلوار“ نامی کتاب میں خداوند یا فرشتوں کے پراسرار سے نام درج ہیں۔ اس میں وہ نام اور منتر درج ہیں جنہیں ظروف پر لکھا جاتا تھا یا تعویذ کی صورت میں گلے میں لٹکایا جاتا تھا۔ بعض منتر ایسے تھے کہ انہیں سرگوشی کی صورت میں لوگوں کے کانوں میں پھونکا جاتا تھا۔ بعض کے ساتھ تیل استعمال

یے جاتے تھے۔ مختلف بیماریوں کے لیے بے شمار منتر درج کیے گئے ہیں۔ سنجے شخص کو ہدایت دینی گئی ہے کہ وہ اخروٹ کے تیل پر منتر پڑھ کر سر پر اس تیل سے ماش کرے۔ کسی امیر آدمی اس کی دولت و ثروت سے محروم کرنے کے لیے جیونئی کے بل کی مٹی پر منتر پڑھ کر اس امیر آدمی کے چہرے پر پھینک دیا جاتا تھا۔ کسی بیمار کے جینے مرنے کا جاننے کے لیے: ”مریض پر منتر پڑھ کر پھونکو“ اگر وہ تمہاری طرف رخ کرے تو جان لو کہ وہ زندہ رہے گا اور اگر دوسری طرف رخ کرے تو مر جائے گا۔“ کسی عورت کے حصول کے لیے: ”اپنے ہاتھ سے خون نکال کر اس عورت کا نام اپنے دروازے پر لکھو۔ ہرن کی کھال پر اپنے خون سے اپنا دم لکھ کر ”تکوار“ میں درج منتر پڑھو۔ وہ عورت خود چل کر تمہارے گھر آ جائے گی۔“ اس کتاب میں دشمنوں کو زیر کرنے کے لیے بھی منتر دیئے گئے ہیں۔

کیمسٹر نے ایک اور قدیم عبرانی مخطوطے کا ترجمہ کیا ہے، جس کا نام "Secretum Secretorum" ہے۔ کہا جاتا ہے کہ اسے ارسطو نے سکندر اعظم کے لیے لکھا تھا۔ یہ بھی کہا جاتا ہے کہ یہ مخطوطہ سورج دیوتا کے مندر سے دریافت ہوا تھا۔ اسے سونے کے پانی سے لکھا گیا تھا اور یونانی سے شامی میں اور شامی سے عربی میں ترجمہ کیا گیا تھا۔ اس کے تیرہ ابواب ہیں۔ آخری باب فطری اسرار قیمتی پتھروں کے خواص وغیرہ پر مشتمل ہے۔ پتھروں میں Bezoar کا ذکر کیا گیا ہے جسے ازمندہ وسطیٰ میں طاعون اور دیگر بیماریوں کا علاج تصور کیا جاتا تھا۔ یہ ایک صفراوی پتھر ہوتا تھا جو کہ ہرن جیسے چھوٹے جانوروں کے معدوں میں پایا جاتا تھا اور اس سے پر اسرار خواص منسوب کیے گئے تھے۔ مذکورہ بالا کتاب کا مصنف لکھتا ہے: ”اگر اسے بچوں کے گلے میں پہنایا جائے تو یہ انہیں مرگی اور حادثات سے محفوظ رکھتا ہے۔“

کتاب میں مزید درج ہے کہ ”یا قوت تین قسم کا ہوتا ہے: ”سرخ“ زرد اور سیاہ۔ سرخ یا قوت بیماری سے محفوظ رکھتا ہے، جرأت بخشتا ہے اور عزت و توقیر میں اضافہ کرتا ہے۔ زمرہ کو انگوٹھی میں جڑوا کر پہنا جائے تو معدے کے درد میں آرام دیتا ہے نیز اگر اسے گھول کر پی لیا جائے تو کوزھ کے لیے مفید ہوتا ہے۔ Firzag ایسا پتھر ہے جو بادشاہوں کو بہت پسند ہے اور اس کی اہم ترین خاصیت یہ ہے کہ اسے پہننے والے کو کوئی نسل نہیں کر سکتا۔“

”اتوار کے دن“ جب اسد اور سول کا ملاپ ہو اور سورج اس میں موجود ہو نیز چاند دس درجے بلندی پر ہو تو چاندی اور سونے کی انگوٹھی میں فیروزے کا گیند جڑو۔ اس پر ایک



دراز قامت عریاں حسینہ کی تصویر نقش ہوئی چاہے جو کہ شیر پر سوار ہو اور چہ مرد اس کی پرستش کر رہے ہوں۔ اس انگوٹھی کو پہننے والے کو عزت اور توقیر حاصل ہوگی۔ لوگ اس شخص کی اطاعت کریں گے اور اس کی ہر خواہش پوری کریں گے۔“

فوجی سالار سے مخاطب ہو کر لکھا گیا ہے کہ وہ اپنے پاس زہر رکھے جو ناگہانی حالات میں اسے دشمن کے ہاتھوں میں جانے سے بچائے گا۔ زہر کو ”جنگ کا خفیہ ہتھیار“ لکھا گیا ہے۔ اس سے معلوم ہوتا ہے کہ اولین زمانوں میں زہر کو جنگوں میں استعمال کیا جاتا تھا۔ شاید زہر کو کتوؤں کے پانی میں ملایا جاتا ہو۔

فرانس میں بلیو تھیک ڈی لار آر سینٹل پیرس میں ایک قدیم عبرانی مخطوطے کا فرانسیسی ترجمہ موجود ہے جسے میتھرز نے انگریزی میں ترجمہ کیا ہے۔ اسے سرخ اور سیاہ روشنائی سے لکھا گیا ہے۔ اس کا عنوان ہے ”جادو کی عظیم کتاب“ اور اس پر اشاعت کا سن 1458ء درج ہے۔ اس کا معنی ابراہام نامی یہودی تھا۔ ابراہام نے اس کتاب میں درج جادو کی عبارتوں کو حضرت موسیٰؑ و سلیمانؑ سے منسوب کیا ہے۔ معنی لکھتا ہے کہ اس نے اپنے باپ اور دیگر نادانوں سے تعلیم پائی۔

”میرے باپ نے موت سے تھوڑا پہلے مجھے مقدس کبالہ کے اسرار بتائے تھے۔ اپنے باپ کی موت کے بعد جب میری عمر بیس برس ہوئی تو مجھے الوہی اسرار جاننے کا بے حد اشتیاق ہوا۔ میں نے سنا کہ مینس میں موسیٰ نامی ایک رُبی رہتا ہے جو بہت مشہور جادوگر ہے۔ میں اس سے جادو سیکھنے پہنچا لیکن مجھے علم ہوا کہ اس کے پاس الوہی جادو نہیں ہے بلکہ اس نے مصریوں سے کچھ خاص شعبدے سیکھے ہوئے ہیں نیز ایرانیوں اور بت پرستوں کے توہمات کو اپنائے ہوئے ہے۔ اس نے عربوں سے جڑی بوٹیوں اور ستاروں کا علم بھی حاصل کیا ہوا تھا۔ حد تو یہ ہے کہ اس نے عیسائیوں سے بھی کچھ شیطانی فن سیکھے ہوئے تھے۔“

”میں نے دس برس یونہی ضائع کر دیئے تا وقتیکہ مصر میں ایک بوڑھے حکیم کے گھر پہنچ گیا جس کا نام ابراہامیلین تھا۔ اس نے مجھے سچے

راستے پر ڈالا اور اسی نے مجھے مقدس اسرار سے آگاہ کر دیا۔

ابراہیمین نے مجھے بری روحوں پر غلبہ پانا سکھایا۔“

ابراہام لکھتا ہے کہ وہ 13 فروری 1397ء کو مصر روانہ ہوا تھا۔ وہ دو برس قسطنطنیہ

میں مقیم رہا۔ ابراہیمین نے اسے دو مخطوطے دیئے جن میں مقدس راز لکھے ہوئے تھے۔ اس

نے ہدایت دی کہ وہ انہیں اپنے ہاتھ سے نقل کر لے۔ اس کے بعد وہ مصر سے روانہ ہوا اور

اپنے وطن واپس آ گیا۔ وہ راستے میں آنے والے ہر شہر کے جادوگروں سے ملا۔ ارجنٹائن

میں وہ جیمز نامی عیسائی سے ملا۔ ”تاہم وہ جادوگر نہیں محض ایک شعبہ باز تھا۔“ وہ بیان کرتا

ہے کہ پراگ میں ”مجھے ایک شریر انسان انٹونی ملا جس نے حقیقتاً مجھے مانوق الفطرت اور

حیران کن کام کر کے دکھائے۔ اس نے شیطان سے معاہدہ کر کے اپنی روح اسے دی ہوئی

تھی۔ شیطان نے اسے چالیس سالہ زندگی دینے کا وعدہ کیا تھا۔ تاہم ایک دن وہ نالی میں

یوں مرا ہوا پایا گیا کہ اس کی زبان کٹی ہوئی تھی۔“ اس کے بعد وہ ہنگری سے گزرا تاہم یہاں

اسے وحشی جانوروں سے بھی بدتر لوگ ملے۔ یہاں سے گزر کر وہ یونان پہنچا جہاں اسے بہت

سے دانا لوگ ملے۔ ان میں سے تین دانا انسان دیرانے میں رہتے تھے۔ انہوں نے اسے

حیران کن عمل کر کے دکھائے۔ قسطنطنیہ کے قریب ایک شہر میں اسے ایک شخص ملا جو زمین پر

مخصوص اعداد لکھ کر دہشت ناک منظر دکھایا کرتا تھا۔ لہذا میں اسے ایک جوان عورت ملی جس

نے اسے ایک ایسا مرہم دیا جسے ہاتھوں اور پیروں پر ملنے سے اسے ایسا محسوس ہوا جیسے وہ ہوا

میں اڑ رہا ہے۔ بعد ازاں اس لڑکی نے اعتراف کیا کہ یہ مرہم اسے شیطان نے دیا تھا۔

مخطوطے کے دوسرے حصے میں اس نے اپنے جادوگری کے واقعات لکھے ہیں:

جنہیں وہ ایک چھ سات یا آٹھ سالہ بچے کی مدد سے انجام دیتا تھا۔ وہ لکھتا ہے: ”اس

عمر کے بچے کا انتخاب اس لیے کیا جاتا ہے کیونکہ وہ معصوم اور خارجی اثرات سے محفوظ

ہوتا ہے۔ بچے کو سفید لباس پہنایا جاتا ہے اور آنکھوں پر سفید ریشمی پٹی باندھی جاتی

ہے۔ اس پٹی پر لفظ ”یورائل“ لازماً لکھنا چاہیے۔ عامل کو بھی آنکھوں پر پٹی باندھنی

چاہیے لیکن وہ سیاہ ریشم کی ہو اور اس پر لفظ آدم لکھا ہونا چاہیے۔ عوددان میں بخورات

سلاگڈ اور قربان گاہ کے سامنے جھک جاؤ۔ وہاں چاندی کی ایک پلیٹ موجود ہونی چاہیے

جس پر فرشتہ غیب کی باتیں لکھے گا۔“

اس کے بعد مخطوطے میں جادوگری کی تربیت کے حوالے سے تفصیلات درج ہیں۔ جادو سیکھنے والے کی عمر ”25 سال سے کم اور 50 سال سے زیادہ نہیں ہونی چاہیے۔“ صرف کنواری عورت ہی جادو کی تربیت لے سکتی ہے۔ تاہم اس حوالے سے سختی سے ہدایت دی گئی ہے کہ عورتوں کو اہم معاملات کی ہوا بھی نہیں لگنے دی جائے۔ اس کی وجہ یہ ہے کہ وہ اپنے تجسس اور باتونی پن کی وجہ سے حوادث کا باعث بن سکتی ہیں۔

”جادوگر کی خواب گاہ معبد کے نزدیک ہونی چاہیے۔ اور بستروں کی چادریں اور پردے ہر سبت کی شام تبدیل کرنے چاہئیں۔ اس کمرے میں کتا، بلی یا کوئی اور جانور داخل نہیں ہونا چاہیے۔ جادوگر کو کھانے پینے اور سونے میں اعتدال سے کام لینا چاہیے۔ اسے نمائش پسند نہیں ہونا چاہیے۔ اسے شراب نوشی اور عوامی عشائیوں سے بالخصوص دور رہنا چاہیے۔“

جادوگر کو لباس کے حوالے سے بھی ہدایات دی گئی ہیں:

”نمود و نمائش سے پرہیز کرو۔ تمہارے پاس دو جوڑے ہوں گے تم سبت کی شام لباس تبدیل کیا کرو۔ پہننے سے پہلے لباس کو دھونی دے لیا کرو۔“

جادوگر کی تربیت چھ ماہ جاری رہتی اور اس کے بعد اس کا کمرہ تیار کیا جاتا۔ ”اگر شہر میں رہائش گاہ منتخب کی جا رہی ہو تو ایسا کمرہ لیا جائے جس کی کھڑکی کے ساتھ بالکونی ہو۔ کمرے کے فرش پر ریت کی دو انگلی موٹی تہہ بچھائی جائے۔ جادو کی رسوم ادا کرنے کے بعد اس ریت کو کسی خفیہ جگہ چھپا دیا جائے۔“

”تاہم کسی چھوٹے جنگل میں رہائش کو ترجیح دی جانی چاہیے۔ جنگل کے درمیان درختوں کی عمدہ شاخوں سے جمبو نیڑا بناؤ اور اس کے درمیان میں ایک قربان گاہ بناؤ۔ قربان گاہ لازماً لکڑی سے بنائی جائے اور اسے اندر سے الماری کی طرح کھوکھلا ہونا چاہیے۔ اس کے اندر دو جوڑے لباس کے جادو کی چھتری، تاج، مقدس تیل، ایک پیٹی اور خوشبو رکھیں۔“

اس کے بعد جادوگر کے لباس کے بارے میں تفصیل سے لکھا گیا ہے۔ جادوگر کی عبائینن کی ہو اور کھلی ڈلی ہو۔ دوسری عباء قمری رنگ کی ہو اور ریشمی ہو، جس پر سونے کی تاروں سے کڑھائی کی گئی ہو۔ عباء کو گھٹنوں سے زیادہ نیچے لمبی نہیں ہونی چاہیے۔ عباء کی پیٹی بھی ریشمی ہونی چاہیے۔ سر پر خوبصورت ریشمی ٹوپی پہننی چاہیے، جس پر سونے کی تاروں سے کڑھائی ہونی چاہیے۔

مقدس تیل کی تیاری کا فارمولا درج ذیل ہے:

”ٹر ایک حصہ، عمدہ دارچینی دو حصے، پان کی جڑ نصف حصہ اور ان سب کے وزن کے نصف وزن کے برابر زیتون کا تیل لے کر سب اشیاء کو خشکے کی بوتل میں ڈال دو۔“  
خوشبو بنانے کا طریقہ یہ بتایا گیا ہے:

”الیوا ¼ حصہ، لوبان ایک حصہ، صنوبر، گلاب، گلگل کی لکڑی لے کر باریک پیس لو۔ اس سفوف کو ایک ڈبے میں رکھنا ہے۔“

”جادوگر کے پاس بادام کے درخت کی چھڑی لازماً ہونی چاہیے۔ یہ ہموار اور سیدھی ہو اور چھٹ لمبی ہو۔“

”غیب گوئی سے قبل جادوگر کو مخصوص لباس پہننا چاہیے۔ اسے جوتے نہیں پہننے چاہیں۔ مناجات کے بعد جادوگر کو مقدس تیل سے اپنی مالش کرنی چاہیے اور اپنی تمام اشیاء پر بھی تیل ملنا چاہیے۔ پھر اسے منتر پڑھنے چاہئیں اور انتظار کرنا چاہیے کہ فرشتہ چاندی کی پلیٹ پر لکھے۔ یہ پلیٹ بچے کے قریب قربان گاہ پر رکھی ہونی چاہیے۔ یہ سلسلہ سات دن تک جاری رہنا چاہیے۔ ساتویں دن روحمیں رونما ہو جانی ہیں۔ پہلے تین دن مختلف مطالبے کیے جاسکتے ہیں۔ اگر روحمیں بے چین سی دکھائی دیں تو گھبرانا نہیں چاہیے۔ انہیں مقدس چھڑی دکھائی جائے۔ اگر وہ شرارت کرتی رہیں تو قربان گاہ پر دو تین ضربیں لگاؤ، وہ پرسکون ہو جائیں گی۔“

ابراہام نے ان روحوں کے نام بھی لکھے ہیں جنہیں بلوایا جاسکتا تھا۔ ان میں چار اعلیٰ ترین روحوں لوسی فر، لیوایٹن، شیطان (Satan) اور بلییل کے علاوہ تین سو کے لگ بھگ ماتحت روحمیں شامل ہیں۔ وہ سختی سے کہتا ہے کہ برے مقاصد کے لیے جادو نہیں کرنا چاہیے۔ اسی طرح وہ تاکید کرتا ہے کہ جادوگر کو ایسی جگہ عمل نہیں کرنا چاہیے جہاں لوگ اسے دیکھ سکتے ہوں۔ جادوگر کی اجرت دس سہرے فلورین یا ان کی قدر کے برابر ہوگی۔ اسے چاہیے کہ وہ اپنی اجرت غریبوں میں بانٹ دے۔ ابراہام نے جادوگروں کو ہوا میں اڑنے کا طریقہ بھی بتایا ہے، تاہم ان کے رات کے وقت اڑنے پر پابندی لگائی ہے۔



مقدس جادو کی تیسری کتاب میں ابراہامیلین نے وہ تمام علامات دی ہیں جن کے ذریعے وہ سب حیران کن کام کیا کرتا تھا۔ اس نے انہیں درج ذیل عنوانات کے تحت پیش کیا ہے:

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

”جنگ میں بہادری دکھانے کے لیے۔“  
 ”ماضی اور مستقبل کے حالات جاننے کے لیے۔“  
 ”روحیں بلانے کے لیے۔“  
 ”بیماروں کا علاج کرنے کے لیے۔“  
 ”انسانوں کو گدھا بنانے کے لیے۔“  
 ”مردے کو زندہ کرنے کے لیے۔“

ابراہام لکھتا ہے: ”جادو کی بہت سی قدیم کتابیں گم ہو چکی ہیں۔ ان علامات کے ذریعے تم بہت سے حیران کن کام کر سکتے ہو تاہم میں نے کبھی ان پر عمل نہیں کیا۔ اس کی وجہ یہ ہے کہ جو نبی میں انہیں نقل کرتا، تحریر مٹ جاتی تھی۔“

ابراہام نے علامات کو استعمال کرنے والوں کو انتباہ دیا ہے کہ اگر نیک عزائم و مقاصد کے علاوہ انہیں استعمال کیا گیا تو بہت برے نتائج برآمد ہوں گے۔ روحوں کو دیکھنے کے لیے ضروری قرار دیا گیا ہے کہ جادوئی علامت کو بچے اور جادوگر کی پیشانی پر رکھا جائے۔ بوڈلیمن لاہیریری میں جادو پر لکھا گیا ایک ایسا مخلوط موجود ہے جو کہ چودھویں صدی عیسوی میں تحریر کیا گیا تھا۔ اس میں دو نقش دیئے گئے ہیں۔ ایک نقش خفیہ علوم سے آگاہ ہونے کے لیے ہے جبکہ دوسرا نقش روحوں کو بلانے کے لیے ہے۔




خفیہ علوم سے آگاہ کروانے والا نقش۔

روحوں کو بلانے کے لیے استعمال ہونے والا نقش۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

قیاس کیا جاتا ہے کہ یہ اس نوع کے قدیم ترین نقش ہیں۔  
اسی لائبریری میں تقریباً 1450ء کا لکھا ہوا ایک اور مخطوطہ موجود ہے۔ اس مخطوطے  
میں تین ایسی جادوئی مہریں دی گئی ہیں جن کے ذریعے پانچ روحوں کو بلایا جاسکتا تھا۔



روحوں کو بلانے والی جادوئی مہریں۔

ان روحوں کے نام یہ ہیں: لینینگن، گاگاگن، بیگان، ڈیگان اور انساکان۔  
جادو پر لکھی گئی کتابوں میں سب سے زیادہ مشہور کتاب ”سیلمان کی چابی“ ہے  
جس کے مخطوطے پورے یورپ کی عظیم لائبریریوں میں پائے گئے ہیں۔ انہیں انگریزی،  
فرانسیسی، جرمن اور اطالوی زبان میں لکھا گیا ہے۔ ان کے متن میں اختلاف ہے اور سب سے  
پرانا نسخہ سولہویں صدی سے تعلق رکھتا ہے۔ برٹش میوزیم میں اس کے سات نسخے موجود ہیں  
جو سولہویں اور سترہویں صدیوں کے درمیان لکھے گئے تھے۔ اس کے علاوہ پیرس میں بھی اس  
کے کچھ نسخے موجود ہیں۔

ایسا لگتا ہے کہ چودھویں صدی میں ریوں نے ان کتابوں کو لکھا تھا۔ بہت سے  
نسخوں کے تعارف میں بیان کیا گیا ہے کہ انہیں ایک قدیم عبرانی مخطوطے کو سامنے رکھ کر لکھا  
گیا تھا، جو کہ اب گم ہو چکا ہے۔ تاہم اس قسم کے کسی مخطوطے کی موجودگی کا کوئی ثبوت نہیں  
ملا۔ اس کتاب میں جادوئی رسومات کی تفصیلات موجود ہیں، جو کہ بلاشبہ بہت دلچسپ ہے۔  
لکھا گیا ہے کہ جادو کا عمل کرنے کے لیے سوزوں دن اور وقت کا انتخاب انتہائی ضروری  
ہے۔ ”پھر تھوڑے سے زمین پر دائرہ اور ہوا میں صلیب بناؤ۔ پھر اپنا تھوڑا دالا ہاتھ زمین پر رکھ  
دو۔ ضروری ہے کہ تم نے گلے میں تعویذ لٹکائے ہوئے ہوں۔ روحوں کو بلانے کا منتر پڑھنے  
سے پہلے دائرے کے اندر بخورات سلاؤ اور پھر منتر پڑھنا شروع کر دو۔“  
اس تقریب کا آغاز عبادت سے ہوتا تھا، جو لاطینی زبان میں ادا کی جاتی تھی۔

عبادت کے بعد منتر پڑھے جاتے تھے پہلے مشرق کی طرف رخ کر کے پھر جنوب شمال اور مغرب کی طرف رخ کر کے۔ اس کے بعد جس روح کو بلانا ہوتا تھا اس کا نام لے کر اسے پکارا جاتا تھا۔

”اگر رو میں نمودار نہ ہوں تو اپنی پیشانی پر مقدس صلیب بناؤ اور مغرب اور شمال کی طرف منہ کر کے عبادت کرو۔ زمین کو صلیب کا نشان بنا کر مقدس کرو ہوا میں ہاتھ لہراؤ“ سکیاں بھڑا اس طرح رو میں لوہے کی زنجیروں میں بندھ جائیں گی اور تمہارے سامنے حاضر ہو جائیں گی۔“



جادوئی دائرہ جس میں ایک جادوگر کو رو میں بلانے ہوئے دکھایا گیا ہے۔

محبت میں کامیابی کا جادوئی عمل یوں بتایا گیا ہے:

”دستہیں جس عورت کا حصول مطلوب ہو اس کا ایک مومی پتلا بناؤ۔ پھر اس پر یہ

منتر لکھو: "Venus: Est Astroposuaastro." پھر اپنا مومی پتلا بناؤ اور اس پر بھی منتر لکھو۔


اس کے بعد دونوں پتلوں کو دھونی دو اور پڑھو: "O Tu Orions"۔ اگر مطلوبہ عورت اسی

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

دقت آجائے تو خوب ہے اور وہ اگر نہیں آئے تو اس کے پتلے کو اپنے سرہانے تلے رکھ دو۔  
تین دن بعد تمہیں معجزے دکھائی دیں گے۔“

”یہی عمل سب کے ذریعے بھی کیا جاسکتا ہے۔ سب کے درخت سے ایک سب توڑو اور خفیہ جگہ پر پانی سے دھولو۔ اس کے بعد اسے سر پر اس طرح رکھو کہ یہ نیچے تمہارے پیروں میں گر پڑے۔ اس دوران ”Domine Jesu“ پڑھتے رہو۔ اس کے بعد غسل کرو اور تین دن تک پاک صاف رہو اور عبادت کرتے رہو۔ یاد رکھو کہ اس عمل سے پہلے نو دن تک کھانے پینے میں زبردست احتیاط کرنا ہوگی۔“


جادوگر کا لباس بھی مخصوص ہوتا تھا، جس کا احوال یوں لکھا گیا ہے:  
”جادوگر کو چاہیے کہ سفید اونی لبادہ پہنے۔ گلے میں لٹکائے ہوئے تعویذ لبادے کے اوپر رہنے چاہئیں۔ لبادے پر سینے والے مقام پر درج ذیل نقوش ہونے چاہیں:



”تمہارے جوتے سفید رنگ کے ہلانے چاہئیں۔ ان پر بھی ایسے ہی نقوش کندہ ہونے چاہئیں۔ ان دونوں چیزوں کو نو دنوں کے اندر اندر تیار کرنا چاہیے۔ جادوگر کے پاس کاغذ کا تاج ہونا چاہیے، جس پر یہ چار نام درج ہونے چاہئیں:

AGLA, AGLAY, AGLATHA, AULAOTH


انہیں بڑے حروف میں لکھنا ہوگا۔ ان کے علاوہ درج ذیل نقوش کندہ کرنے چاہیں:



یہ سب کرنے کے بعد لباس اور جوتوں کو دھونی دو اور ان پر مقدس پانی چھڑکو۔“  
جادوئی عمل کے مقامات کے حوالے سے ہدایت دی گئی ہیں کہ انہیں ”لازماً پوشیدہ اور خفیہ ہونا چاہیے۔ اس کے لیے صحرا یا جنگل زیادہ موزوں ہیں۔“  
جادوئی عمل کا احوال یوں بیان کیا گیا ہے:




”ایک جادوگر نے عود دان اٹھایا ہوا ہو۔ دوسرے نے کاغذ اور کتابیں اور روشنائی اور بخورات اٹھائے ہوئے ہوں۔ تیسرے کے پاس چاقو ہونا چاہیے۔ چوتھے کے پاس بخورات سلگانے کے لیے کونکوں والے برتن ہوں۔ استاد جادوگر چاقو سے دائرہ بنائے گا۔ دائرہ بنانے کے بعد وہ دھونی دے گا اور منتر پڑھنے سے پہلے دائرے کے اندر مقدس پانی سے صلیب کا نشان بنائے گا۔ استاد جادوگر کے پاس کھٹی ہوگی جسے وہ چاروں سمتوں سے ایک ایک مرتبہ بجائے گا۔ اس کھٹی پر A, V, O, B, Y لکھا ہونا چاہیے نیز درج ذیل نشانات کندہ ہونے چاہئیں:



### تلواروں اور چاقوؤں کا بیان

”جادوئی عمل میں تلواروں اور چاقوؤں کا ہونا ضروری ہے کہ جن سے دائرے بنائے جائیں نیز دوسرے ضروری کام کیے جائیں۔ چاقو کا دستہ سفید ہاتھی دانت کا ہونا چاہیے۔ اسے انس کے خون میں ڈبویا گیا ہو اور اسے ایک خاص دن اور وقت میں بنایا گیا ہو۔ اس کے دستے پر درج ذیل نقوش کندہ ہونے چاہیں:



اسے دھونی دو اور اس پر مقدس پانی چھڑکو۔ اس پر منتر پڑھنے کے بعد ریشمی غلاف میں رکھو۔“



بعد جادوگر دائرے سے باہر جا کر تمام برتنوں میں کوئلے دہکا کر ان میں بخورات ڈال دے گا۔ وہ ایک شمع جلا کر شمع دان میں رکھے گا۔ اس کے بعد وہ بیرونی دائرے کا ”دروازہ“ بند کر دے گا اور گھنٹی بجائے گا اور خود کو اور اپنے شاگردوں کو دھونی دے گا۔ پھر مقدس پانی چھڑکے گا۔ اس کے بعد جادوگر دائرے کے وسط میں پاؤں سے ایک چاتو کو مضبوطی سے تھامے کھڑا ہوگا اور منتر پڑھے گا جبکہ اس کے شاگرد مشرق کی طرف رخ کر کے گھنٹیاں بجاتے رہیں گے۔“

### بخورات کا استعمال

”جادو کے عمل میں مختلف طرح کے بخورات استعمال ہوتے ہیں — کچھ خوشبو پھیلانے والے اور کچھ بدبو۔ اگر خوشبو پھیلانی ہو تو ’مر’ مشک، ’عود’ لوبان وغیرہ استعمال کر دو اور ان پر یہ الفاظ پڑھ کر پھونکو:

"DEUS ABRAHAM, DEUS ISSAAK, DEUS JACOB."

اس کے بعد ان پر مقدس پانی چھڑکو اور اس وقت ریشمی کپڑے میں رکھو جب تک جادوئی عمل کے لیے ان کی ضرورت نہ پڑے۔“

”اگر بدبو پھیلانے کی ضرورت ہو تو گندی اشیاء استعمال کر دو اور ان پر یہ الفاظ پڑھو:

"ADONAYDALMAY, SALMAY SADAY."

### جادوگر کا قلم اور روشنائی

”جب تمہیں جادوئی عمل کے لیے ضروری عبارتیں لکھنا ہوں تو زندہ ہنس کے دائیں پروں میں سے ایک پر توڑو اور توڑتے وقت یہ الفاظ پڑھو:

ARBOG, NARBOG, NAZAY, TAMARAY۔ اس کے بعد جادوئی چاتو سے پر کو سنوارو دھونی دو اور مقدس پانی چھڑکو۔ اسے ریشمی کپڑے میں رکھ دو اور اس پر سوئی سے یہ عبارت لکھو:

"Joth, Heth He, Van, Anosbios, Ja, Ja, Ja Antroneton, Salaoth."

اس کو زعفران سے یا زندہ بلیغ کو سوئی چھو کر اس کے خون سے لکھنا چاہیے۔ کاغذ



ان موزوں پر ہرن کے خون ہی سے جادوئی نقوش لکھنے ہوتے تھے۔ اس ہرن کو جون کی بچپس تاریخ کو ہلاک کرنا ضروری تھا۔ اس کے استعمال کے حوالے سے ہدایت دی گئی ہے کہ "اسے استعمال کرنے سے پہلے سورج طلوع ہونے سے قبل اٹھو اور انہیں کسی ندی کے پانی سے دھوؤ اور باری باری پہن لو۔ اس کے بعد جون کی بچپس تاریخ کو توڑی گئی شاہ بلوط کے درخت کی ایک شاخ تھامو اور جس طرف جانے کا ارادہ ہو اس طرف چل پڑو۔ سفر شروع کرنے سے پہلے زمین پر منزل کا نام لکھو اور روانہ ہو جاؤ۔ تم چند ہی دن میں تھکے بغیر اپنی منزل پر پہنچ جاؤ گے۔ جب تمہیں قیام کرنا ہو تو صرف "Amech" کہہ کر زمین پر چھڑی سے ضرب لگاؤ۔"

اس مخلوطے میں الف لیلہ والے جادوئی قالمین کا بھی ذکر موجود ہے اور "خزانہ دریافت کرنے کے لیے کسی متعینہ مقام پر جانے کے لیے استعمال کرنے" کی ہدایت دی گئی ہے۔ "اس کا قالمین نئی سفید اون سے بنا چاہیے۔" اس کے علاوہ ایک چھوٹے حجر، ایک تلووار، ایک کلہاڑی، ایک کنار اور ایک چاقو کا ذکر موجود ہے۔ اس چاقو کو ایناڈا بکو کا نام دیا گیا ہے۔ "اس چاقو کا پھل خمدار اور دستہ گلاب کی لکڑی کا ہونا چاہیے۔" جادوگر کی چھڑی کے بارے میں لکھا گیا ہے کہ یہ اخروٹ کی لکڑی کی ہونی چاہیے۔

اس مخلوطے میں مقدس پانی بنانے کا طریقہ بھی دیا گیا ہے۔ اس کے مطابق چشمے کے صاف پانی کو پیتل یا سیسے کے برتن میں رکھ کر اس میں نمک ملایا جاتا تھا۔

سترہویں صدی میں "سلیمان کی چھوٹی چابی" کے عنوان سے لکھے گئے بہت سے مخلوطے دریافت ہو چکے ہیں۔ کہا جاتا ہے کہ انہیں بھی عبرانی سے ترجمہ کیا گیا تھا۔ ان مخلوطوں میں اچھی اور بری ہر طرح کی ریحوں کا ذکر کیا گیا ہے۔ ایک مخلوطے میں لوسی فر، تیل اور دوسری برنی ریحوں کی رسومات درج ہیں۔ اس میں 72 مہا شیطانوں اور ان کے چیلوں کا بھی ذکر ہے۔ اس مخلوطے کے دوسرے حصے میں راتوں، دنوں اور ساعتوں کے فرشتوں اور "ریحوں کے دیگر طائفوں" کا ذکر کیا گیا ہے۔ بعض عبادات اور رسومات میں یسوع اور مریم کے ناموں کے استعمال سے ظاہر ہوتا ہے کہ انہیں عیسوی زمانوں میں متعارف کرایا گیا تھا۔

یہ تسلیم کیا جاتا ہے کہ جادوئی رسومات میں الوہی ہستی کے نام کی شمولیت کا مقصد بری ریحوں سے محفوظ رہنا تھا۔

سترہویں صدی کے اوائل میں کسی نامعلوم مصنف کا لکھا ہوا ایک دلچسپ مخطوطہ دریافت ہوا ہے۔ اس نے ”جادو کی نو کتابیں“ کے عنوان سے درجہ بندی کی ہے جو درج ذیل ہے:

”پہلی کو Hagage یا جادو کے اداروں کی پہلی کتاب کہا جاتا ہے۔“

”دوسری کتاب ہے: کائناتِ اصغر کا جادو۔“

”تیسری کتاب کا نام ہے: اولیٰ پائی جادو۔“

”چوتھی کتاب کا نام ہے: ہسیڈ اور ہومر کا جادو۔ اسے انہوں نے کیسوڈول نامی

روحوں کی معاونت سے لکھا تھا، گویا وہ نوع انسان کی دشمن نہیں تھیں۔“

”پانچویں کتاب کا نام ہے: رومن یا سلیمین جادو۔ یہ روحوں سے تحفظ کے موضوع

پر لکھی گئی ہے۔“

”چھٹی کتاب کا نام ہے: فیثا غورٹ اور اس کا جادو۔ اس میں طبعیات، ریاضی

کیمیگری اور ایسے ہی دوسرے فنون شامل ہیں۔“

”ساتویں کتاب کا نام ہے: اپولونیس کا جادو۔“

”آٹھویں کتاب کا نام ہے: ہرمیز کا جادو۔ یہ مصری جادو کے موضوع پر ہے جو کہ

الوہی جادو ہے۔“

”نویں کتاب کا نام ہے: حکمت، جو کہ سراسر خداوند کے کلام پر منحصر ہے۔“

مصنف لکھتا ہے: ”جس شخص کو پیدائشی طور پر جادو کی صلاحیت عطا کی گئی ہو وہی

سچا جادوگر ہوتا ہے۔ جو لوگ اس علم کو حاصل کرتے ہیں وہ ناخوش رہتے ہیں۔“ اس کے بعد

وہ ”جادو کے سات اسرار“ کو منکشف کرتا ہے جو درج ذیل ہیں:

1- نقوش یا فطری اشیاء یا اعلیٰ ترین روحوں کے ذریعے بیمار یوں کا علاج کرنا۔

2- زندگی کو خوشیوں سے بھر دینا۔

3- عناصر میں موجود روحوں کو قابو کرنا۔

4- تمام مرئی اور غیر مرئی اشیاء سے گفتگو کرنا۔

5- خداوند کے متعین کردہ آخری وقت تک اپنی زندگی پر قابو رکھنا۔

6- خداوند اور یسوع اور اس کی مقدس روح کو جاننا۔

7- دوبارہ جنم لینا۔

”جادو کی مہر“ بنانے کا طریقہ یوں لکھا گیا ہے:

”ایک دائرہ بناؤ۔ اس کے وسط میں حرف اے (A) لکھو۔ اس کی مشرقی سمت میں حروف بی اور سی لکھو۔ شمال میں جی اور بی لکھو۔ مغرب میں ڈی اور ای لکھو۔ جنوب میں ای اور بی لکھو۔ ہر حصے کو سات سات خانوں میں بانٹ دو، یوں تمام خانے 28 ہوں گے۔ اس کے بعد ہر خانے کو مزید چار خانے میں بانٹ دو اس طرح کل 112 خانے ہو جائیں گے۔ تم پر بہت سے حقیقی راز فاش ہوں گے۔ یہ دائرہ دنیا کے تمام رازوں کی مہر ہے۔ اس کا مشرقی حصہ حکمت کا آئینہ دار ہے۔“

مغربی حصہ قوت کا، جنوبی حصہ ثقافت کا اور شمالی حصہ مشکل زندگی کا عکاس ہے۔“

”جادو کی دو قسمیں ہیں۔ پہلی قسم کا جادو خداوند نے روشنی کی مخلوقات کو دیا ہے۔ دوسری قسم کا جادو اندھیرے کا تختہ ہے۔ اس جادو کی بھی دو مزید اقسام ہیں۔ ایک کا جھکاؤ مثبت مقاصد کی طرف ہوتا ہے، دوسرے کا برے مقاصد کی طرف۔“

مصنف نے آئینے میں روحوں کا بلانے کے بارے میں بھی لکھا ہے۔ اس حوالے سے اس نے درج ذیل طریقہ لکھا ہے:

”پہلے اپنے آپ کو خداوند پر، خداوند فرزند اور مقدس روح کے نام سے پاک کرو۔ پھر عبادت کرو۔ عبادت کے بعد روحوں کو پکارو کہ وہ اس آئینے میں جلد نمودار ہوں۔ روحوں کو تین مرتبہ پکارنا چاہیے۔ جب وہ نمودار ہو جائیں تب ان سے سوال کیے جائیں۔“


مصنف لکھتا ہے کہ ”تم انہیں ایک چھوٹے بچے کے ذریعے بھی بلا سکتے ہو۔ اس کا طریقہ یہ ہے کہ پہلے عبادت کرو۔ اس کے بعد سیدھے ہاتھ کے انگوٹھے سے بچے کے ماتھے پر صلیب بناؤ۔ اس کے بعد آئینے کے درمیان میں زیتون کے تیل سے لفظ ہر میز لکھو۔ پھر بچے کو اپنی ٹانگوں کے درمیان کھڑا کر لو اور اسے کہو کہ وہ خداوند کی مناجات کرے۔ تم خداوند سے التجا کرو کہ وہ نیک روحوں کو بھیج دے۔ تین مرتبہ دعا کرو گے تو آئینے میں تین روہیں نمودار ہو جائیں گی۔ وہ تمہارے ہر سوال کا جواب دیں گی۔ آئینے میں نمودار ہونے کے بعد روہیں اس وقت تک غائب نہیں ہوں گی جب تک سورج غروب نہ ہو جائے یا پھر تم انہیں جانے کی اجازت نہ دے دو۔“

اس کے بعد مصنف مختلف کاموں کے لیے انوکھے فارمولے بیان کرتا ہے۔ پہلا فارمولا اس حوالے سے ہے کہ ”یہ کس طرح معلوم کیا جاسکتا ہے کہ مریض صحت یاب ہوگا یا

مر جائے گا؟“ اس مقصد کے لیے بھی پہلے روجوں کو بلانا پڑتا تھا اور پھر انہیں مریض کا نام رہائشی قصبے کا نام، مقامی چرچ کا نام اور اس کی بیماری بنا کر پوچھا جاتا تھا کہ وہ صحت یاب ہوگا یا مر جائے گا۔

کسی چوری کے بارے میں جاننے کے لیے یہ چور کون ہے، ایک ایسا طریقہ بتایا گیا ہے جو کہ آج بھی برطانیہ کے بعض علاقوں میں رائج ہے۔ اس کتاب میں جادوگر کو ہدایت کی گئی ہے کہ وہ کاغذ پر تمام مشتبه افراد کے نام لکھے۔ اس کے بعد انہیں پانی کے برتن میں ڈال دے۔ پھر عبادت کرے۔ جس مرد یا عورت نے چوری کی ہوگی اس کا نام باقی رہ جائے گا اور دیگر نام مٹ جائیں گے۔

اس مخطوطے کی تحریر سے اندازہ ہوتا ہے کہ مصنف کوئی پادری تھا۔



سولہویں صدی کے ایک کیمیاگر اور جادوگر کورنیلیس ایگرپانے "خفیہ فلسفے کی کتاب یا جادوئی تقریبات" کے عنوان سے ایک کتاب لکھی تھی۔ مصنف نے روجوں کی وضع نطع تفصیل سے بیان کی ہے اور ان سیاروں کے بارے میں بھی لکھا ہے، جن سے وہ متاثر



ہوتی ہیں۔

”سول کی روح لمبی ترنگی اور موٹی تازی ہوتی ہے۔ جب وہ نمودار ہوتی ہے تو اس کو بلانے والے کے پسینے چھوٹ جاتے ہیں۔ زہرہ کی روح درمیانی جسامت والی ہوتی ہے۔ اس کی وضع قطع نفیس ہوتی ہے۔ اس کا رنگ سفید یا سبز ہوتا ہے اور اوپر والا حصہ سنہرا ہوتا ہے۔“


جادوئی عمل کے لیے ایگر پادرج ذیل ہدایات دیتا ہے:

”پہلی بات تو یہ ہے کہ ایک ایسی صاف جگہ منتخب کرؤ جہاں مکمل خاموشی ہو اور آبادی سے دور ہو۔ اس جگہ ایک میز یا قربان گاہ ہونی چاہیے جس کو سفید لینن سے ڈھانپنا جائے اس میز پر قربان گاہ کا رخ مشرق کی طرف ہونا چاہیے۔ اس پر دو موی شمعیں جلائی جانی چاہئیں۔ قربان گاہ کے وسط میں دھات یا مقدس کاغذ کی پلیٹیں رکھو اور انہیں سفید لینن سے ڈھانپ دو۔ اس کے علاوہ قیمتی بخورات اور مقدس تیل بھی موجود ہونا چاہیے۔ قربان گاہ پر عوددان بھی رکھا جانا چاہیے جسے ان سارے ایام میں سلگتا رہنا چاہیے جن میں تم عبادت کر رہے ہو۔ تمہیں سفید لینن کا ایسا لبادہ پہننا چاہیے جو آگے اور پیچھے سے بند ہو اور اس میں کمر پر بیٹی بندھی ہونی چاہیے۔ سر پر سفید لینن کا رومال باندھو اور اس پر سونے کی یا سونے کا پانی چڑھی ہوئیں پلیٹیں باندھ لو۔ جادوگر اور اس کے رفقا کو ننگے پاؤں مقدس جگہ داخل ہونا چاہیے نیز داخل ہوتے ہی مقدس پانی کا چمڑکاؤ کرنا چاہیے۔ پھر قربان گاہ پر خوشبو چھڑکی جائے اور اس کے بعد قربان گاہ کے سامنے گھٹنوں کے بل جھک کر عبادت کرو۔ تم سورج طلوع ہونے کے وقت مقدس جگہ داخل ہو سکتے ہو۔ رسم ادا کرنے کے بعد خود پر خوشبو چھڑکو اور ماتھے اور آنکھوں پر مقدس تیل لگاؤ۔“

ایسا لگتا ہے کہ جادوگروں سے خفیہ خزانے کو دریافت کرنے کے بارے میں اکثر سوال کیا جاتا تھا اور اس مقصد کے لیے کچھ خاص روحوں کو بلایا جاتا تھا۔ ان روحوں میں سے ایک کا نام پیسفا تھا جس کے بارے میں لکھا گیا ہے کہ وہ ”خوبصورت مرد یا عورت کی صورت میں نمودار ہوتی ہے۔“ ایگر پا لکھتا ہے کہ ”وہ تمہیں خفیہ خزانوں کے بارے میں بتائے گی۔ وہ تمہارے لیے سونا چاندی لائے گی۔ وہ تمہیں ایک ملک سے دوسرے ملک اس طرح لے جائے گی کہ تمہاری روح یا جسم کو کوئی گزند نہیں پہنچے گی۔“

خزانے بتانے والی روح کو بلانے کی تقریبات تین دن تک جاری رہتی تھیں اور

تیسرے دن ”جب رات چھا جاتی اور ستارے جگمگانے لگتے تو وہ نمودار ہو جاتی۔“ تاہم جادوگر کو لازماً ”پہلے صاف شفاف جٹے میں نہانا چاہیے اور صاف ستھرا سفید رنگ کا لباس پہننا چاہیے۔ اس کے پاس قلم اور رویشیائی ہونی چاہیے اور وہ کسی خفیہ جگہ پر +Agl+ کا لفظ لکھے۔ اس نے شیریاہرن کی کھال سے بنی ہوئی پٹی کمر پر لازماً باندھنی چاہیے جس پر خداوند کے نام کندہ ہوں اور سروں پر مخصوص نشانات بنے ہوئے ہوں۔“



تصویر نمبر 1: روہیں بلانے کے لیے استعمال ہونے والا نقش۔

تصویر نمبر 2: جادوگر کا چاقو۔

”سات دنوں کے چتلوں کی کتاب“ میں ہفتے کے سات ایام سے موسوم چتلوں کا

احوال موجود ہے۔

اتوار کے دن کے لیے استعمال ہونے والا پتلا سونے، چیتل اور زرد موم سے بنایا

جاتا تھا۔ اسے تیار کرنے کے بعد اس پر فرشتوں کے نام لکھ دیئے جاتے تھے۔ اسے صرف اپریل یا اگست کے مہینے میں چاندنی راتوں میں ہی بنایا جاتا تھا۔

سوموار کے دن کے لیے پتلا چاندی اور سفید موم سے بنایا جاتا تھا۔

منگل کے دن کے لیے پتلا چیتل اور سرخ موم سے بنایا جاتا تھا۔

بدھ کے دن کے لیے پتلا سیسے سے بنایا جاتا تھا۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

جمعرات کے دن کے لیے پتلانا بنے، زعفران اور زرد موم سے بنایا جاتا تھا۔

جمعے کے دن کا پتلا سفید موم سے بنایا جاتا تھا۔

بفتے کے دن کا پتلا صاف نارکول سے بنایا جاتا تھا۔

ان پتلوں کو محبت کے منتروں میں نیز شادی کے لیے جوڑوں کی موزونیت معلوم کرنے کے واسطے استعمال کیا جاتا تھا۔

اس کتاب میں سیٹھن (Sathan) نامی اس روح کا ذکر بھی ہے، جس کے ذریعے رومن لوگ ماضی، حال اور مستقبل کے احوال سے آگاہ ہوا کرتے تھے۔

لوگوں کی نظروں سے غائب ہونے کا بھی ایک طریقہ درج کیا گیا ہے جو یہ ہے:

”بلی کا دل نکال کر اسے بھون لو۔ پھر اس کے اندر ایک لوہے کا بیج رکھ کر اسے

گوبر میں دبا دو۔



جب لوہیا آگ آئے تو اس کا ایک دانہ اپنے پاس رکھو تم لوگوں کی نظروں سے اوجھل ہو جاؤ گے۔ اس کے علاوہ لوگوں کی نظروں سے اوجھل ہونے کا ایک اور طریقہ یہ ہے کہ سیسے کا ایک ٹکڑا لو اور اس پر یہ الفاظ لکھو: ایتھائوس، سٹیوس، تھرن اور پینٹو کریٹین۔ پھر اس ٹکڑے کو اپنے بائیں پاؤں کے نیچے باندھ لو۔“

اگر کسی پریمی کو دیکھنا اور اس سے گفتگو کرنی ہو تو ”دوپہر کے وقت کسی پرانے درخت کے نیچے کھڑے ہو کر تین مرتبہ میگرم، میکریونو کہو۔

تم دیکھو گے کہ درخت پر سنہرے رنگ کا پھول کھل رہا ہے۔ اس پھول کو توڑ کر اپنے پاس رکھ لو یہ تمہاری ہر خواہش پوری کرے گا۔ اسی عمل کے بتلایے تمہیں ایک نہایت حسین عورت بھی دکھائی دے گی۔ تم اس سے جو خواہش کرو گی وہ اسے پورا کرے گی۔“

چودھویں صدی کے ایک مخطوطے میں خرچ ہونے والی رقم کو واپس حاصل کرنے کا ایک طریقہ درج کیا گیا ہے جو یہ ہے:

”چھوٹے لکھنؤ کی کھال کا بٹہ بناؤ۔ اس پر بیلیز بیس اور زئیس کا میفس کے الفاظ چگاڑ کے خون سے لکھو۔ ایک چینی کا سکہ تین دن تک کسی راستے میں ڈال دو پھر اسے بٹے میں رکھ لو۔ جب تم اسے کسی کو دو تو کہو ویڈ ایٹ وائن۔ یہ سکہ تمہارے پاس خود بخود واپس آ جائے گا۔“



اس نقش کا مالک کبھی کسی حاجت کا شکار نہیں ہوگا۔

اس نقش کا مالک شیطان اور بری روحوں سے محفوظ رہتا ہے۔

سولہویں صدی کے ایک مخطوطے میں اٹینی اوک کے بشپ سپریٹن نے جادوگر کے

لیے یہ ہدایات لکھی ہیں:

1- جادوگر کو ہمیشہ اپنے فن پر کامل یقین ہونا چاہیے۔

2- اسے ہمیشہ اپنا فن خفیہ رکھنا چاہیے۔

3- اسے مضبوط دل والا اور بے خوف ہونا چاہیے۔

4- اس کا ضمیر صاف ہونا چاہیے۔

5- اسے گناہوں سے بچنا چاہیے۔

6- اسے ستاروں کے بارے میں پورا علم ہونا چاہیے۔

7- اس کا ساز و سامان پورا ہونا چاہیے۔

8- اسے ہر بات واضح اور صاف کرنی چاہیے۔

9- اسے جادوئی دائرہ صاف فضا اور موزوں وقت پر بنانا چاہیے۔

”جو شخص ان اصولوں پر عمل کرے گا وہ خداوند کی مہربانی سے کبھی اپنے مقصد

کے حصول میں ناکام نہیں ہوگا۔



## کالا جادو

سترہویں اور اٹھارہویں صدیوں کے دوران فرانس اور اٹلی میں ایسی متعدد کتابیں شائع ہوئیں جن میں سچی جادوئی رسومات کے بارے میں تفصیلات بیان کی گئی تھیں۔ فرانسیسی زبان میں ”کالے جادو کی کتاب“ کے نام سے ایک کتاب شائع ہوئی۔ دراصل اس کتاب میں ”سلیمان کی چابی“ نامی پہلے شائع شدہ کتاب سے کافی استفادہ کیا گیا تھا۔

اس کتاب کے سردق پر علی بیگ مصری (Alibeck the Egyptian) کا نام موجود ہے اور یہ ”میٹفس میں 1517ء میں شائع ہوئی تھی۔

ایک اور چھوٹی سی کتاب کا عنوان ”حقیقی کالا جادو“ تھا۔ ایک اور کتاب پر لکھا ہے کہ اسے 1522ء کے ایک مخطوطے کی روشنی میں لکھا گیا ہے۔

یہ سب کتابیں گھٹیا کاغذ پر بھدے انداز میں شائع کی گئی ہیں اور ایسا لگتا ہے کہ ان کے مصنفین موضوع کے حوالے سے زیادہ معلومات نہیں رکھتے تھے۔

”حقیقی کالے جادو کی کتاب“ میں لکھا گیا ہے کہ جادو کے فن میں نہانا بہت ضروری ہوتا ہے۔ فائدہ کشی کے آخری دن نہانا چاہیے اور جادوگر کو لازماً سر سے لے کر پیروں کے کلوؤں تک گرم پانی سے نہانا چاہیے۔

لباس کے ضمن میں پیٹریڈی ایبانو کے حوالے سے لکھا گیا ہے کہ یہودی روایت کے مطابق جادوگر کو لینن کا لبادہ پہنا چاہیے۔ اس کا دھاگہ کسی نوجوان لڑکی نے بنا ہو۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

جادوگر کے جوتے اور ہیٹ سفید چمڑے کا ہونا چاہیے۔ ان پر جادوئی قلم سے جادوئی نقوش لکھے ہونے چاہئیں۔

جادو کی کتابوں میں کہا گیا ہے کہ جادو کی چھڑی مختلف درختوں کی شاخوں سے بنائی جائے۔ اس کی لمبائی 19½ انچ ہونی چاہیے۔

یہ لوہا قربانی کے چاقو کا ہونا چاہیے اور جب سرے چڑھائے جائیں تب انہیں متناطیس سے مس کرنا ضروری ہے۔ جادو کی چھڑی کو ”روشنی کا انمول خزانہ“ قرار دیا گیا ہے۔ قربانی ہمیشہ کسی چھوٹے بچے کتے، بلی یا مرغی کی دی جانی چاہیے۔ کسی معاہدے پر دستخط خون سے کرنے چاہئیں۔ جادوگر کے سازد سامان کو ریشمی کپڑے سے ڈھانپنا چاہیے۔ اس کا رنگ بھورا یا سیاہ نہیں ہو، ان کے علاوہ ہر رنگ چلے گا۔

اس کپڑے پر کبوتر یا زرخس کے خون سے نقوش بنانے چاہئیں۔ جنہی مخلوقات کی شکل و صورت کا بیان بڑا دلچسپ ہے:

”لوسی فر ایک لڑکے کی شکل میں نمودار ہوتی ہے۔ وہ غصے میں بہت خوفناک ہو جاتی ہے، تاہم عمومی صورت میں اس کی وضع قطع خوفناک نہیں ہوتی۔“

بیلزی ب کی صورت بہت گھناؤنی ہوتی ہے۔ ”وہ کسی مسخ صورت والے پھڑے یا لمبی دم والی بکری یا دیو پیکر کبھی کی شکل میں نمودار ہوتی ہے۔ وہ کسی پھڑے کی طرح سے آوازیں نکالتا ہے۔“

”ایٹیر تھ سیاہ اور سفید رنگ والی ہوتی ہے۔ وہ انسانی صورت میں آتی ہے اور کبھی کبھار گدھے کی شکل میں نمودار ہوتی ہے۔ اس کا سانس بدبودار ہوتا ہے۔“

”ہیلینل خوبصورت فرشتے کے روپ میں نمودار ہوتا ہے۔ وہ آگ کے رکھ پر سوار ہوتا ہے۔ اس کی آواز خوش گوار ہوتی ہے۔“

”ہیلیتھ زرد رنگ والے ایک خوفناک گھوڑے پر سوار ہو کر نمودار ہوتا ہے۔ جب اسے پہلے پہل بلایا جاتا ہے تو وہ بہت غصے میں ہوتا ہے۔ جادوگر کو بائیں ہاتھ کی درمیان والی انگلی میں چاندی کی انگوٹھی پہننی چاہیے اور اسے اپنے چہرے کے سامنے رکھنا چاہیے۔“




دو بدرومیں۔

”کالے جادو کی عظیم کتاب“ میں لکھا گیا ہے کہ جادوگر کو بری روحوں اور حادثوں سے بچنے کے لیے اپنے پاس جادو کی پتھر لازمی رکھنا چاہیے۔ اسے ایک کم عمر بچہ خرید کر چاند کی تیسری تاریخ کو اس کا سر قلم کر دینا چاہیے۔ ذبح کرنے سے پہلے اس کے گلے میں پھولوں کا ہار ڈالنا اور اس لڑکے کو سبز ڈوری سے باندھنا چاہیے۔ یہ عمل ایسے دور دراز اور ویران مقام پر ہو جہاں کوئی مداخلت نہ کرے۔ جادوگر کو دایاں بازو کندھے تک ننگا رکھنا چاہیے۔ چاتو کا پھل بہت تیز ہونا چاہیے۔ قربانی کے بعد جسم کو آگ لگا دی جائے مگر کھال ”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

محفوظ کر لی جائے تاکہ اس پر جادوئی دائرہ بنایا جاسکے۔ عظیم رات کو جادوگر کے پاس اس کی چھڑی بکری کی کھال پتھر دو تاج، دو شیخ دان اور کنواری لڑکی کی بنائی ہوئیں دو موی شمعیں ہونی چاہئیں۔ اس کے پاس آدمی بوس برائٹی ہونی چاہیے (آگ بھڑکانے کے لیے) تھوڑا سا کافور اور مرے ہوئے بچے کے چار ناخن ہونے چاہئیں۔ پھر عظیم قبلائی دائرہ بنائے گا اور عمل شروع کر دے گا۔

کالے جادو پر لکھے گئے ایک اور خطوطے میں بہت سی رسومات درج کی گئی ہیں۔ لکھا گیا ہے کہ ایک رسم کے دوران کالے مرغ کو ذبح کر کے اس کی آنکھیں زبان اور دل نکال لیے جائیں۔



کالے جادو میں استعمال ہونے والے پراسرار نقوش اور حروف۔


”تین عورتوں کی روجوں کو بلانے کے لیے کرے کو صاف کر دو۔ اس میں کوئی فرنیچر نہیں ہونا چاہیے اور نہ ہی پردے ہونے چاہئیں نہ ہیٹ نہ پردوں کے پنجرے نہ بستروں پر چادریں۔ رات کا کھانا کھانے کے بعد خوب تیز آگ جلاؤ۔ میز پر سفید کپڑا بچھاؤ۔ میز کے گرد تین کرسیاں رکھو۔ ہر کرسی کے سامنے میز پر روٹی کا ٹکڑا اور تازہ پانی کا گلاس رکھا ہونا چاہیے۔ جب منتر پڑھنے پر تین عورتیں نمودار ہوں گی تب وہ روٹی کھائیں گی اور پانی پیئیں گی۔ تم ان سے ہر سوال پوچھ سکتے ہو وہ تمہیں فوراً جواب دے گی۔ تم اس سے خفیہ خزانے کے بارے میں بھی پوچھ سکتے ہو وہ تمہیں اس کے بارے میں بھی بتا دے گی۔ رخصت ہوتے وقت وہ تمہیں ایک انگوٹھی دے گی جسے تم پہن لو۔ یاد رکھو تمہیں اپنی کھڑکیاں کھلی رکھنی چاہئیں۔“



آکسفورڈ میں رالسن اینڈ ایسٹولین کو لیکشن میں سولہویں صدی کا ایک طویل منظرہ موجود ہے جس کے بارے میں کہا جاتا ہے کہ اسے انسانی خون سے لکھا گیا تھا۔ یہ 1680ء سے ہاڈیلین لائبریری میں موجود تھا اور باور کیا جاتا ہے کہ یہ تقریباً 1525ء میں لکھا گیا تھا۔ یہ 32 فٹ لمبا اور ڈیڑھ انچ اونچا چوڑا ہے۔ یہ چمڑے کے پندرہ ٹکڑوں پر لکھا گیا ہے جنہیں آپس میں جوڑا گیا ہے۔ اس کے کناروں پر جادوئی نقوش بنے ہوئے ہیں۔ ہر سطر کے نیچے اور اوپر بھی جادوئی نقوش بنے ہوئے ہیں۔ اس تحریر کا آغاز ایک منتر سے ہوتا ہے۔ اس کے بعد خداوند کے نام اور سینٹ جان کی بائبل کے پہلے باب کی چودہ سطریں ہیں۔ بائبل اس باب میں جادو کی رسوائی کا بیان ملتا ہے۔ اس کے آخر میں لاطینی زبان میں خداوند کی مناجات ہے۔ شاید اس دستاویز کو ایک طاقتور ٹوٹا تسلیم کیا جاتا تھا۔ اس کے ذریعے بری روحوں سے تحفظ کے لیے اچھی روحوں سے مدد مانگی جاتی تھی۔



ہزاروں کی ہیبہ جس کے لیے بروکی روح کو بلایا جاتا تھا۔



انسانی خون سے لکھے گئے جادوئی منظرے کا ایک ٹکڑا۔

سینٹ جان کی بائبل کا جادوئی رسومات سے ربط عیسوی سن کے آغاز ہی سے چلا آ رہا ہے۔ سینٹ آگسٹین کے زمانے میں رواج تھا بیماروں کو صحت یاب کرنے کی غرض سے ان کے سر پر سینٹ جان کی بائبل کو رکھا جاتا تھا۔ 1022ء میں مائز کے نزدیک سیلگنڈ یڈ میں ایک کونسل کا انعقاد کیا گیا تھا جس میں سینٹ جان کی بائبل پڑھنے پر ممانعت لگا دی گئی۔ اس سے اندازہ ہوتا ہے کہ اس زمانے میں اسے جادوئی مقاصد سے استعمال کیا جاتا تھا۔ گفرڈ نے 1593ء میں لکھا کہ ”بعض لوگ سینٹ جان کی بائبل کا کوئی حصہ اپنے گلے میں لٹکا لیتے ہیں۔“ آئرلینڈ میں آج بھی یہ عقیدہ موجود ہے کہ اس کو پڑھنے سے دکھتا ہوا گلہ ٹھیک ہو جاتا ہے۔ اس کی پہلی چودہ سطروں کے حوالے سے مانا جاتا تھا کہ انہیں پڑھنے سے بری رو میں ددر رہتی ہیں۔ سترہویں صدی کے آغاز میں پوپ پال پنجم نے پادریوں کو حکم دیا تھا کہ جب وہ مریضوں کو دیکھنے جائیں تو ان کے ماتھے پر ہاتھ رکھ کر سینٹ جان کی بائبل پڑھیں۔ شاید اس سے جادوئی اثرات اس لیے موسوم کیے گئے تھے کہ پوپ جان xxii نے ایک سال بیالیس دن تک مسلسل اس کو پڑھا تھا۔ کیلا لینی لکھتا ہے کہ ”شیطان بائبل کے اس حصے سے بالخصوص خوف کھاتا ہے۔“ اس زمانے میں کتوں کو بھی علاج کے لیے چرچ لے جایا جاتا اور ان کے سروں پر اسے پڑھا جاتا تھا۔ پرانے زمانوں میں تمام بیماریوں سے بچاؤ کے لیے سینٹ جان بائبل کی پہلی چودہ سطروں کو کاغذ پر لکھ کر گلے میں لٹکایا جاتا تھا۔

سولہویں صدی کا ایک اور عجیب و غریب منظومہ ”ارباٹیل کا جادو“ کہلاتا ہے۔ اس کا آغاز ”ستاروں میں رہنے اور انسانوں کی قسمتوں کا حال بتانے والی روحوں“ کے بیان سے ہوتا ہے۔ اس میں لکھا گیا ہے کہ ”یسوع کے سولہ سال بعد روحانی پرنس پتھر کی حکومت 430ء تک قائم رہی۔ اس کے بعد فیلیج حکمران بنا۔ اس نے 920ء تک حکومت کی۔ اس کے بعد اوج حکمران بنا۔ اس نے 1410ء تک حکومت کی۔ اوج کے بعد سے ہیکھ حکمران چلا آ رہا ہے۔“

ان سب روحوں کی اپنی اپنی مہریں اور سیارے ہوتے تھے اور وہ خاص طرح کے شعبدے دکھا سکتی تھیں۔ انہیں آئینے میں بلایا جاسکتا تھا۔ مصنف لکھتا ہے کہ حقیقی اور الوہی جادوگر خداوند کی تمام مخلوقات کو اپنی مرضی کے مطابق استعمال کر سکتا ہے۔ تاہم وہ جمونے جادوگر کی بات نہیں مانتی ہیں۔ حقیقی جادوگر وہی ہوتا ہے جو پیدائشی طور پر جادوگر ہو۔ 1515ء میں جادو پر لکھے گئے ایک منظومے میں کہا گیا ہے: ”آغاز ہوتا ہے

سلیمان اور اپولو نیس کے انتہائی شریفانہ فن پر پہلی دستاویزی کا..... وہ فن جسے ”سنہرا پھول“ کہا جاتا ہے۔ اس دستاویز کے مندرجات کو قدیم عبرانی کتابوں سے اخذ کیا گیا ہے۔“ اس کے پہلے باب میں ”کلدانی‘ عبرانی اور عرب جادو“ کو پیش کیا گیا ہے۔ اس کے بعد ”اپولو نیس کا آئینہ“ ہے۔

رائسن کولیکشن میں ایک مخلوط موجود ہے جسے سرخ اور سیاہ روشنائی سے چمڑے پر لکھا گیا ہے۔ اس کا عنوان ہے: ”رازوں کے راز“۔ اس میں لکھا گیا ہے کہ بچے کی کھال پر منتر لکھ کر عمدہ ریشم میں لپیٹ کر اپنے پاس رکھو۔ اس کے مالک کا ہر ارادہ پورا ہو جائے گا۔ اسے سونے، چاندی یا کسی جانور کھال میں بھی رکھا جا سکتا ہے۔ اس پر خوشبو چھڑکنی چاہیے۔ اس کی روشنائی تیار کرنے کا طریقہ بھی لکھا گیا ہے۔ اس کی تیاری میں بخورات اور پانی کی جگہ گلاب کا عرق استعمال کرنے کی ہدایت دی گئی ہے۔ اس میں سات سیاروں سے تعلق رکھنے والے فرشتوں کے نام بھی دیئے گئے ہیں جو یوں ہیں: زحل کا کیسیل، مشتری کا سکیپل، مریخ کا میسیل، سورج کا مائیکل، زہرہ کا اینیل، عطارد کا رائیل اور چاند کا گیریل۔ اس کتاب میں روحوں کو بلانے کا طریقہ بھی لکھا گیا ہے۔ ”ایک نیا چاقو لو۔ اس کے پھل کے ایک طرف +Alpha+ اور دوسری طرف +Omega+ لکھو۔ اس چاقو سے کھجور کے درخت کی تین ٹہنیاں کاٹو۔ ان ٹہنیوں پر منتر پھونک کر ایک کمرے کی تین سستوں میں رکھ دو۔ پھر خداوند سے دعا کرو کہ روحوں کو بھیج دے۔ یہ عمل تین راتیں لگا تار کرنا چاہیے۔ تیسری رات رو صی نمودار ہو جائیں گی۔“

آئینے میں روح کو دیکھنے کا بھی طریقہ لکھا ہے۔

برٹش میوزیم میں سولہویں صدی سے تعلق رکھنے والے تاریخی کاغذات میں ایک پھٹی ہوئی کتاب کے چند اوراق موجود ہیں۔ کہا جاتا ہے کہ یہ کائیس کالج، کیسبرج کے بانی ڈاکٹر کائیس کی خفیہ تحریروں میں سے ایک کتاب کے اوراق ہیں۔ وہ اپنے زمانے کا مشہور فریژن تھا۔ ان اوراق سے اندازہ ہوتا ہے کہ وہ جادو کے فن کا بھی ماہر تھا۔ ان اوراق پر جدول بنے ہوئے ہیں، جن میں سیاروں کے نشانات بنے ہوئے ہیں اور ان سے منسوب فرشتوں کے نام درج ہیں۔ آئینے میں روحوں کو دیکھنے کا بھی طریقہ درج ہے۔ اس کے علاوہ دو جادوئی دائرے اور ایک نقش بھی ہے۔ سب سے دلچسپ ورق وہ ہے، جس پر روحوں کو بلانے میں کام آنے والے نشانات بنائے گئے ہیں۔



بری روحوں کے نشانات۔

پرانے انگریز بادشاہوں میں سے اکثر بادشاہ جادو میں دلچسپی لیتے تھے۔ بادشاہ ایڈورڈ چہارم نے ایک جادوگر سے کہا کہ وہ برٹو نامی روح سے اس کی گفتگو کروائے۔ برٹو نامی روح سے بہت سی محیر العقول خصوصیات منسوب تھیں۔ جب اسے بلایا جاتا تو وہ ایک خوبصورت مرد کی صورت میں نمودار ہوتی تھی۔ کہا جاتا تھا کہ اس سے جو سوال بھی پوچھا جائے وہ اس کا درست جواب دے سکتی ہے۔ اس کو بلانے والے شخص کو ہدایت کی جاتی تھی کہ وہ اس کے ساتھ ادب اور شائستگی سے پیش آئے۔ یہ بھی ہدایت دی گئی ہے کہ ”برٹو کو بلانے والے شخص کے جادوئی دائرے میں ایک اتردھے کی شبیہ بھی لازماً موجود ہونی چاہیے اور اس دائرے کو پھڑے کی کھال پر بنانا چاہیے۔“ مصنف لکھتا ہے کہ بادشاہ چارلس اول کے پاس زہر سے بچاؤ کا ایک تعویذ ہوتا تھا جو پوپ لیونیم نے اس کے لیے لکھا تھا۔ اس تعویذ پر خداوند اور یسوع کے نام اور +Messias+Sother+Emannell+Sabaoth+ لکھا گیا تھا۔

ان پرانے جادوئی مخطوطوں میں لکھا گیا ہے کہ جادوگر انسانوں اور جانوروں پر جادو کرنے کا اہل ہوتا ہے۔ اس مقصد کے لیے جادوگر بری روحوں کو بھی استعمال کرنے کے

اہل ہوتے ہیں۔ کسی شخص کو بیمار کرنے کے لیے درج ذیل طریقہ بیان کیا گیا ہے:  
 ”جس شخص کو بیمار کرنا ہو اس کا موی پتلا بناؤ۔ اس کے پہلو میں یہ نقوش بنا دو:

24 h q n n q 9 n / π ° 19 18  
 9 5 9 5 9 5 9 5

پھر چاتو سے اس موی پتلے کا سر پھیل طرف سے کاٹ دو۔ پھر دھواں اگلتے  
 شعلوں پر اس پتلے کو لٹکا دو۔ متعلقہ شخص بیمار ہو جائے گا۔“  
 دشمن کو ہلاک کرنے کے بھی طریقے لکھے گئے ہیں۔ ایک طریقہ درج ذیل ہے:  
 ”اپنے دشمن کا موی پتلا بنا کر اس پر سوئی سے جادوئی نقوش بناؤ۔ اسے آگ کے  
 نزدیک رکھ کر سکھاؤ۔ اس کے بعد کسی مکان کی چھت سے زمین پر پھینک دو۔ جب وہ زمین پر  
 گر کر ٹوٹے گا تو تمہارا دشمن مر جائے گا۔ کسی کی موت کا سبب معلوم نہیں ہو سکے گا۔“




## مشہور انگریز جادوگر

انگلستان کا سب سے مشہور جادوگر جان ڈی تھا۔ وہ ملکہ الیزبتھ کے دور میں شہرت کی بلندیوں کو پہنچا تھا۔ وہ 1527ء کو پیدا ہوا تھا۔ اس نے چیمپسورڈ کے کینٹری سکول سے ابتدائی تعلیم حاصل کی۔ اس کے بعد وہ سینٹ جان کالج کیمبرج میں داخل ہوا۔ وہ ریاضی کے مضمون میں بہت قابل تھا۔ اسی وجہ سے اس کا رجحان نجوم کے علم کی طرف ہو گیا۔ اس نے اس علم میں زبردست مہارت حاصل کر لی۔ 1547ء میں بیس برس کی عمر میں وہ براعظم یورپ کی سیر پر نکلا۔ اس سیاحت کا مقصد ڈچ پونیورسٹیوں کے علماء و فضلاء سے ملاقاتیں کرنا تھا۔ وہاں اس کا تعلق مرکیٹور سے ہوا۔ انگلستان واپس آنے کے تھوڑے عرصے بعد وہ لودین چلا گیا جہاں سے اس نے ڈاکٹری کی ڈگری حاصل کی۔

1551ء میں اس کی رسائی بادشاہ ایڈورڈ ششم کے دربار میں ہوئی۔ اس سے قبل وہ اپنی دو کتابیں اس کے نام منسوب کر چکا تھا۔ جب 1553ء میں میری ٹیوڈر تخت نشین ہوئی تو اس نے ڈی کو قسمت کا حال معلوم کرنے کے لیے بلایا کیونکہ اس وقت وہ علم نجوم کے ماہر کی حیثیت سے کافی مشہور ہو چکا تھا۔ اس نے شہزادی الیزبتھ کا بھی زائچہ بنایا جو کہ اس زمانے میں دڈشاہک میں رہتی تھی۔ امکان یہی ہے کہ اس کے تھوڑے عرصے بعد اس نے جادوگری شروع کر دی تھی۔ اس کا ثبوت اس امر سے ملتا ہے کہ ایک شخص جارج فیئرس نے الزام لگایا کہ ڈاکٹر ڈی نے اس کے ایک بیٹے کو جادو کے ذریعے اندھا اور دوسرے کو ہلاک کر دیا ہے۔ ڈاکٹر ڈی مشکل میں پھنس گیا۔ اسے گرفتار کر لیا گیا۔ معصیت پر معصیت یہ ہوئی کہ اس پر یہ الزام بھی عائد کیا جانے لگا کہ اس نے ملکہ پر بھی جادو کر دیا ہے۔ اسے حراست میں لے کر اس کے مکان کی تلاشی لی گئی۔ بعد ازاں اس کے مکان کو سر بہرہ کر دیا گیا۔ اس پر مقدمہ چلایا گیا تاہم وہ خوش قسمت ثابت ہوا اور اسے بے گناہ قرار دے کر رہا کر دیا گیا۔

اس زمانے میں لوگ نجوم کے علم پر بہت یقین رکھتے تھے۔ ہر طبقے کے لوگوں کو یقین تھا کہ ستارے انسانی زندگی پر اثر انداز ہوتے ہیں۔ نچلے طبقے کے علاوہ اعلیٰ طبقے کے لوگ بھی زائچے بنوانے کے خواہش مند ہوتے تھے۔ ڈاکٹر ڈی مقدے کے بعد ان لوگوں میں زیادہ مشہور ہو گیا۔ وہ دربار میں بھی معروف ہو گیا تھا۔ جب الزبتھ تخت نشین ہوئی تو اس کی تاجپوشی کے لیے سعد دن معلوم کرنے کی ذمہ داری ڈاکٹر ڈی کو سونپی گئی۔ ملکہ نے تاجپوشی کے فوراً بعد اسے اعلیٰ مناصب پر فائز کر دیا۔ ایک دن تمام درباری اور پریوی کونسل کے اراکین یہ جان کر بہت متحس ہونے لگے کہ لکنزان فیلڈز میں ملکہ کا ایک موی پتلا پایا گیا ہے جس کے سینے میں ایک بڑی سی سوئی چھوئی ہوئی تھی۔ لوگوں کو یقین ہو گیا کہ یہ ملکہ معظمہ کو ہلاک کرنے کی کوشش ہے چنانچہ ڈاکٹر ڈی کو بلانے کے لیے قاصد بھیجے گئے۔ اس نے آ کر بتایا کہ یہ محض ایک مذاق ہے۔ اس کے بعد وہ ملکہ کو تسلی دینے کے لیے وزیر لسن کے ساتھ محل گیا۔ ملکہ اس واقعے کے بعد ڈاکٹر ڈی کو بہت اہمیت دینے لگی۔ اس وجہ سے بہت سے لوگ ڈاکٹر ڈی کے مخالف ہو گئے اور انہیں پھیل گئیں کہ وہ ایک ایسا جادوگر ہے جو کہ شیطان سے تعلق رکھتا ہے۔ تاہم وہ کھلم کھلا اپنے جادوئی عمل کرتا رہا۔ وہ آئینے میں روحوں کو بلایا کرتا تھا۔ اس کا جادوئی آئینہ بھی بہت مشہور ہے۔ 1570ء میں ڈی مورٹلیک میں رہائش پذیر ہو گیا۔ یہاں اس نے اپنے مکان میں لائبریری اور لیبارٹری بھی بنالی۔ ملکہ اپنے درباریوں کے ساتھ سیر کو نکلتی تو ڈی کے گھر بھی جاتی اور اس کے نئے شعبدوں کو دیکھتی۔ کہا جاتا ہے کہ یہیں اس نے ملکہ کو اپنا مشہور سیاہ آئینہ دکھایا تھا۔



ڈاکٹر ڈی کا جادوئی آئینہ۔

ڈاکٹر ڈی کا ایک شاگرد ایڈورڈ کیلی تھا۔ اس نے لوہے کو سونے میں بدلنے والے انمول سنوف سے بھری دو شیشیاں اور کیمیاگری پر ایک قدیم مخطوطہ چرائیا۔ جلد ہی وہ مشہور ہو گیا۔ ایلیاس ایشمول جیسا شخص لکھتا ہے کہ ”سرایڈورڈ نے اپنے جادوئی سنوف کے ذریعے لوہے کے ایک کٹڑے کو سونا بنا دیا۔ ایک شخص نے 4000 پونڈ میں یہ سونا خرید لیا۔“

لیکن نے بھی سرايڈورڈ ڈائر کے دیئے ہوئے ایک عشائیے کا احوال لکھا ہے جس میں "Religio Medici" کا مصنف سر تھامس براؤن بھی مدعو تھا۔ وہ لکھتا ہے: ”سرایڈورڈ ڈائر کو یقین تھا کہ کیلی کیمیاگر سونا بنانے کا ماہر ہے۔ اس نے ڈاکٹر براؤن اور بشپ آف کنٹیربری کو بتایا کہ اس نے اپنی آنکھوں سے کیلی کو سونا بناتے دیکھا ہے۔ اس نے بتایا کہ کیلی نے لوہے کا ایک ٹکڑا کڑھائی میں رکھ کر اسے آگ پر رکھا اور جب لوہا پگھل گیا تو اس پر تھوڑا سا سنوف چھڑکا اور ایک چھڑی سے ہلایا۔ تھوڑی دیر بعد لوہا سونا بن گیا۔ اسے ہر طرح سے پرکھا گیا، وہ خالص سونا تھا۔“

بعد ازاں کیلی نے دعویٰ کیا کہ ایک فرشتے نے اسے کتاب لکھوائی ہے۔ اس غیر معمولی کتاب کے دو نسخے آج بھی موجود ہیں۔ ایک باؤلین لائبریری میں ہے اور دوسرا برٹش میوزیم میں۔ اس کا عنوان ”کتاب اسرار“ ہے۔ برٹش میوزیم میں ایک اور مخطوطہ بھی موجود ہے جس کا نام ”ڈاکٹر جان ڈی کے فرشتوں سے مکالمے“ ہے۔

کیلی پراگ جا کر رہائش پذیر ہو گیا تھا۔ یہاں وہ کافی عرصے مقیم رہا۔ آخر وہ بادشاہ رڈولف کے عتاب کا شکار ہو گیا۔ بادشاہ نے اسے ایک قلعے میں قید کر دیا۔ کہا جاتا ہے کہ کیلی یہاں سے فرار ہونے کی کوشش کے دوران اونچائی سے گر کر ہلاک ہو گیا۔

اس دوران ڈی برین میں مقیم رہا۔ اس نے لندن واپس جانے کا فیصلہ کیا۔ وہ چھ برس انگلستان سے باہر رہا تھا۔ اس دوران اس کی شہرت ختم ہو چکی تھی اور وہ افلاس کا شکار ہو گیا۔ اگرچہ اس کے مکان پر بہت سے اہم لوگ آتے تھے اور اسے پیسے بھی دیتے تھے، تاہم اس کی غربت دور نہ ہوئی اور وہ بیمار پڑ گیا۔ 1584ء میں ملکہ الزبتھ نے اسے ملاقات کا شرف بخشا۔ ملکہ نے اسے مانچسٹر کے کالجسٹ چرچ کا وارڈن مقرر کر دیا۔ وہ وہاں 1586ء تک رہا۔ پھر اس کے حوالے سے افواہیں پھیلنے لگیں اور اس پر طرح طرح کے الزام لگائے جانے لگے۔ لوگ کہتے تھے کہ اس کا شیطان کے ساتھ تعلق ہے۔ ڈی 1608ء میں مر گیا۔ اسے مورٹلیک چرچ میں دفن کیا گیا۔ یہ جگہ اس مکان کے قریب ہے، جہاں وہ لمبے عرصے



مک۔ مقیم رہا تھا۔

ڈی کوسائنس سے کافی شغف تھا، جو اس کی تحریروں سے عیاں ہے۔ برٹش میوزیم  
میں ایک آئینہ اور تین بڑی پلیٹیں موجود ہیں، جنہیں اس سے منسوب کیا جاتا ہے۔



## جادو، شیکسپیر کے ڈراموں میں

سولہویں صدی کی معاشرتی زندگی میں جادو جو کردار ادا کرتا تھا، اس کی جھلک شیکسپیر کے متعدد ڈراموں میں دکھائی دیتی ہے۔ بموت، پریاں اور مابعد الطبیعیاتی مخلوقات اس کے مخصوص اسلوب کا ایک حصہ ہیں۔ اپنے گیارہ ڈراموں میں اس نے کسی نہ کسی شکل میں مابعد الطبیعیاتی مخلوقات کو استعمال کیا ہے۔

”دی لمپسٹ“ میں ایریئل اور اس کی ماتحت رو میں جادو کے فن سے واقف پروپیٹرڈ کے احکامات کی تعمیل کرتے ہوئے خوفناک طوفان پیدا کرتی ہیں اور بادشاہ کے بحری جہازوں کو شدید نقصان پہنچاتی ہیں۔ فتنہ انگیز اور بیہودہ کیلیمان بد معاش جادوگر نے سائیکوریکس کا حقیقی بیٹا ہے۔ پروپیٹرڈ کے قبضے میں جن، جل، پریاں اور دیویاں بھی تھیں۔ شیکسپیر نے اسے جادوئی دائرہ بنا کر منتر پڑھتے اور قبروں میں پڑی لاشوں کو زندہ کرتے دکھایا ہے۔ ایلاسو، سبانیان اور انونیو دائرے میں داخل ہوتے ہیں، تو وہ ان پر جادو کرتا ہے۔

”کامیڈی آف ایررز“ میں شیخ کا کردار ہے، جو ایللیس شہر کا استاد ہے اور جادوگر بھی ہے۔ یہ شہر اس زمانے میں جادوئی فنون کے حوالے سے بہت مشہور تھا۔ انٹی فولس کی بیوی شیخ کو بلاتی ہے تاکہ وہ اس کے شوہر پر قابض بری روح کو بھگائے۔ وہ اسے کہتی ہے:

”اے اچھے ڈاکٹر شیخ! تم جادوگر ہو“

اسے صحت یاب کر دو“

میں تمہارا ہر مطالبہ پورا کروں گی۔“

شیخ انٹی فولس سے کہتا ہے:

”اپنا بازو میری طرف بڑھاؤ تاکہ میں تمہاری نبض دیکھوں۔“

پھر وہ منتر پڑھتا ہے اور کہتا ہے:

”اے اس شخص پر قابض شیطان

میں آسانی اولیاء کی آشیرداد سے تجھے حکم دیتا ہوں

کہ اس کو چھوڑ کر چلا جا۔“

”اے ڈسسر نائٹس ڈریم“ میں ہم خود کو پریوں کی سلطنت میں پاتے ہیں جہاں ادبرن بادشاہ ہے۔ اس کی ملکہ کا نام ٹھانیا ہے۔ ٹھانیا کی آنکھوں کو ایک بوٹی سے چھو کر دوبارہ پری بنایا جاتا ہے۔ اس سے پتا چلتا ہے کہ شیکسپیر جڑی بوٹیوں کے حوالے سے مشہور جادوئی روایات سے آگاہ تھا۔ شاید اس جگہ اس نے ”آئی برائٹ“ نامی بوٹی کا حوالہ دیا ہو۔

”کنگ ہنری ششم حصہ دوم“ میں بولکمر دگ نامی جادوگر لندن میں ڈیوک آف گلوسیسٹر کے باغ میں روح کو بلاتا ہے۔ بولکمر دگ کے ساتھ مارگری جوڑین نامی جادوگری اور ہیوم اور ساؤتھ ویل نامی پادری بھی ہوتے ہیں۔ بولکمر دگ جادوئی دائرہ بنا کر منتر پڑھتا ہے۔ اس کے بعد روح خوفناک کڑک اور بجلی کے لشکارے کے ساتھ نمودار ہوتی ہے۔ بولکمر دگ اس سے سوالات پوچھتا ہے اور وہ ان کے جواب دیتی ہے۔ آخر میں وہ اسے رخصت ہونے کی اجازت دے دیتا ہے۔

جادوئی رسم کی تفصیلات سے اندازہ ہوتا ہے کہ شیکسپیر کو جادو کے فن سے بھی مکمل آگاہی تھی۔ اس کے زمانے میں بہت سے جادوگر موجود تھے جن میں ڈاکٹر ڈی، ایڈورڈ کیلی اور سائمن فورمین وغیرہ شامل تھے۔ شیکسپیر نے اس زمانے میں موجود جادوئی مخطوطے بھی پڑھے ہوں گے کیونکہ اس کا بھی حوالے ڈراے میں ملتا ہے۔ اس زمانے میں جادوئی مخطوطے عموماً سرخ اور سیاہ روشنائی سے لکھے جاتے تھے۔ جادوگر کیساتھ ایک شاگرد ہوتا تھا جو اس کتاب میں سے منتر پڑھتا تھا۔

ڈچس آف گلوسیسٹر، مارگری جوڑین، ساؤتھ ویل، ہیوم اور بولنگبر دگ پر جادوگری کے الزام میں مقدمہ چلایا گیا۔ ان پر الزام تھا کہ انہوں نے بادشاہ کو ہلاک کرنے کی کوشش کی تھی۔ مارگری جوڑین کو زندہ جلا دیا گیا تھا، ڈچس کو ایک جزیرے میں قید کر دیا گیا تھا اور تینوں مردوں کے سر قلم کر دیئے گئے تھے۔

”7: سوم“ میں پرنس ایڈورڈ، بادشاہ ہنری ششم، کلارنس، ریورز، گرے، واگن

ہسٹنگز، ملکہ این اور دو شہزادیوں کی روحمیں دکھائی گئی ہیں۔ ”کنگ ہنری ششم“ کے دوسرے ایکٹ میں ملکہ کیتھرین بیمار ہوتی ہے تو اس کے سامنے سفید لبادے پہنے ہوئے چھ روحمیں نمودار ہوتی ہیں۔ ”جولیس سیزر“ میں ایک پیشگوئی کرنے والے شخص کو دکھایا گیا ہے۔ ”انٹونی اور کلوپٹرا“ میں بھی ایک پیش گوئی کرنے والا شخص دکھایا گیا ہے۔ انٹونی مصر سے ایک پیش گوئی کرنے والے شخص کو لاتا ہے اور اسے سیزر کے گھر لے جاتا ہے۔ ”Cymbeline“ نامی ڈرامے میں خوابوں کی تعبیر بتانے والا ایک کردار موجود ہے۔ ”میکبٹھ“ میں جادوگر نئی کا کردار ڈرامے کے دو ایکٹوں میں بہت نمایاں ہے۔

شیکسپیر نے ”پاگل جز“ کا بہت ذکر کیا ہے۔ یہ جز نشہ آور اثرات کی حامل دکھائی گئی ہے۔ چونکہ اس کو کھانے والے کو جاتے میں خواب دکھائی دینے لگتے تھے اس لیے اسے ”پاگل جز“ کہا جاتا تھا۔ جادوگر نیاں اس جز کو اپنے دشمنوں کو جسمانی گزند پہنچانے کے لیے بھی استعمال کرتی تھیں۔ شیکسپیر نے جادوگر نیوں کے استعمال میں آنے والی دیگر اشیاء کے بھی حوالے دیئے ہیں۔ اس نے مینڈک کے زہر کا بھی حوالہ دیا ہے جسے جادوگر نیاں اکثر استعمال کیا کرتی تھیں۔ اس نے رات کے وقت بونیاں اکٹھی کرنے کی روایت کا بھی حوالہ دیا ہے۔ پرانے زمانوں میں لوگوں کو یقین تھا کہ اندھیرا چھا جانے کے بعد جڑی بوٹیوں میں غیر معمولی خصوصیات و اثرات پیدا ہو جاتے ہیں۔ ساکس اور براؤن کی تحقیق نے ثابت کر دیا ہے کہ رات کے وقت پودوں کے پتوں میں نشاستہ پیدا ہوتا ہے۔ اس سے قدیم زمانوں کا یہ عقیدہ محض وہم نہیں رہتا۔ ہیملٹ کے باپ کی روح رات کے وقت نمودار ہوتی ہے۔ یہ اس روایت کا حوالہ ہے جس کے مطابق کچھ خاص روحمیں دن کی بجائے صرف رات کے وقت ظاہر ہوتی ہیں۔ ویران عمارتوں میں روحوں کے رہنے کا عقیدہ تین ہزار سال پرانا ہے اور شامی بھی اس روایت کو مانتے ہیں۔



## جادو جدید دور میں

اگرچہ جادو پر یقین کا زمانہ ختم ہو چکا ہے تاہم اب بھی لوگ قسمت کا حال بتانے والوں، آئینہ بینی اور حضرات کا عمل کرنے والوں پر یقین رکھتے ہیں۔ ازمندہ وسطیٰ میں مروج رسوم پر عمل پولیس سٹیشنوں میں درج کرائی جانے والی رپورٹوں سے عیاں ہوتا ہے۔ یکم اپریل 1895ء کو رپورٹ درج کروائی گئی کہ مائیکل کلیسری نامی شخص نے 14 مارچ کو اپنی بیوی کو اس شے میں زندہ جلا کر ہلاک کر دیا کہ وہ جادو گرینی ہے۔ مائیکل نے اسے تین دیگر افراد کے ساتھ مل کر زندہ جلایا تھا۔ یہ بات جو ہانا سبرک نے حلفیہ بتائی تھی۔ اس نے صبح چھ بجے مکان کو پاک کر دانے کے لیے پادری کو بھی بلایا۔ ان افراد پر مقدمہ چلایا گیا اور جرم ثابت ہونے پر مختلف عرصوں کے لیے سزائے قید دی گئی۔ آج بھی ایک خاص طبقے کے لوگ یقین رکھتے ہیں کہ خانہ بدوش جادو گر ہوتے ہیں۔ اس کے علاوہ روٹینی لوگوں کے بارے میں لوگوں کو یقین ہے کہ وہ اپنے آباؤ اجداد کے باطنی علم کے حامل ہیں۔

پندرہ نومبر 1926ء کو نارٹھیمپٹن شائر میں ایک مقدمہ درج کر دیا گیا کہ سمٹھ نامی خانہ بدوش نے ایک بیوہ کی رقم ہتھیالی ہے۔ اس پر الزام تھا کہ اس نے بیوہ کی رقم جادو کے ذریعے دگنا کرنے کا جھانسا دے کر اسے لوٹ لیا ہے۔ اس معاملے کی تفتیش کرنے والے پولیس سپرنٹنڈنٹ نے اپنی رپورٹ میں لکھا کہ یہ بیوہ ان سادہ لوح افراد میں سے ایک ہے جو یہ یقین رکھتے ہیں کہ خانہ بدوش جادو جانتے ہیں۔ اس نے مزید لکھا کہ ”خانہ بدوش جادو“ دیہاتی علاقوں میں ایک خطرہ بنتا جا رہا ہے۔

ایک تہتر سالہ بیوہ عورت کے بارے میں رپورٹ درج کروائی گئی کہ وہ جادو کی عملیات کرتی ہے۔ حال ہی میں ایک شخص نے اپنی بیوی کے بارے میں رپورٹ درج

کروائی کہ وہ جادوگر تھی ہے۔ اس نے کہا کہ اس کی بیوی اپنے بیمار بیٹے کو صحت یاب کرنے کے لیے عجیب و غریب حرکتیں کر رہی تھی۔ جنوری 1926ء میں گلاسٹونبری عدالت کے سامنے ایک دلچسپ مقدمہ پیش کیا گیا۔ ایک شخص نے اپنے ہمسائے پر الزام لگایا کہ اس نے اس شخص کے کلاک پر جادو کروا دیا ہے۔ اس نے کہا کہ اس کا کلاک ”معمول سے تین گنا اونچی آواز میں ٹک ٹک کرنے لگا ہے اور ہر رات نصف شب کو رگ جاتا ہے۔“ اس نے مزید الزام لگایا کہ ”وہ اپنے آتش دان کے نزدیک بیٹھا تھا کہ اس کا ہمسایہ ایک روح کے روپ میں نمودار ہوا اور اس انداز سے کہ اس کا صرف سر اور ڈاڑھی دکھائی دے رہے تھے۔ اس نے درمیان میں اس پر تھوکا اور دھوئیں کے گولے کی طرح غائب ہو گیا۔“

اسی شخص نے ایک اور ہمسائے پر الزام لگایا کہ اس نے اس کے باغ میں اگتی ہوئی گوبھی پر جادو کر دیا ہے تاکہ جب وہ اسے کھائے تو بیمار ہو جائے۔ عدالت نے الزامات ثابت نہ ہونے پر مقدمہ خارج کر دیا۔

فرانس کے کچھ علاقوں کے دیہاتی لوگ آج بھی توہمات پر یقین رکھتے ہیں۔ جنوب مغرب کے دیہی علاقوں میں آج بھی جادو منتر اور ”بری نظر“ پر اسی طرح یقین کیا جاتا ہے، جیسا کہ صدیوں پہلے کیا جاتا تھا۔ یہ امر جنوری 1926ء میں درج کردائے گئے ایک مقدمے سے عیاں ہوا، جس میں ملیوں کے نزدیک واقع بومون نامی چھوٹی سی ہستی کے پادری پر لوگوں نے الزام لگایا کہ وہ جادوگر ہے۔ اس پر الزام لگایا گیا کہ اس نے ایک عورت پر جادو کیا ہے۔ پادری کو بری روحوں سے آزاد کرنے کے لیے اسے کوزوں سے پنا گیا۔ پادری پر یہ الزام بھی لگایا گیا کہ اس نے گرجے کے صحن میں اجنبی قسم کی زہریلی کھمبیاں اگائی تھیں۔ تھوڑا عرصہ پہلے برلن میں ایک ”جدید جادوگر“ کو عدالت میں پیش کیا گیا۔ وہ بے دفا شوہروں کو دوبارہ ان کی بیویوں کا دفا دار بنانے میں تخصص رکھتا تھا۔ شکایت کنندہ کا کہنا تھا کہ اس نے ایک رات اپنی بیوی کو اپنی خواب گاہ میں خودکلامی کرتے سنا تو تجسس کے ہاتھوں مجبور ہو کر اس نے دروازے سے کان لگا کر سنا۔ وہ مسلسل کہہ رہی تھی: ”وہ سچا ہوگا۔ وہ سچا ہوگا۔“ اس کا کہنا تھا کہ یہ سن کر اس کے ضمیر نے ملازمت کی اور اس نے اپنی بیوی کی خواب گاہ میں جانے کا فیصلہ کیا لیکن جب اس نے دیکھا کہ وہ سٹود کے شعلوں سے اس کا ویسٹ کوٹ جلا رہی ہے تو اس نے اپنا ارادہ بدل لیا۔ بعد میں اس کے دریافت کرنے پر اس کی بیوی نے بتایا کہ کوہن نامی ایک جادوگر نے اسے کا تھا کہ وہ مذکورہ بالا لفظ دہراتے

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

ہوئے اپنے خاوند کا کوئی لباس جلانے کی تو وہ ہر جائی پن چھوڑ دے گا۔ شوہر نے اس معاملے کو نظر انداز کر دیا لیکن چند دن بعد اس نے اپنی بیوی کو اپنا ٹراؤزر جلاتے پکڑ لیا۔ اس پر اس نے جادوگر کی سرکوبی کا فیصلہ کیا اور اس پر مقدمہ قائم کر دیا۔

بیلجیئم میں حال ہی میں ایک عورت کو ”کالے جادو“ پر عمل کرنے کے جرم میں چار ماہ قید کی سزا دی گئی ہے۔ اس کی ایک شکار عورت کے سر اور جسم میں درد رہتا ہے۔ وہ اس سے اپنا علاج بذریعہ جادو کرواتا رہی۔ اس کی فیس دینے کے لیے اس نے ایک جگہ سے رقم چرائی مگر پکڑی گئی اور جیل بھیج دی گئی۔ جادوگر نے جس کا نام وکٹورین تھا، اسے ملنے گئی اور اسے کہا کہ وہ اس کے نام کے نعرے لگائے، اس طرح وہ جیل سے آزاد ہو جائے گی۔ وہ عورت اس کی ہدایت کرنے کے باوجود جیل سے آزاد نہ ہو سکی، جبکہ جادوگر نے اس مشورے کی فیس بھی بل میں شامل کر دی۔ اس کا دوسرا شکار ایک آدمی تھا جس کی بیوی اسے چھوڑ گئی تھی۔ اس نے وکٹورین کی فیس ادا کر کے اسے سے مشورہ لیا تو اس نے اسے ہدایت کی کہ وہ تین پروفیسروں کے ساتھ پچاس میل دور ایک مقام پر جائے۔ وہ تین پروفیسروں کے ساتھ بتائے گئے مقام تک گیا اور واپس آیا۔ نتیجہ یہ نکلا کہ اس کی بیوی واپس آگئی! تاہم بد قسمتی سے وہ جلد ہی دوبارہ بھاگ گئی۔ اس مرتبہ وکٹورین کا کوئی جادو اسے واپس نہیں لاسکا۔ چنانچہ اس شخص نے وکٹورین پر مقدمہ قائم کر دیا۔

چند سال پہلے ڈیون شائر میں ایک بوڑھی عورت نے منتر پڑھتے ہوئے ایک بھیڑ کے دل میں سویاں چھوڑ دیں اور پھر تھوڑی دیر بعد اسے ایک چینی میں لٹکا دیا۔ اس نے تفتیش کے دوران بتایا کہ اس کا مقصد اپنے ایک ناپسندیدہ بڑوسی کو نقصان پہنچانا تھا۔

مشرقی انگلیا کے کچھ حصوں میں لوگ آج بھی وچ کرانٹ اور ”بری نظر“ میں یقین رکھتے ہیں۔ نارنوک کے ایک شخص نے بتایا کہ اس کے علاقے کے لوگ ”اچھے اور برے جادو“ میں یقین رکھتے ہیں۔

وچ کرانٹ کا الزام عموماً بوڑھی عورتوں پر لگایا جاتا ہے۔ عام تصور ہے کہ اگر کوئی شخص انہیں تنگ کرے تو وہ جادو کے ذریعے اس شخص کو نقصان پہنچاتی ہیں۔

حال ہی میں شمالی اٹلی کی ایک بستی میں ایک ایسا واقعہ پیش آیا ہے جس نے ازمینہ وسطیٰ کی یاد تازہ کر دی ہے۔ بتایا جاتا ہے کہ بستی میں ایک بوڑھی عورت نے دو لڑکیوں کو جو آپس میں بہنیں تھیں، اپنے گھر بلایا۔ اس نے انہیں بتایا کہ ان پر جادو کر دیا گیا ہے اور صرف

وہی اس کا توڑ کر سکتی ہے۔ اس نے ان کے لیے خصوصی کھانا تیار کر کے انہیں کھلایا۔ اس کے علاوہ ان کے جسم پر کسی مرہم کا لپ کیا اور ہدایت دی کہ وہ اس کے گھر ہی رہیں۔ دیر ہوئی تو ان لڑکیوں کی سہیلیوں کو تشویش لاحق ہوئی۔ انہوں نے پولیس کو ان کے غائب ہونے کی اطلاع دی۔ پولیس ان کی رہنمائی میں اس بوڑھی عورت کے گھر پہنچی تو دونوں بہنوں کی حالت بہت خراب تھی۔ ایک بہن کچھ دیر بعد مر گئی۔ جادوگرنی کو فوراً حراست میں لے لیا گیا۔ بستی والے شدید مشتعل تھے۔ پولیس نے بڑی مشکل سے جادوگرنی کو ان کے غیض و غضب سے بچایا۔

بچوں کے حوالے سے ایک عجیب و غریب رواج ویز کے کچھ حصوں میں آج بھی پایا جاتا ہے جس کے تحت بچوں کو ذہن بنانے کے لیے ان کے کان چھیدے جاتے ہیں۔ یہ کام ایسی عورت چاندنی رات میں کرتی ہے جس کے بارے میں یقین کیا جاتا ہے کہ اسے اپنے آباؤ اجداد سے اس کا درست علم حاصل ہوا ہے۔

جادو پر یقین نہ صرف انگلینڈ کے دور دراز علاقوں بلکہ بڑے اور منجان آباد شہروں میں بھی پایا جاتا ہے۔ سڑکوں پر ایسی کاریں کثیر تعداد میں نظر آتی ہیں جن پر جادوئی نقش چسپاں ہوتے ہیں۔ اس سے پتا چلتا ہے کہ لوگ اس جدید زمانے میں بھی باطلیت پر یقین رکھتے ہیں۔ ستم تو یہ ہے کہ ہم مشرق کے لوگوں کی ذہنی پسماندگی پر طنز کرتے ہیں جو اپنے گھوڑوں کو ”بری نظر“ سے بچانے کے لیے ان لگاموں سے نیلی مالائیں باندھتے ہیں۔ اس بات پر مشکل ہی سے یقین آتا ہے کہ لندن میں دو افراد شوں کی دکانوں سے ایسی شیشے کی بوتلیں دستیاب ہیں جن میں پارہ بھرا ہوتا ہے اور بوتل کو چمڑے کے غلاف میں بند کیا گیا ہوتا ہے۔ لوگ ان بوتلوں کو اس یقین کے ساتھ اپنی جیبوں میں رکھتے ہیں کہ وہ ان کی وجہ سے گنٹھیا سے محفوظ رہیں گے۔

ایک سائنسدان نے اعتراف کیا کہ وہ نکسیر کو روکنے کے لیے اپنے گلے میں نونو گانٹھوں والی نوریشی ڈوریاں ڈالتا ہے۔ اس کی تاثیر میں اضافے کے لیے ہر گانٹھ ایک عورت لگاتی ہے اور ہر مرتبہ دعا کرتی ہے۔

کچھ عرصہ پہلے لندن میں ویسٹ اینڈ کے علاقے میں ایک دکان کھلی تھی جہاں نام نہاد مصری جادوئی نقش فروخت ہوتے تھے۔ دکان دار نے ایسے ان گنت خط نمایاں کر کے لگائے ہوئے تھے جن میں لوگوں نے ان جادوئی نقوش کارگر ہونے کی تصدیق کی تھی۔



باکسروں نے لکھا تھا کہ جادوئی نقش نے انہیں اپنے مریضوں پر فتح دلا دی تھی۔ رقاصوں نے لکھا تھا کہ جادوئی نقش کی وجہ سے انہیں رفیق مل گئے تھے۔ جواریوں نے لکھا تھا کہ ان کی وجہ سے انہیں جوئے میں کامیابی ہوئی تھی۔ موٹر کاروں کی ریس میں حصہ لینے والے ڈرائیوروں نے لکھا کہ جادوئی نقش کی وجہ سے انہیں ریس میں کامیابی حاصل ہوئی ہے۔

جدید زمانے میں بھی ضعیف الاعتقادی اور توہم پرستی کی ان مثالوں سے پتا چلتا ہے کہ انسان کی فطرت میں کوئی تبدیلی نہیں آئی ہے۔ ہر کیسوں کے لوگ مافوق الفطرت باتوں میں یقین رکھتے ہیں۔ لوگ مستقبل کو پراسرار سمجھتے ہیں اور نامعلوم کے خوف کا شکار رہتے ہیں۔ پوشیدہ باتوں سے آگاہی کی خواہش ساری دنیا کے لوگوں میں یکساں طور پر پائی جاتی ہے۔ آج ازمنہ وسطیٰ جیسے جادوگروں کے سامنے آنے پر ہم نہیں گے لیکن ایسے لوگ موجود ہیں جنہیں یقین ہے کہ وہ مردہ لوگوں کی روحوں کو بلا سکتے ہیں۔ ماضی پر نظر دوڑائیں تو ہمیں ایسے بہت سے دانش مند لوگ ملیں گے جو کہ جادو پر یقین رکھتے تھے مثلاً راجرز بیکن، کارنیلئیس ایگر پاد غیرہ۔

اس سب کے باوجود آج تک یہ ثبوت نہیں ملا کہ جادوگر غیر فطرت ذرائع کے بغیر کچھ کر سکتے ہیں۔ اسی طرح اس امر کا بھی کوئی ٹھوس ثبوت نہیں ملتا کہ کسی مردہ شخص کی روح کرہ ارض پر انسانی پیکر میں نمودار ہوئی ہو۔ ماضی میں جتنی بھی جادوئی رسومات ادا کی جاتی تھیں، ان کا مقصد مادہ لوح لوگوں کی ضعیف الاعتقادی نیز نامعلوم کے خوف کو استعمال کرتے ہوئے انہیں بے وقوف بنانا تھا۔ ان رسومات کے ساتھ جتنی زیادہ پراسراریت وابستہ کی جاتی اتنا ہی زیادہ عام لوگوں کے ذہن متاثر ہوتے تھے۔ جادوگر ایسی نشہ آور اشیاء کی دھونی دیتے تھے جن سے لوگوں کے حواس گم ہو جاتے اور وہ دن میں خواب دیکھنے لگتے تھے۔ یہ بھی ممکن ہے کہ وہ جادوگر ہینانزم وغیرہ کے ماہر ہوں اور اپنی اس مہارت کو پوشیدہ رکھتے ہوں۔ قدیم زمانوں سے "دانا انسان" وہی ہوتا ہے جو ذہانت اور عیاری سے اپنے کم ذہین رفقاء کو اسرار اور رموز کے ذریعے متاثر کیے رکھتا ہے۔ جہاں تک غیر ارضی مخلوقات کے دکھائی دینے کا سوال ہے تو یہ بھی ممکن ہے کہ وہ عیار لوگ چمکدار سطح والی اشیاء پر انعکاس کے ذریعے سادہ لوح افراد کو فریب دیتے ہوں کہ یہ رو جس نظر آرہی ہیں۔ آج کے زمانے میں پرنس لندن جیسے بڑے اور جدید شہروں کی تماشگاہوں میں جو لوگ جادو کا مظاہرہ کرتے ہیں وہ سب فطری اور طبعی اشیاء کے ذریعے پیدا کردہ فریب ہوتا ہے جسے جادو سے منسوب





کر دیا جاتا ہے۔

یہ پرانا مقولہ درست نہیں ہے کہ جو دکھائی دیتا ہے وہ قابل یقین ہوتا ہے۔ جدید دور کے شعبہ باز ہاتھ کی صفائی کے ذریعے محیر العقول کام دکھاتے ہیں اور نظر سے تیز حرکات کے ذریعے لوگوں کو ہآسانی بے وقوف بنا سکتے ہیں۔ مشرق کے شعبہ باز جو کرب دکھاتے ہیں وہ بھی اس امر کی ایک مثال ہیں کہ نگاہ کو دھوکہ دیا جاسکتا ہے۔ جو لوگ کسی شخص یا شے کے حوالے سے محیر العقول باتیں سوچتا رہے اس کا تخیل اس عجیب و غریب چیزیں دکھا دیتا ہے اور وہ یقین کرتا ہے کہ یہ سب حقیقت ہے۔

سائنس کی ترقی اور تعلیم کے فروغ سے رمز و اسرار کی حقیقت کھل گئی ہے اور جادو کی اصلیت فاش ہو گئی ہے۔ آج کا جادوگر تو سائنس دان ہے جس کے ”جادو“ کی کوئی حد ہی نہیں ہے۔ جدید ایجادات اس ”جادوگر“ کے کچھ کارنامے ہیں۔ سچ تو یہ ہے کہ یہ ایجادات ماضی کے ہر جادوگر سے منسوب محیر العقول خصوصیات سے زیادہ حیران کن ہیں۔ آج کے ”جادوگر“ کا ”جادوئی دائرہ“ اس کی لیبارٹری ہے جہاں وہ پراسراریت کے بغیر اپنے معجزے دکھاتا ہے۔ اس کی ایجادات اور دریافتیں ان عظیم اسرار کو عیاں کر رہی ہیں جن کو ماضی میں صرف جادوگر ہی جاننے کا دعویٰ کرتے تھے۔







نگارشات پبشر

24-Mozang Road, Lahore - Pakistan  
Ph: +92-42-37322892. Fax: 37354205  
e-mail: nigarshat@yahoo.com

t & f nigarshatpublishers

